

ସାହିତ୍ୟ ଧାରା

ନବମ ଶ୍ରେଣୀ



ପ୍ରକାଶକ

ମାଧ୍ୟମିକ ଶିକ୍ଷା ପରିଷଦ, ଓଡ଼ିଶା

PN-26/07/17

ସାହିତ୍ୟ ଧାରା

(ନବମ ଶ୍ରେଣୀ)

ଓଡ଼ିଶା ମାଧ୍ୟମିକ ଶିକ୍ଷା ପରିଷଦ ଦ୍ଵାରା ପ୍ରକାଶିତ ଓ ମଞ୍ଜୁରିପ୍ରାପ୍ତ

© ମାଧ୍ୟମିକ ଶିକ୍ଷା ପରିଷଦ, ଓଡ଼ିଶା

ସଂପାଦନାମଣ୍ଡଳୀ :

ଡ. ପ୍ରସନ୍ନ କୁମାର ମିଶ୍ର (ସମାକ୍ଷକ)

ପ୍ରଫେସର କୃଷ୍ଣଚନ୍ଦ୍ର ପ୍ରଧାନ

ଡ. ମୀନାକ୍ଷୀ ଦାସ

ରାଜଲକ୍ଷ୍ମୀ ପରିଜା

ସୁବାସ ଚନ୍ଦ୍ର ମିଶ୍ର

ସଂଯୋଜନା :

ଡକ୍ଟର ସଞ୍ଜୁଳତା ପାତ୍ର

ପ୍ରଥମ ସଂସ୍କରଣ : ୨୦୧୨ / ୨,୦୦,୦୦୦ / ୨,୦୦,୦୦୦

୨୦୧୩ / ୨,୦୦,୦୦୦

୨୦୧୪ / ୪୦,୦୦୦

୨୦୧୫ / ୧,୦୦,୦୦୦

୨୦୧୬ / ୨,୦୦,୦୦୦ / ୫୦,୦୦୦ / ୧,୫୦,୦୦୦

୨୦୧୭ / ୨,୦୦,୦୦୦

ଆର୍ଚ୍ଚପୁଲ :

ଶ୍ରୀ ଜେରକ୍ଷ୍ମା ଆଣ୍ଡ ଅପ୍ଟସେଟ

ବଜ୍ରକବାଟି ରୋଡ୍, କଟକ-୧

ମୁଦ୍ରଣ : ନୀଳାଚଳ ପବ୍ଲିକେଶନ, ଭୁବନେଶ୍ଵର, ଡେପ୍ ଲାଇନ, ଭୁବନେଶ୍ଵର

ମୂଲ୍ୟ : ଟ. ୪୩.୦୦ (ଚେୟାଲିଶି ଟଙ୍କା ମାତ୍ର)

ଭୂମିକା

ପ୍ରଥମ ଭାଷା ଓଡ଼ିଆରେ ନବମଶ୍ରେଣୀରେ ଅଧ୍ୟୟନରତ ଛାତ୍ରଛାତ୍ରୀମାନଙ୍କ ପାଇଁ ଚଳିତ ବର୍ଷ 'ସାହିତ୍ୟ ଧାରା' ନାମକ ବିଶଦ ପାଠ୍ୟପୁସ୍ତକଟି ପ୍ରଚଳନ କରାଯାଇଛି । ନିର୍ଦ୍ଧାରିତ ପ୍ରସଙ୍ଗ ଆଧାରରେ ଏବଂ ଅଭ୍ୟାସଭିତ୍ତିକ କାର୍ଯ୍ୟାବଳୀ ମାଧ୍ୟମରେ ଛାତ୍ରଛାତ୍ରୀମାନଙ୍କର ବିଷୟଗତ, ପ୍ରାୟୋଗିକ ତଥା ସର୍ଜନାତ୍ମକ ଦକ୍ଷତା ଅଭିବୃଦ୍ଧି କରାଇବା ଦିଗରେ ଯଥାସମ୍ଭବ ଗୁରୁତ୍ୱ ଆରୋପ କରାଯାଇଛି । ଜାତୀୟ ପାଠ୍ୟଖଣ୍ଡ - ୨୦୦୫ ଏବଂ ରାଜ୍ୟ ପାଠ୍ୟକ୍ରମ ଆଧାର - ୨୦୦୭କୁ ଭିତ୍ତିକରି ପ୍ରସ୍ତୁତ କରାଯାଇଥିବା ଏହି ପାଠ୍ୟପୁସ୍ତକଟି ମାତୃଭାଷା ପଠନର ସର୍ବବିଧି ଲକ୍ଷ୍ୟ ପୂରଣରେ ସହାୟକ ହେବ ବୋଲି ଆଶା ରଖୁଛି ଏବଂ ପୁସ୍ତକର ସଂପାଦନାମଣ୍ଡଳୀ, ଓଡ଼ିଆ ସିଲାଇବସ କମିଟିର ସଭ୍ୟବୃନ୍ଦ ଏବଂ ସଂପାଦକଙ୍କୁ ପରିଷଦ ତରଫରୁ କୃତଜ୍ଞତା ଜ୍ଞାପନ କରୁଛି ।

ବିଜ୍ଞ ପାଠକପାଠିକା ଏବଂ ବିଷୟ ପଢ଼ାଉଥିବା ଶିକ୍ଷକଶିକ୍ଷୟିତ୍ରୀମାନଙ୍କର ଗଠନମୂଳକ ମତାମତ ଓ ପରାମର୍ଶକୁ ପରବର୍ତ୍ତୀ ସଂସ୍କରଣ ନିମନ୍ତେ ସ୍ୱାଗତ କରୁଛି ।

ସଭାପତି

ମାଧ୍ୟମିକ ଶିକ୍ଷା ପରିଷଦ, ଓଡ଼ିଶା

॥ ପୂର୍ବରୁ ପଦେ ॥

ଜାତୀୟ ପାଠ୍ୟକ୍ରମ-୨୦୦୫ ଓ ବିଦ୍ୟାଳୟ ପାଠ୍ୟକ୍ରମ - ୨୦୦୭ ଅନୁସାରେ ନବମ ଶ୍ରେଣୀ ଓଡ଼ିଆ ବିଶଦପାଠ୍ୟ ନିମନ୍ତେ ଏହି ପୁସ୍ତକଟି ପ୍ରସ୍ତୁତ ଓ ସଂପାଦିତ ହୋଇଅଛି । ଶ୍ରେଣୀ କକ୍ଷରେ ପାଠ୍ୟକୁ ସରସ ଓ ରୁଚିକର କରିବା ଉଦ୍ଦେଶ୍ୟରେ ମାତୃଭାଷା- ପାଠ୍ୟପୁସ୍ତକଟିକୁ ଶିକ୍ଷଣ-କାର୍ଯ୍ୟଭିତ୍ତିକ କରାଯାଇଅଛି । ଜାତୀୟ ଶିକ୍ଷାନୀତି ପ୍ରଦର୍ଶିତ ମୂଲ୍ୟବୋଧ ଭିତ୍ତିରେ ପ୍ରସଙ୍ଗ ଚୟନ କରାଯାଇଛି । ଏ ସମସ୍ତ ରଚନାର ଆଧାରରେ ମାତୃଭାଷା ପଢ଼ାଉଥିବା ଶିକ୍ଷକମାନେ ଛାତ୍ର-ଛାତ୍ରୀଙ୍କ ମନରେ ରସାନୁଭୂତି ଓ ସୌନ୍ଦର୍ଯ୍ୟବୋଧ ସହିତ ସାହିତ୍ୟପାଠ ପ୍ରତି ଆଗ୍ରହ ଓ ମାତୃଭାଷା ପ୍ରତି ମମତା ସୃଷ୍ଟି କରିପାରିବେ । ପୁସ୍ତକଟିର ଯଥାଯଥ ଶିକ୍ଷଣ ଦ୍ଵାରା ଛାତ୍ରଙ୍କ ଭାଷାଜ୍ଞାନ ଯେ ବୃଦ୍ଧି ପାଇବ - ଏଥିରେ ସନ୍ଦେହ ନାହିଁ । ଶିକ୍ଷକମାନେ ଏ ସମସ୍ତ ଦିଗରେ ଯତ୍ନବାନ ହେଲେ ଆମମାନଙ୍କ ଶ୍ରମ ସାର୍ଥକ ହେବ ।

ସଂପାଦନାମଣ୍ଡଳୀ

ଭାରତର ସମ୍ବିଧାନ

ପ୍ରାକ୍ କଥନ :

ଆମେ ଭାରତବାସୀ ଭାରତକୁ ଏକ ସାର୍ବଭୌମ, ସମାଜବାଦୀ, ଧର୍ମ ନିରପେକ୍ଷ, ଗଣତାନ୍ତ୍ରିକ ସାଧାରଣତନ୍ତ୍ର ରୂପେ ଗଠନ କରିବା ପାଇଁ ଦୃଢ଼ ସଂକଳ୍ପ ନେଇ ଓ ଏହାର ସମସ୍ତ ନାଗରିକଙ୍କୁ

- ସାମାଜିକ, ଅର୍ଥନୈତିକ ଓ ରାଜନୈତିକ ନ୍ୟାୟ;
- ଚିନ୍ତା, ଅଭିବ୍ୟକ୍ତି, ପ୍ରତ୍ୟୟ, ଧର୍ମାୟ ବିଶ୍ୱାସ ଏବଂ ଉପାସନାର ସ୍ୱତନ୍ତ୍ରତା;
- ସ୍ଥିତି ଓ ସୁବିଧା-ସୁବିଧାର ସମାନତାର ସୁରକ୍ଷା ପ୍ରଦାନ କରିବାକୁ ତଥା
- ବ୍ୟକ୍ତି ମର୍ଯ୍ୟାଦା ଏବଂ ରାଷ୍ଟ୍ରର ଐକ୍ୟ ଓ ସଂହତି ନିଶ୍ଚିତ କରି ସେମାନଙ୍କ ମଧ୍ୟରେ ଭ୍ରାତୃଭାବ ଉତ୍ପାଦନ କରିବାକୁ

ଏହି ୧୯୪୯ ମସିହା ନଭେମ୍ବର ୨୬ ତାରିଖ ଦିନ

ଆମର ସଂବିଧାନ ପ୍ରଣୟନ ସଭାରେ ଏତଦ୍ୱାରା

ଏହି ସମ୍ବିଧାନକୁ ଗ୍ରହଣ ଓ ପ୍ରଣୟନ କରୁଅଛୁ ଏବଂ ଆମ ନିଜକୁ ଅର୍ପଣ କରୁଅଛୁ ।

ଚତୁର୍ଥ ଅଧ୍ୟାୟ (କ)

୫୧ (କ) ଧାରା : ମୌଳିକ କର୍ତ୍ତବ୍ୟ

ଭାରତର ପ୍ରତ୍ୟେକ ନାଗରିକର କର୍ତ୍ତବ୍ୟ -

- (କ) ସମ୍ବିଧାନକୁ ମାନି ଚଳିବା ଏବଂ ଏହାର ଆଦର୍ଶ ଓ ଅନୁଷ୍ଠାନମାନଙ୍କୁ ଏବଂ ଜାତୀୟ ପତାକା ଓ ଜାତୀୟ ସଙ୍ଗୀତକୁ ସମ୍ମାନ ପ୍ରଦର୍ଶନ କରିବା;
- (ଖ) ଯେଉଁସବୁ ମହନୀୟ ଆଦର୍ଶ ଆମ ଜାତୀୟ ସ୍ୱାଧୀନତା ସଂଗ୍ରାମକୁ ଅନୁପ୍ରାଣିତ କରିଥିଲା, ତାହାକୁ ସ୍ମରଣ ଓ ଅନୁସରଣ କରିବା;
- (ଗ) ଭାରତର ସାର୍ବଭୌମତ୍ୱ, ଏକତା ଓ ସଂହତି ବଜାୟ ଏବଂ ସୁରକ୍ଷିତ ରଖିବା;
- (ଘ) ଦେଶର ପ୍ରତିରକ୍ଷା କରିବା ଓ ଆବଶ୍ୟକ ପୁଲେ ଜାତୀୟ ସେବା ପ୍ରଦାନ କରିବା;
- (ଙ) ଧର୍ମଗତ, ଭାଷାଗତ ଏବଂ ଆଞ୍ଚଳିକ କିମ୍ବା ଗୋଷ୍ଠୀଗତ ବିଭିନ୍ନତାକୁ ଅତିକ୍ରମ କରି ଭାରତର ଜନସାଧାରଣଙ୍କ ମଧ୍ୟରେ ଐକ୍ୟ ଓ ଭ୍ରାତୃଭାବ ପ୍ରତିଷ୍ଠା କରିବା ଏବଂ ନାରୀଜାତିର ମର୍ଯ୍ୟାଦାହାନିସୂଚକ ବ୍ୟବହାର ପରିତ୍ୟାଗ କରିବା;
- (ଚ) ଆମର ସଂସ୍କୃତିର ମୂଲ୍ୟବାନ ଐତିହ୍ୟକୁ ସମ୍ମାନ ପ୍ରଦର୍ଶନ ଓ ସଂରକ୍ଷଣ କରିବା;
- (ଛ) ଅରଣ୍ୟ, ହ୍ରଦ, ନଦୀ, ବନ୍ୟପ୍ରାଣୀ ସମେତ ପ୍ରାକୃତିକ ପରିବେଶର ସୁରକ୍ଷା ଓ ଉନ୍ନତି କରିବା ଏବଂ ଜୀବଜଗତ ପ୍ରତି ଅନୁକମ୍ପା ପ୍ରଦର୍ଶନ କରିବା;
- (ଜ) ବୈଜ୍ଞାନିକ ମନୋଭାବ, ମାନବବାଦ ଏବଂ ଅନୁସନ୍ଧିତ ଓ ସଂସ୍କାର ମନୋଭାବ ପୋଷଣ କରିବା;
- (ଝ) ସର୍ବସାଧାରଣ ସମ୍ପର୍କର ସୁରକ୍ଷା କରିବା ଓ ହିଂସା ପରିତ୍ୟାଗ କରିବା;
- (ଞ) ବ୍ୟକ୍ତିଗତ ଓ ସମଷ୍ଟିଗତ କାର୍ଯ୍ୟାଳାର ପ୍ରତ୍ୟେକ କ୍ଷେତ୍ରରେ ଉତ୍କର୍ଷ ସାଧନ କରିବା, ଯାହା ଦ୍ୱାରା ଆମ ଦେଶ ପ୍ରଚେଷ୍ଟା ଓ କୃତିତ୍ୱର ଉଚ୍ଚତର ସୋପାନକୁ ଅବିରତ ଉନ୍ନତି କରିପାରିବ;
- (ଟ) ମାତା ବା ପିତା ବା ଅଭିଭାବକ, ତାଙ୍କର ଛଅ ବର୍ଷରୁ ତତ୍ତଦ୍ୱୟ ବର୍ଷ ବୟସ ମଧ୍ୟରେ ଥିବା ସନ୍ତାନ ବା ପାଳିତଙ୍କୁ ଶିକ୍ଷାଲାଭର ସୁଯୋଗ ଯୋଗାଇ ଦେବା ।

ସୂଚୀ

| ପଦ୍ୟ | କବି/ଲେଖକ | ପୃଷ୍ଠା |
|----------------------------|----------------------|--------|
| ୧. କାହା ମୁଖ ଅନାଇ ବଞ୍ଚିବି X | ଭକ୍ତଚରଣ ଦାସ | ୦୧ |
| ୨. ପଦ୍ମ | ମଧୁସୂଦନ ରାଓ | ୦୮ |
| ୩. ହେ ମୋର କଳମ ✓ | ଗୋଦାବରୀଶ ମହାପାତ୍ର | ୧୪ |
| ୪. ମଣିଷ ଭାଇ ✓ | କୁନ୍ତଳା କୁମାରୀ ସାବତ | ୨୦ |
| ୫. ଗୋପ ପ୍ରୟାଣ ✓ X | ମାୟାଧର ମାନସିଂହ | ୨୬ |
| ୬. ପାଇକ ବଧୂର ଉଦ୍‌ବୋଧନ X | କୃଷ୍ଣଚନ୍ଦ୍ର ତ୍ରିପାଠୀ | ୩୩ |
| ୭. ମାଟିର ମଣିଷ X | ରାଧାମୋହନ ଗଡ଼ନାୟକ | ୪୦ |

| ଗଦ୍ୟ | | |
|--------------------------------|-------------------------|----|
| ୮. ଜାତୀୟ ଜୀବନ | ମଧୁସୂଦନ ଦାସ | ୪୭ |
| ୯. ଶିକ୍ଷା ଓ ଶାସନ | ଗୋପବନ୍ଧୁ ଦାସ | ୫୩ |
| ୧୦. ବାମନର ହାତ ଓ ଆକାଶର ଚନ୍ଦ୍ର ✓ | ଗୋଦାବରୀଶ ମିଶ୍ର | ୫୯ |
| ୧୧. ପ୍ରକୃତ ବନ୍ଧୁ ✓ X | ଗୋପାଳଚନ୍ଦ୍ର ପ୍ରହରାଜ | ୬୭ |
| ୧୨. ସମୂହ ଦୃଷ୍ଟି X | ସଦାଶିବ ମିଶ୍ର | ୭୩ |
| ୧୩. ଶକ୍ତି ଓ ଜ୍ଞାନ X | ଭୁବନେଶ୍ୱର ବେହେରା | ୮୨ |
| ୧୪. ଓଡ଼ିଆ ସାହିତ୍ୟ କଥା X | ପ୍ରସ୍ତୁତି- ସିଲାବସ କମିଟି | ୯୧ |

| ଗଳ୍ପ | | |
|-----------------------|-----------------------|-----|
| ୧୫. ବୁଢ଼ା ଶଙ୍ଖାରି ✓ X | ଲକ୍ଷ୍ମୀକାନ୍ତ ମହାପାତ୍ର | ୧୦୧ |
| ୧୬. ପତାକା ଉତ୍ତୋଳନ X | ସୁରେନ୍ଦ୍ର ମହାନ୍ତି | ୧୦୭ |
| ୧୭. ତିମିରି ପୁଲ | ଅଶ୍ୱଳ ମୋହନ ପଟ୍ଟନାୟକ | ୧୧୩ |

| ଏକାଙ୍କିକା | | |
|----------------|------------------|-----|
| ୧୮. ଦଳବେହେରା X | କାଳୀଚରଣ ପଟ୍ଟନାୟକ | ୧୧୯ |
| ୧୯. ଦୂରପାହାଡ଼ | ପ୍ରାଣବନ୍ଧୁ କର | ୧୩୫ |



କାହା ମୁଖ ଅନାଇ ବଞ୍ଚିବି

● ଭକ୍ତ ଚରଣ ଦାସ

କବି ପରିଚୟ :

ଭକ୍ତ ଚରଣ ଦାସ (୧୮ଶ ଶତାବ୍ଦୀ) ଖୋର୍ଦ୍ଧା ଜିଲ୍ଲାର ରାଜସୁନାଖଲା ନିକଟବର୍ତ୍ତୀ ସାନପଦ୍ମ ଗ୍ରାମରେ ଜନ୍ମଗ୍ରହଣ କରିଥିଲେ । ତାଙ୍କର ପ୍ରଥମ ନାମ ଥିଲା ବୈରାଗୀ ଚରଣ ପଟ୍ଟନାୟକ । ବୈଷ୍ଣବ ଧର୍ମ ଦାକ୍ଷୀଣ୍ୟରେ ସେ ଭକ୍ତ ଚରଣ ଦାସ ନାମରେ ପରିଚିତ ହେଲେ । ରାତିଯୁଗର ଅନ୍ୟତମ ପ୍ରସିଦ୍ଧ ବୈଷ୍ଣବ କବି ଭାବରେ ଓଡ଼ିଶାରେ ସେ ପରିଚିତ । ସେ ଜଣେ ଭକ୍ତିଭାବାପନ୍ନ କବି ଥିଲେ । ସରଳ ଓ ପ୍ରାଞ୍ଜଳ ଅଭିବ୍ୟକ୍ତି ହିଁ ତାଙ୍କ ଚରଣର ବୈଶିଷ୍ଟ୍ୟ । ‘ମନବୋଧ ଚଉତିଶା’, ‘କଳାକଳେବର ଚଉତିଶା’, ‘ଗୋପ ମଙ୍ଗଳ’, ‘ମନଃ ଶିକ୍ଷା’ ଓ ‘ମଥୁରା ମଙ୍ଗଳ’ କବିଙ୍କର ଶ୍ରେଷ୍ଠ ରଚନାବଳି ।

ସଂକଳିତ ପଦ୍ୟାଂଶଟି କବିଙ୍କ ରଚିତ ‘ମଥୁରା ମଙ୍ଗଳ’ର ଷଷ୍ଠ ଛାନ୍ଦରୁ ଗୃହୀତ । ଷଷ୍ଠ ଛାନ୍ଦଟିର କୋଡ଼ିଏଟି ପଦ ମଧ୍ୟରୁ ପ୍ରଥମ ଆଠୋଟି ପଦ ଏଥିରେ ଗ୍ରହଣ କରାଯାଇ ‘କାହାମୁଖ ଅନାଇ ବଞ୍ଚିବି’ ନାମକରଣ କରାଯାଇଛି । ଶ୍ରୀକୃଷ୍ଣ କଂସର ଧନୁ ଉତ୍ସବ ଦେଖିବାକୁ ମଥୁରାକୁ ଯିବାବେଳେ ଯଶୋଦାଙ୍କ ମାତୃହୃଦୟ ଆଶଙ୍କାରେ ବ୍ୟାକୁଳ ହୋଇ ଉଠିଛି । ସଂଶ୍ଳିଷ୍ଟ କବିତାରେ ମାତୃ ହୃଦୟର ଗଭୀର ବାସ୍ତବ୍ୟମତା ଜୀବନ୍ତ ଭାବରେ ବର୍ଣ୍ଣିତ ।

(ରାଗ - ବରାଡ଼ି, ବାହୁଡ଼ା ବସନ୍ତ ବୃତ୍ତ)

ଆରେ ବାବୁ ଶ୍ୟାମଘନ ତୁ ଗଲେ ମଧୁଭୁବନ

କାହା ମୁଖ ଅନାଇ ବଞ୍ଚିବି

ହେବ ଦଶଦିଗ ଶୂନ୍ୟ ଅଥିର ହେବ ଜୀବନ

ନିଶି ଦିବସରେ ଝୁରୁଥିବି ରେ ଜୀବଧନ ।

ଜୀବନ ବିହୁନେ ଯେହ୍ନେ ଝଷ ।

ରାଜା ବିନେ ଯେହ୍ନେ ଗ୍ରାମ ଦେଶ ରେ । ୧ ।

କାହା ଅଙ୍ଗେ ଚତୁଃସମ ଲେପିବି କରି ସୁଷମ

ନିଦ୍ରାରେ କେ ହେଉଥିବ ଘାରି ।

କାହାକୁ ଅଞ୍ଜନ ଦେବି; ବସ ପାଡ଼ି ଶୁଆଇବି

ପିତାଙ୍କୁ ମାଗିବ କେହୁ ହରି ରେ ଜୀବଧନ ।

ଏକଥା ସୁମରି ଯିବି ମରି ।

ନିଶ୍ଚେ ଯେବେ ଯିବୁ ମଧୁପୁରୀ ରେ । ୨ ।

ବାନ୍ଧିବି କାହାର କେଶ କୁସୁମେ କରି ସୁବେଶ

କାହା ଲଲାଟରେ ଦେବି ଚିତା

କାହାର କର୍ଣ୍ଣେ କୁଣ୍ଡଳ ଖଞ୍ଜିବି ରେ ମୋର ବାଳ

କାହାପାଇଁ କରୁଥିବି ଚିନ୍ତା ରେ ଜୀବଧନ ।

କାହା ଅଙ୍ଗୁ ଧୂଳି ଦେବି ପୋଛି ।

କାହାକୁ ବା ପିନ୍ଧାଇବି କାଛି ରେ । ୩ ।

ଯେତେବେଳେ ବନେ ଯାଉ ସଙ୍ଗରେ ମୋ ପ୍ରାଣ ନେଉ

ନିମିଷେ ବିଛେଦ ନ ସହଇ ।

ଏବେ ଯିବୁ ମଥୁରାକୁ ମୋତେ ସମର୍ପି କାହାକୁ

ଚନ୍ଦ୍ରମୁଖ ନ ଦେଖିଲେ ମୁହିଁରେ ଜୀବଧନ ।

ଜୀବନ ହାରିବି ଗଣ୍ଡ ଜଳେ ।

ତୁ ମୋତେ ଅନ୍ତର ହେଲେ ତିଳେ ରେ । ୪ ।

ସରଳବଣୀ ଅଧ୍ୟାମ ପକ୍ୱରମ୍ଭା ସୁଧାସମ

ମୁଖେ ଦେଲେ ଥୁ ଥୁ କରି ଫିଙ୍ଗୁ ।

ଯେତେ ରୂପେ ନାଳିଆଇ ପରଷଇ ବଳିଆଇ

କୋପେ ଉଠି ପାକଭାଣ୍ଡ ଭାଙ୍ଗୁ ରେ ଜୀବଧନ ।

ଏବେ ଦୂର ହୋଇବ ସେ କଥା

କି ନ କରେ ଦାରୁଣ ବିଧାତା ରେ । ୫ ।

ଛାଇକି ଅନାଇଁ ତରୁ ଧାଇଁ ମୋତେ କୋଳ କରୁ
 ବସନେ ଘୋଡ଼ାଇ ମୁଖ ଗୋଟି
 ହେଉଥାଉ ଅରହର ଦେଖିଲେ ଅନ୍ଧାର ଘର
 ଉଚ୍ଚ ପାବଛ ନପାରୁ ଉଠି ରେ ଜୀବଧନ
 ମଧୁପୁରେ ହସ୍ତୀ ଘୋଡ଼ାମାନ
 ଗର୍ଜିଲେ ନ ପୁଣ ତରୁ ଶ୍ୟାମ ରେ । ୬ ।
 କାନ୍ଦୁ ଦେଖି ଚିତ୍ରପତ୍ତି ନାନା ଭୟଙ୍କର ମୂର୍ତ୍ତି
 ଭୟେ ଯାଉ ସେ ଘରୁ ପଳାଇ
 ଏବେ କଂସପୁର ଯିବୁ ରାକ୍ଷସମାନ ଦେଖିବୁ
 ତରି କାହାକୁ ଧରିବୁ ଯାଇ ରେ ଜୀବଧନ ।
 ମାଏ ବୋଲି ଡାକିବୁ କାହାକୁ
 ସାହା ବା କେ ଆହା ବୋଲିବାକୁ ରେ । ୭ ।
 ନିଶାକାଳେ ମୋର କୋଳେ ଶୋଇଥାଉ ଶ୍ରମବଳେ
 ସ୍ଵପନରେ ଦେଖି କିସ କିସ
 ମା' ବୋଲି ଚମକି ପଡ଼ୁ କଣ୍ଠେ ଦୁଇଭୁଜ ଭିତ୍ତ
 ପୁଣି ଶୋଉ ଘୋଡ଼ି ହୋଇ ବାସ ରେ ଜୀବଧନ ।
 ସେ କଥା ସୁମରି ମରିଯିବି
 ଉଠ ବୋଲି କାହାକୁ ଡାକିବି ରେ । ୮ ।

ସୂଚନା :

- ଶ୍ୟାମଘନ - କଳାମେଘ, ଶ୍ରୀକୃଷ୍ଣ
 ମଧୁଭୁବନ - ମଥୁରା
 ଦଶଦିଗ - ଉତ୍ତର, ଦକ୍ଷିଣ, ପୂର୍ବ, ପଶ୍ଚିମ, ଅଗ୍ନି, ବାୟୁ, ଜ୍ଞାନ, ନୈରତ, ଇର୍ଷ୍ଟ ଓ ଅଧଃ - ଏହି ଦଶଟି
 ଦିଗ ।
 ଜୀବନ - ଜଳ

| | | | |
|--------|-----------------------------------|-----------|-----------------------|
| ଝଷ | - ମାଛ | ରମ୍ଭା | - କଦଳୀ |
| ଯେହ୍ନେ | - ଯେପରି | ନାଳିଆଇ | - କଅଁଳେଇ, ବୁଝେଇ ଶୁଝେଇ |
| ଚତୁଃସମ | - ଚନ୍ଦନ, ଅଗୁରୁ, କୁଙ୍କୁମ ଓ କସ୍ତୁରୀ | ବଳିଆଇ | - ବଳେଇ କରି |
| ସୁଷମ | - ସୁନ୍ଦର | ପାକ ଭାଣ୍ଡ | - ରାନ୍ଧିବା ହାଣ୍ଡି |
| ଅଞ୍ଜନ | - କଞ୍ଜଳ | ଦାରୁଣ | - ନିଷ୍ଠୁର |
| ପାଡ଼ି | - ବିଛେଇ, ପାରିଦେଇ | ପାବଛ | - ପାହାଚ |
| ହରି | - ଚନ୍ଦ୍ର | ନ ପୁଣ ଡରୁ | - ଯେପରି ଆଉ ଥରେ ନ ଡରୁ |
| ବାଳ | - ବାଳକ, ଏଠାରେ ପୁଅ | ପଡ଼ି | - ସମୂହ, ଧାଡ଼ି |
| କାଛି | - ଛୋଟଲୁଗା, କାଛିଆ | ମାଏ | - ମାଆ |
| ନିମିଷେ | - ଅଳ୍ପ ସମୟ ପାଇଁ | ସାହା | - ସହାୟ |
| ଗଣ୍ଡ | - ଗଭୀର | ଶ୍ରମବଳେ | - କୃତ ହୋଇ |
| ଅଧାମ | - ରାବିଡ଼ି | | |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. ନିମ୍ନୋକ୍ତ ଉକ୍ତି ମଧ୍ୟରୁ ଯେଉଁ ଗୁଡ଼ିକ ଠିକ୍ ତାହା ଲେଖ ।

- (କ) 'ଜୀବନ' ଅଭାବରେ ମାଛ ବଞ୍ଚିପାରେ ।
- (ଖ) କୃଷ୍ଣ ତାଙ୍କ ପିତାଙ୍କୁ ଚନ୍ଦ୍ର ଆଣିଦେବା ପାଇଁ ଅଳି କରୁଥିଲେ ।
- (ଗ) ଯଶୋଦା କୃଷ୍ଣଙ୍କୁ ମଥୁରାକୁ ଯିବାକୁ ବାରଣ କରୁଥିଲେ ।
- (ଘ) ଯଶୋଦା ପକ୍ଷରେ କୃଷ୍ଣ ବିଛେଦ ଅସହ୍ୟ ଥିଲା ।
- (ଙ) କୃଷ୍ଣ ପିଲାଦିନେ କାହାକୁ ଡରୁ ନଥିଲେ ।
- (ଚ) କୃଷ୍ଣ ରାଗିଗଲେ ରକ୍ଷାହାଣ୍ଡି ଭାଙ୍ଗି ଦେଉଥିଲେ ।
- (ଛ) କୃଷ୍ଣ ଉଚ୍ଚପାହାଚ ଚଢ଼ିପାରୁ ନଥିଲେ ।

୨. ପଠିତାଂଶରୁ ଶବ୍ଦ ବାଛି ଶୂନ୍ୟସ୍ଥାନ ପୂରଣ କର ।

- (କ) ମା' ପୁଅ ଆଖିରେ _____ ଲଗାଇଲେ ।
(ଖ) ମୋ କଥାକୁ ସେ _____ ଗ୍ରହଣ କଲା ନାହିଁ ।
(ଗ) ଗରିବଟିର _____ କେହି ନାହାନ୍ତି ।
(ଘ) ସନ୍ନ୍ୟାସୀଙ୍କ _____ ମଣ୍ଡଳରେ ଅପୂର୍ବ ଜ୍ୟୋତି ପ୍ରକାଶିତ ।
(ଙ) ମୋ ସହିତ ମୋ _____ ସବୁଆଡ଼େ ଯାଏ ।

୩. ନିମ୍ନଲିଖିତ ଶବ୍ଦଗୁଡ଼ିକର ଗଦ୍ୟରୂପ ଲେଖ ।

ଅଧର, ସୁମରି, ସ୍ୱପନ, ଯେହ୍ନେ

୪. ନିମ୍ନଲିଖିତ ଶବ୍ଦଗୁଡ଼ିକୁ ଭିନ୍ନ ଭିନ୍ନ ଅର୍ଥ ପ୍ରକାଶ କରୁଥିବା ବାକ୍ୟରେ ବ୍ୟବହାର କର ।

ଜୀବନ, ଚିତା, ହରି, ବାଳ, ନିଶା

୫. ନିମ୍ନ ଶବ୍ଦଗୁଡ଼ିକର ଅର୍ଥଗତ ପ୍ରଭେଦ ଦର୍ଶାଅ ।

ସର-ଶର, ସୁଧା-ସୁଜ୍ଞା, ସମ - ଶମ

୬. ନିମ୍ନ ଶବ୍ଦଗୁଡ଼ିକର ଦୁଇଟି ଲେଖାଏଁ ପ୍ରତିଶବ୍ଦ ଲେଖ ।

ରାଜା, ନିଶି, ବସ୍ତ୍ର, ଅଜ୍ଞ, ବନ

୭. ନିମ୍ନଲିଖିତ ଶବ୍ଦଗୁଡ଼ିକର ବ୍ୟାସବାକ୍ୟ ସହ ସମାସର ନାମ ଲେଖ ।

ଶ୍ୟାମଘନ, ଦଶଦିଗ, ଚନ୍ଦ୍ରମୁଖ, ପାକଭାଣ୍ଡ

୮. ନିମ୍ନଲିଖିତ ଶବ୍ଦଗୁଡ଼ିକର ବିପରୀତ ଶବ୍ଦ ଲେଖ ।

ଶୂନ୍ୟ, ନିଦ୍ରା, ବାନ୍ଧିବା, ବିଚ୍ଛେଦ, ଅନ୍ଧାର

୯. 'କ' ସ୍ତମ୍ଭର ଶବ୍ଦ ସହିତ 'ଖ' ସ୍ତମ୍ଭର ଉପଯୁକ୍ତ ଶବ୍ଦ ଯୋଗକରି ବାକ୍ୟ ଗଠନ କର ।

'କ' ସ୍ତମ୍ଭ

'ଖ' ସ୍ତମ୍ଭ

ଶ୍ୟାମ

ମୂର୍ତ୍ତି

ଚନ୍ଦ୍ର

ପାବଛ

ଉଜ

ପତି

ଚିତ୍ର

ଘନ

ଭୟଙ୍କର

ମୁଖ

କ୍ଷୁଦ୍ର ଉତ୍ତରମୂଳକ :

୧୦. 'ଶ୍ୟାମଳନ' ବୋଲି କିଏ, କାହାକୁ ସମ୍ବୋଧନ କରିଛନ୍ତି ?
୧୧. 'ଜୀବନ' ବିନା 'ଝଷ'ର କ'ଣ ହୁଏ ?
୧୨. ରାଜାଙ୍କ ବିନା ରାଜ୍ୟର ଅବସ୍ଥା କ'ଣ ହୁଏ ?
୧୩. କୃଷକ ଅନୁପସ୍ଥିତିରେ ନିଜର ଜୀବନ କାହାଭଳି ହେବ ବୋଲି ଯଶୋଦା ଆଶଙ୍କା କରିଛନ୍ତି ?
୧୪. କୃଷ ତାଙ୍କ ପିତାଙ୍କୁ କ'ଣ ମାଗନ୍ତି ?
୧୫. ଯଶୋଦା କୃଷକ ଶରୀରରେ କ'ଣ ଲେପନ କରୁଥିଲେ ?
୧୬. ଯଶୋଦା କୃଷକ ମସ୍ତକକୁ କିପରି ବେଶ କରୁଥିଲେ ?
୧୭. କୃଷକ କାନରେ କ'ଣ ଶୋଭାପାଏ ?
୧୮. କୃଷ ବନକୁ ଗଲେ ଯଶୋଦାଙ୍କ ମନରେ କି ଅନୁଭୂତି ସୃଷ୍ଟି ହୁଏ ?
୧୯. କୃଷକ ଅନୁପସ୍ଥିତିରେ ଯଶୋଦା କ'ଣ କରିବେ ବୋଲି କହିଛନ୍ତି ?
୨୦. ଯଶୋଦା କୃଷକୁ କ'ଣ କ'ଣ ଖାଇବାକୁ ଦିଅନ୍ତି ?
୨୧. କୃଷକୁ ସୁସ୍ୱାଦୁ ଖାଦ୍ୟ ରୁଚେ ନାହିଁ ବୋଲି କବିତାର ଯେଉଁ ପଂକ୍ତିରୁ ଜଣାପଡ଼ୁଛି ତାହା ଲେଖ ।
୨୨. କୃଷ ରାଗିଗଲେ କ'ଣ କରୁଥିଲେ ?
୨୩. କୃଷ ଡରିଗଲେ କ'ଣ କରୁଥିଲେ ?
୨୪. କୃଷ କାହାକୁ ଦେଖି ଭୟ କରୁଥିଲେ ?
୨୫. କୃଷ ମଥୁରାରେ କ'ଣ ଶୁଣି ଅଧିକ ଭୟଭୀତ ହୋଇ ପଡ଼ିବେ ବୋଲି ଯଶୋଦା ଆଶଙ୍କା ପ୍ରକାଶ କରିଛନ୍ତି ?
୨୬. କୃଷ ଉଚ୍ଚ ପାହାଚ ଉଠିପାରନ୍ତି ନାହିଁ ବୋଲି ଯଶୋଦା କାହିଁକି କହିଛନ୍ତି ?
୨୭. କାରୁରେ ଭୟଙ୍କର ମୂର୍ତ୍ତିର ଚିତ୍ର ଦେଖି କୃଷ କ'ଣ କରୁଥିଲେ ?
୨୮. କୃଷ କ୍ଳାନ୍ତ ହୋଇ କେଉଁଠି ଶୋଇଯାଉଥିଲେ ?
୨୯. କୃଷ ଶୋଇଥିଲା ବେଳେ କାହିଁକି ଚମକି ଉଠୁଥିଲେ ବୋଲି ଯଶୋଦା କହିଛନ୍ତି ?
୩୦. କୃଷ ଚମକି ପଡ଼ି କ'ଣ କରୁଥିଲେ ?

ସପ୍ତସଙ୍ଗ ସରଳାର୍ଥ ଲେଖ :

୩୧. ଜୀବନ ବିହୁନେ ଯେହ୍ନେ ଝଷ

ରାଜା ବିନେ ଯେହ୍ନେ ଗ୍ରାମ ଦେଶ ।

୩୨. ଯେତେବେଳେ ବନେ ଯାଉ ସଙ୍ଗରେ ମୋ ପ୍ରାଣ ନେଉ

ନିମିଷେ ବିଛେଦ ନ ସହଇ ।

୩୩. ସରଳବଣୀ ଅଧ୍ୟାମ ପକ୍ୱରସା ସୁଧା ସମ

ମୁଖେ ଦେଲେ ଥୁ ଥୁ କରି ଫିଙ୍ଗୁ ।

୩୪. ଛାଇକି ଅନାଇ ଡରୁ ଧାଇଁ ମୋତେ କୋଳ କରୁ

ବସନେ ଘୋଡ଼ାଇ ମୁଖ ଗୋଟି

୩୫. ମାଏ ବୋଲି ଡାକିବୁ କାହାକୁ

ସାହା ବା କେ ଆହା ବୋଲିବାକୁ ରେ ।

ଦୀର୍ଘ ଉତ୍ତରମୂଳକ :

୩୬. ଯଶୋଦାଙ୍କ ମାତୃ ହୃଦୟର ମଧୁର ଅଭିବ୍ୟକ୍ତି କିପରି ପ୍ରକାଶିତ ହୋଇଛି ପଠିତ କବିତା ଅନୁସରଣରେ ଲେଖ ।

୩୭. କବିତାଟିର ଆଧାରରେ କୃଷ୍ଣଙ୍କ ବାଲ୍ୟକାଳର ଏକ ଆଲୋଚ୍ୟ ପ୍ରଦାନ କର ।

୩୮. କବିତାଟିର ନାମକରଣର ସାର୍ଥକତା ପ୍ରତିପାଦନ କର ।

୩୯. କୃଷ୍ଣଙ୍କ ମଥୁରା ଗମନରେ ମା' ଯଶୋଦା କାହିଁକି ଆତଙ୍କିତ ହୋଇପଡ଼ିଛନ୍ତି ଲେଖ ।

୪୦. କୃଷ୍ଣଙ୍କ ବାଲ୍ୟକାଳର ବେଶଭୂଷା ବର୍ଣ୍ଣନା କର ।

ତୁମପାଇଁ କାମ :

୪୧. ଭକ୍ତଚରଣ ଦାସଙ୍କ 'ମଥୁରାମଙ୍ଗଳ' ଏବଂ ଅନ୍ୟ କୃତିଗୁଡ଼ିକ ସଂଗ୍ରହ କରି ପଢ଼ ।

୪୨. ଶ୍ରୀକୃଷ୍ଣଙ୍କ ଲୀଳା ବର୍ଣ୍ଣନା କରାଯାଇଥିବା କାବ୍ୟଗୁଡ଼ିକର ନାଁ ଓ ଲେଖକଙ୍କ ନାଁ ସଂଗ୍ରହ କରି ଟିପା ଖାତାରେ ଲେଖ ।



ପଦ୍ମ

● ମଧୁସୂଦନ ରାଓ

କବି ପରିଚୟ :

ମଧୁସୂଦନ ରାଓ (୧୮୫୩-୧୯୧୨) ଥିଲେ ଆଧୁନିକ ଓଡ଼ିଆ ସାହିତ୍ୟର ଅନ୍ୟତମ ସ୍ରଷ୍ଟା । ଗୀତିକବିତା, ପ୍ରବନ୍ଧ, ଅନୁବାଦ, ଶିଶୁ ସାହିତ୍ୟର ରଚୟିତା ଭାବରେ ସେ ବିଶେଷ ସମ୍ମାନାନ୍ୱୟ । ବ୍ରାହ୍ମଧର୍ମ ଗ୍ରହଣ ପରେ ତାଙ୍କ କବିତାର ଆତ୍ମିକ ବିଭବରେ ପରିବର୍ତ୍ତନ ଲକ୍ଷ୍ୟ କରାଗଲେ ମଧ୍ୟ ଉପନିଷଦୀୟ ଭାବଧାରା ତାହା ଭିତରେ ଉପଲବ୍ଧ କରିଥିବ । ଓଡ଼ିଆ ପ୍ରବନ୍ଧ ଓ ଶିଶୁ ସାହିତ୍ୟକୁ ତାଙ୍କର ଅବଦାନ ଅତୁଳନୀୟ । ଈଶ୍ୱର ଭକ୍ତି, ରହସ୍ୟବାଦୀ ଚିନ୍ତାଧାରା ଓ ସର୍ବୋପରି ଜୀବନବାଦୀ ଭାବଧାରା ତାଙ୍କ କବିତାଗୁଡ଼ିକୁ ଚିରନ୍ତନ ମୂଲ୍ୟବୋଧରେ ରକ୍ଷିତ କରିଛି । ‘କବିତାବଳୀ’, ‘ଛାନ୍ଦମାଳା’, ‘କୁସୁମାଞ୍ଜଳି’, ‘ବସନ୍ତ ଗାଥା’, ‘ପ୍ରବନ୍ଧମାଳା’, ‘ବର୍ଣ୍ଣବୋଧ’ ଆଦି କୃତି ଓଡ଼ିଆ ସାହିତ୍ୟକୁ ତାଙ୍କର ଅମୂଲ୍ୟ ଅବଦାନ ।

‘ପଦ୍ମ’ କବିତାଟିରେ ସୌନ୍ଦର୍ଯ୍ୟବୋଧ ସହିତ ଈଶ୍ୱରାନୁଭୂତି ସମ୍ମିଶ୍ରିତ । ମଣିଷପାଇଁ ଏହା ଏକ ଉତ୍ତରଣର ମାର୍ଗ ପ୍ରଦର୍ଶନ କରିପାରିଅଛି । କବିତାଟି ‘ଛାନ୍ଦମାଳା’ର ଅନ୍ତର୍ଗତ ।

୧

| | |
|------------------|---------------|
| କୋଟି ଲାବଣ୍ୟନିଧି | ରେ ପଦ୍ମ ତୁହି, |
| କି ଅମୃତେ ତୋ’ତନୁ | ଗଢ଼ିଲା ବିହି ! |
| ତୋ’ ରୂପ-ଦରଶନେ | ମୋ’ର ହୃଦୟ, |
| ପୁଣ୍ୟ ଆନନ୍ଦେ ହୁଏ | ଅମୃତ ମୟ । |

୨

| | |
|-----------------|--------------|
| ତଳ ତଳ ସୁନୀଳ | ସରସୀ ଜଳ, |
| ତଳ ତଳ ଶ୍ୟାମଳ | ନଳିନୀ ଦଳ, |
| ତଳ ତଳ ଭାସ୍କର- | ରଶ୍ମି ଉଜ୍ଜଳ, |
| ତା’ ମଧ୍ୟେ ତଳ ତଳ | ତୁହି କମଳ । |

୮

୩

| | |
|--------------------|--------------|
| ହସ ହସ ବଦନେ | ହରକ୍ଷତରେ |
| ଅନାଇ ରହିଅଛୁ | ତୁ ଦିବାକରେ; |
| ତୋ'ମୁଖେ ଜ୍ୟୋତିଧାରା | ସେ ଦିବାକର, |
| ଭାଳଇ ଅବିରଳ | ଆରେ ପୁଷ୍ପର । |

୪

| | |
|---------------------|---------------|
| ପିଉ ତୁ କି ଆନନ୍ଦେ | ପୀୟୂଷ ସରି, |
| ସେ ଶୁଭ୍ର ଜ୍ୟୋତିଧାରା | ଭକତି କରି; |
| ଆହା କି ଦିବ୍ୟଶିରୀ | ତହୁଁ ତୁ ଲଭୁ ! |
| ଧନ୍ୟ ଉତ୍ପଳ, ଧନ୍ୟ | ତୋହର ପ୍ରଭୁ ! |

୫

| | |
|-----------------|--------------|
| ମକରନ୍ଦ-ଅମୃତ | ହୃଦେ ତୋହର, |
| ତହୁଁ କ୍ଷୁରଇ ବାସ | କି ମନୋହର ! |
| ସେ ମଧୁପାନେ | ମଉ ମଧୁପଦକ, |
| ସେ ସୌରଭେ ପରାଣ | କେଡ଼େ ଶୀତଳ ! |

୬

| | |
|--------------------|-----------------|
| ଶ୍ୱେତ ଲୋହିତେ ରଙ୍ଗା | ତୋ ଶୁଭ୍ର ତନ୍ତୁ, |
| ବାରେ ଦେଖିଲେ କେଭେ | ନ ଯିବ ମନୁ; |
| ସର୍ବ ଶୋଭାର ତୁହି | ଉପମାସ୍ତଳ; |
| ଭକତ ପ୍ରେମିକର | ତୁହି ସମ୍ବଳ । |

୭

| | |
|----------------------|------------|
| ସ୍ନେହ, କରୁଣା, ଭକ୍ତି, | ପବିତ୍ର ରସ; |
| ପୂରିଛି ତୋ' ଅନ୍ତର, | ରେ ତାମରସ । |
| ନେହିଲେ କାହୁଁ ତୋ'ର | ଦର୍ଶନେ ମନ |
| ବିମଳ ପ୍ରେମରସେ | ହୁଏ ମଗନ ! |

୯

୮

| | |
|-------------------|---------------|
| ମଧୁମୟ ପବିତ୍ର | ଯାହା ବିଶ୍ୱରେ, |
| ତୋ'ନାମ ସଙ୍ଗେ ମିଶା | ବିଧାତା-ବରେ; |
| ପ୍ରିୟ-ମୁଖ-ନୟନ | କର-ଚରଣ, |
| ତୋ'ନାମ ସଙ୍ଗେ ସିନା | ସୁଖ କାରଣ । |

୯

| | |
|------------------|------------|
| ସତ୍ୟ-ଶିବ-ସୁନ୍ଦର | ପରମେଶ୍ୱର - |
| ନାମ ସଙ୍ଗେ ଲଗ୍ନ | ନାମ ତୋହର; |
| ତେଣୁ ରେ ଅରବିନ୍ଦ, | ଭକ୍ତ ଜନର |
| ବିଭୁ ପଦାରବିନ୍ଦ | ସୁମନୋହର । |

୧୦

| | |
|------------------|----------------|
| ସର୍ବ ଶୋଭାର ସଦ୍ | ରେ ପଦ୍ମ, ତୋ'ର- |
| ସଙ୍ଗେ ନିଗୁଡ଼ ଯୋଗ | ଅଛଇ ମୋ'ର, |
| ଜୀବନ ମରଣରେ | ତୋ'ସଙ୍ଗେ ମିଶି, |
| ଥାଉ ମୋ' ମନ-ପଦ୍ମ | ଦିବସ ନିଶି । |

୧୧

| | |
|-------------------|-------------|
| କଳୁଷ-ପକ୍ଷେ ମୁହିଁ | କେତେ ମଳିନ, |
| କେମନ୍ତେ ସରି ତୋ'ର | ହେବି ନଳିନ ! |
| ପଙ୍କଜ ଅଟୁ ତୁହି | ତେଣୁ ଭରସା |
| ତୋ'ପରି ଶୁଭ୍ର ହେବି | ଲଭି ସୁଦଶା । |

୧୨

| | |
|-----------------|---------------|
| ଅନନ୍ତ ମହେଶ୍ୱରେ | ମୋ' ପ୍ରାଣସାଜି |
| ବୋଲି, ରାଜାବ ସଦା | ଥୁବି ଅନାଜି । |
| ଶିଖାଅ ମୋତେ ସଦା | ଏ ପୁଣ୍ୟବ୍ରତ, |
| ତୋ'ର ଆଶିଷେ ପୁରୁ | ମୋ' ମନୋରଥ । |

୧୦

| | | | |
|------------|----------------------------|--------|-----------------|
| ସୂଚନା : | | ସାଇଁ | - ସ୍ଵାମୀ, ପ୍ରଭୁ |
| କୋଟି | - କୋଟିଏ ସଂଖ୍ୟା | ଲାବଣ୍ୟ | - ସୌନ୍ଦର୍ଯ୍ୟ |
| ନିଧୁ | - ସମ୍ପତ୍ତି | ତନ୍ମୁ | - ଶରୀର |
| ବିହି | - ବିଧାତା | ସରସୀ | - ପୋଖରୀ |
| ଭାଷ୍ଠର | - ସୂର୍ଯ୍ୟ | ରଶ୍ମି | - କିରଣ |
| ଦିବାକର | - ସୂର୍ଯ୍ୟ | ପାୟୁଷ | - ଅମୃତ |
| ଉତ୍ପଳ | - ପଦ୍ମ, | ଶିରୀ | - ସୌନ୍ଦର୍ଯ୍ୟ |
| ଅବିରଳ | - ନିରବଚ୍ଛିନ୍ନ ଭାବରେ | ମଉ | - ପାଗଳ |
| ମକରନ୍ଦ | - ପୁଷ୍ପମଧୁ, ପୁଲର ମହୁ | ମଧୁପ | - ଭ୍ରମର |
| ସୌରଭ | - ବାସ୍ନା | ସମ୍ବଳ | - ଆଶ୍ରୟ, ପୁଞ୍ଜି |
| ତାମରସ | - ପଦ୍ମ | ବିମଳ | - ନିର୍ମଳ |
| ବିଧାତା-ବରେ | - ଭଗବାନଙ୍କ ଆଶୀର୍ବାଦରେ | ଯୋଗ | - ସଂପର୍କ |
| ଲଗ୍ନ | - ଲାଗିବା, ଯୋଡ଼ିହେବା, ଯୁକ୍ତ | କଲୁଷ | - ପାପ |
| ସଦ୍ମ | - ମିଳନ ସ୍ଥଳ, ଘର | ସୁଦଶା | - ସୌଭାଗ୍ୟ |
| ନିଗୁଡ଼ | - ଗଭୀର, ରହସ୍ୟାଚ୍ଛିନ୍ନ | | |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. 'ଦରଶନେ'ର ଗଦ୍ୟରୂପ 'ଦର୍ଶନରେ' । ଏହିପରି ପଦ୍ୟରୂପ ଲେଖାଯାଇଥିବା ଶବ୍ଦଗୁଡ଼ିକର ଗଦ୍ୟରୂପ ପଠିତ କବିତାରୁ ବାଛି ଲେଖ ।
୨. 'ପଦ୍ମ', 'ଭଗବାନ', ଓ 'ସୂର୍ଯ୍ୟ'ର ପ୍ରତିଶବ୍ଦଗୁଡ଼ିକ କବିତାରୁ ବାଛି ଲେଖ ।
୩. 'ଜୀବନ-ମରଣ' ଭଳି ବିପରୀତଅର୍ଥ ସୂଚକ ଯୋଡ଼ିଶବ୍ଦର ପାଞ୍ଚଗୋଟି ଉଦାହରଣ ଦିଅ ।
୪. ସହି ବିଚ୍ଛେଦ କର ।
ପରମେଶ୍ଵର, ପଦାରବିନ୍ଦ, ମହେଶ୍ଵର, ମନୋରଥ
୫. କବିତାଟିରେ କେଉଁ ଶବ୍ଦ ଏକାଧିକ ଥର ବ୍ୟବହାର କରାଯାଇଛି ଲେଖ ।
୬. ଅର୍ଥଗତ ପାର୍ଥକ୍ୟ ଦର୍ଶାଇ ନିମ୍ନୋକ୍ତ ସମୋଚ୍ଚାରିତ ଶବ୍ଦଗୁଡ଼ିକୁ ସାର୍ଥକ ବାକ୍ୟରେ ବ୍ୟବହାର କର ।
ବାସ-ବାସ, ବର-ବର, କର-କର, ଉପମା-ଉପମା, ଯୋଗ-ଯୋଗ ।

୭. ବିପରୀତାର୍ଥବୋଧକ ଶବ୍ଦ ଲେଖ ।

ଅମୃତ, ଆନନ୍ଦ, ଶୀତଳ, ପବିତ୍ର, ପୁଣ୍ୟ ।

୮. 'କ' ସ୍ତମ୍ଭର ଶବ୍ଦ ସହିତ 'ଖ' ସ୍ତମ୍ଭର ଉପଯୁକ୍ତ ଶବ୍ଦ ବାଛି ଯୋଗ କର ।

| 'କ' ସ୍ତମ୍ଭ | 'ଖ' ସ୍ତମ୍ଭ |
|------------|------------|
| ପବିତ୍ର | ଯୋଗ |
| ସରସୀ | ପଙ୍କ |
| ଦିବ୍ୟ | ରସ |
| ନିଗୁଡ଼ | ଜଳ |
| କଳ୍ପସ | ଶିରୀ |
| | ବିଧାତା |

୯. ଅଭିଧାନ ନିୟମ ଅନୁସାରେ ସଜାଇ ଲେଖ :

ପାୟୁଷ, ସୌରଭ, ତନ୍ମୁ, ତାମରସ, ଶିରୀ, ପୁଷ୍କର, ଅରବିନ୍ଦ ।

୧୦. 'ଦିବାକର' - ଏହି ଶବ୍ଦପରି ଶେଷ ଦୁଇ ଅକ୍ଷର 'କର' ଥିବା ତିନୋଟି ଶବ୍ଦ ଲେଖ ।

୧୧. 'ସୁମନୋହର' - ଏହିପରି 'ସୁ' ଲଗାଇ ପାଞ୍ଚଗୋଟି ଶବ୍ଦ ଲେଖ ।

୧୨. ଅକ୍ଷରଗୁଡ଼ିକ ସଜାଇ ଶବ୍ଦରେ ପରିଣତ କର ।

ମନ୍ଦରକ, ଷରେଭହର, ରତାସମ, ରହନୋମ ।

କ୍ଷୁଦ୍ର ଉତ୍ତରମୂଳକ :

୧୩. ପଦ୍ମ ଦର୍ଶନରେ କବିଙ୍କ ହୃଦୟରେ କି ଭାବ ସୃଷ୍ଟି ହୁଏ ?

୧୪. ପଦ୍ମଫୁଲଟି କାହା ମଧ୍ୟରେ ଜଳ ଜଳ ହେଉଛି ?

୧୫. ସୂର୍ଯ୍ୟ ପଦ୍ମ ମୁଖରେ କ'ଣ ଭାଲନ୍ତି ?

୧୬. କବି କାହାକୁ ପାୟୁଷ ସହିତ ତୁଳନା କରିଛନ୍ତି ?

୧୭. କବି କାହାକୁ ଧନ୍ୟ ବୋଲି କହିଛନ୍ତି ?

୧୮. ମଧୁପଦଳ କ'ଣ ପାଇଁ ପାଗଳ ହୁଅନ୍ତି ?

୧୯. ପଦ୍ମଫୁଲ ଦେଖିବାକୁ କିପରି ?

୨୦. କେଉଁ ରସରେ ପଦ୍ମ ଅନ୍ତର ପରିପୂର୍ଣ୍ଣ ?

୨୧. ପଦ୍ମ ସହିତ ଶରୀରର କେଉଁ ଅଂଗଗୁଡ଼ିକୁ ତୁଳନା କରାଯାଏ ?

୨୨. ଶରୀରର କେଉଁ କେଉଁ ଅଂଗ ପଦ୍ମ ନାମ ସହିତ ମିଶିଥାଏ ?

୨୩. ସତ୍ୟ ଶିବ ସୁନ୍ଦର କିଏ ?

୨୪. ସର୍ବଶୋଭାର ମିଳନସ୍ଥଳ ବୋଲି କବି କାହାକୁ କହିଛନ୍ତି ?

୨୫. କବି ନିଜକୁ ପଦ୍ମ ସହିତ ତୁଳନା କରିବାରେ ଦୁଃଖିତ କାହିଁକି ?

୨୬. 'ତୋ ପରି ଶୁଭ୍ର ହେବି' - କବି କାହାକୁ ଏପରି କହିଛନ୍ତି ?
୨୭. କବି କାହାଠାରୁ ଆଶୀର୍ବାଦ ଭିକ୍ଷା କରିଛନ୍ତି ?
୨୮. କବି କେଉଁ ପୁଣ୍ୟସ୍ଥଳ ଶିଖିବା ପାଇଁ ଇଚ୍ଛା କରିଛନ୍ତି ?
୨୯. ପ୍ରିୟଜନଙ୍କର ବିଭିନ୍ନ ଅଙ୍ଗ କେତେବେଳେ ସୁଖର କାରଣ ହୋଇଥାଏ ବୋଲି କବି କହିଛନ୍ତି ?
୩୦. ସୂର୍ଯ୍ୟ ଓ ପଦ୍ମ ମଧ୍ୟରେ କି ପ୍ରକାର ସଂପର୍କ ରହିଛି ?
୩୧. ପଦ୍ମ ସୂର୍ଯ୍ୟକୁ କିପରି ଚାହିଁଥାଏ ?
୩୨. ଇଚ୍ଛା ପୂରଣ ପାଇଁ କବି କାହାର ଆଶୀର୍ବାଦ କାମନା କରିଛନ୍ତି ?

ସପ୍ତସଙ୍ଗ ସରଳାର୍ଥ ଲେଖ :

୩୩. ଆହା କି ଦିବ୍ୟଶିରୀ ତହିଁ ତୁ ଲଭୁ,
ଧନ୍ୟ ଉତ୍ପଳ ଧନ୍ୟ ତୋହର ପ୍ରଭୁ ।
୩୪. ସର୍ବଶୋଭାର ତୁହି ଉପମା ସ୍ଥଳ
ଭକତ ପ୍ରେମିକର ତୁହି ସମ୍ବଳ ।
୩୫. ମଧୁମୟ ପବିତ୍ର ଯାହା ବିଶ୍ୱରେ
ତୋ' ନାମ ସଙ୍ଗେ ମିଶା ବିଧାତା ବରେ ।
୩୬. କଲୁଷ-ପଙ୍କେ ମୁହିଁ କେଡ଼େ ମଳିନ ।
କେମନ୍ତେ ସରି ତୋର ହେବି ନଳିନ ।
୩୭. ଶିଖାଅ ମୋତେ ସଦା ଏ ପୁଣ୍ୟସ୍ଥଳ,
ତୋ'ର ଆଶିଷେ ପୁରୁ ମୋ' ମନୋରଥ ।

ଦୀର୍ଘ ଉତ୍ତରମୂଳକ :

୩୮. ପଦ୍ମଠାରୁ ମଣିଷ କି ଶିକ୍ଷା ଲାଭ କରିଥାଏ ? ପଠିତ କବିତା ଆଧାରରେ ଲେଖ ।
୩୯. ପଠିତ କବିତା ଅନୁସରଣରେ କବିଙ୍କ ଜୀବନ ପ୍ରତି ଆଭିମୁଖ୍ୟ ଆଲୋଚନା କର ।
୪୦. ମଣିଷ ସହିତ ପଦ୍ମର କିପରି ଗଭୀର ସଂପର୍କ ରହିଛି, ଆଲୋଚନା କର ।
୪୧. ପଠିତ କବିତା ଅନୁସରଣରେ କବିଙ୍କ ଭକ୍ତିଭାବର ପରିଚୟ ଦିଅ ।
୪୨. ପଠିତାଂଶ ଅବଲମ୍ବନରେ କବିଙ୍କର ପ୍ରକୃତିପ୍ରାଣତା ସଂପର୍କରେ ଆଲୋଚନା କର ।

ତୁମପାଇଁ କାମ :

୪୩. ମଧୁସୂଦନ ରାଓଙ୍କର ଅନ୍ୟାନ୍ୟ କୃତିଗୁଡ଼ିକ ପାଠ କର ।
୪୪. ମଧୁସୂଦନ ରାଓଙ୍କର ଲେଖାରୁ ଭକ୍ତିଭାବ ପ୍ରତିଫଳିତ ହେଉଥିବା ପଦଗୁଡ଼ିକୁ ଚିପାଖାତାରେ ଚିପିରଖ ।



ହେ ମୋର କଲମ

● ଗୋଦାବରୀଶ ମହାପାତ୍ର

କବି ପରିଚୟ :

ଗୋଦାବରୀଶ ମହାପାତ୍ର (୧୮୯୮-୧୯୬୫) ଛାତ୍ରଜୀବନରୁ ଜାତୀୟତାବାଦୀ ଓ ମାନବତାବାଦୀ କବି ଥିଲେ । ବାଣପୁର ଅନ୍ତର୍ଗତ କୁମାରଙ୍ଗ ଶାସନରେ ତାଙ୍କର ଜନ୍ମ ହୋଇଥିଲା । ସତ୍ୟବାଦୀ ବନବିଦ୍ୟାଳୟ ଠାରେ ସେ ଅଧ୍ୟୟନ କରିଥିଲେ । ସେହିଠାରେ ତାଙ୍କର ପ୍ରଥମ କବିତା 'ବାଣପୁର' (୧୯୧୪) ପ୍ରକାଶ ପାଇ ଗୁଣୀ ଜନମାନଙ୍କର ଦୃଷ୍ଟି ଆକର୍ଷଣ କରିଥିଲା । ସତ୍ୟବାଦୀର ଶିକ୍ଷକ, ମହାନ ଜନନେତା ଓ ସାରସ୍ୱତ ସାଧକମାନଙ୍କ ଦ୍ୱାରା ଅନୁପ୍ରାଣିତ ହୋଇ ସେ ସାହିତ୍ୟ ସାଧନା ସହିତ ଦେଶମାତୃକାର ସେବା ପାଇଁ ଦୃଢ଼ପ୍ରତିଜ୍ଞ ହୋଇଥିଲେ । ମୃତ୍ୟୁ ପର୍ଯ୍ୟନ୍ତ ସେ ନିରବଚ୍ଛିନ୍ନ ଭାବରେ ତାଙ୍କର ଲେଖନୀ ଚାଳନା କରି ଓଡ଼ିଆ ସାହିତ୍ୟକୁ ସେ ବହୁ କବିତା, ଗଳ୍ପ, ଉପନ୍ୟାସ ଓ ବ୍ୟଙ୍ଗାତ୍ମକ ରଚନା ପ୍ରଦାନ କରିଯାଇଛନ୍ତି । ସେ 'ସମାଜ' ଓ 'ଦୈନିକ ଆଶା' ସମ୍ପାଦନା ସହିତ ସମ୍ପୃକ୍ତ ଥିଲେ । ୧୯୩୮ ମସିହାରେ ସେ ପ୍ରକାଶ କରିଥିଲେ ଏକ ବ୍ୟଙ୍ଗାତ୍ମକ ପତ୍ରିକା 'ନିଆଁଖୁଣ୍ଟା' । ଏଥିରେ ସେ ସମାଜ, ରାଜ୍ୟ ଓ ରାଷ୍ଟ୍ର ପ୍ରତି ଯେଉଁମାନେ ଅଜ୍ଞାନାବଦ୍ଧ ନହୋଇ ବ୍ୟକ୍ତିଗତ ସ୍ୱାର୍ଥ ସାଧନ କରୁଥିଲେ ସେମାନଙ୍କ ଛଦ୍ମରୂପକୁ ପ୍ରକାଶ କରି ଜନଚେତନା ସୃଷ୍ଟି କରୁଥିଲେ । ଇତିହାସ ସଚେତନତା, ସ୍ୱଦେଶପ୍ରୀତି, ମାନବିକ ସଂବେଦନା ଓ ବୈପ୍ଳବିକ ଜୀବନ ଦର୍ଶନ ତାଙ୍କ କବିତାମାନଙ୍କର ବୈଶିଷ୍ଟ୍ୟ ।

'ଉଠ କଳାଳ', 'କଣ୍ଠା ଓ ଫୁଲ', 'ବକା ଓ ସିଧା', 'ପାହାଚତଳର ଘାସ', 'ହାଣ୍ଡିଶାଳର ବିପ୍ଳବ' ଆଦି ତାଙ୍କର କବିତା ପୁସ୍ତକ । 'ଏବେ ମଧ୍ୟ ବଞ୍ଚିଛି', 'ନାଳମାଷ୍ଟ୍ରାଣୀ', 'ଶ୍ରୁତି ସଂକଳନ', 'ମୁଁ ଦିନେ ମନ୍ତ୍ରୀ ଥିଲି' ଆଦି ତାଙ୍କର ଗଳ୍ପ ସଂକଳନ । ସଂଶ୍ଳିଷ୍ଟ କବିତାଟି 'ହେ ମୋର କଲମ' ପୁସ୍ତକରୁ ଆନୀତ । ଏହି କବିତାରେ ତାଙ୍କର ବୈପ୍ଳବିକ ଆଦର୍ଶର ଭୂରି ଭୂରି ନିଦର୍ଶନ ରହିଛି । ଯୁଗେ ଯୁଗେ ଅସିଠାରୁ ମସୀା ଯେ ଶକ୍ତିଶାଳୀ ତାହା ଏହି କବିତାରେ ପ୍ରତିପାଦିତ ।

ହେ ମୋର କଲମ ! ଚିର ବିପ୍ଳବୀ, ହେ ଚିର ମୌନୀ କହ
ସାଥ୍ ଥିଲ ଅବା ଜୀବନେ ଜୀବନେ ଯୁଗେ ଯୁଗେ ଅହରହ !
ମୂଲ୍ୟ ତୁମର କେତୋଟି ପଇସା, ତନୁ ତବ ଦୁର୍ବଳ
ଥରାଇତ କେତେ ହୃଦ-ମନ୍ଦିର, ବନ୍ଧୁର ଧରାତଳ ।
ଆଜି ଏତେବେଳେ ବନ୍ଦୀ କି ତୁମେ ପ୍ରାକ୍ତନ ଉତ୍କଳେ ?
ଜାଗ୍ରତ କର, ଉଦ୍ୟତ କର ଏ ମତ୍ତା ଜାତିକି ଥରେ ।

ଅତି ଆପଣାର ବନ୍ଧୁ ହେ ମମ, ଅତି ବିଶ୍ୱାସୀ ସଖା
 ତୁମର ତାକ୍ଷଣ ମୁନରେ ପୁଚ୍ଛିଛି, କେତେ ମୋର ମନଲେଖା ।
 କରି ମୁଖରିତ କେତେ ପୁରତଳ, ବରିତ ଅମର ଯଶ
 ଧରିତ ଅଳୀକ ଧରଣୀ ବୁକୁରେ କେତେ ସୁଧା, କେତେ ବିଷ ।
 ଆଜି ଏତେବେଳେ ହେ କଲମ ! ବାରେ ଚର ଚର ଚର ଝଲ
 ଜାଗ୍ରତ କର, ଉଦ୍ୟତ କର, ମୁକ୍ତି ଦୁଆର ଖୋଲ ।
 ଭାଜେ କରବାଳ, ବଜ୍ର, ମୁଷଳ କେତେ ଏଇ ମହାତଳେ
 ବାଡ଼ବ ଉଠଇ ଗିରି ଓଲଟଇ, ଭାସେ ମରୁ ଧରାଜଳେ ।
 ଆସେ ଚେଙ୍ଗିସ, ଯାଏ ହିଟଲର, ମାତେ କେତେ ମତବାଦ,
 ଦି' ଦିନର ଏଇ ଧରଣୀ ଦୁଆରେ ସଭ୍ୟତା ବୁଦ୍ଧୁଦ !
 ସବୁରି ଉପରେ ତୁମେ ଅଛ ଥରେ, ଦେବାକୁ ଅମର ଗାର
 ଆଜି ଏତେବେଳେ ଜଡ଼ କି କଲମ, ମୁଣ୍ଡା କି ହେଲା ଧାର !
 ହେ କଲମ ମୋର, ଅତି ଆପଣାର ଅନ୍ତର କଥା କହ
 ଦେଖିତ କି ଏତେ ସତ୍ୟ ନାମରେ ଛଳନା ଦୁର୍ବିଷହ !
 କେତେ ଅବତାରେ ଧରଣୀ ବୁକୁରେ ଦେବତା ହୋଇଲା ନର
 କାଳ ଇଙ୍ଗିତରେ ଲୁଚିଗଲେ ସବୁ, ରହିଲା ତୁମରି ଗାର !
 ତୁମେ ଗୌତମ, ଶଙ୍କର, ଯାଶୁ ବଚନ ରଖିତ ଧରି
 ଜାଗ୍ରତ କର, ଉଦ୍ୟତ କର ଆଉ ଥରେ ସେଇପରି ।
 ତୁମେ ତ ଝଲିନ' ଛଳନାରେ କେବେ, ଥକିନ' ଗୁଣ୍ଡାମିରେ,
 ପେଷଣ, ଶୋଷଣ, ଦୁଷ୍ଟଣ ଦେଇତ ଆଡ଼ଇ ଏକଇ ଗାରେ ।
 ଛେଦନ କରିତ ବନ୍ଧନ ଯେତେ, ଅକ୍ଷେ ଦେଇତ ଆଖି
 କାଳ ବନ୍ଧରେ ମହା ଅକ୍ଷରେ ପଦେ ପଦେ ଲେଖି ଲେଖି ।
 ବିପ୍ଳବ ତବ ସତ୍ୟ ଶାନ୍ତି ଶିବ ସୁନ୍ଦର ରସେ,
 ଯୁଗଯୁଗାନ୍ତ ଅନ୍ଧାର ଭେଦି ତୁମରି ପ୍ରଦୀପ ହସେ ।

ସୂଚନା :

- | | | |
|----------|---|--------------------|
| ମୌନୀ | — | ଯେ ତୁମ୍ଭ ରହିଥାନ୍ତି |
| ଅହରହ | — | ସବୁବେଳେ |
| ତନୁ | — | ଶରୀର |
| ବନ୍ଧୁର | — | ଅସମତଳ |
| ପ୍ରାକ୍ତନ | — | ପୂର୍ବକାଳୀନ |
| ପୁର | — | ନଗର, ଗୃହ |

| | | |
|----------|---|---|
| ତଳ | — | ଭୂଇଁ ଉପର, ଅଧୋଭାଗ |
| ମୁଖରିତ | — | ଧ୍ୱନିତ, ଶବ୍ଦାୟମାନ |
| ବରିତ | — | ବରଣ କରିତ (ଛ) |
| ଅଳୀକ | — | ମିଥ୍ୟା |
| କରବାଳ | — | ଖଣ୍ଡା |
| ମୁଷଳ | — | ଗଦା |
| ବାଡ଼ବ | — | ସମୁଦ୍ର ଅଗ୍ନି |
| ଗିରି | — | ପର୍ବତ |
| ଚେଙ୍ଗିସ୍ | — | ତ୍ରୟୋଦଶ ଶତାବ୍ଦୀରେ ମଙ୍ଗୋଲମାନଙ୍କ ଅଧିନାୟକ ଚେଙ୍ଗିସ୍ ଖାଁ ମଧ୍ୟ-ଏସିଆରେ ମୁସଲମାନ ସାମ୍ରାଜ୍ୟ ଧ୍ୱଂସ କରିଥିଲେ । ଜଣେ ନିଷ୍ଠୁର ନରହତ୍ୟାକାରୀ ଓ ରାଜ୍ୟଲିପ୍ତସୁ ଭାବରେ ଇତିହାସରେ ସେ ପରିଚିତ । |
| ହିଟଲର | — | ଆଡଲଫ୍ ହିଟଲର (୧୮୮୯-୧୯୪୫) ଅଷ୍ଟ୍ରିଆରେ ଏକ ସାଧାରଣ ପରିବାରରେ ଜନ୍ମ ଗ୍ରହଣ କରିଥିଲେ । ଜଣେ ଦୃଢ଼ମନା, ଉଚ୍ଚାଭିଳାଷୀ ଓ ନିଷ୍ଠୁର ପ୍ରକୃତିସଂପନ୍ନ ବ୍ୟକ୍ତି ଭାବରେ ସେ ପରିଚିତ । ନାଜି ପାର୍ଟି ଗଠନ କରି ସେ ଜର୍ମାନର ସର୍ବୋଚ୍ଚ ଅଧିକାରୀ ହୋଇଥିଲେ । |
| ବୁଦ୍‌ବୁଦ | — | ଫୋଟକା |
| ପେଷଣ | — | ପେଷି ହୋଇଯିବା |
| ଦୁଷଣ | — | ନିନ୍ଦା, ଅପବାଦ |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. ନିମ୍ନଲିଖିତ ଉକ୍ତି ମଧ୍ୟରୁ ଠିକ୍ ଉକ୍ତି ଗୁଡ଼ିକ ବାଛି ଲେଖ ।
 - (କ) କଳମ ସଦାବେଳେ ସତ୍ୟ, ଅହିଂସା, ଶାନ୍ତି ପ୍ରତିଷ୍ଠା କରିବା ପାଇଁ ନୀରବରେ ବିପ୍ଳବ କରିଥାଏ ।
 - (ଖ) କଳମ ମତ୍ତା ଦେହରେ ଜୀବନ ସଂରକ୍ଷଣ କରିପାରେ ।
 - (ଗ) କଳମକୁ ନିଜର ବିଶ୍ୱସ୍ତ ବନ୍ଧୁ ବୋଲି କବି କହିଛନ୍ତି ।
 - (ଘ) କବିଙ୍କ ମତରେ କଳମର ଗାର ଅମର ଅଟେ ।
 - (ଙ) ଯୁଗ, ଯୁଗ ଧରି ଛଳନା, ଗୁଣ୍ଡାମି, ପେଷଣ ଓ ଶୋଷଣ କଳମ ନିକଟରେ ପରାଜୟ ସ୍ୱୀକାର କରିଛି ।
 - (ଚ) ପୃଥିବୀରେ ସମସ୍ତ ମତବାଦ କ୍ଷଣସ୍ଥାୟୀ ହୋଇଥାଏ ।
 - (ଛ) କଳମର ମୂଳ ସମସ୍ତ ଅସ୍ତ୍ର ଠାରୁ ଶକ୍ତିଶାଳୀ ।

୨

'ଅନ୍ଧେ ଦେଇବ ଆଖି'ର ଋଚିଗୋଟି ଅର୍ଥ ନିମ୍ନରେ ସୂଚିତ ହୋଇଛି । ଏଥି ମଧ୍ୟରୁ ଠିକ୍ ଅର୍ଥଟିକୁ ବାଛି ଲେଖ ।

- (କ) ଅନ୍ଧକୁ ଆଖି ଦାନ କରିଛି ।
(ଖ) ଅନ୍ଧ ଆଖି ଦାନ କରିଛି ।
(ଗ) ଅଜ୍ଞାନ ଜନତାକୁ ଜ୍ଞାନ ପ୍ରଦାନ କରିଛି ।
(ଘ) ଆଖିଦାନ କରିବାକୁ ଅନ୍ଧକୁ କହିଛି ।

୩. ଅର୍ଥଗତ ପାର୍ଥକ୍ୟ ଦର୍ଶାଅ ।

ଚୀର – ଚିର, ପୁର – ପୂର, ବିଷ – ବିସ, ଦିନ – ଦାନ

୪. ନିମ୍ନଲିଖିତ ଶବ୍ଦଗୁଡ଼ିକର ବିପରୀତ ଅର୍ଥବୋଧକ ଶବ୍ଦ ଲେଖ ।

ଦୁର୍ବଳ , ଜାଗ୍ରତ , ଆପଣା , ବିଶ୍ୱାସୀ , ବନ୍ଦନ

୫. ନିମ୍ନଲିଖିତ ଶବ୍ଦଗୁଡ଼ିକୁ ବ୍ୟବହାର କରି ଗୋଟିଏ ଗୋଟିଏ ସାର୍ଥକ ବାକ୍ୟ ଗଠନ କର ।

ଅହରହ , ତୀକ୍ଷଣ , ଅଳୀକ , ଦୁର୍ବିଷହ , ଶୋଷଣ

୬. ନିମ୍ନଲିଖିତ ଶବ୍ଦଗୁଡ଼ିକର ଦୁଇଟି ଲେଖାଏଁ ପ୍ରତିଶବ୍ଦ ଲେଖ ।

ତନ୍ମୁ , ଧରା , ଗିରି , ଜଳ , ଦେବତା

୭. ନିମ୍ନଲିଖିତ ବିଶେଷଣ ଶବ୍ଦକୁ ବିଶେଷ୍ୟ ଶବ୍ଦରେ ପରିଣତ କର ।

ଦୁର୍ବଳ , ଅମର , ଜଡ଼ , ସୁନ୍ଦର , ସଭ୍ୟ

୮. ଓଡ଼ିଆ ଅଭିଧାନ ନିୟମ କ୍ରମରେ ନିମ୍ନ ପ୍ରଦତ୍ତ ଶବ୍ଦଗୁଡ଼ିକୁ ସଜାଅ ।

ଅନ୍ତର , ଅମର , ଅବତାର , ଅନ୍ଧ , ଅକ୍ଷର

୯. 'କ' ସ୍ତମ୍ଭର ଶବ୍ଦ ସହିତ 'ଖ' ସ୍ତମ୍ଭର ଉପଯୁକ୍ତ ଶବ୍ଦ ବାଛି ଯୋଗ କର ।

| <u>'କ' ସ୍ତମ୍ଭ</u> | <u>'ଖ' ସ୍ତମ୍ଭ</u> |
|-------------------|-------------------|
| ତନ୍ମୁ | ମନ୍ଦିର |
| ହୃଦ | ଯଶ |
| ଅଳୀକ | ବନ୍ଧ |
| ଅମର | ଦୁର୍ବଳ |
| କାଳ | ଧରଣୀ |
| | ଗିରି |

କ୍ଷୁଦ୍ର ଉତ୍ତରମୂଳକ :

୧୦. 'ଚିର ବିପ୍ଳବୀ' ବୋଲି କବି କାହାକୁ ସମୋଧନ କରିଛନ୍ତି ?
୧୧. କଳମକୁ ମୌନୀ ବୋଲି କବି କାହିଁକି କହିଛନ୍ତି ?
୧୨. ଦୁର୍ବଳ ଶରୀର ସତ୍ତ୍ୱେ କଳମର ଦକ୍ଷତା ସମ୍ପର୍କରେ କବି କ'ଣ କହିଛନ୍ତି ?
୧୩. 'କଳମ ବନ୍ଦୀ ହୋଇଯାଇଛି କି ?' କବି ଏପରି କହିବାର କାରଣ କ'ଣ ?
୧୪. କଳମକୁ କ'ଣ କରିବା ପାଇଁ କବି ଆହ୍ୱାନ କରିଛନ୍ତି ?
୧୫. କବିଙ୍କର ବିଶ୍ୱସ୍ତ ସଖା କିଏ ?
୧୬. କଳମଟି କିଭଳି ବନ୍ଧୁ ବୋଲି କବି କହିଛନ୍ତି ?
୧୭. କଳମ କ'ଣ କରି ଅମର ଯଶ ବରଣ କରିଛି ?
୧୮. କଳମଦ୍ୱାରା କେଉଁ ଦୁଆର ଖୋଲିବା ପାଇଁ କବି କହିଛନ୍ତି ?
୧୯. କରବାଳ, ବଜ୍ର ଓ ମୁଷଳ କାହା ନିକଟରେ ପରାସ୍ତ ହୁଅନ୍ତି ?
୨୦. ଧରଣୀ ଦୁଇ ଦିନର ବୋଲି କବି କାହିଁକି କହିଛନ୍ତି ?
୨୧. ସତ୍ୟ ନାମରେ ଏଠାରେ କ'ଣ ଘଟୁଛି ବୋଲି କବି କହିଛନ୍ତି ?
୨୨. ନର ଦେବତା ରୂପେ ପ୍ରତିଷ୍ଠା ଲାଭ କରେ କିପରି ?
୨୩. କେଉଁ ମାନଙ୍କର ବଚନକୁ କଳମ ଧରି ରଖୁଛି ?
୨୪. କଳମ କେଉଁକଥାକୁ ଖାତିର ନକରି ଆଗେଇ ଚାଲିଛି ?
୨୫. କଳମର ବିପ୍ଳବ କେଉଁ ଆଦର୍ଶରେ ପରିଚାଳିତ ?
୨୬. କାଳବନ୍ଧରେ କଳମ କିପରି ଅମର ହୋଇ ରହିଛି ?

ସପ୍ତସଙ୍ଗ ସରଳାର୍ଥ ଲେଖ :

୨୭. ମୂଲ୍ୟ ତୁମର କେତୋଟି ପଇସା, ତନୁ ତବ ଦୁର୍ବଳ
ଧରାଇତ କେତେ ହୃଦୟଦିର, ବନ୍ଧୁର ଧରାତଳ ।
୨୮. ଭାଜେ କରବାଳ, ବଜ୍ର, ମୁଷଳ କେତେ ଏହି ମହାତମେ
ବାଡ଼ବ ଉଠଇ, ଗିରି ଓଲଟଇ, ଭାସେ ମରୁ ଧରା ଜଳେ ।
୨୯. କେତେ ଅବତାରେ ଧରଣୀ ବୁକୁରେ ଦେବତା ହୋଇଲା ନର
କାଳ ଜଙ୍ଗିତରେ ଲୁଚିଗଲେ ସବୁ, ରହିଲା ତୁମ୍ଭର ଗାର ।

୩୦. ତୁମେ ତ ଉଲିନ' ଛଳନାରେ କେବେ ଅକିନ' ଗୁଣ୍ଡାମିରେ
 ଯେଷଣ, ଶୋଷଣ, ଦୁଷ୍ଟଣ ଦେଇତ ଆଡ଼େଇ ଏକଇ ଗାରେ ।
୩୧. ବିପ୍ଳବ ତବ ସତ୍ୟ, ଶାନ୍ତି, ଶିବ ସୁନ୍ଦର ରସେ
 ଯୁଗଯୁଗାନ୍ତ ଅନ୍ଧାର ଭେଦି ତୁମରି ପ୍ରଦୀପ ହସେ ।

ଦୀର୍ଘ ଉତ୍ତରମୂଳକ :

୩୨. 'ହେ ମୋର କଲମ' କବିତା ଅବଲମ୍ବନରେ କବିଙ୍କର ବିପ୍ଳବାତ୍ମକ ମନୋବୃତ୍ତିର ପରିଚୟ ପ୍ରଦାନ କର ।
୩୩. କଲମ ମାଧ୍ୟମରେ କବି ବର୍ତ୍ତମାନ ସମାଜକୁ ଯେଉଁ ବାଉଁ ପ୍ରଦାନ କରିଛନ୍ତି, ସେ ସମ୍ପର୍କରେ ଆଲୋଚନା କର ।
୩୪. କଲମକୁ 'ଚିର ବିପ୍ଳବୀ' ଓ 'ଚିର ମୌନୀ' କହିବାର ତାତ୍ପର୍ଯ୍ୟ ବୁଝାଇ ଦିଅ ।
୩୫. ନିଜକୁ କଲମ ମନେ କରି ତୁମ ମନରେ ଆସୁଥିବା ଉନ୍ନତ ଭାବନାଗୁଡ଼ିକୁ ଲେଖ ।

ତୁମ ପାଇଁ କାମ :

୩୬. ଗୋଦାବରୀଶ ମହାପାତ୍ରଙ୍କର ଅନ୍ୟାନ୍ୟ କୃତି ସଂଗ୍ରହ କରି ପଢ଼ ।
୩୭. ସତ୍ୟବାଦୀ ବନବିଦ୍ୟାଳୟ ସହ ସଂପୃକ୍ତ କବିମାନଙ୍କର ଏକ ତାଲିକା ପ୍ରସ୍ତୁତ କର ।
୩୮. କଲମର ମହତ୍ତ୍ୱପୂର୍ଣ୍ଣ ପ୍ରତିପାଦନ କରୁଥିବା ପଦଗୁଡ଼ିକ ଟିପା ଖାତାରେ ଚିପି ରଖ ।



ମଣିଷ ଭାଇ

● କୁନ୍ତଳା କୁମାରୀ ସାବତ

କବି ପରିଚୟ :

କବି କୁନ୍ତଳା କୁମାରୀ ସାବତ (୧୯୦୧-୧୯୩୮) ଜୀବନର ସ୍ୱଳ୍ପ କାଳ ମଧ୍ୟରେ ପ୍ରତିଭାର ସୁବିନିଯୋଗ କରି ଓଡ଼ିଆ ସାହିତ୍ୟ କ୍ଷେତ୍ରରେ ନିଜର ଅମଲିନ ପରିଚୟ ରଖିଯାଇଛନ୍ତି । ‘ଅଞ୍ଜଳି’, ‘ଉଲ୍ଲାସ’, ‘ଅର୍ଚ୍ଚନା’, ‘ସ୍ତୁଳିଙ୍ଗ’, ‘ଆହ୍ୱାନ’ ଆଦି କବିତା ପୁସ୍ତକ, ‘ଭ୍ରାନ୍ତି’, ‘ନ’ତୁଷ୍ଟୀ’, ‘ପରଶମଣି’, ‘ରଘୁ ଅରକ୍ଷିତ’, ‘କାଳୀବୋହୂ’ ଆଦି ଉପନ୍ୟାସ ତାଙ୍କ ପ୍ରତିଭାର ପରିଚୟ ଦେଇଥାଏ । ତାଙ୍କୁ ବିଦ୍ୟା ଥିଲା ତାଙ୍କର ବୃତ୍ତି, କିନ୍ତୁ ସାହିତ୍ୟ ଥିଲା ତାଙ୍କର ବ୍ରତ । ତାଙ୍କର କୃତି ପାଇଁ ପୁରୀର ‘ମହିଳା ବନ୍ଧୁ’ ଅନୁଷ୍ଠାନ ତାଙ୍କୁ ‘ଉତ୍କଳଭାରତୀ’ ଉପାଧି ପ୍ରଦାନ କରିଥିଲେ । ବିଶ୍ୱଜନାନତା, ସେବା ପରାୟଣତା, ଭଗବତ୍ ବିଶ୍ୱାସ ଓ କର୍ତ୍ତବ୍ୟପରାୟଣତା ବର୍ଷନରେ କବିଙ୍କ ଲେଖନୀ ଶତମୁଖ ।

‘ମଣିଷ ଭାଇ’ କବିତାଟି ଏହି କବିଙ୍କର ‘ସ୍ତୁଳିଙ୍ଗ’ କବିତା ପୁସ୍ତକରୁ ଅଣାଯାଇଛି । ସମସ୍ତ ପ୍ରତିକୂଳତା ସତ୍ତ୍ୱେ ମାଟିର ମଣିଷକୁ ମଣିଷ ପରି ବଞ୍ଚିବା ପାଇଁ କବିତାଟିରେ ରହିଛି ଆଶାନ୍ୱିତ ଆହ୍ୱାନ ।

୧

ଶୁଣ ହେ ମଣିଷ ଭାଇ ! ଝୁରି ମରିବାକୁ ବୁଡ଼ି ମରିବାକୁ
ମଣିଷ ଜନମି ନାହିଁ ।

ଶତ ହତଶ୍ୱାସେ ସାରିବ ସଂସାର ନିରାଶେ ନିବିଡ଼ ଅନ୍ଧାରେ,
ଚିର ଶୂଙ୍ଖଳିତ, ଲାଞ୍ଚିତ, ବଞ୍ଚିତ, ପାଡ଼ିତ କଷଣ କାରାରେ,

ଏ ନୁହେଁ ମାନବ ନିୟତି,

ଧୂସର ଯାତ୍ରୀ, ମୃତ୍ୟୁର ଧାତ୍ରୀ ନୁହେଁ ଏ ବିଶାଳ ଜଗତୀ

ଶୁଣ ହେ ମଣିଷ ଭାଇ !

ଅମୃତ ଦୀପ୍ତି ସନ୍ତାନ ତୁମେ ମରଣ ତୁମର କାହିଁ ?

ଶୁଣ ଶୁଣ ନରନାରି ! ବିଳାସର ଲୀଳା ନିକେତନ ବିଶ୍ୱ
 ନୁହଁଇ ସତତ କାହାରି !
 କୁର ଅତ୍ୟାଚାରେ ଦଳିବ ଦୁର୍ବଳେ ରକ୍ତେ ପିପାସା ଶମିବ
 ନତଶିରେ ସୁଖେ ଶ୍ରୀପାଦେ ଅରପି ଆପଣାକୁ ଆପେ ବଧୁବ
 ଏ ନୁହେଁ ବିଧାତା ବିଚାର,
 ଧୂସର ଯାତ୍ରୀ, ମୃତ୍ୟୁର ଧାତ୍ରୀ ନୁହେଁ ଏ ସୁନ୍ଦର ସଂସାର ।

୩

ଶୁଣ ଶୁଣ ବିଶ୍ୱବାସି ! କରମର ଶୁଭ ଭୁବନ ଏହିଟି,
 କରମରେ ଶ୍ରମ ନାଶି,
 ଉଠ ଦେବ ତେଜେ ତେଜି ଲାଜ ଭୟ ଅପମାନ ଅହମିକା,
 ପଶୁରୁ ଦେବରୁ ପରାକ୍ଷରେ ଜୟୀ ଲଭ ବୀରତର ଟୀକା
 ରଣୀ କର ଭବରାଣେ
 ତା'ଙ୍କ ରତା ଚରାଚର ପରାଣରେ ବଳି ଦିଅ ନିଜ ପ୍ରାଣେ ।
 ଶୁଣ ଶୁଣ ଅରିନ୍ଦମ ! ଷଡ଼ରିପୁଞ୍ଜିତ, ଦେବତା ପୂଜିତ
 ତାରାଦଳେ ତବାସନ ।
 ଶତ କ୍ଷତଶିରେ ଶୋଣିତ ଶ୍ରୀବରେ ନୁହଁ କ୍ଳିଷ୍ଣ, ନୁହଁ କ୍ଷୀଣ
 ଶତ କଳୁଷର କଳଙ୍କ କାଳିରେ ନୁହଁ ହାନ, ନୁହଁ ଦାନ,
 ବିଧାତାର ବରପୁତ୍ର
 ସୁଗାନ୍ଧ-ମୃତ୍ୟୁ ରଜ୍ଜୁ ଛିଣ୍ଡାଇ ଧର ହେ ଜୀବନ ସୁତ୍ର ।

ସୂଚନା :

| | | | |
|----------|-------------------------|--------|-------------------------|
| ହତଶ୍ୱାସେ | - ହତାଶ ଭାବରେ | ନିୟତି | - ଭାଗ୍ୟ |
| ନିବିଡ଼ | - ଘନ | ଧାତ୍ରୀ | - ଧାଇ, ଉପମାତା |
| ନିରାଶେ | - ଦୁଃଖରେ, ଆଶାଶୂନ୍ୟଭାବରେ | ଜଗତୀ | - ଅଜ୍ଞାନିକା, ଭବନ, ଏଠାରେ |
| ଲାଞ୍ଚିତ | - ଅପମାନିତ | | ପୃଥିବୀ |
| ପାଡ଼ିତ | - ରୋଗଗ୍ରସ୍ତ, ଦୁଃଖିତ | ଦୀପ୍ତି | - ତେଜ |
| କାରାରେ | - ଜେଲଖାନାରେ | ନିକେତନ | - ଗୃହ |

| | | | |
|--------|------------------------|---------|--------------------------|
| ପିପାସା | - ପିଇବାର ଇଚ୍ଛା, ଶୋଷ | ଅରିନ୍ଦମ | - ଶତ୍ରୁ ଦମନକାରୀ |
| ଶମିବ | - ଶାନ୍ତ ହେବ | ଷଡ଼ରିପୁ | - କାମ, କ୍ରୋଧ, ଲୋଭ, ମୋହ, |
| ନତ | - ନଇଁବା | | ମଦ, ମାତ୍ସର୍ଯ୍ୟ ଆଦି ମଣିଷର |
| ଅହମିକା | - ଅହଂଭାବ, ଗର୍ବ | | ଛଅଗୋଟି ଅନ୍ତଃ ଶତ୍ରୁ । |
| ଭବରାଶ | - ଇଶ୍ଵର | କ୍ଳିଷ୍ଠ | - କ୍ଳେଶ |
| ରତା | - ରଚିତ ହୋଇଥିବା, ସୃଷ୍ଟି | ଯୁଗାନ୍ତ | - ଯୁଗର ଅନ୍ତ |
| | ହୋଇଥିବା | ରଞ୍ଜୁ | - ଦଉଡ଼ି |
| ଚରାଚର | - ସାରା ସଂସାର | | |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. ଚିନ୍ତିବା, ଝୋଲାମାରିବା, ବୁଝିବା, ଝୁରିବା, ସ୍ମରଣ କରିବା - ଏହି ଶବ୍ଦଗୁଡ଼ିକ ମଧ୍ୟରୁ କେଉଁଟି ଶୋକ କରିବା ଅର୍ଥ ପ୍ରକାଶ କରୁଛି ?
୨. ବନ୍ଦନୀ ମଧ୍ୟରେଥିବା ଶବ୍ଦଗୁଡ଼ିକରୁ ଉପଯୁକ୍ତ ଶବ୍ଦ ବାଛି ଶୂନ୍ୟସ୍ଥାନ ପୂରଣ କର ।
(ନିବିଡ଼, ଲାଞ୍ଚିତ, ନିୟତି, ଟୀକା, ପାଡ଼ିତ)
(କ) ବ୍ୟକ୍ତି ନିଜର ଭବିଷ୍ୟତକୁ _____ ଉପରେ ଛାଡ଼ି ଦିଅନ୍ତି ।
(ଖ) ଗାନ୍ଧୀଜୀଙ୍କ ଆଶୀର୍ବାଦ ଲାଭ କରି ଦୁର୍ଯ୍ୟୋଧନ ମହାଭାରତ ଯୁଦ୍ଧରେ ବିଜୟର _____ ହାସଲ କରିବେ ବୋଲି ଆଶାପୋଷଣ କରିଥିଲେ ।
(ଗ) _____ ବ୍ୟକ୍ତିଙ୍କ ଉନ୍ନତି ନିମନ୍ତେ ଗାନ୍ଧିଜୀ ସର୍ବଦା ଚେଷ୍ଟିତ ଥିଲେ ।
(ଘ) ପଦ୍ମ ଓ ସୂର୍ଯ୍ୟ ମଧ୍ୟରେ _____ ସଂପର୍କ ଅଛି ।
(ଙ) ଉତ୍କଳମଣି ଗୋପବନ୍ଧୁ _____ ଜନତାଙ୍କ ସେବା ପାଇଁ ନିଜକୁ ଉତ୍ସର୍ଗ କରିଥିଲେ ।
୩. ନିମ୍ନଲିଖିତ ଶବ୍ଦଗୁଡ଼ିକର ଗଦ୍ୟ ରୂପ ଲେଖ ।
ଜନମି, ନୁହଇ, ଅରପି, କରମ, ପରାଶରେ
୪. ନିମ୍ନଲିଖିତ ଶବ୍ଦଗୁଡ଼ିକ ମଧ୍ୟରୁ ଯେଉଁଗୁଡ଼ିକ ମାନବିକ ସୁଗୁଣର ମହତ୍ତ୍ଵ ଦର୍ଶାଉଛି, ସେଗୁଡ଼ିକୁ ଚିହ୍ନଟ କର ।
କ୍ରୋଧ, କ୍ଷମା, ଲୋଭ, ସହନଶୀଳତା, ହତାଶ, ସେବା, ନମ୍ରତା, ପରଶ୍ରୀକାନ୍ତରତା, ଭକ୍ତି, ହିଂସା ।

୫. କବିତା ଅନୁସରଣରେ ନିମ୍ନରେ ଦିଆଯାଇଥିବା ଉଚ୍ଚଗୁଡ଼ିକ ମଧ୍ୟରୁ ଠିକ୍ ଉକ୍ତି ବାଛି ଲେଖ ।

(କ) ଦୁଃଖ ଆମର ଭାଗ୍ୟଲିପି ।

(ଖ) ଚାଲ, ଜୀବନକୁ ମଉଜ ମଜଲିସରେ ବିତେଇ ଦେବା ।

(ଗ) ମଣିଷ ତା' ଭିତରେ ଲୁଚି ରହିଥିବା ଶତ୍ରୁକୁ ଦମନ କଲେ ଦେବତାର ଆସନ ଲାଭ କରିପାରିବ ।

(ଘ) ଏ ପୃଥିବୀ ନିରନ୍ତର ଧୂସ ପଥରେ ଆଗେଇ ଚାଲିଛି ।

(ଙ) ବିଧାତାର ବରପୁତ୍ରମାନେ ଦାନହୀନ ଭାବରେ ଜୀବନ ଯାପନ କରନ୍ତି ।

୬. ବିପରୀତାର୍ଥବୋଧକ ଶବ୍ଦ ଲେଖ ।

ଅନ୍ଧାର, ଶୃଙ୍ଖଳିତ, ଅମୃତ, ମୃତ୍ୟୁ, ବିଚାର, ସୁନ୍ଦର, ଶୁଭ ।

୭. 'କ' ସ୍ତମ୍ଭର ଶବ୍ଦ ସହିତ 'ଖ' ସ୍ତମ୍ଭର ଉପଯୁକ୍ତ ଶବ୍ଦ ଯୋଗକରି ବାକ୍ୟ ଗଢ଼ ।

'କ' ସ୍ତମ୍ଭ

'ଖ' ସ୍ତମ୍ଭ

ନିବିଡ଼

ନିକେତନ

ବିଶାଳ

ବିଚାର

ଲାଳା

ସୂତ୍ର

ବିଧାତା

ଅନ୍ଧାର

ଜୀବନ

ଜଗତୀ

ଆଲୋକ

୮. ଅକ୍ଷରଗୁଡ଼ିକ ସଜାଇ ସାର୍ଥକ ଶବ୍ଦରେ ପରିଣତ କର ।

ଶୂଳିଙ୍ଗତ, ତନିକେନ, ବାଶ୍ଵସାବି, ପନମାଅ, ରଚରାଚ ।

୯. ଅଭିଧାନ ନିୟମ ଅନୁସାରେ ସଜେଇ ଲେଖ ।

ଜୀବନ, ଦେବତା, ଅରିୟମ, ଅହମିକା, ନିକେତନ, ସନ୍ତାନ, ଜନମ ।

୧୦. ନିମ୍ନଲିଖିତ ଶବ୍ଦଗୁଡ଼ିକର ଦୁଇଟି ଲେଖାଏଁ ପ୍ରତିଶବ୍ଦ ଲେଖ ।

ମଣିଷ, ବିଧାତା, ଦେବତା, ଶୋଣିତ, ନିକେତନ

୧୧. ଅର୍ଥଗତ ପାର୍ଥକ୍ୟ ଦର୍ଶାଇ ନିମ୍ନୋକ୍ତ ସମୋଚ୍ଚାରିତ ଶବ୍ଦଗୁଡ଼ିକୁ ସାର୍ଥକ ବାକ୍ୟରେ ପରିଣତ କର ।

ଦାନ-ଦିନ, କାଳି-କାଳୀ, ବଳି - ବଳୀ

ସ୍ତୁତ୍ର ଉତ୍ତରମୂଳକ :

୧୨. ମଣିଷ-ମଣିଷ ମଧ୍ୟରେ ବିଭିନ୍ନ ସଂପର୍କ ଥିବା ସତ୍ତ୍ୱେ 'ଭାଇ' ସମ୍ବୋଧନ କରାଯାଇଛି କାହିଁକି ?
୧୩. କବି 'ମଣିଷଭାଇ' ବୋଲି କେଉଁମାନଙ୍କୁ ସମ୍ବୋଧନ କରିଛନ୍ତି ?
୧୪. ମଣିଷ କେଉଁଥିପାଇଁ ଜନ୍ମଲାଭ କରିନାହିଁ ବୋଲି କବି କହିଛନ୍ତି ?
୧୫. ନୈରାଶ୍ୟକୁ ଅନ୍ଧାର ରୂପେ କବି କାହିଁକି ଦେଖିଛନ୍ତି ?
୧୬. ମଣିଷର ଭାଗ୍ୟ କାହା ମଧ୍ୟରେ ସାମାନ୍ୟ ନୁହେଁ ବୋଲି କବି କହିଛନ୍ତି ?
୧୭. ହତୋତ୍ସାହ ହୋଇପଡ଼ିଥିବା ମନୁଷ୍ୟ ପୃଥିବୀକୁ କେଉଁ ଦୃଷ୍ଟିରେ ଦେଖନ୍ତି ?
୧୮. 'ଅମୃତର ସନ୍ତାନ' ବୋଲି କେଉଁମାନଙ୍କୁ କୁହାଯାଇଛି ?
୧୯. ବିଶାଳ ଜଗତର ସୃଷ୍ଟି କ'ଣ ପାଇଁ ନୁହେଁ ବୋଲି କବି କହିଛନ୍ତି ?
୨୦. କେଉଁ ଧରଣର ପିପାସା ମେଣ୍ଟେ ନାହିଁ ?
୨୧. ବିଶ୍ୱ କେଉଁମାନଙ୍କ ପାଇଁ ସୁନ୍ଦର ନୁହେଁ ?
୨୨. ବିଧାତାଙ୍କ ବିଚାରରେ କେଉଁ କାର୍ଯ୍ୟ ଉଚିତ୍ ନୁହେଁ ?
୨୩. କବି କିଭଳି ସଂସାରର ପରିକଳ୍ପନା କରିଛନ୍ତି ?
୨୪. ମଣିଷ କେତେବେଳେ ବୀରତ୍ୱର ଟୀକା ଲାଭ କରିପାରିବ ?
୨୫. କବି ଏହି ପୃଥିବୀକୁ କାହାର ଭୁବନ ବୋଲି ଦର୍ଶାଇଛନ୍ତି ?
୨୬. ମଣିଷର କେଉଁ ପ୍ରବୃତ୍ତିଗୁଡ଼ିକୁ ତ୍ୟାଗ କରିବା ପାଇଁ କବି ଆହ୍ୱାନ ଦେଇଛନ୍ତି ?
୨୭. ଭଗବାନଙ୍କୁ କେତେବେଳେ ରଣୀ କରାଯାଇପାରିବ ?
୨୮. ମଣିଷ ଭାଇକୁ କବି 'ଅରିୟମ' ବୋଲି କାହିଁକି ସମ୍ବୋଧନ କରିଛନ୍ତି ?
୨୯. ମଣିଷ କେତେବେଳେ ଦେବତା ରୂପେ ପୂଜିତ ହୋଇପାରିବ ?
୩୦. ମଣିଷ ଦାନ-ହାନ ଭାବରେ କେତେବେଳେ ଜୀବନ ଯାପନ କରିଥାଏ ?
୩୧. କବି 'ବରପୁତ୍ର' ସମ୍ବୋଧନ କାହାକୁ ଏବଂ କାହିଁକି କରିଛନ୍ତି ?
୩୨. ଜୀବନ କେତେବେଳେ ସୁରୁଖୁରୁରେ ଅତିବାହିତ ହୋଇପାରିବ ବୋଲି କବି କହିଛନ୍ତି ?

ସପ୍ତସଙ୍ଗ ସରଳାର୍ଥ ଲେଖ :

୩୩. ଶୁଣ ହେ ମଣିଷ ଭାଇ !

ଅମୃତ ଦୀପ୍ତି ସନ୍ତାନ ତୁମେ ମରଣ ତୁମର କାହିଁ ?

୩୪. ଏ ନୁହେଁ ବିଧାତା ବିଚାର,

ଧୂସର ଯାତ୍ରା, ମୃତ୍ୟୁର ଧାତ୍ରୀ ନୁହେଁ ଏ ସୁନ୍ଦର ସଂସାର ।

୩୫. ଶୁଣ ଶୁଣ ବିଶ୍ୱବାସି !

କରମର ଶୁଭ ଭୁବନ ଏହିଟି, କରମରେ ଶ୍ରମ ନାଶି,

୩୬. ବିଧାତାର ବରପୁତ୍ର

ଯୁଗାନ୍ତ - ମୃତ୍ୟୁ ରଜ୍ଜୁ ଛିଣ୍ଡାଇ ଧର ହେ ଜୀବନ ସୂତ୍ର ।

ଦୀର୍ଘ ଉତ୍ତରମୂଳକ :

୩୭. ହତୋତ୍ସାହିତ ହୋଇ ପଡ଼ିଥିବା ମଣିଷଙ୍କୁ କବି କି ପ୍ରକାର ପ୍ରେରଣା ଯୋଗାଇଛନ୍ତି, ପଠିତ କବିତା ଅନୁସରଣରେ ଆଲୋଚନା କର ।

୩୮. କବି ଜଣେ ମାନବବାଦୀ- ଏ ଉକ୍ତିର ଯଥାର୍ଥତା 'ମଣିଷ ଭାଇ' କବିତା ଅବଲମ୍ବନରେ ପ୍ରତିପାଦନ କର ।

୩୯. ଅମୃତର ସନ୍ତାନ ମଣିଷ କିପରି ତା'ର ଜୀବନକୁ ସରସ ସୁନ୍ଦର କରିପାରିବ ବୋଲି କବି ପ୍ରେରଣା ଦେଇଛନ୍ତି ?

୪୦. ବିଷାଦଗ୍ରସ୍ତ ହୋଇ ପଡ଼ିଥିବା ତୁମର ଜଣେ ବନ୍ଧୁଙ୍କୁ କବିତା ଅନୁସରଣରେ ଆଶ୍ୱାସନାର ବାଣୀ ଦେଇ ପଢ଼ନ୍ତି-ଏ ଲେଖ ।

ତୁମ ପାଇଁ କାମ :

୪୧. କୁନ୍ତଳା କୁମାରୀଙ୍କ ରଚନାଗୁଡ଼ିକ ସଂଗ୍ରହ କରି ପଢ଼ ।

୪୨. କୁନ୍ତଳା କୁମାରୀଙ୍କ ସମସାମୟିକ କବିମାନଙ୍କର ଏକ ତାଲିକା ପ୍ରସ୍ତୁତ କର ।

୪୩. ମାନବିକ ମୂଲ୍ୟବୋଧ ପ୍ରକାଶ କରୁଥିବା ପଦଗୁଡ଼ିକୁ ବାଛି ଚିପାଖାତାରେ ଚିପି ରଖ ।



ଗୋପ ପ୍ରୟାଣ

● ମାୟାଧର ମାନସିଂହ

କବି ପରିଚୟ :

ଅବିଭକ୍ତ ପୁରୀ ଜିଲ୍ଲାରେ ଜନ୍ମଗ୍ରହଣ କରିଥିବା ଡକ୍ଟର ମାୟାଧର ମାନସିଂହ (୧୯୦୫-୧୯୭୩) ଓଡ଼ିଆ ସାହିତ୍ୟର ଏକ ବହୁମୁଖୀ ପ୍ରତିଭା । କାବ୍ୟ-କବିତା, ନାଟକ, ଭ୍ରମଣ ସାହିତ୍ୟ, ଉପନ୍ୟାସ, ଅନୁବାଦ, ପ୍ରବନ୍ଧ-ସମାଲୋଚନା ଆଦି ସାହିତ୍ୟର ବିଭିନ୍ନ ବିଭାଗରେ ଲେଖନୀ ଚାଳନା କରି ସେ ନିଜ ପାଇଁ ଏକ ସ୍ୱତନ୍ତ୍ର ପରିଚୟ ସୃଷ୍ଟି କରିପାରିଛନ୍ତି । ‘ଧୂପ’, ‘ହେମଶସ୍ୟ’, ‘ହେମପୁଷ୍ପ’, ‘କୋଣାର୍କ’, ‘ଉପେକ୍ଷିତା’, ‘ସାଧବ ଝିଅ’, ‘ପଶ୍ଚିମ ପଥକ’, ‘କବି ଓ କବିତା’ ଆଦି ତାଙ୍କର କେତୋଟି ଉଲ୍ଲେଖଯୋଗ୍ୟ ସୃଷ୍ଟି । ପ୍ରେମ ଓ ପ୍ରଣୟର କବି ଭାବେ ଓଡ଼ିଆ ସାହିତ୍ୟରେ ତାଙ୍କର ଏକ ସ୍ୱତନ୍ତ୍ର ପରିଚୟ ରହିଥିଲେ ହେଁ ଦେଶାତ୍ମବୋଧ, ମାନବ ବନ୍ଦନା, ସଂସ୍କାରଧର୍ମତା ଆଦି ତାଙ୍କ କବିତାର ଅନ୍ୟ କେତୋଟି ବିଶିଷ୍ଟ ବିଭାଗ ।

‘ଗୋପ ପ୍ରୟାଣ’ ଦୀର୍ଘ କବିତାଟି ତାଙ୍କ ‘ମାଟିବାଣୀ’ କବିତା ସଂକଳନରୁ ଉଦ୍ଧୃତ । ଉତ୍କଳମଣି ଗୋପବନ୍ଧୁଙ୍କ ମହାପ୍ରୟାଣ କବିଙ୍କ ହୃଦୟରେ ଯେଉଁ କ୍ଷତ ସୃଷ୍ଟି କରିଥିଲା, ତାର କଳାତ୍ମକ ଅଭିବ୍ୟକ୍ତି ଏହି କବିତାଟିରେ ପରିଲକ୍ଷିତ । ପୂଜ୍ୟପୂଜା ପରଂପରା ତଥା ଜାତୀୟତାବୋଧ ସୃଷ୍ଟିପାଇଁ କବିତାଟି ପ୍ରେରଣା ପ୍ରଦାନ କରିଥାଏ ।

୧

ମହାବୀର ମହାପ୍ରୟାଣ ରତିଲା ଆଜି

ତା’ ମହାଜାତିର ଗର୍ବ ଗଲା ଯେ ଭାଜି !

ଅନାକିନୀ ତା’ର ସ୍ତମ୍ଭିତେ ଅଛି ରହି

ପ୍ରତି କରେ କରେ ପତାକା ଯାଇଛି ନଇଁ,

ପ୍ରତି ହିୟା ଘେରି ଘୋଡ଼ିଛି ଅନ୍ଧକାର

ଅଧରେ କେବଳ ତା’ରି ନାମ ଉଚ୍ଚାର

ଘରେ ଘରେ ଉଠେ କ୍ରନ୍ଦନ-ରୋଳବାଜି

ବିରାଟ ଓଡ଼ିଆ ଜାତି ମଥାମଣି ଭୂତଳେ ଖସିଲା ଆଜି ।

ନଗରେ ନଗରେ ନାଗରିକେ ଆଜି
 ନୟନେ ଅଶ୍ରୁ ଭରି,
 ଆସ ହେ ସକଳେ ରାଜପଥ ପରେ
 ଚରଣ ନଗ୍ନ କରି ।
 ମଥା ନତ କରି ସମ୍ମାନ କର
 ସ୍ୱର୍ଗତ ମହାଜନେ,
 ତୁମ ମେଲେ କହ ଅଛି କିଏ ଆଉ
 ତାହାପରି ଆଉ ଜଣେ ?
 ରାଜା ଆସ, ଆସ ଧନିକ, ବଣିକ
 ସୁଭଗ ସୌଦାଗର,
 ଆସ ରଢ଼ିକ, କୃଷକ, କ୍ଷତ୍ରୀ
 ଶବ ସାଥେ ତା'ର ଚଳ ।
 ବ୍ରାହ୍ମଣ ଗାଥ ମରଣ-ମନ୍ତ୍ର,
 ଜନତା ଧର ହେ ପାଳି,
 ଜନପଦବାସୀ ଖୋଳ କରତାଳେ
 ଗନ୍ଧାରେ ଦିଅ ତାଳି ।
 କୁଳବଧୂ ସବୁ ଠୁଳ ହୁଅ ଆସି
 ଗବାକ୍ଷ-ପୂଜା ଧରି,
 ତା'ର ପ୍ରାଣ-ପ୍ରିୟ ମାଟିପରେ ତବ
 ଅଶ୍ରୁ ପତ୍ର ହେ ଝରି ।
 ଆସ ସନାତନୀ, ଆସ ଶ୍ରୀକ୍ଷମାନ,
 ଆସହେ ମୁସଲମାନ
 ଜାତିର ରାଜାକୁ କ୍ଷୁଦ୍ରତା ଭୁଲି
 କର ଥରେ ସମ୍ମାନ ।
 ଧର୍ମ ଭୁଲି ସେ ଦରିଦ୍ର ମୁଖେ
 ଅନ୍ନ ଦେଇଛି ଆଣି,
 ସକଳ ଦୁଃଖକୁ ନିଜ ଦୁଃଖ କରି
 ଚକ୍ଷୁ ଦେଇଛି ପାଣି ।

ସେ ଥିଲା କୋଟିଏ ଦରିଦ୍ର ମେଲେ
 ଦରିଦ୍ର-ନାରାୟଣ,
 ତାହାଠାରୁ ବଳି ଅଛି କହ କିଏ ?
 ତୁମର ପୂଜ୍ୟଜନ ?
 ଶବ ପଛେ ତା'ର କୋଟି ମସ୍ତକ
 ନୁଆଇଁ ଓଡ଼ିଆ ଜାତି,
 ସମ୍ମାନ କର ତା'ରେ ଯେ କରିଲା
 ପୁଣ୍ୟ ତୋହର ମାଟି ।
 ବାଜୁ ଖୋଳତାଳ, ବରବଧୂ ସବୁ
 ତେଜ ହେ ଅଶ୍ରୁନୀର,
 ମରଣ ଜାଣୁ ହେ, କେଡ଼େ ପ୍ରିୟ ଥିଲେ
 ଆମର କର୍ମବୀର ।

ସୂଚନା :

- | | |
|---------------|--|
| ଗୋପ | - ପଣ୍ଡିତ ଗୋପବନ୍ଧୁ ଦାସ |
| ମହାପ୍ରୟାଣ | - ମରଣ, ମହାଯାତ୍ରା |
| ଅନାକିନୀ | - ପଦାତିକ, ଅଶ୍ଵାରୋହୀ, ଗଜାରୋହୀ, ରଥାରୋହୀ ପ୍ରଭୃତି ସେନା |
| ସ୍ତମ୍ଭିତ | - ଜଡ଼ାଭୂତ, ସ୍ତମ୍ଭ |
| ହିୟା | - ହୃଦୟ |
| ଚରଣ | - ଗୋଡ଼ |
| ମହାଜନେ | - ମହାପୁରୁଷ |
| ସୁଭଗ | - ଭାଗ୍ୟବାନ |
| ସୌଦାଗର | - ବଣିକ |
| ରତ୍ନିକ | - ଯଜ୍ଞପୁରେହିତ |
| କ୍ଷତ୍ରୀ | - କ୍ଷତ୍ରିୟ |
| ଜନପଦ | - ଦେଶ |
| କରତାଳ | - ଝାଞ୍ଜି, କଂସାରେ ତିଆରି ଏକ ପ୍ରକାର ବାଦ୍ୟଯନ୍ତ୍ର |
| ଗବାକ୍ଷ-ପୁତ୍ରା | - ଝରକାର ଏକ ପାଳ ବା କବାଟ |

- ବ୍ରାହ୍ମଣ - (ଏଠାରେ) ଶବ ଶୋଭାଯାତ୍ରାରେ ସାମିଲ ହୋଇଥିବା ବ୍ୟକ୍ତିବର୍ଗ ।
 ମରଣ-ମନ୍ତ୍ର - ଆତ୍ମାର ଅମରତ୍ଵ ଲାଭପାଇଁ କରାଯାଉଥିବା ପ୍ରାର୍ଥନା ।
 ସନାତନୀ - ସନାତନ ଧର୍ମାବଲମ୍ବୀ

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. ଗୋପବନ୍ଧୁଙ୍କ ଉଦ୍ଦେଶ୍ୟରେ କବିତାରେ ବ୍ୟବହୃତ ଶବ୍ଦଗୁଡ଼ିକ ଲେଖ ।
୨. 'ଖୋଳତାଳ' - ଏହି ଶବ୍ଦର ନିମ୍ନରେ ଚାରୋଟି ଅର୍ଥ ଲେଖାଯାଇଛି ତନ୍ମଧ୍ୟରୁ ଠିକ୍ ଅର୍ଥଟି ବାଛି ଲେଖ ।
- (କ) ଏକ ପ୍ରକାର ଯନ୍ତ୍ର
 (ଖ) ତାଳ ଦେଇ ଖୋଳିବା
 (ଗ) ତାଳର ଖୋଳ କରିବା
 (ଘ) ବାଦ୍ୟଯନ୍ତ୍ର
୩. କବିତାଟିର ଅନୁସରଣରେ ନିମ୍ନରେ ଦିଆଯାଇଥିବା ବାକ୍ୟଗୁଡ଼ିକ ମଧ୍ୟରୁ ଗୋପବନ୍ଧୁଙ୍କ ଉଦ୍ଦେଶ୍ୟରେ ଲେଖାଯାଇଥିବା ବାକ୍ୟଗୁଡ଼ିକ ବାଛି ।
- (କ) ଗୋପବନ୍ଧୁଙ୍କ ମୃତ୍ୟୁରେ ଓଡ଼ିଆ ଜାତି ଭାଙ୍ଗିପଡ଼ିଲା ।
 (ଖ) ଗୋପବନ୍ଧୁଙ୍କ ମୃତ୍ୟୁରେ ଓଡ଼ିଶାର ସବୁ ବିଜୁଳିବତି ଲିଭିଗଲା ।
 (ଗ) ଗୋପବନ୍ଧୁ ଜାତି, ବର୍ଣ୍ଣ, ଧର୍ମ ନିର୍ବିଶେଷରେ ସମସ୍ତଙ୍କର ପ୍ରିୟ ଥିଲେ ।
 (ଘ) ଗୋପବନ୍ଧୁ ଦରିଦ୍ର, ପାଢ଼ିତମାନଙ୍କର ସେବା କରୁଥିଲେ ।
 (ଙ) ଗୋପବନ୍ଧୁଙ୍କ ମୃତ୍ୟୁରେ ବ୍ରାହ୍ମଣମାନେ ବିଜୟ ମନ୍ତ୍ର ଗାନ କରିବା ପାଇଁ କୁହାଯାଇଛି ।
୪. ନିମ୍ନଲିଖିତ ଶବ୍ଦଗୁଡ଼ିକର ବ୍ୟାସବାକ୍ୟ ସହ ସମାସର ନାମଲେଖ ।
 ମହାବୀର, କୁଳବଧୂ, ପୂଜ୍ୟଜନ, ଖୋଳତାଳ, ଅଶ୍ରୁନୀର, ମଥାମଣି, ପ୍ରାଣପ୍ରିୟ
୫. ନିମ୍ନଲିଖିତ ଶବ୍ଦଗୁଡ଼ିକୁ ବ୍ୟବହାର କରି ଗୋଟିଏ ଗୋଟିଏ ସାର୍ଥକ ବାକ୍ୟ ଗଠନ କର ।
 ଅଧର, ମଥାମଣି, ରାଜପଥ, ସ୍ଵର୍ଗତ, ମନ୍ତ୍ର, ପ୍ରିୟ, ଧର୍ମ
୬. ନିମ୍ନଲିଖିତ ଶବ୍ଦଗୁଡ଼ିକର ବିପରୀତାର୍ଥବୋଧକ ଶବ୍ଦ ଲେଖ ।
 ସମ୍ମାନ, ଧର୍ମ, ଦରିଦ୍ର, ମରଣ, ପୁଣ୍ୟ

୭. ନିମ୍ନଲିଖିତ ପ୍ରତ୍ୟେକ ଶବ୍ଦର ଚାରିଗୋଟି ଅର୍ଥ ସୂଚିତ ହୋଇଛି ତହିଁରୁ ଠିକ୍ ଅର୍ଥଟିକୁ ବାଛି ।
- (କ) ଗବାକ୍ଷ- ଗାଈର ଆଖି, ଗବଗଛ, ଝରକା, ଖଡ଼ିକା
 (ଖ) ମହାପ୍ରୟାଣ - ଦୀର୍ଘଯାତ୍ରା, ତୀର୍ଥସ୍ଥାନ, ବିରାଟ ଚେଷ୍ଟା, ମୃତ୍ୟୁ
 (ଗ) ଅନାକିନୀ- ଅନିକିଳି, ଏକୃଷିଆ, ପାଇକ, ଚତୁରଙ୍ଗ ସୈନ୍ୟ
 (ଘ) ଜନପଦବାସୀ- ଜନତାଙ୍କ ପାଦରେ ବାସ କରୁଥିବା, ଜନପଦ ନାମକ ଗ୍ରାମରେ ବାସ କରୁଥିବା,
 ଜନତାଙ୍କ ପାଦ ବାସିବା, ଲୋକାଳୟ ବା ଗ୍ରାମବାସୀ ।
୮. ନିମ୍ନରେ ଲେଖାଯାଇଥିବା ପ୍ରତ୍ୟେକ ଶବ୍ଦଗୁଡ଼ିକୁ ଅଲଗା ଶବ୍ଦଟିକୁ ବାଛି ।
- (କ) ଅଧର, କପାଳ, ପାପୁଲି, ବଙ୍କୁଲି, ଚରଣ
 (ଖ) ପତାକା, ନେତ, କାତ, ବାନା, କେତନ
 (ଗ) ପାଣି, ଜଳ, ଅଶ୍ରୁ, ନୀର, ଜୀବନ
 (ଘ) ଖୋଳ, ମୃଦଙ୍ଗ, ତୋଳ, ଖଞ୍ଜଣୀ, ମହୁରି
 (ଙ) କାଙ୍ଗାଳ, ଦରିଦ୍ର, ଅଭାବୀ, ଗପୁଡ଼ି, ନିର୍ଦ୍ଦିନ
୯. ଏପଟ ସେପଟ ହୋଇ ଲେଖା ଯାଇଥିବା ଅକ୍ଷରଗୁଡ଼ିକ ସଜାଇ ଅର୍ଥପୂର୍ଣ୍ଣ ଶବ୍ଦ ଗଠନ କର ।
 ଅରକାନ୍ଧ, କିନୀଅନୀ, ନମଜହା, ତାରକଳ, ରକବାମି

କ୍ଷୁଦ୍ର ଉତ୍ତରମୂଳକ :

୧୦. କବି ମହାବୀର ବୋଲି କାହାକୁ କହିଛନ୍ତି ?
 ୧୧. ଗୋପବନ୍ଧୁଙ୍କ ମୃତ୍ୟୁରେ ଓଡ଼ିଆ ଜାତିର କି କ୍ଷତି ଘଟିଲା ?
 ୧୨. 'ଅନାକିନୀ' ବୋଲି ଏଠାରେ କାହାକୁ ଅଭିହିତ କରାଯାଇଛି ?
 ୧୩. ଗୋପବନ୍ଧୁଙ୍କ ମର ଶରୀରକୁ କବି କିପରି ସମ୍ମାନ ଜଣାଇବା ପାଇଁ ନିବେଦନ କରିଛନ୍ତି ?
 ୧୪. ଗୋପବନ୍ଧୁଙ୍କ ଶବ ସହିତ ଯିବା ପାଇଁ କେଉଁମାନଙ୍କୁ କବି ଆହ୍ୱାନ କରିଛନ୍ତି ?
 ୧୫. ଗୋପବନ୍ଧୁଙ୍କ ମହାଯାତ୍ରାରେ ସାମିଲ ହୋଇଥିବା ବ୍ୟକ୍ତିମାନଙ୍କୁ କ'ଣ କରିବା ପାଇଁ କବି କହିଛନ୍ତି ?
 ୧୬. କୁଳବଧୂମାନେ ଗବାକ୍ଷ-ପୁତ୍ରା ଧରି ଠିଆ ହେବା ପାଇଁ କହିବାର ଉଦ୍ଦେଶ୍ୟ କ'ଣ ?
 ୧୭. ଗୋପବନ୍ଧୁଙ୍କର ପ୍ରାଣଠାରୁ ପ୍ରିୟ କ'ଣ ଥିଲା ବୋଲି କବି କହିଛନ୍ତି ?
 ୧୮. କେଉଁ କଥା ଭୁଲି ସମସ୍ତେ ଗୋପବନ୍ଧୁଙ୍କ ମର ଶରୀରକୁ ସମ୍ମାନ ଜଣାଇବା ପାଇଁ କବି ନିବେଦନ କରିଛନ୍ତି ?
 ୧୯. କବି ଗୋପବନ୍ଧୁଙ୍କୁ ଦରିଦ୍ର-ନାରାୟଣ ରୂପେ ଅଭିହିତ କରିଛନ୍ତି କାହିଁକି ?

୨୦. ଗୋପବନ୍ଧୁଙ୍କ ମର ଶରୀରକୁ ଓଡ଼ିଆ ଜାତି କାହିଁକି ସମ୍ମାନ ଦେବେ ?
୨୧. ଓଡ଼ିଆ ଜାତି ଗୋପବନ୍ଧୁଙ୍କୁ କିପରି ସମ୍ମାନ ଜଣାଇବେ ?
୨୨. 'ମରଣ' କେଉଁ କଥା ଜାଣିବା ଆବଶ୍ୟକ ବୋଲି କବି କହିଛନ୍ତି ?
୨୩. କର୍ମବୀରଙ୍କ ପ୍ରତି 'ପ୍ରିୟଭାବ' ଜନତା କିପରି ପ୍ରକାଶ କରିପାରିବେ ?
୨୪. କବି ଉଚ୍ଚ କବିତାରେ ଗୋପବନ୍ଧୁଙ୍କ ପାଇଁ କେଉଁ କେଉଁ ବିଶେଷଣ ପ୍ରୟୋଗ କରିଛନ୍ତି ?
୨୫. କେଉଁ ଘଟଣାପାଇଁ ଘରେ ଘରେ କ୍ରନ୍ଦନ-ରୋଳ ବାଜି ଉଠିଲା ?
୨୬. କବି ଗୋପବନ୍ଧୁଙ୍କୁ 'ମହାଜନ' ବୋଲି ସମ୍ବୋଧନ କରିବାର ତାତ୍ପର୍ଯ୍ୟ ବୁଝାଅ ।
୨୭. ସମସ୍ତ ପ୍ରକାର ସଂକୀର୍ତ୍ତାକୁ ଭୁଲି ଗୋପବନ୍ଧୁଙ୍କୁ ସମ୍ମାନ ଦେବାପାଇଁ କବି କେଉଁମାନଙ୍କୁ ଆହ୍ୱାନ କରିଛନ୍ତି ?
୨୮. ଧର୍ମର ଉର୍ଦ୍ଧ୍ୱରେ ରହି ଗୋପବନ୍ଧୁ କାହା ମୁଖରେ ଅନ୍ନ ଦେଉଥିଲେ ?
୨୯. ଗୋପବନ୍ଧୁ ଦରିଦ୍ରଙ୍କ ମୁଖରେ ଅନ୍ନ ଦେଲାବେଳେ କ'ଣ ଭୁଲି ଯାଉଥିଲେ ?
୩୦. ଗୋପବନ୍ଧୁଙ୍କ ଶବାଧାରରେ ଜନତା ଚରଣ ନଗ୍ନ କରି ଯିବାପାଇଁ କବି କାହିଁକି ନିବେଦନ କରିଛନ୍ତି ?

ସପ୍ତସଙ୍ଗ ସରଳାର୍ଥ ଲେଖ :

୩୧. ମହାବୀର ମହାପ୍ରୟାଣ ରଚିଲା ଆଜି

ତା' ମହାଜାତିର ଗର୍ବ ଗଲା ଯେ ଭାଜି !

ଅନାକିନୀ ତା'ର ସ୍ତନିତେ ଅଛି ରହି

ପ୍ରତି କରେ କରେ ପତାକା ଯାଇଛି ନଇଁ ।

୩୨. ଧର୍ମ ଭୁଲି ସେ ଦରିଦ୍ର ମୁଖେ

ଅନ୍ନ ଦେଇଛି ଆଣି,

ସକଳ ଦୁଃଖକୁ ନିଜ ଦୁଃଖ କରି

ଚକ୍ଷୁ ଦେଇଛି ପାଣି ।

୩୩. ଆସ ସନାତନୀ, ଆସ ଖ୍ରୀଷ୍ଟାନ,

ଆସ ହେ ମୁସଲମାନ

ଜାତିର ରାଜାକୁ କ୍ଷୁଦ୍ରତା ଭୁଲି

କର ଥରେ ସମ୍ମାନ ।

୩୪. ସେଥିଲା କୋଟିଏ ଦରିଦ୍ର ମେଲେ

ଦରିଦ୍ର-ନାରାୟଣ,

ତାହାଠାରୁ ବଳି ଅଛି କହ କିଏ ?

ତୁମର ପୂଜ୍ୟଜନ ?

୩୫. ମରଣ ଜାଣୁହେ, କେଡ଼େ ପ୍ରିୟ ଥିଲେ

ଆମର କର୍ମବୀର ।

ଦୀର୍ଘ ଉତ୍ତରମୂଳକ :

୩୬. ଗୋପବନ୍ଧୁଙ୍କ ମହାପ୍ରୟାଣ ଓଡ଼ିଆ ଜାତିର ଗର୍ବକୁ କିପରି କ୍ଷୁଣ୍ଣ କଲା ବୁଝାଅ ।

୩୭. ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ଗୋପବନ୍ଧୁ ଥିଲେ ଜଣେ ମହାନାୟକ- ଏହାର ଯଥାର୍ଥତା ପ୍ରତିପାଦନ କର ।

୩୮. କବିତା ଆଧାରରେ 'ଗୋପବନ୍ଧୁଙ୍କ ମହାପ୍ରୟାଣ'ର ଦୃଶ୍ୟ ବର୍ଣ୍ଣନା କରି ଦୂରରେ ଥିବା ତୁମର ଜଣେ ବଂଧୁଙ୍କ ନିକଟକୁ ପତ୍ରଟିଏ ଲେଖ ।

ତୁମପାଇଁ କାମ :

୩୯. ମାୟାଧର ମାନସିଂହଙ୍କ ଅନ୍ୟ ସାହିତ୍ୟକୃତିଗୁଡ଼ିକ ସଂଗ୍ରହ କରି ପଢ଼ ।

୪୦. ଓଡ଼ିଶାର ବିଭିନ୍ନ କବିଙ୍କୁ ମିଳିଥିବା ଉପାଧିଗୁଡ଼ିକ ଚିପାଖାତାରେ ଲେଖ ।

୪୧. ଗୋପବନ୍ଧୁଙ୍କ ମହାନତା ପ୍ରକାଶ ପାଉଥିବା ପଦଗୁଡ଼ିକ ଚିପାଖାତାରେ ଲେଖ ରଖ ।

୪୨. 'ଗୋପ ପ୍ରୟାଣ' କବିତାଟିର ଅନ୍ୟ ଅଂଶଗୁଡ଼ିକ ସଂଗ୍ରହ କରି ପଢ଼ ।



ପାଇକବଧୂର ଉଦ୍‌ବୋଧନ

● କୃଷ୍ଣଚନ୍ଦ୍ର ତ୍ରିପାଠୀ

କବି ପରିଚୟ :

କବି କୃଷ୍ଣଚନ୍ଦ୍ର ତ୍ରିପାଠୀ (୧୯୧୧-୧୯୯୭)ଙ୍କ ଆବେଗଭରା କବିତାଗୁଡ଼ିକ ପାଠକଙ୍କ ପ୍ରାଣକୁ ଜାତୀୟ ଭାବନାରେ ଆନ୍ଦୋଳିତ କରେ । କବିଙ୍କ ଲେଖାସମୂହ ଓଡ଼ିଶା ଓ ଓଡ଼ିଆଙ୍କ ଐତିହ୍ୟ ତଥା ପରମ୍ପରାକୁ ନେଇ ସମୃଦ୍ଧ । ସହଜ ସରଳ ଭାଷାରେ ଓ ଛନ୍ଦପୂର୍ଣ୍ଣ ଭଙ୍ଗୀରେ ଲିଖିତ ତାଙ୍କର ଉଦ୍‌ବୋଧନମୂଳକ କବିତାଗୁଡ଼ିକ ପାଠକଙ୍କ ପ୍ରାଣରେ ଜାତୀୟତାବୋଧ ସଂଚାର କରେ । ‘ଅଗ୍ନିଶିଖା’, ‘ଆହୁତି’, ‘ମାଟିଦୀପ’, ‘ଦିଗ୍‌ବଳୟ’ ଇତ୍ୟାଦି ତାଙ୍କର କେତୋଟି ବିଶିଷ୍ଟ ରଚନା । ‘ପାଇକବଧୂର ଉଦ୍‌ବୋଧନ’ ପଦ୍ୟଟିରେ ଦେଶାତ୍ମବୋଧ ପ୍ରକଟିତ ହୋଇଛି । ଏହା କବିଙ୍କର ଦୀର୍ଘକବିତା ‘ପାଇକବଧୂର ଉଦ୍‌ବୋଧନ’ର କେତେକ ଅଂଶ ।

ଏହି କବିତାରେ କବି ଉତ୍କଳର ଶୈର୍ଯ୍ୟ ଓ ସାମରିକ ବିଭବର ହୃଦୟସ୍ପର୍ଶୀ ଚିତ୍ର ଦେବା ସହିତ ନାରୀର ମହନୀୟ ଭୂମିକା ତଥା ଜନ୍ମଭୂମିର ରକ୍ଷା ନିମନ୍ତେ ନିଜ ଜୀବନକୁ ଉତ୍ସର୍ଗ କରିବା ପାଇଁ ପ୍ରେରଣା ପ୍ରଦାନ କରିଅଛନ୍ତି ।

ଏଇ ଦୁର୍ଗ, ଏଇ ବନ, ଏ ନୀଳ ପ୍ରାନ୍ତର
ପଡ଼ିଅଛି ଶମଶାନ ପରି
ନାହିଁ ସେ ପାଇକବାଦ୍ୟ ରଣ-ଶିଖା
ନାହାନ୍ତି ସେ ଯୋଦ୍ଧାବେଶ ଧରି
ଖଣ୍ଡାୟତ ବୀର ।

ଫୁଟେ ନାହିଁ ତୋପ ଓ ବନ୍ଧୁକ
ଛୁଟେ ନାହିଁ ଲକ୍ଷ ଲକ୍ଷ ତୀର
ଟପ୍ ଟପ୍ ତାଳେନାହିଁ ଘୋଡ଼ା
ସମୀରଣ ବହିଯାଏ ନୀରବେ ଗୁଞ୍ଜରି
ବୁଲନ୍ତି ଶ୍ଵାପଦକୁଳ ହୋଇ ଯୋଡ଼ା ଯୋଡ଼ା ।

ଏଇ ବୀର ମାଟି !
ଚାହିଁଲେ ନିମିଷେ ଯାରେ
ରକ୍ତ ଯାଏ ଡାକି,
ରହିଅଛି ପଡ଼ି
ଅତୀତର ଲକ୍ଷବୀର ଗାଥା
ବୁକୁଡ଼ଲେ ଧରି !

କହ କହ ହେ ବନ ପ୍ରାନ୍ତର
କହ କଥା ସମର ପ୍ରାଙ୍ଗଣ,
କହ କଥା ଭଗ୍ନ ଦୁର୍ଗ ଶିଳା
କହ କଥା ଶଜଳ କାନନ ।

କେମନ୍ତେ ସେ ଖଣ୍ଡାୟତ ବଧୂ
ରଣଶିଳା ବଜାଇ ବଜାଇ
ବୀରବେଶେ ସମର ପ୍ରାଙ୍ଗଣେ
ଆଶିଲା ତା ସ୍ଵାମୀରେ ସଜାଇ ।

କରେ ଦେଲା ତୀକ୍ଷଣ ତରବାର
ଭାଲେ ଦେଲା ବିଜୟ ସିନ୍ଦୂର
ଶରମୁଣା ବାନ୍ଧିଲା ଚରମେ
ଆରକରେ ଦୀପ୍ତ ଧନୁଶର
କେମନ୍ତେ ସେ ବୀର୍ଯ୍ୟବତୀ ବାଳା
କଣ୍ଠତରୁ ଦେଲା ହୁଳହୁଳି
ବନ୍ଦାଇଲା ସ୍ଵାମୀରେ ସୋହାଗେ
ଯାଅ ଦର୍ପେ ଯୁଦ୍ଧ କର ବୋଲି !

ମନ୍ଦାରର ମାଳା ବନ୍ଧପଟେ
 ଲମ୍ବାଲମ୍ବା ଆଦର ଯତନେ
 ଗାଳିଲା ସେ ସମର ସଙ୍ଗାତ
 ମେଘମହେ କୁଟୀର ପ୍ରାଙ୍ଗଣେ-

ଯିବାପାଇଁ ହବ ରଣ ପ୍ରାଙ୍ଗଣେ ଯିବାପାଇଁ ହବ ବୀର
 ମାରିବାକୁ ହବ ଲକ୍ଷ ସଜନି ଫୋପାଡ଼ି ଲକ୍ଷ ତୀର ।
 ତରୁଣୀ ବନ୍ଧ ଲାଗି ପ୍ରିୟତମ ଜନ୍ମ ନୁହଁଇ ତବ
 ଜନ୍ମଭୂଇଁର ମଙ୍ଗଳ ଲାଗି ଜୀବନ ଦେବାକୁ ହବ ।

ଶତେକ ସୈନ୍ୟ ସାଥେ ରଣ କରି ବିଜୟ ଲକ୍ଷ୍ମୀ ବରି
 ଆସିବ ଯେ ଦିନ କୋଟି ଗଉରବେ ନେବି ମୁଁ ଆଦର କରି ।
 ଆଗେ ବାକୁଥିବ ସଂଗ୍ରାମ ବାଜା ପଛେ ଆସୁଥିବ ତମେ
 ବିଜୟ କେତନ ହାତେ ଧରିଥିବ ଦେଖିବି ନୟନ କଣେ ।
 ବନ୍ଦାଇ ନେବି କୁଟୀରେ ସୋହାଗେ ପଦବନ୍ଦନା କରି
 ଚାଲ ପ୍ରିୟତମ ସମର କ୍ଷେତ୍ରେ ବନ୍ଧେ ଅନଳ ଭରି ।

ସୂଚନା :

| | | | |
|----------|--------------------------------|------------|-----------------------|
| ସମାରଣ | - ପବନ | ମେଘମହେ | - ମେଘର ଗନ୍ଧାର ଧ୍ୱନିରେ |
| ଗୁଞ୍ଜରି | - ଗୁଣ୍ଡଗୁଣ୍ଡ ଶବ୍ଦକରି | ଶ୍ୱାପଦ | - ହିଂସ୍ରଜନ୍ତୁ |
| ପ୍ରାଙ୍ଗଣ | - ଅଗଣା, ପଡ଼ିଆ | ଭାଲେ | - କପାଳରେ |
| କାନନ | - ବଣ | ଦୀପ୍ତ | - ଉଜ୍ଜ୍ୱଳ |
| ରଣଶିଳା | - ଶିଳାରେ ଡିଆରି ଏକ ପ୍ରାଚୀନ ତୂରୀ | ବୀର୍ଯ୍ୟବତୀ | - ସାହସୀ, ବୀରୀ |
| ତୀକ୍ଷଣ | -ଧାରୁଆ | ବାଳା | - ସୁବତୀ |
| ତରବାର | - ଖଣ୍ଡା | ଦର୍ପେ | - ବୀରତ୍ୱ ସହକାରେ |
| ବରମେ | - ଶେଷଭାଗ, ପିଠିପଟେ | ବରି | - ବରଣ କରି |
| ସୋହାଗେ | - ଅତି ସ୍ନେହରେ | | |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. ପଠିତ କବିତାରୁ ଉପଯୁକ୍ତ ଶବ୍ଦବାଚ୍ଛି ଶୂନ୍ୟସ୍ଥାନ ପୂରଣ କର ।
- (କ) ବୁଲନ୍ତି _____ କୁଳ ହୋଇ ଯୋଡ଼ା ଯୋଡ଼ା
(ଖ) କେମନ୍ତେ ସେ _____ ବାଳା କଣ୍ଠତରୁ ଦେଲା ହୁଳହୁଳି
(ଗ) ମାରିବାକୁ ହବ ଲକ୍ଷ _____ ସଜନି ଯୋପାଡ଼ି ଲକ୍ଷ ତୀର
(ଘ) ଜନ୍ମଭୂଇଁର ମଙ୍ଗଳଲାଗି _____ ଦେବାକୁ ହବ ।
(ଙ) ଆଗେ ବାକୁଥିବ _____ ବାଜା ପଛେ ଆସୁଥିବ ତମେ ।
୨. ନିମ୍ନଲିଖିତ ଉଚ୍ଚିଗୁଡ଼ିକ ମଧ୍ୟରୁ ଯେଉଁଗୁଡ଼ିକ ଠିକ୍ ସେଗୁଡ଼ିକୁ ଲେଖ ।
- (କ) ପାଇକ ବାଦ୍ୟ ରଣ-ଶିଂଗା ବର୍ତ୍ତମାନ ଓଡ଼ିଶାର ସବୁଠାରେ ବାଜୁଛି ।
(ଖ) ଓଡ଼ିଶାର ଐତିହ୍ୟ ସଂପନ୍ନ ସ୍ଥାନଗୁଡ଼ିକରୁ ଅନେକ ଅବହେଳିତ ଭାବରେ ପଡ଼ିଛି ।
(ଗ) ପାଇକବଧୁମାନେ ନିଜ ହାତରେ ସ୍ଵାମୀମାନଙ୍କୁ ସଜ୍ଜିତ କରି ଯୁଦ୍ଧକ୍ଷେତ୍ରକୁ ପଠାଉଥିଲେ ।
(ଘ) ସ୍ଵାମୀଙ୍କୁ ଯୁଦ୍ଧକ୍ଷେତ୍ରକୁ ପଠାଇଦେଇ ପାଇକବଧୁ ଘରେ ଗୁମୁରି କାନ୍ଦୁଥିଲା ।
(ଙ) ଜୀବନକୁ ଉପଭୋଗରେ ବିତାଇ ଦେବାକୁ ମଣିଷ ଜନ୍ମ ହୋଇଛି ।
୩. ନିମ୍ନଲିଖିତ ସମୋଚ୍ଚାରିତ ଶବ୍ଦର ଅର୍ଥଲେଖ ।
କୁଳ- କୁଳ, ଲକ୍ଷ-ଲକ୍ଷ୍ୟ, ଶର - ସର, ଅନଳ - ଅନିଳ
୪. ନିମ୍ନଲିଖିତ ଶବ୍ଦଗୁଡ଼ିକର ଦୁଇଟି ଲେଖାଏଁ ପ୍ରତିଶବ୍ଦ ଲେଖ ।
ବନ, ଘୋଡ଼ା, ସମୀରଣ, ଲକ୍ଷ୍ମୀ, ଶୈଳ
୫. ନିମ୍ନଲିଖିତ ଶବ୍ଦଗୁଡ଼ିକର ଲିଙ୍ଗ ପରିବର୍ତ୍ତନ କର ।
ତରୁଣୀ, ବୀର, ଘୋଡ଼ା, ପ୍ରିୟତମ, ବଧୂ
୬. ନିମ୍ନଲିଖିତ ଶବ୍ଦଗୁଡ଼ିକର ଗଦ୍ୟ ରୂପ ଲେଖ ।
ଶମଶାନ, ଶଇଳ, ସଜନ, ଗଉରବ, ଯତନ
୭. ନିମ୍ନରେ ଲେଖାଯାଇଥିବା ପ୍ରତ୍ୟେକ ଧାଡ଼ିରୁ ଭିନ୍ନ ଶବ୍ଦଟିକୁ ବାଛ ।
- (କ) ଅତୀତ, ପୂର୍ବତନ, ଅତୀବ, ପ୍ରାଚୀନ, ପୁରାତନ
(ଖ) ଖଣ୍ଡା, ବନ୍ଧୁକ, ତୋପ, ଡାଲ, ଛୁରୀ
(ଗ) ସମୀରଣ, କାକର, ପବନ, ମଳୟ, ବାଆ
(ଘ) ଘୋଡ଼ା, ବଳଦ, ଗଧ, କୁକୁର, ବିଲୁଆ
(ଙ) ବାଳକ, ବାଳିକା, ତରୁଣ, ବୃଦ୍ଧ, ପ୍ରୈତ୍

୮. ନିମ୍ନରେ ଦିଆଯାଇଥିବା 'କ' ସ୍ତମ୍ଭର ଶବ୍ଦ ସହିତ 'ଖ' ସ୍ତମ୍ଭର ଶବ୍ଦକୁ ମିଳାଅ ।

'କ' ସ୍ତମ୍ଭ

'ଖ' ସ୍ତମ୍ଭ

ଶ୍ୱାପଦ

ଧନୁଶର

ସଂଗ୍ରାମ

ସଙ୍ଗୀତ

ଦୀପ୍ତ

କେତନ

ସମର

କୁଳ

ବାଜା

୯. ନିମ୍ନରେ 'ସୋହାଗେ'ର ଚାରିଗୋଟି ଅର୍ଥ ଦିଆଯାଇଛି, ଠିକ୍ ଅର୍ଥଟିକୁ ବାଛି ।

(କ) ଅତି ଘୃଣାରେ

(ଖ) ଅତି ସ୍ନେହରେ

(ଗ) ଅତି ଈର୍ଷ୍ୟାରେ

(ଘ) ଅତି ଯତ୍ନରେ

୧୦. ନିମ୍ନଲିଖିତ ଶବ୍ଦଗୁଡ଼ିକୁ ବ୍ୟବହାର କରି ବାକ୍ୟ ଗଢ଼ ।

ସମର, ସଂଗ୍ରାମ, ପ୍ରାଙ୍ଗଣ, ବିଜୟ, ଗୌରବ ।

କ୍ଷୁଦ୍ର ଉତ୍ତରମୂଳକ :

୧୧. ଶୁଶାନ୍ତ ପରି କ'ଣ ପଢ଼ିଛି ବୋଲି କବି କହିଛନ୍ତି ?

୧୨. ଯୋଦ୍ଧାବେଶ କେଉଁମାନେ ଧାରଣ କରୁଥିଲେ ?

୧୩. ସମାରଣ କିପରି ବହିଯାଏ ?

୧୪. ଶ୍ୱାପଦକୁଳ କେଉଁଠାରେ ବୁଲୁଛନ୍ତି ?

୧୫. ବୀରମାଟିକୁ ଦେଖିଲେ ମନରେ କି ଭାବନା ସୃଷ୍ଟି ହୁଏ ?

୧୬. ବୀର ମାଟି ବୁକୁଡ଼ିଲେ କ'ଣ ଧରି ପଡ଼ି ରହିଛି ?

୧୭. ଖଣ୍ଡାୟତ ବଧୂ ନିଜର ସ୍ୱାମୀକୁ ବୀର ବେଶରେ କିଭଳି ସଜ୍ଜିତ କରୁଥିଲା ?

୧୮. ଯୁଦ୍ଧ କ୍ଷେତ୍ରକୁ ସ୍ୱାମୀକୁ ପଠାଇ ଖଣ୍ଡାୟତ ବଧୂ କିପରି ସମୟ କାଟୁଥିଲା ?

୧୯. ବୀରବାଳା ତା' ସ୍ୱାମୀକୁ ଯୁଦ୍ଧକ୍ଷେତ୍ରକୁ କିପରି ପଠାଉଥିଲା ବୋଲି କବି କହିଛନ୍ତି ?

୨୦. ବୀରବାଳା କେଉଁ ଗୀତ ଗାଉଥିଲେ ?

୨୧. 'ଯିବା ପାଇଁ ହବ ବୀର' - 'ବୀର' ବୋଲି କାହାକୁ କିଏ ସମ୍ବୋଧନ କରିଛନ୍ତି ?
୨୨. କେଉଁ ଉଦ୍ଦେଶ୍ୟ ନେଇ ଯୁଦ୍ଧକ୍ଷେତ୍ରକୁ ଯିବାକୁ ପଡ଼ିବ ବୋଲି ବୀରବାଳା କହିଛନ୍ତି ?
୨୩. କେତେବେଳେ ପ୍ରିୟତମଙ୍କୁ ପାଇକବଧୁ ଆଦର କରି ନେବେ ବୋଲି କବି କହିଛନ୍ତି ?
୨୪. ଯୁଦ୍ଧକ୍ଷୟମାନେ କିପରି ଫେରନ୍ତି ?
୨୫. ତରୁଣୀ ଓ ଜନ୍ମଭୂଇଁ - ଏହି ଦୁଇଟି ମଧ୍ୟରୁ ବୀରର ପ୍ରିୟ କିଏ ହେବା ଉଚିତ ?
୨୬. ବିଜୟୀ ସ୍ତ୍ରୀମାନଙ୍କୁ ଦେଖିଲେ ପାଇକବଧୁ ହୃଦୟରେ କି ଭାବ ଅନୁଭବ କରିବ ?
୨୭. କିଏ କାହାର ପଦବନ୍ଦନା କରିବ ?

ସପ୍ତସଙ୍ଗ ସରଳାର୍ଥ ଲେଖ :

୨୮. ଏଇ ଦୁର୍ଗ, ଏଇ ବନ, ଏ ନୀଳ ପ୍ରାନ୍ତର

ପଡ଼ିଅଛି ଶମଶାନ ପରି

୨୯. ଏଇ ବୀର ମାଟି !

ଚାହିଁଲେ ନିମିଷେ ଯାରେ

ରକ୍ତ ଯାଏ ଡାଡ଼ି,

ରହିଅଛି ପଡ଼ି

ଅତୀତର ଲକ୍ଷବୀର ଗାଥା

ବୁକୁଡ଼ିଲେ ଧରି !

୩୦. ମହାରର ମାଳା ବନ୍ଧପଟେ

ଲମ୍ବାଇଲା ଆଦର ଯତନେ ।

୩୧. ତରୁଣୀ ବନ୍ଧ ଲାଗି ପ୍ରିୟତମ ଜନ୍ମ ନୁହଁଇ ତବ

ଜନ୍ମଭୂଇଁର ମଙ୍ଗଳ ଲାଗି ଜୀବନ ଦେବାକୁ ହବ ।

ଦୀର୍ଘ ଉତ୍ତରମୂଳକ :

୩୨. ସଂଶ୍ଳିଷ୍ଟ କବିତାଟିରେ କବିଙ୍କର ଦେଶାତ୍ମବୋଧ ଓ ଜାତୀୟତାବ କିପରି ପ୍ରକଟିତ ହୋଇଛି, ଆଲୋଚନା କର ।
୩୩. ଅତୀତ ଉତ୍କଳର ଶୈର୍ଷ୍ୟ ଓ ସାମରିକ ବିଭବର ଯେଉଁଠି କବିତାଟିରେ ପ୍ରକାଶିତ ହୋଇଛି ତାହା ବର୍ଣ୍ଣନା କର ।
୩୪. ନାରୀ ଯୁଗେ ଯୁଗେ ପ୍ରେରଣାଦାୟିନୀ - ଉଚ୍ଚିତକୁ ପଠିତ କବିତା ଅନୁସରଣରେ ପ୍ରମାଣ କର ।
୩୫. 'ପାଲକ-ବଧୂର ଉଦ୍‌ବୋଧନ' କବିତାଟିର ନାମକରଣର ସାର୍ଥକତା ପ୍ରତିପାଦନ କର ।
୩୬. 'ଜନ୍ମଭୂମିର ରକ୍ଷାପାଇଁ ନାରୀର ଭୂମିକା' ବର୍ଣ୍ଣନା କରି ତୁମ ସାନ ଭଉଣୀ ନିକଟକୁ ମନକୁଆଁ ପତ୍ରଟିଏ ଲେଖ ।

ତୁମପାଇଁ କାମ :

୩୭. 'ପାଲକବଧୂର ଉଦ୍‌ବୋଧନ' ସମଗ୍ର କବିତାଟି ସଂଗ୍ରହ କରି ପଢ଼ ।
୩୮. କବିଙ୍କର ଅନ୍ୟକୃତି ଗୁଡ଼ିକ ସଂଗ୍ରହ କରି ପଢ଼ ।
୩୯. ଅତୀତ ଉତ୍କଳର ଗୌରବୋଜ୍ଞଳ ଐତିହ୍ୟ ସଂପର୍କରେ ଚିପାଖାତାରେ ସୂଚନା ଚିପି ରଖ ।



ମାଟିର ମଣିଷ

● ରାଧାମୋହନ ଗଡ଼ନାୟକ

କବି ପରିଚୟ :

କବି ରାଧାମୋହନ ଗଡ଼ନାୟକ (୧୯୧୧-୨୦୦୦)ଙ୍କ ଜନ୍ମ ଅନୁଗୁଳ ଜିଲ୍ଲାର ଜଳଣାପାଳ ଗ୍ରାମରେ । ଉତ୍କଳୀୟ ସଂସ୍କୃତି, ଐତିହ୍ୟ ଓ ସର୍ବୋପରି ମଣିଷ ପ୍ରତି ରହିଥିବା ନିଃସର୍ବ ଭଲ ପାଇବାପଣ ସମସାମୟିକ କବିମାନଙ୍କ ଠାରୁ ତାଙ୍କୁ ସ୍ପର୍ଷ କରି ଚିହ୍ନାଇ ଦେଇଥାଏ । ତାଙ୍କ ପ୍ରାରମ୍ଭିକ କାବ୍ୟ ଚେତନାରେ ରୋମାଞ୍ଚିକ ଭାବୁକତା ପରିଲକ୍ଷିତ ହୋଇଥିଲେ ହେଁ ପରବର୍ତ୍ତୀ କାଳରେ ମାନବିକତାବୋଧ ଓ ଐତିହ୍ୟ ସଂପ୍ରାପ୍ତି ହୋଇଛି ତାଙ୍କ କବିତାର ମୁଖ୍ୟ ଉପାଦାନ । ପଣ୍ଡିତ ଗୋଦାବରୀଶ ମିଶ୍ରଙ୍କ ପରେ ଓଡ଼ିଆ ସାହିତ୍ୟରେ ସେ ହେଉଛନ୍ତି ଅନ୍ୟତମ ସଫଳ ଗାଥା କବି । ‘କାବ୍ୟ ନାୟିକା’, ‘ଉତ୍କଳିକା’, ‘କୈଶୋରିକା’, ‘ଶାମୁକାର ସ୍ୱପ୍ନ’, ‘ପଶୁପକ୍ଷୀର କାବ୍ୟ’, ‘ସୂର୍ଯ୍ୟ ଓ ଅନ୍ଧକାର’, ‘ଦୀପଶିଖା’ ଆଦି ତାଙ୍କର କେତୋଟି ଅନବଦ୍ୟ କୃତି । ‘ସୂର୍ଯ୍ୟ ଓ ଅନ୍ଧକାର’ କବିତା ସଂକଳନ ପାଇଁ ସେ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ଲାଭ କରିଛନ୍ତି । ଜଣେ ସଫଳ ଅନୁବାଦକ ରୂପେ ତାଙ୍କର ସୁଖ୍ୟାତି ରହିଛି ।

‘ମାଟିର ମଣିଷ’ କବିତାଟି ତାଙ୍କ ‘କାବ୍ୟ ନାୟିକା’ କବିତା ସଂକଳନରୁ ଆନୀତ । ଶିଶୁ ସଭ୍ୟତାଭିମୁଖୀ ମଣିଷକୁ ପୁଣି ମାଟିମାନଙ୍କ କରାଇବା ନିମିତ୍ତ କବିତାଟିରେ ରହିଛି ଆଶାନୂତ ଆହ୍ୱାନ ।

ଯଦ୍ୱ ତତେ କି ମନ୍ତ୍ର ଦେଉଛି ମାଟିର ମଣିଷ ଆରେ,
ମୁଗ୍ଧତା ତୋହର ଚିତ୍ତ ଗହନେ ଚିତ୍ତି ପାରୁନୁ ବାରେ ?
ମଥା ତୋଳି ସେଇ ଯନ୍ତ୍ର ଯେ ସଦା ରୁଦ୍ର ଦାନବ ପରି
ଛିଡ଼ା ହୋଇଅଛି ଚାରିପାଶେ ତାର ଲୁହାର ଫଉଜ ଧରି ।
ଗର୍ଜି ଉଠୁଛି ଥରେ ଥରେ ପୁଣି ଭୀମ ଭୈରବ ରବେ
ନିଃଶ୍ୱାସ-ଧୂମ-ଉଲ୍ଲାସ ତା’ର ଛାଡ଼ଇ ମୌନ ନଭେ ।
ଦେଖି ପାରୁନୁ କି ତୁରେ,
ଚିହ୍ନିପାରୁନୁ ବହିଃଶିଖା ଯେ ଜଳୁଛି ତାହାର ମୂଳେ ?

ମଳିନା ଏ ମାଟି ତୋହରି ମା'ଟି ଜୀବନଧାତ୍ରୀ ତୋର
ଉତ୍ତାନେ ପଢ଼ିରହିଛି ଦିବସ ରଜନୀ ସଞ୍ଜ ଭୋର ।
ବିପୁଳ ଏହାରି ସ୍ତନ୍ୟଦାନେରେ ବିପୁଳ ଏହାରି ସ୍ନେହେ
ପୁଷ୍ପ ହୋଇଛି ଅଙ୍ଗ ତୋହର ବର୍ଷ ପୁଟିଟି ଦେହେ ।
ଏ ତୋହ ମାଆର ବସ-ଉଛୁଳା ଗଭୀର ସେନେହ ଭୁଲି
କେଉଁ ପରି ଆଜି ଭରସା କରିଛୁ ଯସ୍ତଚିତାର ତୁଲି ?

ଅନା ଅନା ଫେରି ଥରେ,

ଅନା ଅନା ତୋର ଦୃଷ୍ଟି ଫେରାଇ ମଳିନ ଏ ମାଟି ପରେ ।
କାନ୍ଦୁଛି ତୋର ମାଟିର ଲକ୍ଷ୍ମୀ, କାନ୍ଦୁଛି ତୋର ଘର
ରୁକ୍ଷ ଭରସେ ପଢ଼ି ରହିଅଛି ଖେତର ଜାତକ ତୋର ।
ସରଳ ତୋହର କାଲିର ଜୀବନ ଭାବୁଅଛୁ କିରେ ସତେ
ଦୟାକରି ଟିକେ ଆଶୁଅଛୁ କିରେ ତୋହର ସ୍ମରୁତି ପଥେ ।
ଜଳ-ବର୍ଷିତ ହଳ-କର୍ଷିତ ଜମିର ସୁରଭିବାସ
ଘଡ଼ିକ ପାଇଁକି ଅନ୍ତରେ ତୋର ଭରୁନାହିଁ ଉଲ୍ଲାସ ?

ସ୍ୱର୍ଣ୍ଣ-ଧାନର ବିଭା,

ଦଣ୍ଡକ ଲାଗି ଚକ୍ଷେ ତୋହର ଦିଶି ଯାଉନାହିଁ କିବା ?
ଦିଗନ୍ତ-ଭରା ପକ୍ୱଧାନର ମନମତାଣିଆ ଗନ୍ଧ
ହୃଦୟେ ତୋହର, ପରାଶେ ତୋହର ଜଗାଉ ନାହିଁକି ସ୍ୱପ୍ନ ?
ଆଖୁ କିଆରୀର ଛାଇତଳେ ବସି କୈଶୋର ଖେଳ ହସ,
ପଉଷ ମାସର ଅମିୟ ସମାନ ମଧୁର ବୋରୁଅ ରସ ।
ଗାଆଁ ବାଡ଼ିତଳେ, କପା ତଳଲାରେ କପା-ପୁଟିବାର ଶୋଭା
ତାରା ପୁଟିବାର ମଉଛବ ପରି ହେଉ ନାହିଁ ମନଲୋଭା ?

ସୋରିଷ ଖେତର ବର୍ଷ,

ଦଣ୍ଡକ ପାଇଁ ଅନ୍ତରେ ତୋର କରୁନାହିଁ ମୋହାଛନ୍ଦ ?
ମନେପଡୁନାହିଁ ତମରି ଗାଆଁର ଛଇଲ ଚପଳ ନଇ
ପଲ୍ଲୀ ବଧୂର ସ୍ମିର୍ୟ ମଧୁର ପାଣି ବୋହିବାର ଛଇ ।

ମନେ ପଡୁନାହିଁ ତାଳବନ ତଳେ ଗୋଷ୍ଠ ବିହାରୀ ଧେନୁ
 ମନେ ପଡୁନାହିଁ ଗୋପାଳ ପୁଅର ଧାର ମୁହିଁତ ବେଣୁ ।
 ଲଜ୍ଜାଳ ଆଜି ଡାକୁଅଛି ତତେ ତୋର ସତକ ସମ
 ମଜ୍ଜାଳ ଜାଣି ଡାକୁଅଛି ଆରେ ମାଟିର ପତଙ୍ଗମ ।

ଉର୍ବର ତୋର ପ୍ରାଣ,

ଯନ୍ତ୍ରପୁରୀର ଜନ୍ମାତ ପରି ହୋଇ ଯାଇଅଛି ଟାଣ ।
 ଯନ୍ତ୍ରତଳେ ତ ପରାଣ ନାହିଁରେ ମରଣର ତହିଁ ଘର
 ଦିନ ରାତି ତହିଁ ଚିତାର କୁହେଲି ହେଉଅଛି ଉତ୍ଥଳ ।
 ଆଗାମୀ ଯୁଗର ଦୁଃଖ ମୁଁ ଆଜି ଡାକୁଅଛି ଏଇ କୁଳେ
 ପତଙ୍ଗ ପରି ଝାସ ଦେ ନାହିଁ ଦେ ନାହିଁ ତା'ର ମୂଳେ ।
 ମାଟିର ଅଙ୍କେ ଜନ୍ମ ପାଇବୁ ଝରରେ ତାହାରି ପରେ
 ମାଟିର ବକ୍ଷେ ଜନ୍ମ ଲଭିବୁ ନବ ଜନ୍ମାନ୍ତରେ ।

ଫେରିଆ ପୁରୁବ ପଥେ,

ଅକାରଣେ ଆଉ ଧୂଆଁ ହ ନାହିଁ ଯନ୍ତ୍ର-ଧୂଆଁର ସାଥେ ।

ସୂଚନା :

| | | | |
|--------|------------------|------------|--------------------------|
| ମୁଗ୍ଧ | - ମୋହିତ | ନଭ | - ଆକାଶ |
| ଗହନ | - ଦୁର୍ଗମ | ବହି | - ନିଆଁ |
| ରୁଦ୍ର | - ଶିବ, ଭୟଙ୍କର | ଜୀବନଧାତ୍ରୀ | - ଜୀବନର ସେବାକାରୀ |
| ଦାନବ | - ରାକ୍ଷସ | ଉଦାନେ | - ଉର୍ଦ୍ଧ୍ୱମୁଖରେ |
| ଭୀମ | - ଭୟଙ୍କର | ବିପୁଳ | - ପ୍ରଚୁର, ମହତ, ଗଭୀର |
| ଭୈରବ | - ଭୀଷଣ | ପୁଷ୍ପ | - ପ୍ରତିପାଳିତ, ହୃଷ୍ଟପୁଷ୍ପ |
| ରବ | - ଶବ୍ଦ | ଅଂଗ | - ଶରୀର |
| ଧୂମ | - ଧୂଆଁ | ବର୍ଣ୍ଣ | - ରଙ୍ଗ |
| ଉଲ୍ଲାସ | - ଦୀର୍ଘ ନିଃଶ୍ୱାସ | | |

| | | | |
|--------|--|----------------------------|--|
| ଚିତା | - ମଶାଣି ରୁଲରେ ସଜ୍ଜିତ କରି ରଖାଯାଇଥିବା କାଠ, ଯାହା ଉପରେ ମୃତ ଶରୀରକୁ ଶୁଆଇ ଦାହ କରାଯାଏ । | ଛଇଲ ଚପଳ ସ୍ମିଗଧ ଛଇ | - ରସିକ - ଅସ୍ଥିର - ଆନନ୍ଦଦାୟକ, ଚିକ୍କଣ - ଭଙ୍ଗୀ |
| ରୁକ୍ଷ- | - କର୍କଶ, ଶୁଷ୍କ | ଗୋଷ ବିହାରୀ | - ଗୋଠରେ ବୁଲୁଥିବା |
| ଉରସ | - ବକ୍ଷ, ଛାତି | ଧାର | - ଗନ୍ଧାର, ପଣ୍ଡିତ |
| ଜାତକ | - ଜନ୍ମପତ୍ରିକା | ଧେନୁ | - ଗାଈ |
| ସୁରଭି | - ସୁଗନ୍ଧ ଯୁକ୍ତ | ମୁଞ୍ଚିତ | - ଆରୋହଣ ଅବରୋହଣ ସ୍ଵର ବା ମୁଞ୍ଚିନୀ |
| ଉଲ୍ଲାସ | - ଆନନ୍ଦ | ସତକ | - ସ୍ଵାରକ ବସ୍ତୁ |
| ବିଭା | - ଦୀପ୍ତି, ସୌନ୍ଦର୍ଯ୍ୟ | ପତଙ୍ଗମ | - ପତଙ୍ଗ |
| ପକ୍ୱ | - ପାଚିଲା | କୁହେଳି | - କୁହୁଡ଼ି |
| ସ୍ଵୟ | - ସ୍ଵୟମ୍ | ଉତ୍ଥଳ | - ଉଛୁଳା |
| ଅମିୟ | - ଅମୃତ, ସ୍ଵାଦିଷ୍ଟ | ଦ୍ରଷ୍ଟା | - ଯେ ଦେଖିପାରେ |
| ମୋହ | - ଆସକ୍ତି | | |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. ବନ୍ଧନୀ ମଧ୍ୟରେ ଦିଆଯାଇଥିବା ନିମ୍ନଲିଖିତ ଶବ୍ଦଗୁଡ଼ିକ ମଧ୍ୟରୁ ଉପଯୁକ୍ତ ଶବ୍ଦ ବାଛି, ଶୂନ୍ୟସ୍ଥାନ ପୂରଣ କର ।

ମୁଁ ମୋ ମା' ଓ ମାଟିକୁ ବହୁତ ଭଲ ପାଏ । ଉଭୟଙ୍କର _____ ରେ

ମୋର ଶରୀର _____ ହୋଇଛି । ସେମାନଙ୍କ _____ ଅତୁଳନୀୟ ।

ସେମାନଙ୍କର ସହନଶୀଳତା ମତେ _____ କରେ ।

ସେମାନଙ୍କର _____ ଛବି ମୋ ହୃଦୟରେ ସାଇତି ହୋଇ ରହିଛି ।

(ମନଲୋଭା, ଅବଦାନ, ସ୍ନେହ, ପୁଷ୍ଟ, ମୁଗ୍ଧ, ମଳିନ)

୨. କବିତାନ୍ୁସରଣରେ ନିମ୍ନଲିଖିତ ବାକ୍ୟଗୁଡ଼ିକ ମଧ୍ୟରୁ ଯେଉଁଗୁଡ଼ିକ ଠିକ୍, ସେଗୁଡ଼ିକୁ ଲେଖ ।

- (କ) ମାଟି ଆମ ସମସ୍ତଙ୍କୁ ଜନ୍ମ ଦେଇଛି ।
- (ଖ) ଯନ୍ତ୍ର ସଭ୍ୟତା ମଣିଷକୁ କୃଷିପ୍ରତି ଅମନଯୋଗୀ କରିଛି ।
- (ଗ) ଗାଁର ବୋହୂମାନେ ପାଣି ସଂଗ୍ରହ କରି ଆଣିବା ଛଇ ବେଶ୍ ଆନନ୍ଦଦାୟକ ।
- (ଘ) ପଢ଼ଷ ମାସରେ ପ୍ରଚୁର ଆଖୁରସ ମିଳେ ।
- (ଙ) ମଣିଷର ଆଗାମୀ ଜୀବନ ସରଳ ନୁହେଁ ବୋଲି କବି କହିଛନ୍ତି ।
- (ଚ) ଗୋପାଳ ପୁଅ ଧୀରେ ଧୀରେ ବଂଶୀ ବଜାଉଥାଏ ।
- (ଛ) ଯନ୍ତ୍ରଶାଳାକୁ କବି ଚିତା ସହିତ ତୁଳନା କରିଛନ୍ତି ।

୩. ‘ଗୋଷ୍ଠ-ବିହାରୀ ଧେନୁ’ – ଏହି ଶବ୍ଦପୁଞ୍ଜର ଚାରିଗୋଟି ଅର୍ଥ ନିମ୍ନରେ ଦିଆଯାଇଛି । ଠିକ୍ ଅର୍ଥଟିକୁ ବାଛ ।

- (କ) ଶ୍ରୀକୃଷ୍ଣଙ୍କ ଗାଈ
- (ଖ) ଗୋଠରୁ ଫେରୁଥିବା ଗାଈ
- (ଗ) ଗୋଠରେ ବିଚରଣ କରୁଥିବା ଗାଈ
- (ଘ) ଗୋଠରୁ ଚୋରି ହୋଇଯାଇଥିବା ଗାଈ

୪. ନିମ୍ନଲିଖିତ ଶବ୍ଦଗୁଡ଼ିକର ଗଦ୍ୟ ରୂପ ଲେଖ ।

ପଢ଼ଷ, ମଢ଼ଛବ, ସେନେହ, ସ୍ଵରୁତି, ଚକ୍ଷେ, ପରାଶେ

୫. ନିମ୍ନଲିଖିତ ଶବ୍ଦଗୁଡ଼ିକୁ ସାର୍ଥକବାକ୍ୟରେ ବ୍ୟବହାର କର ।

ସନ୍ତକ, ରୁକ୍ଷ, ମୋହାଛନ୍ନ, ବିପୁଳ, ରୁଦ୍ର

୬. ‘କ’ ସ୍ତମ୍ଭର ଶବ୍ଦ ସହିତ ‘ଖ’ ସ୍ତମ୍ଭର ଯଥାଯଥ ଶବ୍ଦ ବାଛି ସଂଯୋଗ କର ।

| ‘କ’ ସ୍ତମ୍ଭ | ‘ଖ’ ସ୍ତମ୍ଭ |
|------------|------------|
| ଆଗାମୀ | ଶିଖା |
| ମାଟିର | ଫଉଜ |
| ବହି | ଯୁଗ |
| ଲୁହାର | କୁହେଳି |
| ଚିତାର | ପତଙ୍ଗମ |

୭. ନିମ୍ନଲିଖିତ ଶବ୍ଦଗୁଡ଼ିକର ଦୁଇଟି ଲେଖାଏଁ ପ୍ରତିଶବ୍ଦ ଲେଖ ।

ଦାନବ, ନଭ, ମଣିଷ, ଚକ୍ଷୁ, ଧେନୁ

୮. ନିମ୍ନଲିଖିତ ପ୍ରତ୍ୟେକ ଶବ୍ଦକୁ ଦୁଇଟି ଭିନ୍ନ ଭିନ୍ନ ଅର୍ଥରେ ବାକ୍ୟରେ ବ୍ୟବହାର କରି ଲେଖ ।

ବର୍ଷ, ଜୀବନ, ବାସ, ବନ, ଅଙ୍କ

୯. ନିମ୍ନଲିଖିତ ଶବ୍ଦଗୁଡ଼ିକର ଅର୍ଥଗତ ପାର୍ଥକ୍ୟ ଦର୍ଶାଇ ବାକ୍ୟରେ ବ୍ୟବହାର କର ।

ପୁର- ପୁର, ପୁଷ୍ପ-ପୁଷ୍ପ, ଶମ-ସମ, ଜାତ-ଯାତ

କ୍ଷୁଦ୍ର ଉତ୍ତରମୂଳକ :

୧୦. ଆଧୁନିକ ମଣିଷ କ'ଣ ପାଇଁ ଚିନ୍ତା କରିବାର ଶକ୍ତି ହରାଇ ବସିଛି ବୋଲି କବି ଆଶଙ୍କା କରିଛନ୍ତି ?

୧୧. ରୁଦ୍ର ଦାନବ ରୂପେ କବି କାହାକୁ ବିବେଚନା କରିଛନ୍ତି ?

୧୨. 'ଲୁହାର ଫଞ୍ଜ' ବୋଲି କାହାକୁ କୁହାଯାଇଛି ?

୧୩. କଳକାରଖାନା ଆକାଶକୁ କ'ଣ ଛାଡ଼ୁଛନ୍ତି ?

୧୪. 'ବହୁଶିଖା ଜଳୁଛି' କହିବା ଦ୍ଵାରା କବି କ'ଣ ସୂଚନା ଦେଉଛନ୍ତି ?

୧୫. 'ମଳିନୀ ଏ ମାଟି' କହିବାରେ କବିଙ୍କ ଉଦ୍ଦେଶ୍ୟ କ'ଣ ?

୧୬. କବି ମାଟିକୁ କାହା ସହିତ ତୁଳନା କରିଛନ୍ତି ?

୧୭. ମାଟି କିପରି ପଢ଼ିଛି ବୋଲି କବି କହିଛନ୍ତି ?

୧୮. ମଣିଷ ସମାଜକୁ ଅକ୍ଷୁଣ୍ଣିତ ମନରେ ମାଟି କ'ଣ ଦାନ କରୁଛି ?

୧୯. ମଣିଷ କ'ଣ ଭୁଲି ଯାଉଛି ବୋଲି କବି ସୂଚନା ଦେଇଛନ୍ତି ?

୨୦. କବି 'ଚିତା' ସହିତ କାହାକୁ ତୁଳନା କରିଛନ୍ତି ?

୨୧. ଆଗାମୀ ଦିନକୁ ମଣିଷ କିପରି ଭାବରେ ଗ୍ରହଣ କରୁଛି ବୋଲି କବି କହିଛନ୍ତି ?

୨୨. ଜମିର ବାସନା ମଣିଷ ମନରେ ଆନନ୍ଦ ପ୍ରଦାନ କରିପାରୁନାହିଁ କାହିଁକି ?

୨୩. ମଣିଷର ମାନସ ପତରେ କ୍ଷଣିକ ପାଇଁ କେଉଁ ସୌନ୍ଦର୍ଯ୍ୟ ଉଦ୍ଭାସିତ ହେଉନାହିଁ ବୋଲି କବି ପ୍ରଶ୍ନ କରିଛନ୍ତି ?

୨୪. ପଞ୍ଚମ ମାସର ଅମିୟ ବୋଲି କବି କାହାକୁ କହିଛନ୍ତି ?

୨୫. ତଳଲାରେ କପା ଫୁଟିବାର ଦୃଶ୍ୟକୁ କବି କାହା ସହିତ ତୁଳନା କରିଛନ୍ତି ?

୨୬. ପଲ୍ଲୀର କେଉଁ ଦୃଶ୍ୟଗୁଡ଼ିକ ମଣିଷର ମନେ ପଡ଼ୁନାହିଁ ବୋଲି କବି ସୂଚନା ଦେଇଛନ୍ତି ?

୨୭. ମଣିଷର ସତ୍ତକ ଭାବରେ କବି କାହାକୁ ବିବେଚନା କରିଛନ୍ତି ?

୨୮. କବି କେଉଁ ଭାବରେ ଯନ୍ତ୍ରକୁ ଅଭିହିତ କରିଛନ୍ତି ?
୨୯. ଆଗାମୀ ଯୁଗର ଦ୍ରଷ୍ଟା ଭାବରେ କବି ମଣିଷ ସମାଜକୁ କି ଆହ୍ୱାନ ଦେଇଛନ୍ତି ?

ସପ୍ତସଙ୍ଗ ସରଳାର୍ଥ ଲେଖ :

୩୦. ମଥା ତୋଳି ସେଇ ଯନ୍ତ୍ର ଯେ ସଦା ରୁଦ୍ର ଦାନବ ପରି
ଛିଡ଼ା ହୋଇଅଛି ଚାରିପାଶେ ତା'ର ଲୁହାର ଫୁଲ ଧରି ।
୩୧. ବିପୁଳ ଏହାରି ସ୍ତନ୍ୟଦାନେରେ ବିପୁଳ ଏହାରି ସ୍ନେହେ
ପୁଷ୍ପ ହୋଇଛି ଅଙ୍ଗ ତୋହର ବର୍ଷ ପୁଟିଟି ଦେହେ ।
୩୨. ସରଳ ତୋହର କାଳିର ଜୀବନ ଭାରୁଅଛି କିରେ ସତେ
ଦୟାକରି ଚିକେ ଆଶୁଅଛି କିରେ ତୋହର ସ୍ମରୁତି ପଥେ ।
୩୩. ଲଙ୍ଗଳ ଆଜି ତାକୁଅଛି ତତେ ତୋର ସତକ ସମ
ମଙ୍ଗଳ ଜାଣି ତାକୁଅଛି ଆରେ ମାଟିର ପତଙ୍ଗମ ।
୩୪. ଯନ୍ତ୍ର ତଳେ ତ ପରାଣ ନାହିଁରେ ମରଣର ତହିଁ ଘର
ଦିନ ରାତି ତହିଁ ଚିତାର କୁହେଲି ହେଉଅଛି ଉତ୍ଥଳ ।

ଦୀର୍ଘ ଉତ୍ତରମୂଳକ :

୩୫. 'ମାଟିର ମଣିଷ' କବିତା ଅନୁସରଣରେ ପଲ୍ଲୀର ବିଭିନ୍ନ ଦୃଶ୍ୟ ବର୍ଣ୍ଣନା କର ।
୩୬. କବି ରାଧାମୋହନ ଗଡ଼ନାୟକ ଜଣେ ଆଗାମୀ ଯୁଗର ଦ୍ରଷ୍ଟା- ପ୍ରମାଣ କର ।
୩୭. ଯନ୍ତ୍ରକୁ ଭରସାକରି ଆଧୁନିକ ମଣିଷ ଯନ୍ତ୍ର ପାଲଟି ଯାଇଛି - ପଠିତ କବିତା ଅନୁସରଣରେ ଏହାର ସତ୍ୟତା ପ୍ରତିପାଦନ କର ।
୩୮. ମଣିଷ ମାଟିକୁ ଭୁଲି ନିଜର ଧୂସକୁ ନିମଗଣ କରୁଛି ବୋଲି କବି କାହିଁକି କହିଛନ୍ତି ?
୩୯. ସହରରେ ରହିବାକୁ ସ୍ଥିର କରିଥିବା ତୁମର ବନ୍ଧୁଙ୍କ ନିକଟକୁ ପଲ୍ଲୀର ଉପାଦେୟତା ସଂପର୍କରେ ପତ୍ରଟିଏ ଲେଖ ।

ତୁମପାଇଁ କାମ :

୪୦. ରାଧାମୋହନ ଗଡ଼ନାୟକଙ୍କର ଅନ୍ୟାନ୍ୟ କୃତି ଗୁଡ଼ିକ ସଂଗ୍ରହ କରି ପଢ଼ ।
୪୧. ପଲ୍ଲୀର ଦୃଶ୍ୟ ବର୍ଣ୍ଣନା ଥିବା ପଦଗୁଡ଼ିକ ଟିପାଖାତାରେ ଚିପି ରଖ ।



ଜାତୀୟ ଜୀବନ

● ମଧୁସୂଦନ ଦାସ

ଲେଖକ ପରିଚୟ :

ଉତ୍କଳ ଗୌରବ ମଧୁସୂଦନ ଦାସ (୧୮୪୮-୧୯୩୪) ଥିଲେ ଓଡ଼ିଆ ଜାତୀୟତାର ମୂର୍ତ୍ତିମତ୍ତ ପ୍ରତୀକ । ସେ ଥିଲେ ଆଧୁନିକ ଓଡ଼ିଶାର ନବନିର୍ମାତା । ତାଙ୍କର ପ୍ରତ୍ୟକ୍ଷ ପ୍ରେରଣା ଓ ନେତୃତ୍ୱରେ ଉତ୍କଳ ସମ୍ମିଳନୀ (୧୯୦୩) ଗଠିତ ହୋଇଥିଲା । ଭାରତରେ ସର୍ବ ପ୍ରଥମେ ଭାଷାକୁ ଭିତ୍ତିକରି ୧୯୩୬ ମସିହା ଏପ୍ରିଲ ୧ ତାରିଖରେ ସ୍ୱତନ୍ତ୍ର ଉତ୍କଳ ପ୍ରଦେଶ ଗଠନ ହେବାର ସ୍ୱପ୍ନ ସାକାର ହୋଇଥିଲା । ଓଡ଼ିଶାର ମାଟି, ମଣିଷ ଓ ଭାଷାକୁ ସେ ପ୍ରାଣ ଭରି ଭଲ ପାଉଥିଲେ । ଓଡ଼ିଶାର ଶିଳ୍ପ, ରାଜନୀତି, ଶିକ୍ଷା ଇତ୍ୟାଦି କ୍ଷେତ୍ରରେ ମଧ୍ୟ ତାଙ୍କର ଭୂମିକା ଅତ୍ୟନ୍ତ ମହତ୍ତ୍ୱପୂର୍ଣ୍ଣ । ଆଇନ ବ୍ୟବସାୟ, ରାଜନୀତି ଓ ସାମ୍ବାଦିକତା - ପ୍ରତ୍ୟେକ କ୍ଷେତ୍ରରେ ସେ ନିଜର ସ୍ୱତନ୍ତ୍ର ପରିଚୟ ଛାଡ଼ି ଯାଇଛନ୍ତି । ମଧୁସୂଦନଙ୍କ ସମଗ୍ର ଜୀବନ ଓଡ଼ିଶା ପାଇଁ ଉତ୍ସର୍ଗାକୃତ । ସ୍ୱାଭିମାନର ସହିତ କିପରି ବଞ୍ଚିବାକୁ ହୁଏ, ତାହା ଓଡ଼ିଆମାନଙ୍କୁ ସେ ଶିଖାଇ ଯାଇଛନ୍ତି । ତାଙ୍କର କର୍ମମୟ ଜୀବନରେ ସାହିତ୍ୟ ସାଧନା ନିମିତ୍ତ ସେ ଅଧିକ ସମୟ ପାଇନଥିଲେହେଁ ନିଶ୍ଚୟ ଓଡ଼ିଆ ଜାତିକୁ ଉଦ୍‌ବୋଧନ ଦେବା ଉଦ୍ଦେଶ୍ୟରେ ଯେଉଁ ସାତଗୋଟି ଦେଶାତ୍ମବୋଧକ କବିତା ରଚନା କରିଥିଲେ, ତାହା ତାଙ୍କ ସାରସ୍ୱତ ମାନସର ଯଥାର୍ଥ ପରିଚୟ ପ୍ରଦାନ କରିଥାଏ ।

ସଂଶ୍ଳିଷ୍ଟ 'ଜାତୀୟ ଜୀବନ' ଉତ୍କଳ ସମ୍ମିଳନୀର ଏକ ବିଶେଷ ଅଧିବେଶନରେ ପ୍ରଦତ୍ତ ଅଭିଭାଷଣର ସଂକ୍ଷିପ୍ତ ରୂପ । ଜାତୀୟ ଜୀବନ ଏବଂ ମାନବର ବ୍ୟକ୍ତିଗତ ଜୀବନ ମଧ୍ୟରେ ରହିଥିବା ସମ୍ପର୍କର ନିରୂପଣ, ଜାତୀୟ ଜୀବନର ସ୍ୱରୂପ ଓ ପରାଧୀନ ଉତ୍କଳାୟମାନଙ୍କୁ ଜାତୀୟତାର ସ୍ରୋତରେ ସାମିଲ ହେବା ନିମିତ୍ତ ଏଥିରେ ଉଦ୍‌ବୋଧନ ଦିଆଯାଇଛି ।

ଆତ୍ମମାନଙ୍କର ଜାତୀୟ ଜୀବନ ଅଛି କି ? ଜାତିକାନ୍ତି ମଧ୍ୟରେ ଭାବ ହେବା ନିମନ୍ତେ ଜୀବନ ଆବଶ୍ୟକ । ଆତ୍ମମାନଙ୍କ ମଧ୍ୟରେ ଯେଉଁ ଜୀବନ ପରିଲକ୍ଷିତ ହୁଏ, ତାହା ବ୍ୟକ୍ତିଗତ ଜୀବନ । ଜୀବନ କ୍ଷଣସ୍ଥାୟୀ, ତାହା କାଳି ଶୁଣାନରେ ଶେଷ ହେବ । ଶରୀରର ଅଭ୍ୟନ୍ତରରେ ଯେଉଁ ଆତ୍ମା ବିଦ୍ୟମାନ ତାହା ଈଶ୍ୱରଙ୍କ ନିକଟରେ ପହଞ୍ଚିବ । ତେବେ ପାର୍ଥବ ଜୀବନର

ଆକର୍ଷଣୀ ଶକ୍ତି, ଅର୍ଥାତ୍ ମୋର ସ୍ତ୍ରୀ, ମୋ ଅପତ୍ୟ, ମୋର ସମ୍ପତ୍ତି ଏବଂ ଭୂତ ପାର୍ଥବ ଭାବଗୁଡ଼ିକ ମୋତେ ପ୍ରତିକ୍ଷଣ ତଳକୁ ଓତାରୁ ଅଛି । ଉପରେ ସ୍ୱର୍ଗୀୟ ଜୀବନର ଆକର୍ଷଣୀ ଶକ୍ତି, ଅର୍ଥାତ୍ ମୋର ପ୍ରାଣ-ପରିତ୍ରାଣ, ମୋର ଅନନ୍ତ ବିଶ୍ୱାସ ସ୍ଥାନ ମୋତେ ସର୍ବଦା ଉପରକୁ ଟାଣୁଅଛି । ଚତୁଃପାର୍ଶ୍ୱରେ ଅନ୍ୟାନ୍ୟ ଜାତି ଓ ସମାଜ ବିଦ୍ୟମାନ । ସେହି ଜାତି ଓ ସମାଜମାନଙ୍କ ସଙ୍ଗେ ଜୀବନ ମିଳାଇ ଆଳାପ କରିବା

ଆତ୍ମମାନଙ୍କର ଗୋଟିଏ ପ୍ରଧାନ କର୍ମ । ଜାତୀୟ ଜୀବନ ପ୍ରତିଷ୍ଠିତ ହେଲେ, ଜାତିଜାତି ମଧ୍ୟରେ ସଭାବ ହେବ । ଜାତି ଜାତି ମଧ୍ୟରେ ଯେଉଁ ସଭାବ ତହିଁର ଉଚ୍ଛେଦ ହେବ ନାହିଁ, କିନ୍ତୁ ବ୍ୟକ୍ତିଗତ ସଭାବ ଚିରସ୍ଥାୟୀ ନୁହେଁ, ତାହା କ୍ଷଣଭଙ୍ଗୁର । କେହି କେହି ଏପରି ବିଚାର କରନ୍ତି ଯେ, ଜାତୀୟ ସଭାବ ହେଲେ ବ୍ୟକ୍ତିଗତ ଅସଭାବ ରହିବ ନାହିଁ । ଏପରି ବିଚାର ଭ୍ରାନ୍ତିମୂଳକ । ଜାତୀୟ ଜୀବନ ପ୍ରତିଷ୍ଠିତ ହେଲେ ସୁଦ୍ଧା ଜାତି ଭିତରେ ବ୍ୟକ୍ତିଗତ ବିବାଦ ସମୂଳେ ଲୋପ ପାଇବା ଅସମ୍ଭବ । ଏପରି କେହି ମନେ କରିବେ ନାହିଁ ଯେ, ଉତ୍କଳରେ ଜାତୀୟ ଜୀବନ ପ୍ରତିଷ୍ଠିତ ହୋଇ ତହିଁର ମୂଳଦୁଆ ଦୃଢ଼ ହେଲେ ଆତ୍ମ ଦେଶରେ ବ୍ୟକ୍ତିଗତ ବିବାଦ ଆଦୌ ରହିବ ନାହିଁ ଓ ଅଦାଲତଗୁଡ଼ିକ ଉଠିଯିବ । ବ୍ୟକ୍ତିଗତ ଜୀବନରେ ଅସଭାବ ହେଲେ ସୁଦ୍ଧା ଜାତୀୟ ସଭାବରେ କିଛି ଅଭାବ ଘଟିବ ନାହିଁ । ମୁଁ କୌଣସି ଶିକ୍ଷିତ ଓ ପଦସ୍ଥ ଉତ୍କଳୀୟଙ୍କଠାରୁ ତଳଲିଖିତ ମର୍ମରେ ଚିଠି ପାଇଅଛି -

“ମୋ ସଙ୍ଗେ ଆପଣଙ୍କ ମନ ମିଳିଲା ନାହିଁ, ଅତଏବ ମୁଁ ସମ୍ମିଳନୀରେ କାର୍ଯ୍ୟ କରିପାରିବି ନାହିଁ ।” ଏଥିର କାରଣ ଆତ୍ମମାନଙ୍କର ଜାତୀୟ ଜୀବନର ଅଭାବ । ଜାତୀୟ ଜୀବନ ଗଠିତ ହେଲେ ବ୍ୟକ୍ତିଗତ ଭାବରେ ଅସଭାବ ଥିଲେ ସୁଦ୍ଧା ଜାତୀୟ ଅନୁଷ୍ଠାନରେ ସମସ୍ତେ ମିଳିମିଶି କାର୍ଯ୍ୟ କରିପାରିବା, ଏଥିରେ ସନ୍ଦେହ ନାହିଁ । ଏଠାରେ ଆପଣମାନଙ୍କୁ ଗୋଟିଏ ଉଦାହରଣ ଦେବାକୁ ଇଚ୍ଛା ହେଉଛି ।

ପ୍ରଥମେ ଆକାଶରୁ କ୍ଷୁଦ୍ର ଜଳବିନ୍ଦୁ ପୃଥିବୀ ଉପରେ ପଡ଼େ । ତତପରେ ଜଳବିନ୍ଦୁଗୁଡ଼ିକ ଏକତ୍ରିତ ହୋଇ ଗୋଟିଏ ଜଳଧାରା ହୋଇ ତଳକୁ ବହିଯାଏ । ଏହିପରି କେତେଗୁଡ଼ିଏ ଜଳଧାରା ମିଶି ଗୋଟିଏ ନାଳରେ ପରିଣତ ହୁଏ । ଏହିପରି କେତେଗୁଡ଼ିଏ ନାଳ ନଦୀରେ ପରିଣତ ହୋଇ ତଳକୁ ବହିଯାଏ ଓ ଶେଷରେ ସମୁଦ୍ରରେ ଯାଇ

ପଡ଼େ । ଆପଣମାନେ ଦେଖନ୍ତୁ, ସବୁ ସ୍ଥଳରେ, ସବୁ ଅବସ୍ଥାରେ ଜଳ ନିଜର ଜାତୀୟ ଗୁଣକୁ ଧାରଣ କରି ଜାତୀୟ ଜୀବନର ଟେକ ରଖିଅଛି । ଜଳର ଜାତୀୟ ଗୁଣ ନିମ୍ନ ଗତି । ବିନ୍ଦୁଏ ଜଳରେ ସେହି ଗୁଣ ବିଦ୍ୟମାନ ଓ ମହାସମୁଦ୍ରରେ ମଧ୍ୟ ଜଳ ନିଜର ଜାତୀୟ ଗୁଣକୁ ହରାଇ ପାରି ନାହିଁ । ଆତ୍ମ ସମସ୍ତଙ୍କର ମନେ ରଖିବା ଉଚିତ ଯେ, ଆତ୍ମମାନଙ୍କର ଜାତୀୟ ଜୀବନ ଅଛି । ସବୁ ଅବସ୍ଥାରେ, ସବୁ କାଳରେ, ସବୁ ସ୍ଥାନରେ ଆତ୍ମମାନେ ପ୍ରତ୍ୟେକେ ଜାତୀୟ ଜୀବନର ଟେକ ରଖି କାର୍ଯ୍ୟ କରିବା ଏକାନ୍ତ ଆବଶ୍ୟକ । ଆତ୍ମମାନଙ୍କ ମଧ୍ୟରୁ ଯେବେ କେହି ଭ୍ରମରେ ପଡ଼ିଥାନ୍ତି ସେ ଭ୍ରମ ଅତିଶୀଘ୍ର ସଂଶୋଧନ କରିବା ଏକାନ୍ତ ଆବଶ୍ୟକ । ଯେବେ କେହି ଜଣେ ଓଡ଼ିଆ ଜାତିକୁ ଗାଳି ଦିଏ ତାହାହେଲେ ତୁମ୍ଭ ମନରେ ରାଗହୁଏ କାହିଁକି ? ଏଥିର କାରଣ ନିରୂପଣ କରିବାକୁ ଗଲେ ସ୍ପଷ୍ଟ ଜଣାଯିବ ଯେ ଏହା ଜାତୀୟ ଜୀବନର ଚିହ୍ନ । ଯେବେ ଜାତୀୟ ଜୀବନର ଚିହ୍ନ ଆତ୍ମମାନଙ୍କ ମଧ୍ୟରେ ଅଛି, ତେବେ ଆତ୍ମମାନେ ପ୍ରତ୍ୟେକ ଯେ କୌଣସି କାର୍ଯ୍ୟ କରୁଁ ସେତେବେଳେ ନିଜ ନିଜକୁ ସର୍ବପ୍ରଥମେ ଏହି ପ୍ରଶ୍ନଟି ପଚାରିବା ଆବଶ୍ୟକ । ମୋ କାର୍ଯ୍ୟ ଦ୍ଵାରା ମୋ ଜାତିର ନିନ୍ଦା ହେବ କି ନାହିଁ ? ମୁଁ ମିଥ୍ୟାବାଦୀ ହେଲେ କିମ୍ପା ଖୋସାମତ କଲେ ଏହି ନିନ୍ଦାରେ ମୋ ଜାତି ଭାଗୀ ହେବ, ଏହା ପ୍ରତ୍ୟେକ ବ୍ୟକ୍ତିର ବୁଝିବା ଆବଶ୍ୟକ । ମୋତେ ଯେବେ ଜଣେ କୁବାକ୍ୟ କହେ, ତେବେ ମୁଁ ପ୍ରତି ଉତ୍ତର କଲେ ତଦ୍ଵାରା ମୋ ଜାତିର ଗୌରବ ବୃଦ୍ଧି ହେବ କି ନାହିଁ ? ଜାତିର ମୂଲ୍ୟ ବଢ଼ିଲେ ଜାତୀୟ ଲୋକେ ତହିଁର ସୁଫଳ ଭୋଗ କରିବେ ଏଥିରେ ସନ୍ଦେହ ନାହିଁ । ଜାପାନ ଜାତିଙ୍କ ବିଷୟ ଆତ୍ମମାନଙ୍କର ସଭାପତି ମହାଶୟ ତାହାଙ୍କର ବକ୍ତୃତାରେ କହିଅଛନ୍ତି । ଜାପାନ ଜାତିର ଉନ୍ନତିର ମୂଳମନ୍ତ୍ର କଣ ? “ମୋର ପ୍ରାଣ ଯାଉ, ଲକ୍ଷେ ଜାପାନୀଙ୍କର ପ୍ରାଣ ଯାଉ, କିନ୍ତୁ ଜାପାନୀ ଜାତିର ମାନ ବୃଦ୍ଧି ହେଉ”, ଏହି ଭାବ ପ୍ରତ୍ୟେକ ଜାପାନୀଙ୍କ ହୃଦୟରେ ନୃତ୍ୟ କରୁଅଛି ।

ଏହି ଭାବ ଯୋଗୁଁ ଆଜି ଜାପାନୀ ଜାତି ପୃଥିବୀରେ ସର୍ବତ୍ର ପୂଜିତ ହେଉଅଛି । “ମୁଁ ଦିନେ ମରିବି, ମୁଁ ଆଜି ମଲେ ମୋ ଜାତିର ମାନବୃଦ୍ଧି ହେବ, ପୂର୍ବପୁରୁଷଙ୍କର ମାନ ବୃଦ୍ଧି ହେବ ଓ ମୋର ସନ୍ତାନ ସନ୍ତତିମାନଙ୍କର ମାନ ବଢ଼ିବ”, ଏହି ଭାବାପନ୍ନ ଲୋକଙ୍କୁ ନେଇ ଜାପାନୀ ଜାତି ଗଠିତ । ଜାତିର ମାନବୃଦ୍ଧି ସଙ୍ଗେ ସଙ୍ଗେ ଜଗତର ଚକ୍ଷୁରେ ସେ ଜାତିର ମୂଲ୍ୟ ବଢ଼ୁଅଛି, ଏଥିରେ ସନ୍ଦେହ ନାହିଁ ।

ଉଦାହରଣ ସ୍ୱରୂପ ଦେଖନ୍ତୁ ଯେ ଜାପାନୀ ଜାତି ଟଙ୍କା କରଜ ନେବାକୁ ବିଜ୍ଞାପନ ଦେଲାମାତ୍ରେ ସମସ୍ତ ସଭ୍ୟ ଜାତି ତାଙ୍କୁ ଟଙ୍କା ଦେବାପାଇଁ ପ୍ରସ୍ତୁତ । ଏଥିର କାରଣ ଜଗତର ଚକ୍ଷୁରେ ଜାପାନୀ ଜାତିର ମୂଲ୍ୟ ବଢ଼ୁଅଛି । ଯେତେବେଳେ ପର୍ଯ୍ୟନ୍ତ ବ୍ୟକ୍ତିଗତ ଜୀବନକୁ ଜାତି ନିମନ୍ତେ ବଳି ଦେବାକୁ ଶିଖିନାହାନ୍ତି, ସେତେବେଳେ ପର୍ଯ୍ୟନ୍ତ ଜାତୀୟ ଜୀବନ ଗଠିତ ହୋଇ ନାହିଁ ବୋଲି ଜାଣିବାକୁ ହେବ ଓ ତେତେବେଳଯାଏ ଜାତୀୟ ଜୀବନର ମୂଲ୍ୟ ଲୋକମାନେ ଜାଣି ନାହାନ୍ତି ବୋଲି କହିବାକୁ ହେବ । ଗୋଟିଏ କୁକୁରକୁ ଆଦର ସହିତ ହୃଷ୍ଟପୁଷ୍ଟ କରି ରଖନ୍ତୁ ଓ ତାକୁ ନେଇ ଗୋଟିଏ ବିଲୁଆ ଦେଖାଇ ଦିଅନ୍ତୁ, ଦେଖିବ ସେ ବିଲୁଆଟି ଖିଙ୍କାରି ହେଲା ମାତ୍ରକେ ଦେଖା କୁକୁରଟି ଲାଙ୍ଗୁଡ଼ଗୁଞ୍ଜି ଆପଣଙ୍କ ନିକଟକୁ ପଳାଇ ଆସିବ; କିନ୍ତୁ ଗୋଟିଏ ଡାହାଳ କୁକୁର ଛୁଆ ଆଣନ୍ତୁ, ତାକୁ ଗୋଟିଏ ବାଘ ଦେଖାଇ ଦିଅନ୍ତୁ, ଦେଖିବେ ଯେ ଡାହାଳ ଛୁଆଟି ନିର୍ଭୟ ଭାବରେ ମହାବଳ ବାଘଆଡ଼କୁ ଝପଟି ଯିବ । ଯେବେ ସେ ଡାହାଳ କୁକୁର ଛୁଆଟି କଥା କହିପାରୁଥାଆନ୍ତା, ତାହାର ଅସାମ ସାହସିକତା କାର୍ଯ୍ୟର କାରଣ ଆପଣ ତାକୁ ପଚାରିଲେ ସେ ଏହିପରି ଜବାବ ଦିଅନ୍ତା ।

“ମୁଁ ଜାଣେ ଯେ ମହାବଳ ବାଘକୁ ଆକ୍ରମଣ କରିବାକୁ ଯାଇ ମୁଁ ସେହି ବାଘ ହାତରେ ମରିବି । କିନ୍ତୁ ମୋ ଜାତିର ଗୁଣ ସାହସିକତା । ମୁଁ ମୋର ଜୀବନ ପ୍ରତି ମାୟା ରଖି ବାଘ ନିକଟକୁ ନଗଲେ ମୋ ଜାତିର ମାନ ଓ

ମୂଲ୍ୟ କମିଯିବ । ମୁଁ ମରେ ପଛକେ କିନ୍ତୁ ଡାହାଳ କୁକୁରର ଦାମ୍ ମୋର ସାହସିକତା ଦ୍ୱାରା ବଢ଼ିବ, ଏଥିରେ ସନ୍ଦେହ ନାହିଁ ।” ଏହି ଉଦାହରଣର ଅର୍ଥ ଏହିକି ଆମ୍ଭେମାନେ ସମସ୍ତେ କାର୍ଯ୍ୟ କଲାବେଳେ ଥରେ ଆମ୍ଭମାନଙ୍କର ଭାବିବା ଉଚିତ ଯେ ମୋ କାର୍ଯ୍ୟଦ୍ୱାରା ମୋ ଜାତିର ମାନ ବଢ଼ୁଛି କି ନାହିଁ ? ଯେବେ ମୋତେ ଜଣେ କୁବାକ୍ୟ କହେ ଓ ମୁଁ ଯେବେ ଜାଣିପାରେ ଯେ, ମୁଁ ସେହି କୁବାକ୍ୟରେ ପ୍ରତ୍ୟୁତ୍ତର ନ ଦେଇ ରୁପ୍ ରହିଲେ ମୋ ଜାତିର ମାନ ବଢ଼ିବ ଓ ମୋ ଜାତିର ଗମ୍ଭୀରତା ବଢ଼ିବ, ତାହାହେଲେ ଏପରି ସ୍ଥଳରେ ମୋର ନୀରବ ରହିବା ଏକାନ୍ତ କର୍ତ୍ତବ୍ୟ ।

ଦୋଷ ଗୁଣ ଦେଖିବା ସମ୍ବନ୍ଧରେ ମୋର ବକ୍ତବ୍ୟ ଏହି ଯେ, ଯୋଡ଼ିଏ ଆଖିରୁ ଗୋଟିଏ ଆଖି ବନ୍ଦ କର ଓ ଗୋଟିଏ ଆଖି ଖୋଲା ରଖ । ବନ୍ଦ ଆଖିରେ ଅନ୍ୟ ଜାତିଙ୍କର ଦୋଷଗୁଡ଼ିକ ଦେଖ ଓ ଖୋଲା ଆଖିରେ ସେମାନଙ୍କର ଗୁଣଗୁଡ଼ିକ ନିରୀକ୍ଷଣ କର ଓ ସେହି ଗୁଣଗୁଡ଼ିକୁ ଶିକ୍ଷାକର । ସବୁ ବ୍ୟକ୍ତି ଓ ସବୁ ଜାତିଙ୍କଠାରେ ଅନୁକରଣ କରିବା ଯୋଗ୍ୟ ଅନେକଗୁଡ଼ିଏ ଗୁଣ ଅଛି ।

ସୂର୍ଯ୍ୟ ନିର୍ବିକାର ଭାବରେ ସମସ୍ତଙ୍କଠାରେ କିରଣ ବିତରଣ କରୁଛନ୍ତି । ସମୁଦ୍ର ଲୁଣି ପାଣିରେ, ମିଶ୍ରି ସରବତରେ, ନର୍ଦ୍ଦମାରେ ସବୁଠାରେ ତାଙ୍କ କିରଣ ପଡ଼ୁଛି । କିନ୍ତୁ ଆପଣମାନେ ଦେଖନ୍ତୁ ଯେ, ସୂର୍ଯ୍ୟଙ୍କର କିରଣ ବିଶୁଦ୍ଧ ଜଳତକ ଟାଣିନିଏ ଓ ସେହିଗୁଡ଼ିକ ପୁନର୍ବାର ପୃଥିବୀରେ ସେଚନ କରେ । ଏଥିରୁ ଆମ୍ଭେମାନେ ଏହି ମହା ଶିକ୍ଷା ପାଉଛୁ ଯେ, ସବୁଠାରେ ଦୋଷତକ ତ୍ୟାଗ କରି ଗୁଣଗୁଡ଼ିକୁ ଗ୍ରହଣ କର ।

ପରିଶେଷରେ ଏ ସମ୍ବନ୍ଧରେ ମୋର ବକ୍ତବ୍ୟ ଏହିକି—ଉତ୍କଳ ଜନନୀ ଭାରତ ଜନନୀଙ୍କଠାରୁ ବିଚ୍ଛିନ୍ନ ନୁହନ୍ତି । ସେ ଭାରତ ଜନନୀଙ୍କର ସପତ୍ନୀ କିମ୍ବା ଶତ୍ରୁ ନୁହନ୍ତି । ଭାରତ ଜନନୀଙ୍କର ପାଞ୍ଚ ଛଅଗୋଟି ପୁତ୍ର ।

ଭିନ୍ନ ଭିନ୍ନ ଶିଶୁକୁ ବିଭିନ୍ନ ପ୍ରକାର ପରିଚର୍ଯ୍ୟା ଆବଶ୍ୟକ । ଜନନୀ କେଉଁ ଶିଶୁକୁ କ୍ରୋଡ଼ରେ ପୁରାଇ ମଧୁମୟ ସ୍ନେହ ଚକ୍ଷୁରେ ସ୍ତନ୍ୟପାନ କରାଇ ଅଛନ୍ତି, କେଉଁ ଶିଶୁଙ୍କ ଦୁଃଖ ଚରିତ୍ରକୁ ଦମନ କରିବା ପାଇଁ ବେତ୍ରାୟାତ କରୁଅଛନ୍ତି, କେଉଁ ଶିଶୁକୁ ନିକଟରେ ବସାଇ ତା'ଠାରୁ ପରାମର୍ଶ ଗ୍ରହଣ କରୁଅଛନ୍ତି । ଅର୍ଥାତ୍ ଶିଶୁର ବିଭିନ୍ନ ଅବସ୍ଥାରେ ଜନନୀ ବିଭିନ୍ନ ରୂପ ଧାରଣ କରି ଦକ୍ଷାୟମାନ ହେଉଅଛନ୍ତି ।

ଯେଉଁ ମଧୁମୟୀ ମୂର୍ତ୍ତିରେ ଜନନୀ ଶିଶୁକୁ ସ୍ତନ୍ୟପାନ କରାନ୍ତି ଉତ୍କଳ ଜନନୀ ଆଜି ସେହି ସ୍ନେହମୟୀ ମୂର୍ତ୍ତିରେ ଆତ୍ମମାନଙ୍କର ସମ୍ମୁଖରେ ସମ୍ମିଳନୀ ମଣ୍ଡପରେ ଉପସ୍ଥିତ ହୋଇଅଛନ୍ତି । ଏହି ମୂର୍ତ୍ତି ଭାରତମାତାଙ୍କର ଗୋଟିଏ ମୂର୍ତ୍ତିବିଶେଷ । ଏହି ରୂପଟି ଭାରତମାତାଙ୍କର ଗୋଟିଏ ଅବତାର । ଏପରି ସ୍ଥଳରେ ଉତ୍କଳ ଭାରତମାତାଙ୍କର ସପନୀ ନୁହନ୍ତି ।

ସୂଚନା :

| | | | | | |
|-----------|---|-----------------------|------------|---|--|
| ଜାତୀୟ | — | ଜାତିଗତ, ଜାତି ସମନ୍ବୀୟ | ମାନ | — | ସମ୍ମାନ, ମହତ୍ତ୍ୱ |
| ଅଭ୍ୟନ୍ତର | — | ଭିତର | ନିରୀକ୍ଷଣ | — | ଯତ୍ନ ସହକାରେ ବା ନିବିଷ୍ଣୁ ଧ୍ୟାନରେ ଦେଖିବା |
| ଅପତ୍ୟ | — | ପୁତ୍ର ବା କନ୍ୟା | ନିର୍ବିକାର | — | ବିକାରଶୂନ୍ୟ |
| ପ୍ରତିକ୍ଷଣ | — | ସବୁସମୟରେ | ବିଚରଣ | — | ବାଣ୍ଟିବା |
| ପାର୍ଥିବ | — | ସାଂସାରିକ | ସପନୀ | — | ସଉତୁଣୀ |
| ପରିତ୍ରାଣ | — | ଉଦ୍ଧାର | ପରିଚର୍ଯ୍ୟା | — | ସେବା, ଉପାସନା |
| ଆଳାପ | — | କଥାବାର୍ତ୍ତା | ଦମନ | — | ଶାସନ |
| ସଭାବ | — | ବନ୍ଧୁଭାବ, ସୌହାର୍ଦ୍ଦ୍ୟ | | | |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. ବିପରୀତାର୍ଥବୋଧକ ଶବ୍ଦ ଲେଖ ।
ଚିରସ୍ଥାୟୀ , ଅସଭାବ , ଶିକ୍ଷିତ , ନିମ୍ନଗତି , ମିଥ୍ୟାବାଦୀ , ନିନ୍ଦା
୨. 'ହୃଷ୍ଟପୁଷ୍ଟ' ପରି ଆଉ ପାଞ୍ଚୋଟି ଯୁଗ୍ମଶବ୍ଦ ଲେଖ ।
୩. ନିମ୍ନଲିଖିତ ଶବ୍ଦଗୁଡ଼ିକୁ ବ୍ୟବହାରକରି ବାକ୍ୟ ଗଠନ କର ।
ପାର୍ଥିବ , ଅପତ୍ୟ , ପଦସ୍ତୁ , ମୂଳମନ୍ତ୍ର , ଖୋସାମତ
୪. ବିଶେଷ୍ୟ ଓ ବିଶେଷଣ ଶବ୍ଦ ଗୁଡ଼ିକୁ ଚିହ୍ନାଅ ।
ଅଭ୍ୟନ୍ତର , ସଭାବ , ସ୍ୱର୍ଗୀୟ , ବ୍ୟକ୍ତିଗତ , ଜାତି , ପଦସ୍ତୁ , ଭ୍ରମ , ମହାବଳ

୫. 'କ' ଓ 'ଖ' ସହ ସଂପର୍କ ଥିବା ଶବ୍ଦଟି 'ଖ' ଓ 'କ'ରୁ ବାଛି ମିଳାଇ ଲେଖ ।

| 'କ' ଓ | 'ଖ' ଓ |
|--------|----------|
| ତାହାଳ | ବିନ୍ଦୁ |
| ମହାବଳ | ଜୀବନ |
| ଜଳ | କୁକୁର |
| ପାର୍ଥକ | ପରିଭ୍ରାଣ |
| | ବାଘ |

ସ୍ୱଳ୍ପ ଉତ୍ତରମୂଳକ :

୧. ପ୍ରତ୍ୟେକ ଜାତି ପାଇଁ ଜାତୀୟ ଜୀବନର ଆବଶ୍ୟକତା ରହିଛି କାହିଁକି ?
୨. କେଉଁ ଭାବଗୁଡ଼ିକ ମଣିଷକୁ ପ୍ରତିକ୍ଷଣ ତଳକୁ ଓତାରୁଥାନ୍ତି ?
୩. କେତେବେଳେ ଜାତି ଜାତି ମଧ୍ୟରେ ସଭାବ ସୃଷ୍ଟି ହୋଇଥାଏ ?
୪. ଜଳର ଜାତୀୟ ଗୁଣ କ'ଣ ?
୫. ଆମେ ସବୁବେଳେ କାହାର ଚେକରଖି କାର୍ଯ୍ୟକରିବା ଆବଶ୍ୟକ ?
୬. କାର୍ଯ୍ୟକରିବା ସମୟରେ ନିଜକୁ ସବୁବେଳେ କେଉଁ ପ୍ରଶ୍ନଟି ପଚାରିବା ଆବଶ୍ୟକ ?
୭. ଜାପାନ ଜାତିର ଉନ୍ନତର ମୂଳମତ୍ର କ'ଣ ?
୮. ଜାତୀୟ ଜୀବନ କିପରି ଗଠିତ ହୋଇଥାଏ ?
୯. ତାହାଳ ଛୁଆଟି କଥା କହିପାରୁଥିଲେ କ'ଣ କହନ୍ତା ?
୧୦. ଦୋଷଗୁଣ ଦେଖିବା ସମୟରେ ଲେଖକଙ୍କର ବ୍ୟବହାର କ'ଣ ?
୧୧. ସୂର୍ଯ୍ୟଙ୍କ ଠାରୁ ଆମେ କେଉଁ ଗୁଣ ଶିକ୍ଷା କରିବା ଉଚିତ ?
୧୨. ସବୁ ବ୍ୟକ୍ତି ଓ ସବୁଜାତିଙ୍କଠାରେ କେଉଁ ଗୁଣ ରହିଛି ?

ସମ୍ପୂର୍ଣ୍ଣ ସରଳାର୍ଥ ଲେଖ :

୧୩. ଜାତିର ମୂଲ୍ୟ ବଢ଼ିଲେ ଜାତୀୟ ଲୋକେ ତହିଁର ସୁଫଳ ଭୋଗକରିବେ ଏଥିରେ ସନ୍ଦେହ ନାହିଁ ।
୧୪. କେତେବେଳେ ପର୍ଯ୍ୟନ୍ତ ବ୍ୟକ୍ତିଗତ ଜୀବନକୁ ଜାତି ନିମନ୍ତେ ବଳି ଦେବାକୁ ଶିଖି ନାହାନ୍ତି, କେତେବେଳେ ପର୍ଯ୍ୟନ୍ତ ଜାତୀୟ ଜୀବନ ଗଠିତ ହୋଇ ନାହିଁ ବୋଲି ଜାଣିବାକୁ ହେବ ।

୨୦. ସବୁବ୍ୟକ୍ତି ଓ ସବୁ ଜାତିଙ୍କଠାରେ ଅନୁକରଣ କରିବାଯୋଗ୍ୟ ଅନେକଗୁଡ଼ିଏ ଗୁଣ ଅଛି ।
୨୧. ଜାତୀୟ ଜୀବନ ପ୍ରତିଷ୍ଠିତ ହେଲେ, ଜାତି ଜାତି ମଧ୍ୟରେ ସଭାବ ହେବ ।
୨୨. ସବୁ ସ୍ଥଳରେ, ସବୁ ଅବସ୍ଥାରେ ଜଳ ନିଜର ଜାତୀୟଗୁଣକୁ ଧାରଣ କରି ଜାତୀୟ ଜୀବନର ଟେକ ରଖୁଅଛି ।

ଦୀର୍ଘ ଉତ୍ତରମୂଳକ :

୨୩. ଜାତୀୟ ଜୀବନର ବିକାଶ ନିମିତ୍ତ କେଉଁ ଗୁଣ ଗୁଡ଼ିକର ଆବଶ୍ୟକତା ରହିଛି ? ଦୃଷ୍ଟାନ୍ତ ସହିତ ଆଲୋଚନା କର ।
୨୪. ଜାପାନୀ ଜାତିର କେଉଁ ଗୁଣ ସେମାନଙ୍କୁ ବିଶ୍ୱ ପ୍ରସିଦ୍ଧ କରିପାରିଛି ଏବଂ ସେମାନଙ୍କର ତଦ୍ୱାରା କି ଲାଭ ହୋଇଛି ?
୨୫. ପଠିତ ପ୍ରବନ୍ଧ ଅନୁସରଣରେ ଜାତିର ଦୋଷ ଗୁଣ ସମ୍ବନ୍ଧରେ ଉଲ୍ଲେଖ କରି ଲେଖକଙ୍କ ପରାମର୍ଶ ଆଲୋଚନା କର ।
୨୬. ଜଳ, ତାହାଳ କୁକୁର, ଦେଶୀ କୁକୁର ଆଦିର ଉଦାହରଣ ମାଧ୍ୟମରେ ଲେଖକ କ'ଣ କହିବାକୁ ଚାହୁଁଛନ୍ତି ଆଲୋଚନା କର ।

ତୁମ ପାଇଁ କାମ :

୨୭. ମଧୁସୂଦନଙ୍କ ଜାତୀୟ ଭାବନା ସମ୍ପର୍କିତ କବିତାମାନ ସଂଗ୍ରହକରି ପାଠ କର ।
୨୮. ଉତ୍କଳ ସମ୍ମିଳନୀର ବିଭିନ୍ନ ଅଧିବେଶନରେ ମଧୁବାବୁ ଯେଉଁ ଅଭିଭାଷଣ ଦେଇଥିଲେ ସେଥିରୁ କିଛି ଅଭିଭାଷଣ ସଂଗ୍ରହ କରି ପଢ଼ ।



ଶିକ୍ଷା ଓ ଶାସନ

● ଗୋପବନ୍ଧୁ ଦାସ

ଲେଖକ ପରିଚୟ :

ଉତ୍କଳମଣି ଗୋପବନ୍ଧୁ ଦାସ (୧୮୭୭ - ୧୯୨୮)ଥିଲେ ଜଣେ ଯୁଗପୁରୁଷ । ସାହିତ୍ୟ, ରାଜନୀତି, ସମାଜସେବା ପ୍ରଭୃତି କ୍ଷେତ୍ରରେ ତାଙ୍କର ପ୍ରତିଭା ସୁସ୍ପଷ୍ଟ । ସତ୍ୟବାଦୀ ଗୋଷ୍ଠୀର ସେ ଥିଲେ ଦିଗ୍‌ଦର୍ଶକ । ତାଙ୍କର ପ୍ରତ୍ୟକ୍ଷ ତତ୍ତ୍ୱାବଧାନରେ ଆରମ୍ଭ ହୋଇଥିବା ସତ୍ୟବାଦୀ ବନବିଦ୍ୟାଳୟ ଥିଲା ଏକ ଆଦର୍ଶ ମଣିଷ ଗଢ଼ା କାରଖାନା । 'ସତ୍ୟବାଦୀ' ସାହିତ୍ୟ ପତ୍ରିକା ସଂପାଦନା ଓ 'ସମାଜ' ସମ୍ପାଦପତ୍ର ପ୍ରକାଶନ ତାଙ୍କର ଅକ୍ଷୟ କାର୍ତ୍ତବ୍ୟ । ମହାତ୍ମାଗାନ୍ଧିଙ୍କ ନେତୃତ୍ୱରେ ପରିଚାଳିତ ସ୍ୱାଧୀନତା ସଂଗ୍ରାମରେ ଯୋଗଦେଇ ସେ ଅନେକଥର କାରାବରଣ କରିଥିଲେ । କେବଳ କବିତା ନୁହେଁ, ଓଡ଼ିଆ ଗଦ୍ୟ ସାହିତ୍ୟ ମଧ୍ୟ ତାଙ୍କ ଲେଖନୀ ଯୋଗେ ଅପୂର୍ବଶ୍ରୀ ଧାରଣା କରିଛି । ଓଡ଼ିଶାର ସମାଜ, ସଂସ୍କୃତି, ଭାଷା, ସାହିତ୍ୟ, ରାଜନୀତି, ଶିକ୍ଷା ଓ ଜାତୀୟ ଜୀବନକୁ ନେଇ ସେ ଅନେକ ପ୍ରବନ୍ଧ ରଚନା କରିଛନ୍ତି । ତାଙ୍କର ପ୍ରବନ୍ଧଗୁଡ଼ିକ ଚିନ୍ତାଶାଳ ଓ ସାମାଜିକ ଭାବସଂପନ୍ନ । ତାଙ୍କର ଭାବନା ଗଣମୁଖୀ; ଭାଷା ସ୍ପଷ୍ଟ ଓ ସରଳ । ଗୋପବନ୍ଧୁଙ୍କ ସୃଷ୍ଟି ସମୂହ 'ଗୋପବନ୍ଧୁ ରଚନାବଳୀ' ନାମରେ ଆଠୋଟି ଭାଗରେ ପ୍ରକାଶିତ ।

'ଶିକ୍ଷା ଓ ଶାସନ' ଏକ ଚିନ୍ତାମୂଳକ ପ୍ରବନ୍ଧ । ଶିକ୍ଷା ସହିତ ଶାସନର ସମ୍ପର୍କ ଓ ଉଭୟର ସୁସମନ୍ୱୟରେ ସାମାଜିକ ବିକାଶ କିପରି ଦୂରାନ୍ୱିତ ହୋଇଥାଏ, ତାର ଏକ ଚମତ୍କାର ଆକଳନ ସଂଶ୍ଳିଷ୍ଟ ପ୍ରବନ୍ଧରେ ପ୍ରସ୍ତୁତ କରାଯାଇଛି ।

କାହାରି କାହାରି ଆଶଙ୍କା, ଶିକ୍ଷା ଶାସନର ଅନ୍ତରାୟ । କେବଳ ରାଜ୍ୟ-ଶାସନ ନୁହେଁ; ସମାଜ-ଶାସନ, ଧର୍ମ-ଶାସନ ପ୍ରଭୃତି ସକଳ କ୍ଷେତ୍ରରେ ଶୁଖିଲା ଏବଂ ପ୍ରତିଷ୍ଠିତ ବିଧିକୁ ନିମାନ୍ତରିତ ଶିକ୍ଷାର ପ୍ରକୃତି । ମାନବ ସମାଜର ଆଦିମ ଅବସ୍ଥାରେ ସମାଜନିୟନ୍ତ୍ରାମାନଙ୍କର ଏ ଭାବ ନଥିଲା । ସେକାଳେ ସକଳ ବିଷୟରେ ସମାଜର ନିୟନ୍ତ୍ରା ଥିଲେ ଜଣେ ରାଜା । ଅଶିକ୍ଷିତ ପ୍ରଜାପୁଞ୍ଜ ପଶୁପରି ଥିଲେ । ସେମାନଙ୍କ ସେହି ପଶୁ ଅବସ୍ଥାରେ ସେମାନଙ୍କ ନାୟକ ହେବାରେ ବିଶେଷ ଗୌରବ କ'ଣ? ସୂତରାଂ ମାନବର ପଶୁତ୍ୱ ଦୂରକରି ମନୁଷ୍ୟତ୍ୱ ପ୍ରକାଶ କରିବାଲାଗି

ରାଜାଙ୍କର ସର୍ବଥା ଯତ୍ନ ଥିଲା । ଏହି ଉଦ୍ଦେଶ୍ୟରେ ଅକାତରରେ ଅର୍ଥବ୍ୟୟ ମଧ୍ୟ ହେଉଥିଲା । ଅଜ୍ଞାନ ଅନିଚ୍ଛୁକ ଲୋକ ସାଧାରଣଙ୍କ ମଧ୍ୟରେ ଏହି ଆଦିମ ଅବସ୍ଥାରେ ଶିକ୍ଷାପ୍ରଚାର ଯେ କି ଦୂରୁତ୍ୱ ବ୍ୟାପାର ହୋଇଥିବ, ତାହା ଏ ଯୁଗରେ ଅନେକେ କଳ୍ପନାରେ ଆଣିବା କଷ୍ଟ; କିନ୍ତୁ ଏବେ ସୁଦ୍ଧା କୌଣସି କୌଣସି ଅତି ଅନୁନ୍ନତ ସ୍ଥାନରେ ଲୋକଶିକ୍ଷା ନିମନ୍ତେ ଯେଉଁମାନେ ଯତ୍ନ କରୁଛନ୍ତି, ସେମାନେ କେତେକ ପରିମାଣରେ ତାହା ଅନୁଭବରେ ଆଣିପାରନ୍ତି । ସେତେବେଳେ ଶିକ୍ଷା କେବଳ ଅବୈତନିକ ନଥିଲା; ଉପଯୁକ୍ତ ଭାବରେ ପୁରସ୍କୃତ ହେଉଥିଲା । ଛାତ୍ରମାନଙ୍କର

ଗ୍ରାସାହ୍ଲାଦନ ଚଳିବାଲାଗି ରାଜ୍ୟର ବୃତ୍ତି ଖଞ୍ଜା ଥିଲା । ଶିକ୍ଷା ନିମନ୍ତେ ଶିକ୍ଷାର କେବଳ ଆଦର ହେଉଥିଲା । ଏହି ଆଦିମ ଶିକ୍ଷାବିଧାନରୁ ପ୍ରାଚୀନ ଭାରତର ଗୁରୁକୁଳ ଓ ପରବର୍ତ୍ତୀ କାଳର ଅସଂଖ୍ୟ ମଠ ଓ ପାଠାଳୟ ଦେଶର ଚର୍ଚ୍ଚିତ ଏବଂ ତତ୍ସଂଲଗ୍ନ ବିଦ୍ୟାଳୟମାନଙ୍କର ଉତ୍ପତ୍ତି ।

ଶିକ୍ଷା ପ୍ରଭାବରେ ମାନବର ନୈସର୍ଗିକ ଅନ୍ତର୍ନିହିତ ଶକ୍ତି ବିକାଶ ପାଇବା ସ୍ୱାଭାବିକ । ସ୍ୱାଧୀନ ଚିନ୍ତା ମାନବର ପ୍ରକୃତି ଓ ବିଶିଷ୍ଟ ଅଧିକାର । ଏହା ମାନବର ମାନବତ୍ୱ । ଏହି ମାନବତ୍ୱର ବିକାଶରେ ସମାଜରେ ମତଭେଦ ଅବଶ୍ୟୟାବା । କ୍ରମେ ମନୁଷ୍ୟର ପ୍ରଶ୍ନ କରିବାର ପ୍ରକୃତି ଜନ୍ମିଲା । ସେ ପ୍ରତ୍ୟେକ କାର୍ଯ୍ୟର କାରଣ ଖୋଜିଲା, ପ୍ରତ୍ୟେକ ଘଟଣାର ହେତୁ ପଚାରିଲା, ପ୍ରତ୍ୟେକ ବିଧାନର ପ୍ରୟୋଜନୀୟତା ପରୀକ୍ଷା କଲା ଏବଂ ପ୍ରତ୍ୟେକ ପ୍ରତିଷ୍ଠାନର ମୂଳ ଅନୁସନ୍ଧାନ କଲା । ଫଳରେ ପ୍ରତିଷ୍ଠିତ ଶାସନ ଉପରେ ହାତ ବାଜିଲା । ନିଜ କ୍ଷମତା ବିଷୟରେ ପ୍ରଶ୍ନ ବା କାର୍ଯ୍ୟର ସମାଲୋଚନା ମନୁଷ୍ୟକୁ ଭଲଲାଗେ ନାହିଁ । ସୁତରାଂ ମନୁଷ୍ୟର ଜିଜ୍ଞାସା ପ୍ରକୃତିର ପ୍ରଭାବରେ ଶାସନର ବିପଦ ଆଶଙ୍କା ଉପସ୍ଥିତ ହେଲା । ଧର୍ମାନୁଶାସକମାନଙ୍କର ଧର୍ମଲୋପ ଆଶଙ୍କା, ସମାଜ ନାୟକମାନଙ୍କର ସାମାଜିକ ବିଶ୍ୱଖିଳାର ଆଶଙ୍କା, ରାଜ୍ୟଶାସକଙ୍କର ରାଷ୍ଟ୍ରବିପ୍ଳବ ଆଶଙ୍କା ।

ଯୁଗେ ଯୁଗେ ମାନବ ଇତିହାସର ପୁନରାବୃତ୍ତି ଘଟୁଛି । ସହସ୍ର ସହସ୍ର ବର୍ଷ ପୂର୍ବେ ଭିନ୍ନ ଭିନ୍ନ ଦେଶର ଆଦିମାନବ ସମାଜରେ ସେହି ଆଶଙ୍କା ଉପସ୍ଥିତ ହୋଇଥିଲା, ଆଜି ମଧ୍ୟ ସୁସଭ୍ୟ ମାନବ ସମାଜରେ ସେହି ଆଶଙ୍କା, ଶାସନନିୟନ୍ତ୍ରଣମାନଙ୍କର ମାନବର ଜିଜ୍ଞାସା ପ୍ରକୃତି ପ୍ରତି ସେହି ଭାତି, ଦୁରାଗ୍ରହ ପ୍ରକାଶ ପାଉଅଛି । ସ୍ଥିତିଶୀଳତା ଜଗତର ଧର୍ମ ନୁହେଁ । ଶିକ୍ଷାର ପରିଣାମରେ ମନୁଷ୍ୟ ଉନ୍ନତରୁ ଉନ୍ନତତର ଅବସ୍ଥାକୁ ଅଗ୍ରସର ହେବା ନିମନ୍ତେ ସର୍ବଦା ବ୍ୟାକୁଳ । ମାନବ ହୃଦୟର ଏହି ଐଶ୍ୱରିକ ଅସନ୍ତୋଷ ମାନବ ସଭ୍ୟତାର ନିଦାନ । ଶିକ୍ଷା ଏହି ଐଶ୍ୱରିକ

ଅସନ୍ତୋଷର ଉଦ୍‌ଘାଟକ । ମାତ୍ର ଅତ୍ୟଧିକ ପରିମାଣରେ ସକଳ ଶାସନର ପ୍ରକୃତି ସ୍ଥିତିଶୀଳ । ସମାଜର ଉନ୍ନତି ପିପାସା ଦାବି ଅନୁରୂପ ଚରିତାର୍ଥ କରିବା ଲାଗି ଶାସନ ସବୁବେଳେ ପ୍ରସ୍ତୁତ ହୁଏ ନାହିଁ । ଫଳରେ ଶିକ୍ଷା ଏବଂ ଶାସନ ମଧ୍ୟରେ ଉଣାଅଧିକେ ଟଣାଟଣି ବରାବର ଲାଗିରହିଛି । କିନ୍ତୁ ଶିକ୍ଷାର ଜୟ ଅବଶ୍ୟୟାବା । ପୁଣି ଶିକ୍ଷାର ଜୟ ହିଁ ଶାସନର ଜୟ । ଶିକ୍ଷା ଶାସନକୁ ଉନ୍ନତତର ଅବସ୍ଥାକୁ ଟାଣିନିଏ । ମାତ୍ର ଶାସନ ଉପରେ ଶିକ୍ଷାର ଏପରି ପ୍ରଭାବ ନଥିଲେ, ମାନବ ସଭ୍ୟତା ଆଜି ଏ ଅବସ୍ଥାକୁ କଦାପି ଆସିନଥାନ୍ତା ।

ଶାସନ ଉପରେ ଶିକ୍ଷାର ଏହି କଲ୍ୟାଣକର ପ୍ରଭାବ ପୃଥିବୀର ସଭ୍ୟ ଜାତିମାନେ ହୃଦୟଙ୍ଗମ କରିଅଛନ୍ତି । ତେଣୁ ପ୍ରାୟ ସମସ୍ତ ପାଠ୍ୟାଳୟ ସଭ୍ୟ ଦେଶ ଏବଂ ଜାପାନରେ ଅବୈତନିକ ପ୍ରାଥମିକ ଶିକ୍ଷାଦାନର ବ୍ୟବସ୍ଥା ହୋଇଅଛି । ଏହି ବିଧାନ ଫଳରେ ଅର୍ଦ୍ଧଶତାବ୍ଦୀରୁ ଉଣା ସମୟ ମଧ୍ୟରେ ଜାପାନ ଯେ ଫଳଲାଭ କରିଅଛି, ପ୍ରାୟ ସମସ୍ତ ଶିକ୍ଷିତ ଭାରତବାସୀ ଜାଣନ୍ତି । ଭାରତର ସକଳ ପ୍ରକାର ଉନ୍ନତିରେ ଲୋକସାଧାରଣଙ୍କ ନିରକ୍ଷରତା ଏବଂ ଜଡ଼ତା ପ୍ରଧାନ ଅଡ଼ରାୟ । ଗାଁ ପରିଷ୍କାର ରଖିବାକୁ କହିଲେ ଅଶିକ୍ଷିତ ଗ୍ରାମବାସୀ ଶୁଣନ୍ତି ନାହିଁ । ସମବାୟ ରଣପାଣ୍ଡି ଉଦ୍ୟମ ଏମାନଙ୍କ ମଧ୍ୟରେ ଆଶାନୁରୂପ ସଫଳ ହୋଇପାରୁ ନାହିଁ । ଟିକା ଘେନିବା ଲାଗି ଏପର୍ଯ୍ୟନ୍ତ ଆପଣି ମଧ୍ୟ ଶୁଣାଯାଏ । ଲୋକସାଧାରଣଙ୍କ ଅଜ୍ଞତା ହେତୁ ପ୍ରତ୍ୟେକ ସ୍ଥାନୀୟ ଶାସନକର୍ତ୍ତାଙ୍କର କେତେ ସଦ୍‌ଭିପ୍ରାୟ ବ୍ୟର୍ଥ ହେଉଅଛି । ଜଡ଼ ଅଶିକ୍ଷିତ ପ୍ରଜାପୁଞ୍ଜର ଶାସନରେ କିଛି କୃତିତ୍ୱ ନାହିଁ, ତହିଁରେ ଶାସନର ଗୌରବ ନାହିଁ । ମାତ୍ର ସମୟରେ ବିପଦର ଆଶଙ୍କା । ଶିକ୍ଷିତ ପ୍ରଜାମାନେ ଶାସନନୀତିରେ ଅସନ୍ତୁଷ୍ଟ ହେଲେ ଯେ ଆପଣି ବା ଆନ୍ଦୋଳନ କରନ୍ତି, ତାହା ବିଧିସଙ୍ଗତ ଓ ଶାସନ ଶୁଖିଲାର ସାମାବଦ୍ଧ । ସେମାନେ ତର୍କଯୁକ୍ତି ଶୁଣନ୍ତି, ତର୍କଯୁକ୍ତି ଦ୍ୱାରା ନିଜ ପକ୍ଷ ସମର୍ଥନ କରନ୍ତି । ସଂଯମ ଶିକ୍ଷାର ନିତ୍ୟ ସହଚର ।

ସୁତରାଂ ଶିକ୍ଷିତମାନଙ୍କର ସକଳ ପ୍ରକାର ଆନ୍ଦୋଳନ ସଂଯମ ସହକାରେ ପରିଚାଳିତ । ତହିଁରେ ଶାସନର ହଠାତ୍ ବିପଦ ବା ବିଶ୍ୱଖଳାର ଭୟ ନାହିଁ । ମାତ୍ର ଅଜ୍ଞ ଅଶିକ୍ଷିତମାନଙ୍କ ଆନ୍ଦୋଳନ ଏହାର ଠିକ୍ ବିପରୀତ । ସହିଲାବେଳେ ସେମାନେ ପଶୁପରି ସହନ୍ତି, ମାତିଲାବେଳେ ପଶୁପରି ଉନ୍ମତ୍ତ ହୋଇଉଠନ୍ତି । କାର୍ଯ୍ୟରେ ବିଚାର ବା ସଂଯମ ସେମାନଙ୍କର ନଥାଏ । ବେଳେବେଳେ ଶାସନର ସଦ୍‌ଭିପ୍ରାୟର କଦର୍ଥ କରି ତଦ୍‌ଦ୍ୱାରା ଏପରି ଉତ୍ତେଜିତ ହୁଅନ୍ତି ଯେ, ତର୍କଯୁକ୍ତି ବା କାରଣ କାହିଁରେ ବୁଝନ୍ତି ନାହିଁ । ଶିକ୍ଷିତ ଅଶିକ୍ଷିତଙ୍କ ମଧ୍ୟରେ ଏପରି ପାର୍ଥକ୍ୟ ଦେଖି କିଏ କହିବ ଯେ, ଶିକ୍ଷା ଶାସନର ଅନ୍ତରାୟ ? ଶାସନର ଅନ୍ତରାୟ ହୋଇପାରେ, ମାତ୍ର ଶାସନ ଉନ୍ନତିର ସହାୟ ।

x x x x

ଅତ୍ୟନ୍ତ ଦୁଃଖର କଥା, ଅନେକ କ୍ଷମତାଶାଳୀ ପଦସ୍ଥ ଲୋକନିୟତା ଶିକ୍ଷା ଓ ଶାସନର ସାପେକ୍ଷତା ବୁଝନ୍ତି ନାହିଁ । ଉଭୟ ମଧ୍ୟରେ ବିରୋଧ ଦେଖନ୍ତି । ଲୋକେ ଶିକ୍ଷିତ ହେଲେ ତାଙ୍କ କ୍ଷମତାକୁ ମାନିବେ ନାହିଁ - ଏହାହିଁ ସେମାନଙ୍କର ପ୍ରଧାନ ଭୟ । କିନ୍ତୁ ସେମାନେ ଦେଶର ଭବିଷ୍ୟତ ଦେଖିପାରନ୍ତି ନାହିଁ । ଲୋକେ ଶିକ୍ଷିତ ଓ ଉନ୍ନତ ହେଲେ ସେମାନଙ୍କ ଉପରେ କର୍ତ୍ତୃତ୍ୱ କରିବା ଲାଗି ଲୋକନିୟତାମାନେ ସେହି ଅନୁପାତରେ ଶିକ୍ଷିତ, ଉନ୍ନତ ଏବଂ ଉଦାର ହେବା ଆବଶ୍ୟକ । ସମାଜରେ, ଧର୍ମରେ, ରାଜ୍ୟରେ ବା ଜୀବନର ଯେକୌଣସି କ୍ଷେତ୍ରରେ ଶାସନଶୃଙ୍ଖଳା ଅବଶ୍ୟ ରହିବ । ଏହି ଶୃଙ୍ଖଳା ମଧ୍ୟରେ ମାନବର ସ୍ୱାଧୀନତା ଓ ସଭ୍ୟତା ଅଗ୍ରସର ହେବ । ସମାଜ ଏହି ଶୃଙ୍ଖଳା ଗ୍ରହଣ କରିବା ଦିନୁ ଯଥାର୍ଥରେ ସଭ୍ୟତା ଓ ସ୍ୱାଧୀନତାର ଆରମ୍ଭ । ଶିକ୍ଷା ଏହି ଶୃଙ୍ଖଳାର ପରିସର ବଢ଼ାଇବାକୁ ଲୋଡ଼େ ମାତ୍ର । ଏହି ପରିସର ବଢ଼ିଲେ ସଭ୍ୟତା ଓ ସ୍ୱାଧୀନତାର କ୍ଷେତ୍ର ପ୍ରଶସ୍ତର ହୁଏ । କ୍ରମଉନ୍ନତି ମାନବସଭ୍ୟତା ଓ ସ୍ୱାଧୀନତାର ଧର୍ମ । ଏହି

କ୍ରମେ ଅଗ୍ରସର ହେଉଅଛି, ହେବ । ଏହାର ଗତିରୋଧ କରିବାର ଶକ୍ତି କାହାରି ନାହିଁ । ସମୟ ବୁଝି ଶୃଙ୍ଖଳା ଶିଥିଳ ନକଲେ, ଲୋକଶକ୍ତିର ସ୍ୱାଭାବିକ ବିକାଶ ଏବଂ ଲୋକହୃଦୟର ସ୍ୱାଭାବିକ ଆକାଂକ୍ଷା ନିମନ୍ତେ କ୍ଷେତ୍ର ପ୍ରଶସ୍ତର ନକଲେ ସଭ୍ୟତାସ୍ରୋତର ପ୍ରଖର ବେଗ ଶୃଙ୍ଖଳା ସମ୍ଭାଳିବା ଅସମ୍ଭବ । ସଭ୍ୟତାର ଗତିରୋଧ କରି ବେଳେବେଳେ ଏ ଶୃଙ୍ଖଳା ଛିଣ୍ଡିଯିବାର ମାନବ ଇତିହାସରେ ଦେଖାଯାଇଛି; ରାଷ୍ଟ୍ର-ବିପ୍ଳବ, ଧର୍ମ-ବିପ୍ଳବ, ସମାଜ-ବିପ୍ଳବ ଘଟିଛି । ସୁଖର କଥା, ପରବର୍ତ୍ତତ ଅବସ୍ଥା ଶୃଙ୍ଖଳାଦ୍ୱାରା ପୁଣି ଆପେ ଆପେ ଆବଦ୍ଧ ହୋଇ ଆସିଅଛି । ଶୃଙ୍ଖଳା ଲ ରହିଲା; ମାତ୍ର ଯେଉଁ ଲୋକନିୟତାଙ୍କ ହାତରେ ଥିଲା, ତାଙ୍କର ଅନୁଦାରତା ଓ ପୁରୋଦୃଷ୍ଟିର ଅଭାବରୁ ତାହା ତାଙ୍କ ହାତରୁ ଯାଇ ଅନ୍ୟ ଶକ୍ତିର ଆଶ୍ରୟ କଲା ।

ଯାହାହେଉ, ଶିକ୍ଷା ଏବଂ ଶାସନ ମଧ୍ୟରେ ଟିକିଏ କଷାକଷି ହେବାରେ କିଛି ଯେ ଲାଭ ନାହିଁ, ଏହା ଏକାବେଳକେ କୁହାଯାଇନପାରେ । ଶିକ୍ଷାର ଉନ୍ନତି ଉନ୍ମତ୍ତତା ପ୍ରଥମାବସ୍ଥାରେ ପ୍ରାୟ ସର୍ବତ୍ର ଉଲ୍ଲଙ୍ଘନତା ରୂପରେ ପ୍ରକାଶ ପାଇଥାଏ । ପ୍ଲୁତିଶାଳ ଶାସନଶୃଙ୍ଖଳାରୁ ଧକ୍କା ପାଇ ଏହା କ୍ରମେ ସଂଯମ ଶିକ୍ଷା କରେ । ଆଦ୍ୟ ଉଦ୍‌ଘାତ ଭାବ କ୍ରମେ ସଙ୍କୁଚିତ ହୁଏ । ସ୍ୱଳ୍ପସ୍ୱ ଭାରୁକତା ବାସ୍ତବ ଜଗତର କାଠିନ୍ୟ ଅନୁଭବ କରେ । ଏ ଉଭୟର ସଫର୍ଷ ଫଳରେ ସଭ୍ୟତାର ଗତି ଦୃଢ଼, ଧୀର ଏବଂ ସୁନିଶ୍ଚିତ ହୁଏ । ଆତ୍ମମାନଙ୍କର ଏହି ପୁରାତନ ଜଗତ ଅଦ୍ୟାପି ବାଲ୍ୟାବସ୍ଥାରେ ଅଛି । ଭବିଷ୍ୟତରେ ଏହାର ସମ୍ମୁଖରେ ଅସଂଖ୍ୟ ସମ୍ଭାବନା ଅଛି । ଏହା ଏକାଦିନକେ ଦଉଡ଼ି ଦଉଡ଼ି ଉନ୍ନତିର ଚରମ ସୀମାରେ ପହଞ୍ଚି ଜୀବନ ସାଙ୍ଗ କରିବ ନାହିଁ । ପ୍ରତି ପଦରେ ଏହାକୁ ଅସଂଖ୍ୟ ବାଧାବିପ୍ଳବର ସମ୍ମୁଖୀନ ହେବାକୁ ପଡ଼ୁଅଛି । ସେ ସବୁକୁ ଅତିକ୍ରମ କରିବାରେ ଏହାର ଦୃଢ଼ତା ସମ୍ପାଦିତ ହେଉଅଛି, ଆତ୍ମ ବତୁଅଛି, ସଭ୍ୟତାର ପ୍ରତ୍ୟେକ ଅବସ୍ଥା ସାହୁ ଓ ସୁଗଠିତ ହେଉଅଛି ଏବଂ ପରବର୍ତ୍ତୀ ଉନ୍ନତତର ଅବସ୍ଥା ନିମନ୍ତେ ପଥ ପରିଷ୍କାର ହେଉଅଛି ।

ସୂଚନା :

| | | | |
|--------------|-----------------------------------|-------------------|--|
| ଅନ୍ତରାୟ | - ବାଧା ବିମୁକ୍ତ, ପ୍ରତିବନ୍ଧକ | ହେତୁ | - କାରଣରୁ, ହେତୁ, ବୋଧଶକ୍ତି |
| ପ୍ରଜାପୁଞ୍ଜ | - ପ୍ରଜାସମୂହ, ପ୍ରଜାଗଣ | ଜିଜ୍ଞାସା | - ଜାଣିବାର ଇଚ୍ଛା |
| ଅବୈତନିକ | - ବିନା ବେତନ ବା ମାଗଣାରେ କାର୍ଯ୍ୟ | ଉନ୍ମୁଖତା ନିଦାନ | - ଉନ୍ମୁଖତା, ଉତ୍ସୁକତା - ମୂଳ କାରଣ, ଚରମଦଶା |
| ଗ୍ରାସାହ୍ଲାଦନ | - ଖୋରାକ ପୋଷାକ | ଜଡ଼ତା | - ସ୍ଫୁର୍ତ୍ତିହୀନତା, ଶିଥିଳତା |
| ନୈସର୍ଗିକ | - ପ୍ରାକୃତିକ, ସ୍ଵାଭାବିକ, ଜନ୍ମଗତ | ସହଚର | - ସାଥୀ, ସାଙ୍ଗ |
| ସାନ୍ | - ନିବିଡ଼, ସ୍ଥିର, ପ୍ରଗାଢ଼ | ସାପେକ୍ଷତା | - ନିର୍ଭରଶୀଳତା |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. 'ପ୍ରଜା' ସହିତ 'ପୁଞ୍ଜ' ଯୋଗହେଲେ ହୁଏ, 'ପ୍ରଜାପୁଞ୍ଜ' । ସେହିପରି 'ପୁଞ୍ଜ' ଯୋଗ ହୋଇଥିବା ଆଉ କେତୋଟି ଶବ୍ଦ ଲେଖ ।
୨. 'ସନ୍ଧାନ' ଶବ୍ଦରେ 'ଅନୁ' ଉପସର୍ଗ ଯୋଗହେଲେ ଅନୁସନ୍ଧାନ ହୋଇଥାଏ । ସେହିପରି 'ଅନୁ' ଉପସର୍ଗ ଯୋଗକରି ଆଉ କେତୋଟି ଶବ୍ଦ ଗଠନ କର ।
୩. ବିପରୀତାର୍ଥବୋଧକ ଶବ୍ଦ ଲେଖ ।
ଅନୁନୃତ, ଅନିଚ୍ଛୁକ, ପୁରସ୍କୃତ, ଅଜ୍ଞ, ଉଦାର, ସ୍ଥିତିଶୀଳ, ସ୍ଵାଧୀନ ।
୪. ସନ୍ଧିବିଚ୍ଛେଦ କର ।
ଦୁରାଗ୍ରହ, ପରିଷ୍କାର, ଅଦ୍ୟାପି, ପୁନରାବୃତ୍ତି, ଉନ୍ମୁଖ ।
୫. ନିମ୍ନଲିଖିତ ଶବ୍ଦଗୁଡ଼ିକରୁ ବିଶେଷ୍ୟପଦ ଓ ବିଶେଷଣ ପଦକୁ ଚିହ୍ନାଇଦିଅ ।
ଉତ୍ତେଜିତ, ବିଧାନ, ପ୍ରତିଷ୍ଠାନ, ସାପେକ୍ଷ, ସଦଭିପ୍ରାୟ, ବିଚାର, ଉନ୍ମୁଖ, ସୁଗଠିତ ।
୬. ବ୍ୟାସବାକ୍ୟ ସହ ସମାସର ନାମଲେଖ ।
ଅନୁନୃତ, ସହଚର, ଯଥାର୍ଥ, ଆଶାନୁରୂପ
୭. ସ୍ଵାଲିଙ୍ଗ ରୂପ ଲେଖ ।
ଛାତ୍ର, ଗୁରୁ, ଶିକ୍ଷିତ, ଶାସକ

୮. ଠିକ୍ ଉତ୍ତର ବାଛିଲେଖ ।

ଆତ୍ମମାନଙ୍କର ଏହି ପୁରାତନ ଜଗତ ଅଦ୍ୟାପି କେଉଁ ଅବସ୍ଥାରେ ଅଛି ?

- (କ) ଯୌବନାବସ୍ଥାରେ (ଖ) ବୃଦ୍ଧାବସ୍ଥାରେ
(ଗ) ତରୁଣାବସ୍ଥାରେ (ଘ) ବାଲ୍ୟାବସ୍ଥାରେ

୯. କିଏ ଶିକ୍ଷାର ନିତ୍ୟ ସହଚର ?

- (କ) ବୁଦ୍ଧି (ଖ) ସଂଯମ (ଗ) ଜ୍ଞାନ (ଘ) ସଂସ୍କାର

୧୦. ଶିକ୍ଷା କାହାକୁ ଉନ୍ନତତର ଅବସ୍ଥାକୁ ଚାଣିନେଇଥାଏ ?

- (କ) ଶାସନକୁ (ଖ) ମଣିଷକୁ (ଗ) ଜୀବଜଗତକୁ (ଘ) ବୁଦ୍ଧିକୁ

୧୧. ମାନବର ପ୍ରକୃତି ଓ ବିଶିଷ୍ଟ ଅଧିକାର କ'ଣ ?

- (କ) ବ୍ୟକ୍ତିତ୍ୱ (ଖ) ଆତ୍ମବଢ଼ିମା (ଗ) ସ୍ୱାଧୀନଚିନ୍ତା (ଘ) ବ୍ୟକ୍ତିବାଦୀ ଚିନ୍ତାଧାରା

କ୍ଷୁଦ୍ର ଉତ୍ତରମୂଳକ :

୧୨. ଶିକ୍ଷାର ପ୍ରକୃତି କିପରି ?

୧୩. ଆଦିମ ଅବସ୍ଥାରେ ରାଜାଙ୍କର ସର୍ବଥା ଯତ୍ନ କଣ ଥିଲା ?

୧୪. ଆଦିମ ଶିକ୍ଷାବିଧାନରୁ ପରବର୍ତ୍ତୀକାଳରେ କାହାର ଉତ୍ପତ୍ତି ହୋଇଛି ?

୧୫. ମାନବର ମାନବତ୍ୱ ବୋଲି ଲେଖକ କାହାକୁ ସୂଚାଇଛନ୍ତି ?

୧୬. ମାନବତ୍ୱର ବିକାଶ ହେଲେ କ'ଣ ହୋଇଥାଏ ?

୧୭. ମଣିଷକୁ କ'ଣ ଭଲଲାଗେ ନାହିଁ ?

୧୮. ଶିକ୍ଷା ଏବଂ ଶାସନ ମଧ୍ୟରେ କାହିଁକି ଟଣାଟଣି ଲାଗି ରହିଥାଏ ?

୧୯. ଅବୈତନିକ ପ୍ରାଥମିକ ଶିକ୍ଷାଦ୍ୱାରା ଜାପାନର କି ପ୍ରକାର ଲାଭ ହୋଇଛି ?

୨୦. ଭାରତର ଉନ୍ନତିରେ କିଏ ପ୍ରଧାନ ଅନ୍ତରାୟ ?

୨୧. କେଉଁଥିରେ ଶାସନର ଗୌରବ ନଥାଏ ?

୨୨. ଶିକ୍ଷିତମାନଙ୍କର ଆନ୍ଦୋଳନରେ ଭୟନଥାଏ କାହିଁକି ?

୨୩. ଅଶିକ୍ଷିତମାନଙ୍କର ଆନ୍ଦୋଳନ କିପରି ?

୨୪. କେବେଠାରୁ ଯଥାର୍ଥରେ ସଭ୍ୟତା ଓ ସ୍ୱାଧୀନତାର ଆରମ୍ଭ ?
୨୫. କେତେବେଳେ ମାନବ ଇତିହାସରେ ରାଷ୍ଟ୍ର-ବିପ୍ଳବ, ଧର୍ମ-ବିପ୍ଳବ, ସମାଜ-ବିପ୍ଳବ ଘଟିଛି ?
୨୬. ଶିକ୍ଷା ଓ ଶାସନ ମଧ୍ୟରେ କଷ୍ଟାକ୍ଷି ହେଲେ କ'ଣ ଲାଭ ହୋଇଥାଏ ?

ସପ୍ତସଙ୍ଗ ସରଳାର୍ଥ ଲେଖ :

୨୭. ସ୍ୱାଧୀନଚିନ୍ତା ମାନବର ପ୍ରକୃତି ଓ ବିଶିଷ୍ଟ ଅଧିକାର । ଏହା ମାନବର ମାନବତ୍ୱ ।
୨୮. ସ୍ଥିତିଶୀଳତା ଜଗତର ଧର୍ମ ନୁହେଁ । ଶିକ୍ଷାର ପରିଣାମରେ ମନୁଷ୍ୟ ଉନ୍ନତରୁ ଉନ୍ନତତର ଅବସ୍ଥାକୁ ଅଗ୍ରସର ହେବା ନିମନ୍ତେ ସର୍ବଦା ବ୍ୟାକୁଳ ।
୨୯. ଜଡ଼ ଅଶିକ୍ଷିତ ପ୍ରଜାପୁଞ୍ଜର ଶାସନରେ କିଛି କୃତିତ୍ୱ ନାହିଁ, ତହିଁରେ ଶାସନର ଗୌରବ ନାହିଁ ।
୩୦. ଲୋକଶକ୍ତିର ସ୍ୱାଭାବିକ ବିକାଶ ଏବଂ ଲୋକହୃଦୟର ସ୍ୱାଭାବିକ ଆକାଂକ୍ଷା ନିମନ୍ତେ କ୍ଷେତ୍ର ପ୍ରଶସ୍ତତର ନ କଲେ ସଭ୍ୟତା ସ୍ରୋତର ପ୍ରଖର ବେଗ ଶୁଙ୍ଖଳା ସମ୍ଭାଳିବା ଅସମ୍ଭବ ।

ଦୀର୍ଘ ଉତ୍ତରମୂଳକ :

୩୧. ଶିକ୍ଷା ମାନବ ସମାଜର କେଉଁ ପ୍ରକାରର ଉପକାର ସାଧନ କରିଥାଏ ?
୩୨. ଶିକ୍ଷା ଓ ଶାସନ ପରସ୍ପରର ପରିପୁରକ - ପଠିତ ପ୍ରବନ୍ଧ ଅବଲମ୍ବନରେ ଉଚ୍ଛିଷ୍ଟିତ ସାର୍ଥକତା ପ୍ରତିପାଦନ କର ।
୩୩. ବର୍ତ୍ତମାନର ଶିକ୍ଷାବ୍ୟବସ୍ଥା ସମାଜର ସାମଗ୍ରିକ ବିକାଶ କ୍ଷେତ୍ରରେ କେତେ ପରିମାଣରେ ଉପଯୋଗୀ ଆଲୋଚନା କର ।
୩୪. ଶିକ୍ଷିତ ଓ ଅଶିକ୍ଷିତ ମଣିଷମାନଙ୍କ ମଧ୍ୟରେ ରହିଥିବା ମୌଳିକ ଭେଦ ସମ୍ପର୍କରେ ଆଲୋଚନା କର ।
୩୫. ସାଂପ୍ରତିକ ଶିକ୍ଷା ଓ ଶାସନ ବ୍ୟବସ୍ଥା ସମ୍ବନ୍ଧରେ ତୁମର ମତାମତ ପ୍ରଦାନ କର ।

ତୁମ ପାଇଁ କାମ :

୩୬. ପ୍ରକୃତ ଶିକ୍ଷା ବିଷୟରେ ତୁମେ ଯାହା ଜାଣ, ଲେଖ ।
୩୭. ଶାସନ ସହିତ ଶିକ୍ଷାର ଆବଶ୍ୟକତା ଅଛି କି ନାହିଁ ତୁମ ବନ୍ଧୁମାନଙ୍କ ସହିତ ଆଲୋଚନା କର ।
୩୮. ଲେଖକଙ୍କର ଅନ୍ୟାନ୍ୟ ଲେଖା ସଂଗ୍ରହ କର ଓ ପଢ଼ ।



ବାମନର ହାତ ଓ ଆକାଶର ଚନ୍ଦ୍ର

● ଗୋଦାବରୀଶ ମିଶ୍ର

ଲେଖକ ପରିଚୟ :

ପଣ୍ଡିତ ଗୋଦାବରୀଶ ମିଶ୍ର (୧୮୮୬-୧୯୫୬) ଥିଲେ ସତ୍ୟବାଦୀ ଗୋଷ୍ଠୀର ଅନ୍ୟତମ ବଳିଷ୍ଠ ସାରସ୍ୱତ ସାଧକ । ବିଭିନ୍ନ ପ୍ରତିକୂଳ ପରିବେଶରେ ମଧ୍ୟ ସେ ନିଜର ସ୍ୱାଭିମାନ ବଜାୟ ରଖି ପାରିଥିଲେ । ଦାରିଦ୍ର୍ୟ ବିରୋଧରେ ସଂଗ୍ରାମକରି ସେ ଉଚ୍ଚତର ଡିଗ୍ରୀ ଲାଭ କରିଥିଲେ ହେଁ ଲୋଭନୀୟ ସରକାରୀ ଚାକିରି ପ୍ରତ୍ୟାଖ୍ୟାନ କରି ଗୋପବନ୍ଧୁଙ୍କ ପରାମର୍ଶରେ ସତ୍ୟବାଦୀ ବନ ବିଦ୍ୟାଳୟରେ ଯୋଗ ଦେଇଥିଲେ । ଜଣେ ଆଦର୍ଶ, ଶୁଣାଳିତ ଓ ମେଧାବୀ ଶିକ୍ଷକ ରୂପେ ସେ ବହୁଖ୍ୟାତି ଅର୍ଜନ କରିଛନ୍ତି । ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତିର ସୁରକ୍ଷା ପାଇଁ ସିଂହଭୂମିଯାଇ ଚଳୁଧାରପୁର ଇଂରାଜୀ ଉଚ୍ଚବିଦ୍ୟାଳୟରେ ପ୍ରଧାନ ଶିକ୍ଷକ ରୂପେ କାର୍ଯ୍ୟସାଧନ କରିଛନ୍ତି । ମହାତ୍ମାଗାନ୍ଧିଙ୍କ ଆହ୍ୱାନ କ୍ରମେ ୧୯୨୧ ମସିହାରେ ଅସହଯୋଗ ଆନ୍ଦୋଳନରେ ଯୋଗଦେବା ସହିତ ବିହାର-ଓଡ଼ିଶା କାଉନସିଲର ସଭ୍ୟ ଭାବେ ଜୁଲାଇ ୧୯୨୪, ୧୯୨୭ ଓ ୧୯୩୦ରେ ନିର୍ବାଚିତ ହୋଇଥିଲେ । ପାରଳାଖେମୁଣ୍ଡି ମହାରାଜାଙ୍କ ମହାମଣ୍ଡଳ (୧୯୪୧-୪୪)ରେ ସେ ଶିକ୍ଷା ଓ ଅର୍ଥ ବିଭାଗର ମନ୍ତ୍ରୀ ହୋଇଥିଲେ । ସେ ଥିଲେ ଏକାଧାରରେ ଜଣେ ସାହିତ୍ୟିକ, ସମାଜସେବୀ ଓ ଆଦର୍ଶ ରାଜନୀତିକ ନେତା । 'ଆଲୋଚନା', 'କିଶଳୟ', 'କୁସୁମ କଳିକା', 'କବିତା ଚୟନ', 'ଗୀତିଗୁଚ୍ଛ', 'ଗୀତାୟନ' ଆଦି କବିତା ଗ୍ରନ୍ଥ; 'ପୁରୁଷୋତ୍ତମଦେବ' ଓ 'ମୁକୁନ୍ଦଦେବ' ନାଟକ; 'ଅଭାଗିନୀ', '୧୮୧୭', 'ଘଟାଚର', ଓ 'ନିର୍ବାସିତ' ଆଦି ଉପନ୍ୟାସ; 'ପଞ୍ଚବୀର' ଏବଂ 'ପୁଣ୍ୟାଣ୍ଡର' ଗଳ୍ପ ସଂକଳନ ତଥା 'ଅର୍ଦ୍ଧଶତାବ୍ଦୀର ଓଡ଼ିଶା ଓ ତହିଁରେ ମୋ ସ୍ଥାନ' ଶୀର୍ଷକ ଆତ୍ମଜୀବନୀ ତାଙ୍କ ସାରସ୍ୱତ ପ୍ରତିଭାର ଆମ୍ଭଙ୍କ ସ୍ୱାକ୍ଷର । ସେ ତାଙ୍କ ଆତ୍ମଜୀବନୀ ପାଇଁ ୧୯୬୨ ମସିହାରେ ମରଣୋତ୍ତର କେନ୍ଦ୍ରସାହିତ୍ୟ ଏକାଡେମୀ ପୁରସ୍କାର ଲାଭକରିଛନ୍ତି ।

'ବାମନର ହାତ ଓ ଆକାଶର ଚନ୍ଦ୍ର' ତାଙ୍କ ଆତ୍ମଜୀବନୀର ଏକ ଅଂଶ ବିଶେଷ । ଏହି ଅଂଶରେ ସେ ତାଙ୍କର ଉଚ୍ଚ ବିଦ୍ୟାଳୟ ଶିକ୍ଷା ସମ୍ପର୍କରେ କେତେକ ରୋମାଞ୍ଚିକର ଘଟଣାର ସୂଚନା ଦେବା ସଙ୍ଗେ ସଙ୍ଗେ ତତ୍କାଳୀନ ଶିକ୍ଷାପଦ୍ଧତି ସମ୍ବନ୍ଧରେ ଆଲୋଚନା କରିଛନ୍ତି ।

ବାମନର ଚନ୍ଦ୍ରକୁ ହାତ ବଢ଼ାଇବା ଚେଷ୍ଟା ନିତାନ୍ତ ପୃଥିବୀର ଇତିହାସରୁ ଦେଖାଯାଏ, କେତେକ ବାମନ, ହାସ୍ୟାସ୍ତବ । କିନ୍ତୁ ଚନ୍ଦ୍ରକୁ ହାତ ବଢ଼ାଇବା ବିଷୟରେ, ଅସଂଖ୍ୟ ତେଜୀ ଲୋକଙ୍କୁ ଚପି, ଚନ୍ଦ୍ରକୁ ହାତ ବଢ଼ାଇ କେବଳ ବାମନ କାହିଁକି, ପୃଥିବୀର ସବୁଠାରୁ ତେଜୀ ଧୂଳାଧୂଳ କୃତକାର୍ଯ୍ୟ ହୋଇଛନ୍ତି । ବିଳାତରେ କୌଣସି ଲୋକ ସମ୍ପର୍କରେ ସୁଦ୍ଧା ଏକଥା କୁହାଯାଇପାରିବ । ତଥାପି ଝିଲା, ଅର୍ଥାଭାବ ଯୋଗେ ତା ନପାଇପାରି, ଗରମପାଣି

ପିଲ ଶୀତ ନିବାରଣ କରୁଥିଲା; ପରେ ସେ ପ୍ରଧାନମନ୍ତ୍ରୀ ହେଲା । ଆମେରିକା ଯୁକ୍ତରାଜ୍ୟର ଗୋଟିଏ ଗରିବ ପିଲା ଘରେ ଆଲୁଅ ଜାଳିବାକୁ ପଇସା ନପାଇବାରୁ ସଡ଼କ ଆଲୁଅରେ ବସି ପାଠପଢ଼ୁଥିଲା; ସେ ଦିନେ ଯୁକ୍ତରାଜ୍ୟର ସଭାପତି ଆସନରେ ବସିଲା । ସେହି ଯୁକ୍ତରାଜ୍ୟର ଜଣେ ସଭାପତିଙ୍କ ଉନ୍ନତି ଘଟିଥିଲା ପତ୍ରକୁଡ଼ିଆରୁ ରାଜପ୍ରାସାଦକୁ । ବଙ୍କା ପ୍ରଦେଶକୁ ଜଣେ ଗୋରା ଲାଟ ଆସିଥିଲେ, ଯେ କି ଦିନେ କୁଳି ବ୍ୟବସାୟରେ ଜୀବିକା ଉପାର୍ଜନ କରୁଥିଲେ । ପ୍ରଥମ ମହାସମରର ବିରାଟ ମନୁନ ମଧ୍ୟରୁ ଚେକୋସ୍ଲୋଭାକିଆ ରାଜ୍ୟ ପ୍ରତିଷ୍ଠା କରିଥିଲେ ଯେଉଁ ସାମରିକ ବ୍ୟକ୍ତି, ସେ ଜଣେ ସାମାନ୍ୟ କରୁଆନର ପୁଅ । ଜତାଳାର ସେ ଦିନର ଭାଗ୍ୟବିଧାତା ମୁସୋଲିନି ସେହିପରି ଦରିଦ୍ର କମାରଘରେ ଜନ୍ମହୋଇଥିଲେ । ପୃଥିବୀ ବିଖ୍ୟାତ ହିଟ୍ଲର ଜର୍ମାନୀରେ କାମ କରି ପିଲାଦିନେ ଯେତେ ଯୋଗୁଥିଲେ । ରୁଷିଆର କର୍ଷଧାର ସ୍କାଲିନ ମୋଟିପିଲା । ଆମ ଭାରତରେ ମଧ୍ୟ ଶତ୍ରୁରଚନ୍ଦ୍ର ବିଦ୍ୟାସାଗରଙ୍କର ଜନ୍ମ ସାମାନ୍ୟ ପୂଜାରୀ ଘରେ ।

ଏମାନେ ଯେ ବାମନ ହୋଇ ଜନ୍ମଲଭିଥିଲେ ତାହା କିଏ ଅସ୍ୱୀକାର କରିବ ? କୋଟି କୋଟି ବାମନ ପୃଥିବୀକୁ ଆସି ବନର ମାଳତୀ ପରି ବନରେ ଫୁଟି ଝୁଲୁଛନ୍ତି - ତାଙ୍କ କଥା କେହି ଜାଣୁନାହାନ୍ତି । କିନ୍ତୁ ସେମାନଙ୍କ ଭିତରୁ ଯେ ଚନ୍ଦ୍ରକୁ ହାତ ବଢ଼ାଇ ଧରିପାରୁଛି, ସେ ବଡ଼ ହେଉଛି ଓ ଉଚ୍ଚତାରେ ଲକ୍ଷ ଲକ୍ଷ ଡେଜା ଲୋକଙ୍କୁ ଟପିଯାଉଛି । କୋଟି କୋଟି ବାମନ ଆକାଶରେ ଉଜ୍ଜ୍ୱଳ ଚନ୍ଦ୍ରମଣ୍ଡଳକୁ ଦେଖି ଲୋଭ ସମ୍ବରଣ କରି ନ ପାରି ହାତ ବଢ଼ାଉଛନ୍ତି, ମାତ୍ର ଧରି ନପାରି ହାସ୍ୟାସ୍ୱଦ ହେଉଛନ୍ତି । ଆମ ମଧ୍ୟ-ଓଡ଼ିଆ ବିଦ୍ୟାଳୟର ଦ୍ୱିତୀୟଶିକ୍ଷକ ମାଧବ ମିଶ୍ର ଥରେ ମତେ କହିଲେ, “ଏଣ୍ଡାନ୍ସ ଖଣ୍ଡକ ପାସ୍ କରିଗଲେ ମଣିଷରେ ଗଣା ହୁଅନ୍ତୁ । ମାତ୍ର ତୋ ପକ୍ଷରେ ଏତେ ବାମନ ହୋଇ ଚନ୍ଦ୍ରକୁ ହାତ ବଢ଼ାଇବା ନ୍ୟାୟ -କଣ ପଡ଼ିବ ?

ରହିପଡ଼ କିଣିବୁ, ଖୋରାକ ଧରିବୁ, ପ୍ରବାସରେ ଯାଇ ରହିବୁ-ସବୁ କରିପାରିଲେ ସିନା ହବ । ଏ ସାଠିଏ ପଉଟି ଘିଅ ହବ ନା ଗଧା ନାରିବେ ?”

ବର୍ତ୍ତମାନ ମାଟ୍ରିକ୍ୟୁଲେସନ ପରୀକ୍ଷାର ନାମ ସେ ସମୟରେ ଏଣ୍ଡାନ୍ସ ଥିଲା । ମୋ ପୂର୍ବରୁ ବାଣପୁରର ସାଠିଏ ହଜାଟ ଲୋକଙ୍କ ମଧ୍ୟରୁ କେବଳ ଜଣେ ଏଣ୍ଡାନ୍ସ ପାସ୍ କରିଥିଲେ । ଏଣ୍ଡାନ୍ସ ପାସ୍ କଲେ ଯେ ମନୁଷ୍ୟରେ ଗଣାହୁଅନ୍ତି, ତାଙ୍କୁ ଦେଖିଲେ ଜଣାଯାଉଥିଲା । ତାଙ୍କ ଦ୍ୱାରେ ଶହ ଶହ ଲୋକ ରୁଣ୍ଡ ହୁଅନ୍ତି; ଦଶପଚାଶ ସରବରାଜର ତାଙ୍କ ପାଖେ ଯାଇ କୁଟନ୍ତି; ତାଙ୍କ ମୁହଁରୁ ପଦେ କଥା ଶୁଣିବାକୁ ଲୋକେ ଚାହଁରହିଥାନ୍ତି । ସେ ଖୋରଧା କଚେରିରେ କିରାନି କାମରେ ରହିଥିଲେ । ତାଙ୍କ ପଛକୁ ମୁଁ ମଧ୍ୟ ଆଉ ଜଣେ ବାହାରିବି ବୋଲି ମୋର ପୁରୀରେ ପଢ଼ିବାବେଳୁ ଅନେକେ ଧରିନେଲେ । ସେଥିପାଇଁ ମୁଁ ହୁଟିରେ ଘରକୁ ଗଲେ ବରାବର ଶୁଣେ, “ଟିକିଏ ଦୟାରଖୁଥିବ ଟି ।”

କିନ୍ତୁ ଦୟା ରଖିବା ଅବସ୍ଥାକୁ ଯିବା ପୂର୍ବରୁ ମୋତେ ପ୍ରଥମେ ଚନ୍ଦ୍ରକୁ ହାତ ବଢ଼ାଇବାକୁ ପଡ଼ିଲା; ଅଥଚ ମୁଁ ଦେଖିଲି ଯେ ମୋ ହାତ ପାଉନାହିଁ । ସୁତରାଂ ମାସ ମାସ ଧରି ନୈରାଶ୍ୟ ବହିରେ ମୋତେ ଜଳିବାକୁ ହେଲା । ଶେଷରେ ଅତି ଆକର୍ଷକ ଭାବରେ ଦିନେ ଆକାଶ କର୍ଯ୍ୟ ଓ ଚିଲିକା ମାଛର ସଂଯୋଗ ଘଟିଲା, ମୁଁ ପୁରୀରେ ନାମ ଲେଖାଇବାକୁ ଗଲି । ମୁଁ ନିତି ଅସ୍ୱାୟୀ ମାଜନର ସ୍କୁଲରେ ଯାଇ ବସେ । ଦିନେ ଖୋରଧାର ତହସିଲଦାର ସ୍କୁଲ ପରିଦର୍ଶନରେ ଗଲେ । ମୁଁ ଉଚ୍ଚ ବିଦ୍ୟାଳୟକୁ ପଢ଼ିବାକୁ ନ ଯାଇ ସେଠାରେ କାହିଁକି ଘୁସୁରୁଛି, ସେ ପଚାରିଲେ । ଶିକ୍ଷକଙ୍କଠାରୁ ଉତ୍ତର ପାଇବା ପରେ ସେ ଟିକିଏ ଭାବି କହିଲେ, “ଆହା, ମୁଁ ତା’ର ବ୍ୟବସ୍ଥା କରିବି ।” ଯଥାସମୟରେ ସେ ଗୋଟାଏ ବ୍ୟବସ୍ଥା କଲେ ମଧ୍ୟ । ରାମକୃଷ୍ଣ ବୋଷଙ୍କ ନିକଟକୁ ପୁରୀକୁ ମୋ ହାତରେ ଖଣ୍ଡିଏ

ଚିଠି ଦେଲେ । ରାମକୃଷ୍ଣ ବୋଷ କଟକର ସେ ଯୁଗର ଖ୍ୟାତନାମା ଓକିଲ ହରିବଲ୍ଲଭ ବୋଷଙ୍କ ପୁତୁରା । ସେ 'ଶଶିନିକେତନ'ରେ ରହୁଥିଲେ ।

ଦରିଦ୍ର କୁଟୀରର ବଡ଼ ନିଧି ହେଉଛି ପିଲା । ବୟସରେ ମୋଠାରୁ ଦଶବର୍ଷ ସାନ ମୋର ଗୋଟିଏ ଭଉଣୀ ଥିଲା । ସମାଜରେ ପୁଅ ଓ ଝିଅ ଉଭୟଙ୍କର ଆବଶ୍ୟକତା ସମାନ ହେଲେ ସୁଦ୍ଧା ପୁଅମାନେ ଝିଅଙ୍କ ତୁଳନାରେ ଅଧିକ ଆଦର ପାଆନ୍ତି । ବର୍ତ୍ତମାନ ନାରୀଜାତି ନିଜ ଦାବି ପ୍ରତିଷ୍ଠିତ କରିବାକୁ ବସୁଛି । ତାର ଫଳାଫଳ ଯଥା ସମୟରେ ଜଣାଯିବ; କିନ୍ତୁ ବିଧାତା ନାରୀମୁଣ୍ଡରେ ଯେଉଁ କଠୋର କର୍ତ୍ତବ୍ୟ ଲଦିଛି, ତାକୁ ବହନକରି ସେ ଯେ ଖୁବ୍ ଉଜ୍ଜକୁ ଉଠିପାରିବ, ସେ ବାଟ ଏବେ ପ୍ରାଞ୍ଜଳ ଦିଶିନାହିଁ । ସେହି କର୍ତ୍ତବ୍ୟପାଳନହିଁ ନାରୀ ପକ୍ଷେ ଗର୍ବର ହେତୁ; ତାହାରି ଯୋଗେ ନାରୀର ମହତ୍ତ୍ୱ ଏତେ ବଢ଼ିଛି । ନାରୀଜାତିର ମହାୟତ୍ତା ପ୍ରତିନିଧି ରୂପେ ଦୁର୍ଗା, ଲକ୍ଷ୍ମୀ, ସରସ୍ୱତୀ ପୂଜା ପାଉଛନ୍ତି; ଶକ୍ତି ସୃଷ୍ଟି ସର୍ଜନା କରୁଛି । ପରିବାର ମଧ୍ୟରେ ଜୀବିକା ଅର୍ଜନ ଭାର ପଡ଼ିଛି ପୁରୁଷ କାନ୍ଧରେ । ଗ୍ରାମଲାଣ୍ଡ, ସୁଜ୍ଜରଲାଣ୍ଡ ପ୍ରଭୃତି କେତେକ ସ୍ଥାନରେ ନାରୀମାନେ ପୁରୁଷଙ୍କୁ ଘରେ ରଖାଇ ନିଜେ ବାହାରର ସକଳ କାର୍ଯ୍ୟ ନିର୍ବାହ କରନ୍ତି, ଏପରିକି ଜୀବିକା ଅର୍ଜନ କରି ମଧ୍ୟ ଆଣନ୍ତି, ପୁରୁଷମାନେ ଘରଧରା ବୁଝନ୍ତି, ସନ୍ତାନର ଲାଳନପାଳନ ଭାର ମୁଣ୍ଡାନ୍ତି । ବର୍ମା ଦେଶର ନାରୀ ପୁରୁଷ ଅପେକ୍ଷା ପ୍ରବଳ । ତଥାପି ମାନବସମାଜରେ ସତରାତର କୁଟୁମ୍ବ ପୋଷିବା କାମ ପୁରୁଷର, ନାରୀର ନୁହେଁ । ସେହି କାରଣରୁ ବିବାହିତ ପୁଅର ନାମ ଭର୍ତ୍ତା ଓ ବିବାହିତା ଝିଅ ହେଉଛି ଭାର୍ଯ୍ୟା ।

କେବଳ ସେତିକି ନୁହେଁ, ହିନ୍ଦୁ ସମାଜରେ ପୁଅ ପିଣ୍ଡ ଦେବାକୁ ଅର୍ହ ବିବେଚିତ ହେଉଥିବା ଯୋଗେ ଝିଅଠାରୁ ତା'ର ଆଦର ଅଧିକ ହୋଇପାରେ । କିନ୍ତୁ ପ୍ରାୟ ସବୁ ସମାଜରେ ଝିଅ ଅଜ୍ଞାଧିକ ପରିମାଣରେ ଏକ ସମସ୍ୟା । ବେଶି ଝିଅ ଜନ୍ମ ହେଲେ କେହି କେହି ତାକୁ ଅଭିଶାପ

ମଣନ୍ତି । କାରଣ, ଉପଯୁକ୍ତ ପାତ୍ର ସହିତ ବିବାହ କରାଇବା କୃଚିତ୍ ସମ୍ଭବପର ହୁଏ । ପୁଅମାନଙ୍କୁ ଅବିବାହିତ ଅବସ୍ଥାରେ ଯେତେ ବୟସ ପର୍ଯ୍ୟନ୍ତ ରଖୁହୁଏ, ଝିଅମାନଙ୍କୁ ରଖୁହୁଏ ନାହିଁ । ନାରୀର ସତୀତ୍ୱ ଉପରେ ସମାଜ ତୀବ୍ର ଦୃଷ୍ଟି ଦେଇଥାଏ । ଝିଅର ଆଚରଣ ଯୋଗେ ଅନେକ ବାପ-ମା ସମାଜରେ ଲାଞ୍ଜନା ଭୋଗିବାର ଦେଖାଯାଏ । ପୁଅର ଯେଉଁ ଦୋଷ ପୌରୁଷ ବିବେଚିତ ହୁଏ, ଝିଅ ପକ୍ଷେ ତାହା ମାରାତ୍ମକ ଖୁଲନ । ଝିଅକୁ ଘରେ ନରଖି ବିବାହ କରାଇଦେବା ନିମନ୍ତେ ବାପ-ମା ଯେ ବ୍ୟାକୁଳ ହୁଅନ୍ତି, ବରପାତ୍ରମାନେ ସେଥିରୁ ଲାଭ ଉଠାଇବାକୁ ବସନ୍ତି । ତହିଁରୁ କନ୍ୟା - ଶୁଲକର ଉତ୍ପତ୍ତି । ପିତା କନ୍ୟା-ଶୁଲକ ଦେବାକୁ ଅକ୍ଷମ ଥିବାର ଦେଖି କେତେ କନ୍ୟା ଆତ୍ମହତ୍ୟା ନ କରନ୍ତି ! ଆଜିକାଲି ଝିଅମାନେ ଅବିବାହିତା ରହିବାକୁ ଇଚ୍ଛା କରୁଥିବାର ଦେଖାଯାଉଛି । ବିବାହର ବୟସ ଆଇନରେ ବଢ଼ାଇ ଦିଆଯାଉଥିବା ଯୋଗେ ତାହା ସମ୍ଭବପର ହେଉଛି । ପୁରୁଷ ସହିତ ନାରୀର ସମ୍ପର୍କ ନିୟନ୍ତ୍ରଣ କରିବା ଗୋଟାଏ ବଡ଼ ସାମାଜିକ ସମସ୍ୟା । ପାରିବାରିକ ଜୀବନ ଯଥାର୍ଥ ଆଦର୍ଶ କି ନା, ବର୍ତ୍ତମାନ କ୍ରମେ ସନ୍ଦେହର ବିଷୟ ହୋଇପଡ଼ିଛି । ପୁରୁଷଙ୍କ ପରି ନାରୀମାନେ ରାଜନୀତି କ୍ଷେତ୍ରରେ ବଡ଼ ବଡ଼ ପୀଠରେ ବସିବାକୁ ଆରମ୍ଭକଲେଣି । ତଥାପି ଝିଅ ଅପେକ୍ଷା ପୁଅର ଆଦର ରହିଛି ।

ଘରେ କୋଳକୁ ଝିଅଟି ରହୁଥିଲେ ମଧ୍ୟ ମୋର ପୁରୀ ଯିବା ଦିନ ବୋଉ ବହୁତ କାନ୍ଦିଲା । ମୋ ବୁଢ଼ାମା ଅନ୍ତୁଣୀ । ନାତୁଣୀ ତାଙ୍କ ପକ୍ଷେ ଅଧର ଲଉଡ଼ି ଥିଲା, ମୁଁ ନ ଥିଲି । ତଥାପି ସେ ମୋତେ କୁଣ୍ଡାଧରି ଆଖିରୁ ଝରଝର ଲୁହ ଗଡ଼ାଇଲେ । ବହୁ ବନ୍ଧନ ଗୋଟି ଗୋଟି ଛିଣ୍ଡାଇ, ଲେଉଟ ଚକ୍ତୁଳି ଖାଇ, ମୁଁ ପିତାଙ୍କ ସଙ୍ଗେ ଘରୁ ଗୋଡ଼ କାଢ଼ିଲି । ଏଥର ପୁରୀ ପର୍ଯ୍ୟନ୍ତ ରେଳରେ ଗଲି । ରାମକୃଷ୍ଣ ବୋଷ ଚିଠି ପଢ଼ି ମୋ ହାତରେ ପାଞ୍ଚଟି ଟଙ୍କା ଦେଇ କହିଲେ, “ଏତିକି ନିଅ, ଆଉ ଆସିବ ନାହିଁ ।”

ସେ ଜଣେ ଧର୍ମଦାର ଲୋକ । ବି.ଏ. ପାସ କରି ଅର୍ଥ ଉପାର୍ଜନ ପଦ୍ଧା ଛାଡ଼ି ଜଗନ୍ନାଥ ଧାମ ଆଶ୍ରୟ କରିଥାନ୍ତି । ସେ ବେକରେ ବଡ଼ ବଡ଼ ତୁଳସୀକଣ୍ଠିମାଳ ପିନ୍ଧିଥିଲେ, ଆମିଷ ଖାଇ ନ ଥିଲେ, କାର୍ତ୍ତନରେ କାଳ କଟାଉଥିଲେ । ସେତେବେଳକୁ ତାଙ୍କର ସମ୍ଭବତଃ ୩୨/୩୩ ବର୍ଷ ବୟସ । ଯୌବନର ମଧ୍ୟାହ୍ନରେ ଏତେ ସଂଯମରେ ରହିବା ଲୋକ ବିରଳ । ଦିନେ ପୁରୀ ରାଜା ମୁକୁନ୍ଦଦେବ ଉଆରେଷ୍ଟରେ ଧରାହୋଇ ସୁଆରିରେ ବସି କଚେରିକୁ ଯାଉଥିଲେ । ସେ ଦୃଶ୍ୟ ଦେଖିବା ସକାଶେ ବାଟଯାକ ଲୋକାରଣ୍ୟ ହୋଇଥିଲା । ସୁଆରି 'ଶଶିନିକେତନ' ଆଗରେ ଯିବାବେଳେ ରାମକୃଷ୍ଣବାବୁ ଧାଇଁଆସି ସଡ଼କର ଲାଲ ଧୂଳି ଉପରେ ଲମ୍ଫ ହୋଇ ଶୋଇ ଦଣ୍ଡପ୍ରଣାମ କରିଗଲେ ।

ମୁଁ ପୁରୀ ଜିଲ୍ଲା ସ୍କୁଲରେ ପଞ୍ଚମ ଶ୍ରେଣୀରେ ନାମ ଲେଖାଇଲି । ସେହି ଶ୍ରେଣୀର ନାମ ଆଜିକାଲି 'ସପ୍ତମ' ହୋଇଛି । ବର୍ତ୍ତମାନ ଉଚ୍ଚବିଦ୍ୟାଳୟର ଶ୍ରେଣୀସବୁ ନିଶ୍ଚିତରେ ଚଢ଼ିବା କ୍ରମରେ ତଳୁ ଉପରକୁ ଗଣାଯାଉଛି; ସେ ସମୟରେ ଉପରୁ ତଳ ଆଡ଼କୁ ଗଣାଯାଉଥିଲା । ମୁଁ ବିଦ୍ୟାଳୟରେ ପ୍ରବେଶ କରି ଦୁର୍ଗାପୂଜା ଛୁଟିର କିଛିଦିନ ପୂର୍ବରୁ । ସେ ବର୍ଷର ବାକି କେତେ ମାସ ଓ ଚତୁର୍ଥ ଶ୍ରେଣୀର ପୁରୀ ବର୍ଷକ ପିତାଙ୍କୁ ଜମି ବିକି ମୋ ପଢ଼ାଖର୍ଚ୍ଚ ଚଳାଇବାକୁ ପଡ଼ିଲା । ରାମକୃଷ୍ଣ ବୋଷଙ୍କ ପାଖକୁ ଆଉ ଥରେ ଯିବାକୁ ମୋର ସାହସ ତ ନଥିଲା, ଛଟ୍ଟା ମଧ୍ୟ ହେଲା ନାହିଁ । ମୁଁ ପ୍ରଥମେ ତାଙ୍କ ପାଖକୁ ଯେଉଁ ଦିନ ଯାଇଥିଲି, ତାଙ୍କ ଘରୁ ଜଣେ ବାବୁ ବାହାରି ମୋତେ କହିଲେ, “କଣ, ରୋଷାଇବାସ କର ? ଆମର ପୂଜାରୀ ଅଛି ।” ଯେତେ ଦରିଦ୍ର ହେଲେ ସୁଦ୍ଧା, ମୁଁ ବାପା - ମାଆଙ୍କର ଗେହ୍ଲୁ ପୁଅ; ସେତେବେଳେ ପୂଜାରୀ ଆଖ୍ୟା ପାଇବାକୁ ପ୍ରସ୍ତୁତ ନଥିଲି । କିନ୍ତୁ ପରେ, ବାପ ମାଙ୍କ ମୃତ୍ୟୁ ଉତ୍ତରରେ, କଲେଜରେ ପଢ଼ିବାବେଳେ ମୋତେ ଅନେକ କାଳ ପ୍ରାୟ ପୂଜାରୀ ଭାବରେ ପଢ଼ାଖର୍ଚ୍ଚ ଉଠାଇବାକୁ ହେଲା । ରାମକୃଷ୍ଣ ବାବୁଙ୍କ ଘରେ ମୋତେ ଯେ ପୂଜାରୀ ମନେକଲେ, ତାହା ମୋତେ

ଯେତେ ବିସ୍ମୟ ଲାଗୁ, ତା ପାଇଁ କାରଣ ଥିଲା । ଆଜିକାଲି, ନିତାନ୍ତ ମଫସଲ ଛଡ଼ା, କୌଣସିଠାରେ ପୁରୁଷପିଲାଙ୍କ ମୁଣ୍ଡରେ ପେଣ୍ଠାବାଳ ଦେଖାଯାଏ ନାହିଁ । ସେ ସମୟରେ ପଲ୍ଲୀର ପୁରୁଷମାନେ, ଆବାଳ-ବୃଦ୍ଧ ପ୍ରାୟ ସମସ୍ତେ ପେଣ୍ଠାବାଳ ରଖୁଥିଲେ; କେବଳ ସହରରେ ପିଲାଙ୍କ ମଧ୍ୟରେ ତା'ର ପ୍ରଚଳନ ନଥିଲା । ମୋ ମୁଣ୍ଡରେ ପେଣ୍ଠାଏ ବାଳ ତ ଥିଲା, ତା ଛଡ଼ା ଦୁଇ କାନରେ ଦୁଇପଟ ପେଟୁଆ ନୋଲି ମଧ୍ୟ ଝୁଲୁଥିଲା । ତାହା ଦେଖି ଅନେକେ ମୋତେ 'ନାଟୁଆ ପିଲା' ବୋଲି ଚିତ୍କାର କରୁଥିଲେ । ପୂଜାରୀ ହେବା ତ ତାହାଠାରୁ ସ୍ୱହଣୀୟ ! ବର୍ତ୍ତମାନ ବୁଝୁଛି, ପୂଜାରୀ ଭାବରେ ମୋର ବିଚଳିତ ହେବାର କାରଣ ନଥିଲା । ଅନେକ ବର୍ଷ ପରେ, ମୁଁ ବିହାର-ଓଡ଼ିଶା ବ୍ୟବସ୍ଥା ପରିଷଦର ସଦସ୍ୟ ଥିଲାବେଳେ କଲିକତାର ଜଣେ ବାରିଷ୍ଟର-ବନ୍ଧୁଙ୍କ ଘରେ ଅତିଥି ହୋଇଥିଲି । ତାଙ୍କର ପାଞ୍ଚବର୍ଷର ପୁଅ ଗାଧୋଇ ଫେରିବାବେଳେ ମୋତେ ଦେଖି, ପଚାରିଲା, “ତୁମେ କଣ ରୋଷେୟା ପୂଜାରୀ ?” ବାଇଶ ବର୍ଷ ତଳର ବିସ୍ମୃତ ଅନୁଭୂତି ସଙ୍ଗେସଙ୍ଗେ ଚାଉଁକିନି ମୋ ମନରେ ଆସି ପଡ଼ିଗଲା । ପିଲାଟିକୁ ଗୋଟାଏ ନାହିଁ ଉତ୍ତର ନ ଦେବା ନିମନ୍ତେ ମୁଁ ହସି ହସି 'ହଁ' ଭରିଲି । ମାତ୍ର ସେ ସେତିକିରେ ସନ୍ତୁଷ୍ଟ ନ ହୋଇ ପୁଣି ପଚାରିଲା, “ପୂଜାରୀ ତ, ତେବେ ଏତେ ଗୋରା କାହିଁକି ?” ମୋ ବୁଦ୍ଧିକୁ ଆଉ ଉତ୍ତର ଦିଶିଲା ନାହିଁ ।

ପିତାଙ୍କ ପୈତୃକ ଜମି ବିକି ଉପରେ ନିର୍ଭର କରି ମୁଁ ପଢ଼ିଲି; କିନ୍ତୁ ତାଙ୍କର ଜମି ବେଶି ନ ଥିଲା । ଏକରକ ଉପରେ ବିକି ସରିଲା ପରେ ଆଉ ବାକି ରହିଲା ପ୍ରାୟ ଦେଢ଼ଏକର । ଏବେ ସବୁ ଜିନିଷ ପରି ଜମିବାଡ଼ି ଦାମ୍ ବଢ଼ିଛି । ସେତେବେଳେ ଏକରରୁ ବେଶି ଜମି ବିକିରୁ ମିଳିଲା ପ୍ରାୟ ଷାଠିଏ ଟଙ୍କା । ସୁତରାଂ ମୋତେ ଖର୍ଚ୍ଚ କମାଇ ଚଳିବାକୁ ପଡ଼ିଲା । ସେତେବେଳେ ମୁଁ ଅନେକ ଦିନ ପଇସା ଅଭାବରେ ଉପବାସ ରହିଛି । ଛାତ୍ରାବାସର କୋଠରୋଷେଇ ପାଣ୍ଠିକୁ ଟଙ୍କା ନିର୍ଦ୍ଦିଷ୍ଟ ଦିନ ନ ଦେଲେ

ଚାଉଳ ପଢ଼ିବା ବନ୍ଦ ହୋଇଯାଏ । ମୋ ପାଇଁ ଚାଉଳ ପଢ଼ିବା ବନ୍ଦ ହେବା ଆଦେଶ ମିଳିବା ପୂର୍ବରୁ ମୁଁ ଅବସ୍ଥା ବୁଝି ଅନ୍ୟତ୍ର ଖାଇବି ବୋଲି କହି ଚାଲିଯାଏ । ସେପରି ଘଟଣାରେ ଯେଉଁଠାରେ ଖାଏ ତାହା ସମୁଦ୍ରକୁଳ, ଯାହା ଖାଏ ତାହା ପବନ । ଥରେ ଏହିପରି ପବନ ଖାଇ ପୁରା ଦୁଇଦିନ ରହିଗଲା । ମାସିକ ଚାରି ଟଙ୍କାରେ ମୋର ଯାବତୀୟ ଖର୍ଚ୍ଚ ଚଳୁଥିଲା । କେବଳ ଖାଇବା ଖର୍ଚ୍ଚ ମାସକୁ ହାରାହାରି ତିନି ଟଙ୍କା ଚାରି ଅଣା ପଡୁଥିଲା । ମୋତେ ସ୍କୁଲରେ ବେତନ ଦେବାକୁ ପଡୁନଥିଲା । ଚାଉଳ ଟଙ୍କାରେ ମିଳୁଥିଲା କଟକୀ ୧୭-୧୭ ସେର ।

ମୁଁ ବଡ଼ଦାଣ୍ଡକୁ ବା ବଡ଼ଦେଉଳକୁ ବେଶି ଯାଏ ନାହିଁ । ସୁସଜ୍ଜିତ ହୋଇ ରହିଥିବା ଗୁଡ଼ିଆ ଦୋକାନ ଦେଖିଲେ ମୋ ପାଟି ଟାକୁ-ଟାକୁ ହୁଏ; ଅଥଚ ଅଣ୍ଟାରେ ପଇସା ନ ଥାଏ । ଥରେ ଗୋଟିଏ ପଇସା ଧରି ସିଂହଦ୍ୱାର ପାଖେ ଥିବା ଗୁଡ଼ିଆ ଦୋକାନକୁ ଯାଇ, କୌଣସି ଏକ ଜିନିଷ ଦେଖାଇ ପଇସାଟି ବଢ଼ାଇଦେଲି । ଦୋକାନୀ ମୋ ହାତରେ ସେଥିରୁ ଗୋଟିଏ ପକାଇଦେଇ ଅନ୍ୟ ଗ୍ରାହକଙ୍କ ଆଡ଼କୁ ମୁହଁ ବୁଲାଇବାକୁ ବସିବାବେଳେ ମୁଁ ପଚାରିଲି, “ମିଠା ଲାଗିବ ତ !” ଦୋକାନୀ ରାମ-କୃଷ୍ଣ କିଛି ନ କହି ଟିକିଏ କଟମଟ କରି ଚାହିଁଲା । ମୁଁ ଭୟରେ ହାତ ଘୁଆଇ ଆଣୁ ଆଣୁ ଏକ କରେଇରେ କରତୁଲି ବୁଡ଼ାଇ, ସେହି ଜିନିଷ ଉପରେ ଚାରି ଛ’ଟୋପା ମହୁପରି ଅଠାଳିଆ ଜିନିଷ ପକାଇଦେଲା । କେତେ ଦିନ ପରେ ମୁଁ ବୁଝିଛି ଯେ, ମୋ କିଣା ଜିନିଷର ନାମ ‘ପୁରି’ ଓ ଦୋକାନୀ ଅନୁଗ୍ରହରେ ଦେଇଥିବା ପଦାର୍ଥ ରସଗୋଲାର ଗୋଲାଂଶ ଯହିଁରେ ଭାସେ ସେହି ରସ ।

ପଦର ମାସ ପର୍ଯ୍ୟନ୍ତ ମୁଁ କଷ୍ଟମତେ କଟାଇଲି । ଆମ ଗ୍ରାମ ପାଖର ଦାନବନ୍ଧୁ ନରେନ୍ଦ୍ର ସିଂହ ସେ ବର୍ଷ ପ୍ରବେଶିକା ପରୀକ୍ଷାକୁ ଯିବା ନିମନ୍ତେ ପ୍ରସ୍ତୁତ ହେଉଥିଲେ ।

ସେ ମୋତେ ଦୟାପରବଶ ହୋଇ କହିଲେ, “ତୁମେ ଉପର ଶ୍ରେଣୀକୁ ଉଠିବ, ମୁଁ ମାସିକ କୋଡ଼ିଏ ଟଙ୍କା ବୃତ୍ତି ପାଇ କଟକରେ ଯାଇ ପଢ଼ିବି । ମୋର ମାସକୁ ପଦର ଖର୍ଚ୍ଚ ଗଲେ, ବାକି ପାଞ୍ଚଟଙ୍କା ତୁମର; ତିନ୍ତା କାହିଁକି କରୁଛ ?” ସେତେବେଳେ ପ୍ରବେଶିକା ପରୀକ୍ଷା ଫଳ ଉପରେ ସମଗ୍ର ବଙ୍ଗ, ବିହାର ଓ ଓଡ଼ିଶାରେ ପ୍ରଥମ ଦଶକଣ ପରୀକ୍ଷାର୍ଥୀ ମାସିକ କୋଡ଼ିଏ ଟଙ୍କା ଲେଖାଏଁ ବୃତ୍ତି ପାଇଥିଲେ । ସେଥିରୁ ପାଞ୍ଚଟଙ୍କା ପାଇବା ଆଶା ମୋର ବୃଥା ହୋଇଗଲା । ନରେନ୍ଦ୍ର ସିଂହ ଚାରିବର୍ଷ ଫେଲ୍ ହୋଇ ମୋ ସହିତ ୧୯୦୬ ମସିହାରେ ପ୍ରବେଶିକା ପାସ କଲେ । ମୁଁ ପାସ କଲି ଦ୍ୱିତୀୟ ଶ୍ରେଣୀରେ, ସେ କଲେ ତୃତୀୟ ଶ୍ରେଣୀରେ ।

ମୁଁ ସମସ୍ତ ଦୁଃଖକଷ୍ଟ ସହି ଅଭାବ ଅନଟନ ମଧ୍ୟରେ ମାଟି କାମୁଡ଼ି ପଢ଼ିରହିଲି; କାରଣ ମୁଁ ବାମନ ହେଲେ ସୁଦ୍ଧା ଚନ୍ଦ୍ରକୁ ହାତ ବଢ଼ାଇଥିଲି । ଚନ୍ଦ୍ର ଆଖୁକି ଦାଉ ଦାଉ ଦିଶୁଥିଲା; କିନ୍ତୁ ତାହା ଯେ କେତେ ଦୂରରେ ଥିଲା, ମୁଁ ବୁଝିବି କିପରି ? କେତେ ଶିଶୁ ମା’ କାଖରେ ବସି ଆକାଶକୁ ଚାହିଁ ଚନ୍ଦ୍ରକୁ ହାତ ବଢ଼ାନ୍ତି । କେତେ ମା’ ପିଲାକୁ ସାନ୍ତ୍ୱନା ଦେବା ନିମନ୍ତେ କହନ୍ତି -

‘ଆ, ଜହ୍ନ ମାମୁ ସରଗ ଶଶୀ,
ମୋ କାହ୍ନୁ ହାତରେ ପଡ଼ରେ ଖସି ।’

ସେହି ଗୀତ ପଦକ ମୋ କାନରେ ବରାବର ପଡୁଥାଏ । ଶିଶୁଗୀତ ଏକ ମୃଗତୃଷ୍ଣା କହିଲେ ଚଳେ । ହଜାରକେ ନଅଶହ ଅନେଶତ ତା ପଛରେ ଧାଇଁ ଧାଇଁ ନିରାଶ ହୁଅନ୍ତି; ଜଣେ ଅବା କଦାଚିତ୍ ତାକୁ ଛୁଇଁପାରେ । କିନ୍ତୁ ଦଉଡ଼ ପ୍ରତିଯୋଗିତାରେ ଧାଇଁଲା ପରି, ତା ପଛରେ ନ ଧାଏଁ କିଏ ? ମୁଁ ବାବ୍ ଗଲି ନାହିଁ, ନଅଶହ ଅନେଶତକ ଭିତରେ ଜଣେ ହୋଇ ଧାଇଁବାରେ ଲାଗିଲି ।

ସୂଚନା :

| | | | |
|----------|---|--------------|--|
| କରୁଆନ | - ଘୋଡ଼ା ଗାଈର ଚାଳକ | ପ୍ରାଞ୍ଜଳ | - ସରଳ, ଜଟିଳତା ଶୂନ୍ୟ |
| | | ସଚରାଚର | - ସର୍ବତ୍ର, ସାଧାରଣତଃ |
| ଖୋରାକ | - ଖାଦ୍ୟଦ୍ରବ୍ୟ, ଆହାର | ଶୁଦ୍ଧ | - ମାସୁଲ, ବିବାହରେ ପଣ, ଯୌତୁକ |
| ପ୍ରବାସ | - ବିଦେଶରେ ବାସ, ବିଦେଶସ୍ଥ ବାସସ୍ଥାନ | ଲେଉଟ ଚକ୍କୁଳି | - ବିଶ୍ୱାସ ଅଛି ଘରର କୌଣସି ବ୍ୟକ୍ତି ବିଦେଶ ଗମନ କରୁଥିବାବେଳେ ତାକୁ ଲେଉଟ ଚକ୍କୁଳିପିଠା ଦେଲେ, ସେ ଘରକୁ ଶୀଘ୍ର ଫେରିଆସିଥାଏ । |
| ପଢ଼ି | - କୋଡ଼ିଏ ଗୌଣୀ ପରିମାଣ | ବିସୁଖ | - ଦୁଃଖ |
| ସରବରାକାର | - ଖଜଣା ଅସୁଲକରି ଜମିଦାର ବା ସରକାରଙ୍କଠାରେ ଦାଖଲକାରୀ କର୍ମଚାରୀ | ମୃଗତୃଷ୍ଣା | - ମରୀଚିକା, ପ୍ରଖର ସୂର୍ଯ୍ୟ କରିଣରେ ଜଳର ଭ୍ରମ । |
| ବହି | - ନିଆଁ, ଅଗ୍ନି | | |
| ହେତୁ | - କାରଣ | | |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. ବିପରୀତାର୍ଥବୋଧକ ଶବ୍ଦ ଲେଖ ।
ଡେଜା, କୃତକାର୍ଯ୍ୟ, ଅଭିଶାପ, ଖର୍ଚ୍ଚ, ଆଦେଶ, ଅକ୍ଷମ
୨. ସନ୍ଧିବିଚ୍ଛେଦ କର ।
ଅଜ୍ଞାଧିକ, ଉନ୍ନତି, ଉଜ୍ଜ୍ୱଳ, ସତୁଷ୍ଟ, ସଂଯୋଗ
୩. 'କ' ସ୍ତମ୍ଭ ସହ ସଂପର୍କ ଥିବା 'ଖ' ସ୍ତମ୍ଭର ଶବ୍ଦକୁ ଯୋଗକର ।

| | |
|--------|----------|
| 'କ' | 'ଖ' |
| ବାମନ | କର୍ଯ୍ୟ |
| ଇତାଳୀ | ଝାଲିନ୍ |
| ଆକାଶ | ଚନ୍ଦ୍ର |
| ଚିଲିକା | ଲଉଡ଼ି |
| ରୁଷିଆ | ମୁସୋଲିନ୍ |
| | ମାଛ |

୪. ବନ୍ଦନା ମଧ୍ୟରୁ ଉପଯୁକ୍ତ ଶବ୍ଦବାଚି ଶୂନ୍ୟସ୍ଥାନ ପୂରଣ କର ।

(କ) ପୃଥିବୀ ବିଖ୍ୟାତ _____ ଇଟାଭାଟିରେ କାମକରି ପିଲାଦିନେ ଯେତ ଯୋଥିଲେ ।

(ଝାଲିନ, ମୁସୋଲିନ, ହିଟଲର, ଇଣ୍ଡରହୁ)

(ଖ) ବେଶି ଝିଅ ଜନ୍ମହେଲେ କେହି କେହି ତାକୁ _____ ମଣିତି ।

(ଆଶୀର୍ବାଦ, ପୁରସ୍କାର, ସମସ୍ୟା, ଅଭିଶାପ)

(ଗ) _____ ଦେଶର ନାରୀ ପୁରୁଷ ଅପେକ୍ଷା ପ୍ରବଳ ।

(ଭାରତ, ବର୍ମା, ଗ୍ରୀନଲାଣ୍ଡ, ସୁଇଜରଲାଣ୍ଡ)

(ଘ) ଶିଶୁଗାତ ଏକ _____ କହିଲେ ଚଳେ ।

(ମୃଗତୃଷ୍ଣା, ମନୋରଞ୍ଜନ, ଖୁଆଲ, ମଜାଗାତ)

୫. ତଳେ ଦିଆଯାଇଥିବା ଶବ୍ଦଗୁଡ଼ିକରେ ଉପସର୍ଗ ବ୍ୟବହାର କରି ନୂଆ ନୂଆ ଶବ୍ଦମାନ କ ।

ନିଧି, ବଳ, ବାସ, ଘାତ, ବାଦ

କ୍ଷୁଦ୍ର ଉତ୍ତରମୂଳକ :

୧. ବାମନ ଚନ୍ଦ୍ରକୁ ହାତ ବଢ଼ାଇବା ତେଣୁ ନିତାନ୍ତ ହାସ୍ୟାସ୍ତ୍ର କାହିଁକି ?

୨. ଇଣ୍ଡରହୁ ବିଦ୍ୟାସାଗରଙ୍କ ଜନ୍ମ କେଉଁଠାରେ ହୋଇଥିଲା ?

୩. ଇତାଲୀର ଭାଗ୍ୟ ବିଧାତା କିଏ ଓ ତାଙ୍କର ଜନ୍ମ କେଉଁଠାରେ ହୋଇଥିଲା ?

୪. କେଉଁମାନେ ବନର ମାଳତୀ ପରି ବନରେ ପୁଚି ଝଡ଼ି ପଡ଼ୁଛନ୍ତି ?

୫. ଷାଠିଏ ପଇଟି ଘିଅ ହବ ନା ରାଧା ନାଚିବେ ? - ଏକଥା କାହିଁକି ଶିକ୍ଷକ ମଧ୍ୟବ ମିଶ୍ର ଲେଖକଙ୍କୁ କହିଲେ ?

୬. ରାମକୃଷ୍ଣ ବୋଷ କିଏ ଓ ସେ କେଉଁଠି ରହୁଥିଲେ ?

୭. ନାରାଜାତିର ମହାୟଣୀ ପ୍ରତିନିଧି ରୂପେ କେଉଁମାନେ ପୂଜା ପାଉଛନ୍ତି ?

୮. ବେଶି ଝିଅ ଜନ୍ମକୁ କେହି କେହି ଅଭିଶାପ ମଣିଥାନ୍ତି କାହିଁକି ?

୯. କେଉଁ ଦେଶର ପୁରୁଷମାନେ ଘରଧାନ୍ଦା ବୁଝିବା ସହ ସତ୍ୟନିର୍ଦ୍ଦେଶକର ଲାଳନପାଳନ ରିଥାନ୍ତି ?

୧୦. ରାମକୃଷ୍ଣ ବୋଷ କି ପ୍ରକାର ଲୋକ ଥିଲେ ?

୧୧. ଦାନବମୁ ନରେନ୍ଦ୍ର ସିଂହ ଲେଖକଙ୍କୁ କ'ଣ କହିଥିଲେ ?

- ୧୭. ବିବାହ ପୁଅ ଓ ବିବାହିତା ଝିଅକୁ କ'ଣ କୁହାଯାଇଥାଏ ?
- ୧୮. ରାମାଷ୍ଟ୍ର ବୋଧକ ଘରେ ଲେଖକକୁ କାହିଁକି ପୂଜାରୀ ବୋଲି ମନେ କଲେ ?
- ୧୯. ପଲଙ୍କ ଅଭାବ ପଡ଼ିଲେ ଲେଖକ କ'ଣ କରୁଥିଲେ ?
- ୨୦. ଲେଖକୋହିଁକି ବଡ଼ବାଣ୍ଟ ବା ବଡ଼ ଦେଉଳକୁ ବେଶି ଯାଉନଥିଲେ ?
- ୨୧. ମା'ମାଟି ପିଲାକୁ ସାନ୍ତ୍ୱନା ଦେବାପାଇଁ କେଉଁଗାତ ଗାଇଥାନ୍ତି ?
- ୨୨. ମୃଗତୃଷ୍ଣା 'ଣ ?
- ୨୩. ଲେଖକ କଣ ପାଇଁ ଦୁଃଖକଷ୍ଟ ସହି ମାଟିକାମୁଡ଼ି ପଡ଼ିରହିଥିଲେ ?

ସପ୍ତସଜ ସରଳାଧିଲେଖ :

- ୨୪. କୋଟି କୋଟି ଧନ ଆକାଶରେ ଉଡ଼ୁଳ ଚନ୍ଦ୍ରମଣ୍ଡଳକୁ ଦେଖି ଲୋଭ ସମ୍ବରଣ କରିନପାରି ହାତ ବଢ଼ାଉଛନ୍ତି, ମାତ୍ର ଧରିନପାରିବ୍ୟାସ୍ୟାସକ ହେଉଛନ୍ତି ।
- ୨୫. ସେହି କାରଣରୁ ବିାହିତ ପୁଅର ନାମ ଭର୍ତ୍ତା ।
- ୨୬. ପୁରୁଷ ସହିତ ନାରୀ ସଂପର୍କ ନିୟନ୍ତ୍ରଣ କରିବା ଗୋଟିଏ ବଡ଼ ସାମାଜିକ ସମସ୍ୟା ।
- ୨୭. ଚନ୍ଦ୍ର ଆଖୁକି ଦାଉ ଦା ଦିଶୁଥିଲା; କିନ୍ତୁ ତାହା ଯେ କେତେ ଦୂରରେ ଥିଲା, ମୁଁ ବୁଝିବି କିପରି ?

ଦୀର୍ଘ ଉତ୍ତରମୂଳକ :

- ୨୮. ପଠିତ ବିଷୟରୁ ଲେଖକଙ୍କ କାଳ୍ୟାଣିକା ସମ୍ପର୍କରେ ଉଲ୍ଲେଖ କର ।
- ୨୯. ତତ୍କାଳୀନ ସମାଜରେ ନରୀମାନଙ୍କ ପ୍ରତି ରହିଥିବା ସାମାଜିକ ଦୃଷ୍ଟିଭଙ୍ଗୀ ସଂପର୍କରେ ଆଲୋଚନା କର ।
- ୩୦. ଲେଖକ ନିଜକୁ କାହିଁକି ବାସନ ବୋଲି କହିଥିଲେ ?

ତୁମପାଇଁ କାମ :

- ୩୧. ପଞ୍ଚିତ ଗୋଦାବରୀଶ ମିଶ୍ରଙ୍କ ଅନ୍ୟାନ୍ୟ ରଚନାବଳୀ ସଂଗ୍ରହକରି ପଢ଼ ।
- ୩୨. ବାମନ ଓ ଚନ୍ଦ୍ର ସମ୍ପର୍କରେ ତୁମେ ମନରୁ ଗୋଟିଏ ଅନୁଭବ ଲେଖ ।



ପ୍ରକୃତ ବନ୍ଧୁ

● ଗୋପାଳଚନ୍ଦ୍ର ପ୍ରହରାଜ

ଲେଖକ ପରିଚୟ :

ଗୋପାଳ ଚନ୍ଦ୍ର ପ୍ରହରାଜ (୧୮୭୪-୧୯୪୫) କଟକ ଜିଲ୍ଲା ଅନ୍ତର୍ଗତ ସିଦ୍ଧେଶ୍ୱରପୁର ଗ୍ରାମରେ ଏକ ସମ୍ଭ୍ରାନ୍ତ ଜମିଦାର ପରିବାରରେ ଜନ୍ମ ଗ୍ରହଣ କରିଥିଲେ । ସେ ଆଇନ୍ ବିଦ୍ୟା ଲାଭ କରି କଟକରେ ଆଇନ୍ ବ୍ୟବସାୟ କରିଥିଲେ । ଜଣେ ମୌଳିକ ଚିନ୍ତାମୂଳକ ତଥା ହାସ୍ୟ ଓ ବ୍ୟଙ୍ଗାତ୍ମକ ପ୍ରବନ୍ଧ ଲେଖକ ଭାବରେ ସେ ସୁପରିଚିତ । ଓଡ଼ିଆ ସାହିତ୍ୟରେ ସେ ଥିଲେ ପ୍ରସିଦ୍ଧ ରମ୍ୟରଚକ । ‘ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷ’ ତାଙ୍କ ପ୍ରତିଭାର ଏକ କାଳକ୍ରମୀ ନିଦର୍ଶନ । ଏହା ବ୍ୟତୀତ ‘ଭାଗବତ ଚୁଙ୍ଗାରେ ସନ୍ଧ୍ୟା’, ‘ବାଇ ମହାତ୍ମିକ ପାଞ୍ଜି’, ‘ନନାଙ୍କ ବସ୍ତାନି’, ‘ଦୁନିଆର ହାଲଗଲ’, ‘ଆମଘରର ହାଲଗଲ’, ‘ବାଇନାନାଙ୍କ ଚୁଙ୍ଗୁଳି’, ‘ମିଆଁ ସାହେବଙ୍କ ରୋଜନାମାଝ’ ଇତ୍ୟାଦି ଓଡ଼ିଆ ସାହିତ୍ୟକୁ ତାଙ୍କର ବିଶିଷ୍ଟ ଅବଦାନ ।

‘ପ୍ରକୃତ ବନ୍ଧୁ’ ତାଙ୍କର ଉଠା ପ୍ରଦୀପ, ୧୧ଶ ବର୍ଷ ପ୍ରଥମ ସଂଖ୍ୟାରେ ପ୍ରକାଶିତ ‘ଦୁନିଆ ରାତି ଏ’ ପ୍ରବନ୍ଧରୁ ସଂକଳିତ । ଏହି ପ୍ରବନ୍ଧରେ ଦୁନିଆର ରାତି, ବନ୍ଧୁତା ନାମରେ ଛଳନା, ତିକ୍ତତା, ପ୍ରକୃତ ବନ୍ଧୁତାର ମହତ୍ତ୍ୱ ଚମତ୍କାର ଭାବରେ ବର୍ଣ୍ଣିତ ।

ମୋ ଜୀବନର ପ୍ରଥମ ଦଶ ବର୍ଷ ଅଣହେଜ ଅବସ୍ଥାରେ ବିତିଲା । ତାପରେ ମୋ ହେତୁ ପାଇବାଦିନରୁ ଆଜିକୁ ୫୭ ବର୍ଷ ହେଲା ମୁଁ ଦୁନିଆରେ ନାନା କ୍ଷେତ୍ରରେ, ନାନା ପ୍ରସଙ୍ଗରେ, ନାନା ଅବସ୍ଥାରେ, ନାନା ସ୍ଥାନରେ, ନାନା ପ୍ରକାରେ ଠେକିଛି; କିନ୍ତୁ ଠେକିକରି ଶିଖିନାହିଁ; ଏହା ହିଁ ଗଭୀର ଆକ୍ଷେପର ବିଷୟ । ଏ ଦୀର୍ଘ କାଳ ମଧ୍ୟରେ ଜନ୍ମତଃ, ବିବାହତଃ, ସମାଜତଃ, କର୍ମକ୍ଷେତ୍ରତଃ, ସଂସାରତଃ, ବ୍ୟବସାୟତଃ, ସାହିତ୍ୟତଃ ଏହିପରି ଅନେକତଃ ବହୁ ସହସ୍ର ବ୍ୟକ୍ତିଙ୍କ ସଙ୍ଗେ ମୋର ‘ସାପ୍ତପଦାନ’ ଆଳାପ ପରିଚୟ ହୋଇଅଛି । ସେମାନଙ୍କ ମଧ୍ୟରୁ ବହୁଶତ ବ୍ୟକ୍ତିଙ୍କ ସଙ୍ଗେ ଆଳାପ ପରିଚୟ ଅପେକ୍ଷା

ଦୃଢ଼ତର ସମ୍ପର୍କ ହୋଇଅଛି, “ସେମାନଙ୍କ ମଧ୍ୟରୁ ବହୁ ‘କୋଡ଼ି’ ବ୍ୟକ୍ତିଙ୍କ ସଙ୍ଗେ ‘ବନ୍ଧୁତା’ ହୋଇଅଛି, ତହିଁ ମଧ୍ୟରୁ କେତେ ତତ୍ତ୍ୱନ୍ ବ୍ୟକ୍ତିଙ୍କ ସଙ୍ଗେ ସୌହାର୍ଦ୍ଦ୍ୟ ସ୍ଥାପିତ ହୋଇଅଛି । ଏ କେତେ ତତ୍ତ୍ୱନ୍ ମଧ୍ୟରେ ମହାପ୍ରସାଦ ବନ୍ଧୁ ବା ପ୍ରୀତିବନ୍ଧୁ, ସଗୋତ୍ର ଓ ଅସଗୋତ୍ର ବନ୍ଧୁ, ସପିଣ୍ଡ ଓ ଅସପିଣ୍ଡ ବନ୍ଧୁ, ସମାନୋଦକ ଓ ଅସମାନୋଦକ ବନ୍ଧୁ, ସାକୂଲ୍ୟ ଓ ଅସାକୂଲ୍ୟ ବନ୍ଧୁ, ସମଧର୍ମୀ ଓ ଅସମଧର୍ମୀ ବନ୍ଧୁ, ସମକର୍ମୀ ଓ ଅସମକର୍ମୀ ବନ୍ଧୁ, ସହପାଠୀ ଓ ଅସହପାଠୀ ବନ୍ଧୁ, ସହଯୋଗୀ ଓ ଅସହଯୋଗୀ ବନ୍ଧୁ, ସମଲେଖକ ଓ ଅସମଲେଖକ ବନ୍ଧୁ, ସମପକ୍ଷ ଓ ଅସମପକ୍ଷ ବନ୍ଧୁ, ସମାନୁଭୂତି ଓ ଅସମାନୁଭୂତି ବନ୍ଧୁ, ସମଦଶାପନ୍ନ ଓ

ଅସମତଶାପନ୍ନ ବନ୍ଧୁ ଅଛନ୍ତି । ‘ଅଛନ୍ତି’ ବୋଲି ନ କହି, ‘ଥିଲେ’ ବୋଲି କହିଥିଲେ କଥାଟା ବାସ୍ତବତା ସଙ୍ଗେ ଜୋର୍ ଖାଆନ୍ତା । ଏହି ‘ସମ’ ଓ ‘ଅସମ’ ତାଲିକାରେ ‘ବିଷମ’ ବିଶେଷଣବଶିଷ୍ଟ ବନ୍ଧୁମାନେ ମଧ୍ୟ ଭୁକ୍ତ । ଏ ବନ୍ଧୁମାନଙ୍କ ସଙ୍ଗେ ସମ୍ପର୍କ ‘ଆଭାଷଣପୂର୍ବ ସାପ୍ତପଦାନ’ ଠାରୁ ଆରମ୍ଭ କରି କରମର୍ଦ୍ଦନ, ଅଙ୍ଗମର୍ଦ୍ଦନ, ଚୈଳ ମର୍ଦ୍ଦନ, ଆଶ୍ଳେଷ, ଚପୋଟମୁଷ୍ଟ୍ୟାଦି, କାଗଜ କଲମ, ସମାଲୋଚନ, ଡାକଘର ଜରିଆରେ ରେଜିଷ୍ଟରି, ମନିଅର୍ଡ଼ର, ଏନସିଓର, ଚେଲିଗ୍ରାମ, ଚେଲିଫୋନ, ଗ୍ରାମଫୋନ, ଟକା, ସିନେମା, ପୁସ୍ତକାଦିର ମୁଦ୍ରଣ, ସମ୍ପାଜନ, ପ୍ରକାଶ ଓ ପ୍ରଚାର ଦ୍ଵାରା ଘଟିଅଛି ଓ ଘଟିଥିଲା । ଏମାନଙ୍କ ଛଡ଼ା “ଉତ୍ସବେ ବ୍ୟସନେଚୈବ ଦୁର୍ଭିକ୍ଷେ ରାଷ୍ଟ୍ରବିପ୍ଳବେ, ରାଜଦ୍ଵାରେ ଶୁଣାନେ ଚ ଯଃ ତିଷ୍ଠତି ସ ବାନ୍ଧବଃ” ଉକ୍ତି ଅନୁସାରେ ଗୁଡ଼ିଏ ବାନ୍ଧବ ମଧ୍ୟ ଜୁଟିଲେ ।

ସମ୍ବନ୍ଧର ଲକ୍ଷଣମାନ ପଞ୍ଚିତମାନେ ନିମ୍ନଲିଖିତ ଭାବରେ ପ୍ରକାଶ କରିଅଛନ୍ତି—ପ୍ରକୃତ ମିତ୍ର—ମିତ୍ରକୁ ପାପରୁ ନିବୃତ୍ତ କରାନ୍ତି, ସର୍ବଦା ମିତ୍ରଙ୍କର ହିତସାଧନରେ ରତ ହୋଇଥାନ୍ତି, ମିତ୍ରଙ୍କର ଗୋପନୀୟ ବିଷୟମାନ ଗୋପନ ରଖନ୍ତି, ମିତ୍ରଙ୍କର ଅପ୍ରକଟିତ ଗୁଣମାନଙ୍କୁ ପ୍ରକଟିତ କରନ୍ତି, ମିତ୍ରଙ୍କ ସମ୍ପଦକାଳରେ ପାଖରେ ରହିବାକୁ ଆଗ୍ରହାନ୍ୱିତ ହୁଅନ୍ତି ନାହିଁ; କିନ୍ତୁ ମିତ୍ରକୁ ବିପତ୍ତି ପଡ଼ିଲେ ତାଙ୍କ ପାଖେ ପାଖେ ରହନ୍ତି । ଏ କଷ୍ଟରେ ମୋର ଗତ ୫୭ ବର୍ଷରେ ଅର୍ଜିତ ବନ୍ଧୁମାନଙ୍କ ବନ୍ଧୁତାକୁ ପରୀକ୍ଷା କଲାବେଳକୁ ପୁଞ୍ଜିଏ ଖଣ୍ଡେ ଖାଣ୍ଡି ବନ୍ଧୁ ଧରାପଡ଼ିଲେ ନାହିଁ । ଧନରେ ମୁଗ୍ଧ ହୋଇ ଯେଉଁମାନେ ମୋ ସଙ୍ଗେ ବନ୍ଧୁତା କରିଥିଲେ, ଯଶ ବା ପ୍ରତିପତ୍ତି ଯୋଗୁଁ ମୋ ଆଡ଼କୁ ଆଉଜିଥିଲେ, ପଦବୀ (Position) ହେତୁ ଯେ ମୋ ସଙ୍ଗେ ବନ୍ଧୁତାର ସୂତ୍ରପାତ କରିଥିଲେ ଓ ମୋଦ୍ଵାରା ତାଙ୍କର ଉପସ୍ଥିତ ବା ଭବିଷ୍ୟତ କାର୍ଯ୍ୟ ସାଧୁତ ହେବା ପାଇଁ ସେ ମୋ ସଙ୍ଗେ ବନ୍ଧୁତା-ତୋରି ଲଗାଇଥିଲେ ଓ ଯାହାଙ୍କ ମଧ୍ୟରୁ ଅଧିକାଂଶ ମୋ ମୁଣ୍ଡରେ ନଡ଼ିଆ ଭାଙ୍ଗି ଉଖୁଡ଼ା ଖାଇଥିଲେ, ଫଳରେ ଦେଖିଲି ଯେ ସାପଦେହରୁ କାନ୍ତି ଛାଡ଼ିଗଲା ପରି

ମୋ’ଠାରୁ ଧନ, ପ୍ରତିପତ୍ତି, ପଦବୀ, କାର୍ଯ୍ୟସାଧନ ଶକ୍ତି ଖସିପଡ଼ିବା ସାଙ୍ଗେ ସାଙ୍ଗେ ସେ ବନ୍ଧୁଗୁଡ଼ିକ ଖଡ଼େଦମ କେଉଁଆଡ଼େ ଉଡ଼େଇଗଲେ । ସେତିକିରେ ଯେବେ ପାଠ ସରିଥାନ୍ତା ତେବେ ଅବଶ୍ୟ ରକ୍ଷା ହୋଇଥାନ୍ତା ଓ କବି ଲେଖି ନ ଥାନ୍ତେ, ହତଭାଗୀର କାନ୍ଦୁ କାନ୍ଦୁ ଦିନ ସରେ ନାହିଁ । ସଂସାରରେ ଦେଖାଯାଏ ଯେ ଅଧିକାଂଶ (ଅଧିକାଂଶ କାହିଁକି, ପଦର ପଣ ଉଣେଇଶି ଗଣ୍ଡା ତିନି କଡ଼ା ଦୁଇ କୁଡ଼ି) ବନ୍ଧୁତା ‘ହେତୁକ’ ବା କାମର ପିଆରା ବନ୍ଧୁତା । ସେ ବନ୍ଧୁତାରୁ ପଦର ପଣ ଉଣେଇଶି ଗଣ୍ଡା ମହାପ୍ରସାଦ ବା ଖୋଦାଙ୍କ ନାମ ଉପରେ ଗଢ଼ାହୋଇଥାଏ । ସେହି ମହାପ୍ରସାଦ ବା ଖୋଦାଙ୍କ ନାମର ନିଶାରେ ମୁଁ ସେଥିମଧ୍ୟରୁ ପଦର ପଣ ବନ୍ଧୁଙ୍କ ହାତକୁ ମୋ ବାଡ଼ି ଦୁଆରର ଗଳିକବାଟର କଞ୍ଚି ବଢ଼ାଇଦେଇଥିଲି; ବଢ଼ାଇଦେଇଥିଲି ନ କହି ମୁଁ ସେ ନିଶାରେ ରୁର୍ ଥିବାବେଳେ ସେମାନେ ମୋ ଅଣ୍ଟାରୁ ବା ପକେଟରୁ ସେ କଞ୍ଚି କାଢ଼ିନେଇଥିଲେ । କାମ ସରିଲା, ବନ୍ଧୁତା-ବନ୍ଧନ ହୁଗୁଳା ହୋଇଗଲା; କିନ୍ତୁ କଞ୍ଚି ବନ୍ଧୁଙ୍କ ଅକ୍ତିଆରରେ ରହିଲା । ପୁଣି କେତେ ବନ୍ଧୁ ମୋ’ଠାରୁ ଇପ୍ସିତ ଉପକାର ବା କାମ ହାସଲ କରିସାରି ଦେଖିଲେ ଯେ ମୋ ବିପକ୍ଷକୁ ଅନୁସରଣ କଲେ ତାଙ୍କର ଆହୁରି ଭବିଷ୍ୟତ ଉପକାର ହେବ; ଅତଏବ ମୋ ବିପକ୍ଷକୁ ଆଶ୍ରା କରି ମୋ ନାମରେ ଦୁର୍ନାମ ରଚନା, ଏମତ କି ମୋ ବିରୋଧରେ ଧର୍ମାଧିକରଣରେ, ସମାଜର ଇଜଲାସରେ ସାକ୍ଷ୍ୟ ଦେବାକୁ କୁଣ୍ଠିତ ହେଲେ ନାହିଁ । ଦିନେ ମହାତ୍ମା ଜିଶ୍ଵରଚନ୍ଦ୍ର ବିଦ୍ୟାସାଗରଙ୍କୁ ଆସି ଜଣେ କହିଲେ — “ଅମୁକ ଆପଣଙ୍କ ନାମରେ ଭାରି ଦୁର୍ନାମ ରଚନା କରୁଛନ୍ତି ।” ମହାପୁରୁଷ ଏହା ଶୁଣି ଚିକିଏ ଗୁମ୍ ଖାଇ ବସିଗଲେ । ରିପୋର୍ଟକାରୀ ଏହି ତୁଷ୍ଟାଭାବର କାରଣ ପଚାରିବାରୁ ଜିଶ୍ଵରଚନ୍ଦ୍ର କହିଲେ — “ନିନ୍ଦାକାରୀଙ୍କର ମୁଁ କେବେ କୌଣସି ଉପକାର କରିଛି କି ନାହିଁ ଏହି କଥାର ହେଜ କରୁଥିଲି । ମୁଁ ତାଙ୍କର କେବେ କିଛି ଉପକାର କରିଛି ବୋଲି ମୋର ସ୍ମରଣ ହେଉନାହିଁ; ଏପରି ଅବସ୍ଥାରେ ସେ କାହିଁକି ମୋ ଦୁର୍ନାମ କରିବାରେ ମାତିଛନ୍ତି, ମୁଁ ବୁଝି

ପାରୁନାହିଁ ।” ଫଳରେ ମଧ୍ୟ ଦେଖାଯାଏ ଯେ ବହୁସ୍ଥଳରେ ତୁମେ ଯାହାଙ୍କର ଉପକାର କରିଥାଅ, ଯେ ତୁମ ଅନ୍ତରେ ପ୍ରତିପାଳିତ, ଯେ ତୁମ ସ୍ୱାର୍ଥତ୍ୟାଗ ଓ ପରିଶ୍ରମ ଫଳରେ ‘ମଣିଷ’ ହୋଇଛନ୍ତି, ଯେ ତୁମ ରକ୍ତରେ ଗଢ଼ା, ସେହି ପୁଣି ତୁମର କଳର ଦୁର୍ଦ୍ଦମ ହୋଇ ଠିଆହୁଅନ୍ତା । ବଦଳରେ ପ୍ରତ୍ୟୁପକାର ବା ଅନ୍ତତଃ କୃତଜ୍ଞତା ତାଙ୍କଠାରୁ ମୋର ଧର୍ମତଃ ପ୍ରାପ୍ୟ ଅଟେ ଓ ସେ ପାଉଣୀ ପରିଶୋଧ କରିବାକୁ ସେ ବାଧ୍ୟ ଅଟନ୍ତି । ଏହି ‘ବାଧ୍ୟବାଧକତା’ ହିଁ ସଂସାରରେ ବହୁ ଅନର୍ଥର ମଞ୍ଜି । ବିପଦ ପଡ଼ିବା ସମୟରେ ଆପଣ ଦେଖିବେ, ଯେ ଆପଣ କେବେ ଯାହାଙ୍କର କିଛି ଉପକାର କରିନାହାନ୍ତି, କିମ୍ବା ଯେ ଆପଣଙ୍କୁ ସାହାଯ୍ୟ କରିବେ ବୋଲି ସ୍ୱପ୍ନରେ ସୁଦ୍ଧା ଭାବିନାହାନ୍ତି, ସେ ସ୍ୱତଃପ୍ରଣୋଦିତ ହୋଇ ବିପଦରୁ ଉଦ୍ଧାର କରିବାକୁ ଆସି ପହଞ୍ଚିଯିବେ; କିନ୍ତୁ ଆପଣଙ୍କ ଉପକାର ପ୍ରତି-ଉପକାରର ଯେ ସାହାଯ୍ୟ କରିବାକୁ ଧର୍ମତଃ ବାଧ୍ୟ, ସେ ଦିହଛପା ଦେବେ, ବରଞ୍ଚ ଆପଣଙ୍କୁ ଅକଳରେ ପଡ଼ିଥିବା ଦେଖି ସେ ଠେକୁରେ ସେତିକିବେଳେ ଅଣ୍ଟରେ ଠକ୍ ଠକ୍ କରି ହାଣିଦେବେ । ମୁଁ ୫୭ ବର୍ଷର ଅନୁଭବରେ ଏହାହିଁ ଅଧିକାଂଶ କ୍ଷେତ୍ରରେ ଅଙ୍ଗେ ନିଭେଇଛି । ସେଥିପାଇଁ ମହାଜନମାନେ କହିଛନ୍ତି — ଫଳର କାମନା ନ ରଖି, ପ୍ରତ୍ୟୁପକାରର ଆଶା ନ କରି, ପରିଶୋଧ ପାଇବାର ଇଚ୍ଛା ନ କରି, ପବିତ୍ର କର୍ତ୍ତବ୍ୟଜ୍ଞାନରେ ପରର ଉପକାର କରିଯାଅ । ଯେଉଁଠାରେ ଫଳର ଆଶା ରଖି ପରୋପକାର ବା ବନ୍ଧୁତା କରିବ, ସେଠାରେ ନିଶ୍ଚୟ ଚିଆଁ ପାଇବ; ତେବେ ସଂସାରରେ ‘ନିଃସ୍ୱାର୍ଥ ବନ୍ଧୁତା’ ନାହିଁ ବୋଲି ମୁଁ କହୁନାହିଁ । କିନ୍ତୁ ଏ ନିଃସ୍ୱାର୍ଥ ଓ ଅହେତୁକା ବନ୍ଧୁତା, ଫଳ-କାମନା-ବିରହିତ ପରୋପକାର ସଂସାରରେ ବିରଳ । ଆବଶ୍ୟକତା ବା ବିପଦବେଳେ ବନ୍ଧୁ ପ୍ରକୃତ ବନ୍ଧୁ ପଦବ୍ୟାପ୍ୟ; ନଚେତ୍ ଦୃଢ଼ ରକ୍ତସମ୍ପର୍କ, ଦୃଢ଼ କର୍ମ-ସମ୍ପର୍କ ଆଦିଜନିତ ବନ୍ଧୁତାକୁ ବନ୍ଧୁତା ବୋଲାଯାଇ ନ ପାରେ । ଅଫଳପେପସୁ ବନ୍ଧୁ, ପ୍ରକୃତ ବନ୍ଧୁ । ଏଥିପାଇଁ ଭଗବାନଙ୍କୁ ‘ଦାନବନ୍ଧୁ’ ନାମ ଦିଆଯାଇଛି, ଏକା ସେହି

ବନ୍ଧୁପଦବ୍ୟାପ୍ୟ, ଅନ୍ୟ ସବୁ ବନ୍ଧୁତା ‘ଦେଖା-ସୁନ୍ଦର କଖାରୁ ବଢ଼ି’ । ଅନ୍ୟ ସବୁ ବନ୍ଧୁତା କାମର ପିଆରା, ନାମର ପିଆରା, ଦାମର ପିଆରା । ଯେଉଁ ପଦବ୍ୟାପ୍ୟରେ ତୁମେ ବହୁ ଲୋକଙ୍କ ଉପକାର କରିପାରିବ, ବହୁ ଲୋକଙ୍କୁ ସନ୍ତାଇ ପାରିବ, ବହୁ ଲୋକଙ୍କ ଉପରେ ଅଧିକାର ଜମେଇ ପାରିବ, ବହୁ ଲୋକଙ୍କ ଗୋଛି ଓ ଗଳା କାଟିପାରିବ ସେପରି ଗୋଟିଏ ପଦବ୍ୟାପ୍ୟରେ ତୁମେ ପାଦ ଦେବାମାତ୍ରକେ ଦେଖିବ ଯେ ‘ବନ୍ଧୁ’ ଜନ ପଙ୍ଗପାଳ ଭଳି ମାଡ଼ିଆସିବେ, କିଏ ତୁମ ପାଦରେ ଧନ-ଜନ-ଗୋପ-ଲକ୍ଷ୍ମୀ ଭାଳିଦେବାକୁ ବସିବେ, କିଏ ତୁମ ହାତରେ ତାଙ୍କ ଜାନ୍ ଆସ୍ଥାନ ସମ୍ପିଦେବେ; କିଏ ତାଙ୍କ ଇଚ୍ଛତ୍ ହୁରମତ୍ ତୁମ ଆଗରେ ଅଜାଡ଼ିଦେବେ ? ଇହଲୋକର କଥା ଗାଧୋଇଯାଉ, କେହି କେହି ତାଙ୍କର ପାରଲୌକିକ ଆଶାକୁ ମଧ୍ୟ ତୁମ ପାଇଁ ଜଳାଞ୍ଜଳି ଦେବାକୁ ତିଆର ଅଛନ୍ତି ବୋଲି କହିବେ ଓ ତୁମର ଲୋଡ଼ା ହେଲେ ବାଘଦୁଧ, ପିମ୍ପୁଡ଼ି-ରକତ, ପୋତକର ପିତ୍ତ, ଆକାଶ-କର୍ମା, ନିର୍ମୂଳୀ ମୂଳ, ସାପ ଗୋଡ଼, ବେଙ୍ଗ ଜିଭ ଆଣିବାକୁ ବାହାରିପଡ଼ିବେ । କିନ୍ତୁ ଈଶ୍ୱରଙ୍କ ଦୟାରୁ ହେଉ ବା ବେଅନୁଗ୍ରହରୁ ହେଉ ତୁମେ ସେ ପଦରୁ ଯେଉଁଦିନ ଖସିବ, ତହିଁ ଆରଦିନ କୁଆ କାଆ କାଆ ନକରୁଣୁ ତୁମର ‘ପଦାଧିଷ୍ଠାନ’ ଜନିତ ବନ୍ଧୁଯାକ ସମସ୍ତେ ଭଙ୍ଗା ପଡ଼ିଯିବେ ଓ କେତେକ ପୁଣି ତୁମ ବିରୋଧରେ ହୁଡ଼ିଆର ଧରି ଠିଆହୋଇଯିବେ ଓ ତୁମ ବିପକ୍ଷର ବା ଶତ୍ରୁଙ୍କର ଲୋଡ଼ା ହେଲେ ତୁମଠାରେ ଚୋଟ ଲଗାଇବାକୁ, ତୁମ ଶ୍ରୀଅଙ୍ଗରେ ଘାଉଡ଼ ଲଗାଇବାକୁ କୁଣ୍ଡିତ ହେବେ ନାହିଁ । ଯାହାଙ୍କ ସଙ୍ଗେ କାଲି ‘ଜଡ଼ାତେଲ ମେଷ୍ଟାବାଳ’ ସମ୍ପର୍କ ଥିଲା ଆଜି ତାଙ୍କ ସଙ୍ଗେ ‘ଝୋଟ ନିଆଁ’ ସମ୍ପର୍କ ଉପୁଜିବ ଓ ତୁମ ବାଡ଼ିଦୁଆରର କଞ୍ଚୁ ତୁମ ପ୍ରତିଦ୍ୱନ୍ଦ୍ୱୀ ବା ଶତ୍ରୁଙ୍କ ହାତରେ ପଡ଼ିବାକ୍ଷଣି ତାପରେ ଲାଗିବ ବନ୍ଧୁ-ବନ୍ଧୁଙ୍କ ମଧ୍ୟରେ ଠରାଠରି, ଡରାଡରି, ଥରାଥରି, ଧରାଧରି, ପରାପରି, ମରାମରି, ସରାସରି ଓ ଶେଷକୁ ହାରାହାରି । ‘ଆଜି ଯେ ବନ୍ଧୁତାସନେ କାଲି ସେ ଅରାତି’ ପାଲଟିବେ — ବାଘର ଘରେ ମିରିଗର ନାଟ ଲାଗିଥିବ ଓ ତୁମେ ଆମେ ବଳବଳ କରି ଝୁଁ ଜଳକା ବନି ଝୁଁଥିବା ।

ସୂଚନା :

| | | | |
|-----------------|---|-----------------------|---|
| ଅଣହେଜ | - ସ୍ମରଣ ନ କରିବା , ହେତୁ ନ କରିବା | ରାଷ୍ଟ୍ର ବିପ୍ଳବ ସମ୍ମିତ | - ଦେଶରେ ଆନ୍ଦୋଳନ - ସତ୍ୟମିତ୍ର, ଉତ୍ତମ ବନ୍ଧୁ |
| ଠେକିଛି | - ଅନୁଭବରୁ ଶିଖିଛି , ବାଧା ବା ଆଘାତ ପାଇବା | ପ୍ରତିପତ୍ତି ଖଡ଼େଦମ | - ସମ୍ମାନ , ପ୍ରତିଷ୍ଠା , ପଦପ୍ରାପ୍ତି - ସଂପୂର୍ଣ୍ଣ ଭାବରେ |
| ହେତୁ ପାଇବା | - ଜାଣିବା, ବୁଝିପାରିବା | ହେତୁକ | - କାରଣ ବଶତଃ |
| ଆକ୍ଷେପ | - ଅନ୍ୟପ୍ରତି ଦୋଷାରୋପ କରିବା | କଡ଼ା | - ଗଣ୍ଡାଏର ଚାରିଭାଗରୁ ଏକଭାଗ |
| ବିବାହତଃ | - ବିବାହ କାରଣରୁ | ଗଣ୍ଡା | - ଚାରି |
| ସମାଜତଃ | - ସାମାଜିକ କାରଣରୁ | କ୍ରାନ୍ତି | - କଡ଼ାର ଏକ ତୃତୀୟାଂଶ , ବିପ୍ଳବ |
| ସାପ୍ତପଦାନ | - ହିନ୍ଦୁ ବିବାହ ସମୟରେ ବରକନ୍ୟାଙ୍କର ମନ୍ତ୍ର ଉଚ୍ଚାରଣ କରି ସାତୋଟି ମଣ୍ଡଳିରେ ଏକତ୍ର ସାତ ପାହୁଣ୍ଡ ଗମନ | ଇପସିତ ତୃଷ୍ଣା କଳର | - ଆଶାକରୁଥିବା - ନୀରବ - ଉଗ୍ର |
| ସଗୋତ୍ର | - ସମାନଗୋତ୍ର | ଠେକୁ | - ଅଣ୍ଡାର ହାଡ଼ |
| ସମାନୋଦକ | - ଚଉଦ ପୁରୁଷ ପର୍ଯ୍ୟନ୍ତ ଜାତି କୁରୁମ୍ଭ | ମହାଜନ ଅହେତୁକା | - ମହାପୁରୁଷ - ଅଯଥା |
| ସାକୁଲ୍ୟ | - କୁଳ ଗୋତ୍ରଜ ବନ୍ଧୁ | ଅଫଳପେପ୍ସୁ | - ଫଳ ଆଶା କରୁ ନ ଥିବା |
| ସମଧର୍ମ | - ନିଜର ଧର୍ମ ପରି | ସତ୍ତାଳ ପାରିବା | - ଦୁଃଖଦେବା |
| ସମକର୍ମା | - ନିଜର କର୍ମ ପରି | ଇଜ୍ଜତ୍ ଦୁରମତ୍ | - ସମ୍ମାନ ସମୂହ |
| ବିଷମ | - ଦୁଃସହ , ଉଚ୍ଚଟ , ଅସମାନ | ପାରଲୌକିକ | - ପରଲୋକ ସଂକ୍ରାନ୍ତ |
| ଆଶ୍ଳେଷ | - ଆଲିଙ୍ଗନ | ବେଅନୁଗ୍ରହ | - ବିନା ଦୟାରେ |
| ଚପୋଟ ମୁଷ୍ଟ୍ୟାଦି | - ଚାପଡ଼ା ଓ ବିଧା | ଭଙ୍ଗା ପଡ଼ିଯିବା | - ଦୂରେଇଯିବା |
| ସମ୍ମାର୍ଜନ | - ଆଶ୍ୱାସନା , ସମାଧାନ | ଘାଉଡ଼ | - ସାପକାମୁଡ଼ା |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. ସଗୋତ୍ର ଓ ଅସଗୋତ୍ର ଏହିପରି ଆଉ କେଉଁ କେଉଁ ବିରୋଧାତ୍ମକ ଶବ୍ଦ ଅଛି ପାଠ ମଧ୍ୟରୁ ଖୋଜି ବାହାର କର ?
୨. ନିଜ ସହିତ ଗୋଟିଏ ଶ୍ରେଣୀରେ ପଠନ କରେ ଯିଏ ତାକୁ କହନ୍ତି 'ସହପାଠୀ' । ସେହିପରି 'ସହ' ଲଗାଇ ଆଉ ତିନୋଟି ଶବ୍ଦ ଗଢ଼ ?
୩. ବନ୍ଧନୀ ମଧ୍ୟରୁ ଠିକ୍ ଶବ୍ଦ ବାଛି ଶୂନ୍ୟସ୍ଥାନ ପୂରଣ କର ।
(ଅପ୍ରକଟିତ , ବିପତ୍ତି , ହିତସାଧନ , ପାପ , ଗୋପନୀୟ)
(କ) ପ୍ରକୃତ ମିତ୍ର, ମିତ୍ରକୁ _____ ରୁ ନିବୃତ୍ତ କରାନ୍ତି ।
(ଖ) ପ୍ରକୃତ ମିତ୍ର, ସର୍ବଦା ମିତ୍ରର _____ ରେ ରତ ହୋଇ ଥାନ୍ତି ।
(ଗ) ପ୍ରକୃତ ମିତ୍ର, ମିତ୍ରଙ୍କର _____ ବିଷୟମାନ ଗୋପନ ରଖନ୍ତି ।
(ଘ) ପ୍ରକୃତ ମିତ୍ର, ମିତ୍ରଙ୍କର _____ ଗୁଣମାନଙ୍କୁ ପ୍ରକଟିତ କରନ୍ତି ।
(ଙ) ପ୍ରକୃତ ମିତ୍ର, ମିତ୍ରକୁ _____ ପଢ଼ିଲେ ତାଙ୍କ ପାଖେ ପାଖେ ରହନ୍ତି ।
୪. ବିପରୀତ ଅର୍ଥବୋଧକ ଶବ୍ଦ ଲେଖ ।
ଦୁର୍ନୀମ , ଭଙ୍ଗା , ନିଃସ୍ୱାର୍ଥ , ମିତ୍ର , ଉପକାର
୫. ଦାନର ବନ୍ଧୁ 'ଦାନବନ୍ଧୁ' । ଏହିପରି ସମ୍ବନ୍ଧ ସୂଚକ ଆଉ ଦୁଇଟି ଶବ୍ଦ ଗଠନ କର ।
୬. 'ଦେଖା ସୁନ୍ଦର କଖାରୁ ବଢ଼ି' ପରି ପ୍ରବନ୍ଧରେ ଆଉ କେଉଁ କେଉଁ ଲୋକବାଣୀ ଗୁଡ଼ିକ ଅଛି ସେଗୁଡ଼ିକୁ ଖୋଜି ବାକ୍ୟରେ ବ୍ୟବହାର କର ।
୭. ଠରାଠରି , ଡରାଡରି , ଧରାଧରି , ପରାପରି , ମରାମରି , ସରାସରି ଶବ୍ଦ ଗୁଡ଼ିକୁ ବାକ୍ୟରେ ବ୍ୟବହାର କର ।

କ୍ଷୁଦ୍ର ଉତ୍ତରମୂଳକ :

୮. ପ୍ରାବନ୍ଧିକଙ୍କର ପ୍ରଥମ ଦଶ ବର୍ଷ କିପରି କଟିଛି ?
୯. ଜୀବନର ଦୀର୍ଘକାଳ ମଧ୍ୟରେ କେଉଁମାନଙ୍କ ସହ ପ୍ରାବନ୍ଧିକଙ୍କର ଆଳାପ ଓ ପରିଚୟ ହୋଇଛି ?
୧୦. ମିତ୍ରଙ୍କର ସମ୍ପଦ କାଳରେ କିଏ ପାଖରେ ରହିବାକୁ ଆଗ୍ରହାନ୍ୱିତ ହୁଏ ନାହିଁ ?

୧୧. କ'ଣ ଯୋଗୁଁ ଲେଖକଙ୍କ ସହିତ ବନ୍ଧୁତାର ସୂତ୍ରପାତ ହୋଇଥିଲା ?
୧୨. ଲେଖକଙ୍କ ଠାରୁ ବନ୍ଧୁମାନେ କେତେବେଳେ ଦୂରେଇ ଗଲେ ?
୧୩. ଭଗବାନଙ୍କୁ 'ଦାନବନ୍ଧୁ' ନାମ କାହିଁକି ଦିଆଯାଇଛି ?
୧୪. କ'ଣ ସରିଗଲେ ବନ୍ଧୁତାର ବନ୍ଧନ ହୁଗୁଳା ହୋଇଯାଏ ?
୧୫. କେତେବେଳେ 'ବନ୍ଧୁଜନ' ପଟ୍ଟପାଳ ଭଳି ମାଡ଼ି ଆସିବେ ?
୧୬. ବନ୍ଧୁମାନେ ଭଙ୍ଗା ପଢ଼ିଯାଆନ୍ତି କାହିଁକି ?

ସପ୍ତସଙ୍ଗ ସରଳାର୍ଥ ଲେଖ :

୧୭. ସଂସାରରେ ଦେଖାଯାଏ ଯେ ଅଧିକାଂଶ ବନ୍ଧୁତା 'ହେତୁକ' ବା କାମର ପିଆରା ବନ୍ଧୁତା ।
୧୮. ତୁମେ ଯାହାଙ୍କର ଉପକାର କରିଥାଅ, ଯେ ତୁମ ଅନୁରେ ପ୍ରତିପାଳିତ, ଯେ ତୁମ ସ୍ୱାର୍ଥତ୍ୟାଗ ଓ ପରିଶ୍ରମ ଫଳରେ 'ମଣିଷ' ହୋଇଛନ୍ତି, ଯେ ତୁମ ରକ୍ତରେ ଗଢ଼ା, ସେହି ପୁଣି ତୁମର କଳର ଦୁସମନ ହୋଇ ଠିଆହୁଅନ୍ତି ।
୧୯. ଅଫଳପେପସୁ ବନ୍ଧୁ, ପ୍ରକୃତ ବନ୍ଧୁ ।
୨୦. 'ଆଜି ଯେ ବନ୍ଧୁତାସନେ କାଲି ସେ ଅରାତି' ପାଲଟିବେ — ବାଘର ଘରେ ମିରିଗର ନାଚ ଲାଗିଥିବ ଓ ତୁମେ ଆମେ ବଳବଳ କରି ରହିଜଳକା ବନି ରହିଥିବା ।

ଦୀର୍ଘ ଉତ୍ତରମୂଳକ :

୨୧. ଦୀର୍ଘ ବର୍ଷର ଅନୁଭୂତିରେ ପ୍ରାବନ୍ଧିକଙ୍କର ବନ୍ଧୁତା ସ୍ଥାପନ ଓ ସେ କିପରି ଠେକିଛନ୍ତି, ଠେକିକରି ଶିଖିନାହାନ୍ତି ତାହା ବର୍ଣ୍ଣନା କର ।
୨୨. ପ୍ରକୃତ ବନ୍ଧୁତାର ସ୍ୱରୂପ ପଠିତ ପ୍ରବନ୍ଧ ଅବଲମ୍ବନରେ ଆଲୋଚନା କର ।
୨୩. “ଯେଉଁଠାରେ ଫଳର ଆଶାରଖି ପରୋପକାର କରିବ ସେଠାରେ ନିଷ୍ଠେଁ ଚିଆଁ ପାଇବ” — ଏହି ଉକ୍ତିର ଯଥାର୍ଥତା ପ୍ରତିପାଦନ କର ।
୨୪. କାମର ପିଆରା ବନ୍ଧୁତା ପ୍ରକୃତ ବନ୍ଧୁତା ନୁହେଁ । ଏହା ବୁଝାଇ ସାନ ଭଉଣୀ ନିକଟକୁ ପତ୍ର ଲେଖ ।

ତୁମ ପାଇଁ କାମ :

୨୫. ପ୍ରାବନ୍ଧିକ ଗୋପାଳ ଚନ୍ଦ୍ର ପ୍ରହରାଜଙ୍କର ଅନ୍ୟାନ୍ୟ ପ୍ରବନ୍ଧ ସଂଗ୍ରହ କରି ପଢ଼ ।
୨୬. ତୁମ ବନ୍ଧୁମାନଙ୍କ ଭିତରେ ପ୍ରକୃତ ବନ୍ଧୁର କି କି ଲକ୍ଷଣ ରହିଛି ତାହା ଚିପାଖାତାରେ ଲେଖି ରଖ ।

□□□

ସମୂହ ଦୃଷ୍ଟି

● ସଦାଶିବ ମିଶ୍ର

ଲେଖକ ପରିଚୟ :

ସଦାଶିବ ମିଶ୍ର (୧୯୦୯-୯୪) ଜାତୀୟ ସ୍ତରର ଜଣେ ବିଶିଷ୍ଟ ଅର୍ଥନୀତିଜ୍ଞ ହେଲେହେଁ ଆତ୍ମଜୀବିତ ସ୍ତରରେ ମଧ୍ୟ ତାଙ୍କର ପ୍ରସିଦ୍ଧି ରହିଛି । ଜଣେ ଅର୍ଥନୀତି ବିଭାଗର ପ୍ରଫେସର, ରେଭେନ୍ସା ମହାବିଦ୍ୟାଳୟର ଅଧ୍ୟକ୍ଷ, ଉତ୍କଳ ବିଶ୍ୱବିଦ୍ୟାଳୟର କୁଳପତି ଭାବରେ ତାଙ୍କର କାର୍ଯ୍ୟକାଳ ଅତ୍ୟନ୍ତ ପ୍ରଶଂସନୀୟ । ସତ୍ୟବାଦୀ ବନବିଦ୍ୟାଳୟର ଛାତ୍ର ହୋଇଥିବାରୁ ସତ୍ୟବାଦୀ ଗୋଷ୍ଠୀଙ୍କ ପ୍ରଭାବ ତାଙ୍କ ବ୍ୟକ୍ତିତ୍ୱ ନିର୍ମାଣରେ ସହାୟକ ହୋଇଛି । କେବଳ ଜଣେ ବିଶିଷ୍ଟ ଅର୍ଥନୀତିଜ୍ଞ ଭାବରେ ନୁହନ୍ତି; ଅନ୍ୟତମ ଉଚ୍ଚମାନର ପ୍ରାବନ୍ଧିକ ଭାବରେ ମଧ୍ୟ ଓଡ଼ିଆ ସାହିତ୍ୟରେ ସେ ସୁପରିଚିତ । ଓଡ଼ିଶାର ସମାଜ ଓ ସଂସ୍କୃତିକୁ ନେଇ ସେ ଅନେକ ପ୍ରବନ୍ଧ ରଚନା କରିଛନ୍ତି । ରାଜନୀତିବିଜ୍ଞାନ ତଥା ଅର୍ଥନୀତି ସମ୍ବନ୍ଧୀୟ ତାଙ୍କର ରଚନା ଗୁଡ଼ିକ ବେଶ ପାଠକୀୟ ଆଦୃତି ଲାଭ କରିପାରିଛି । ତାଙ୍କର ରଚନାଶୈଳୀ ମନନ ଧର୍ମୀ, ଭାଷା ସହଜ, ସରଳ ଓ ସ୍ୱଚ୍ଛବୃତ୍ତ । ବୈଜ୍ଞାନିକ ଅନୁଶୀଳନ ସହିତ ମୌଳିକ ଚିନ୍ତନ ତାଙ୍କ ପ୍ରବନ୍ଧ ଗୁଡ଼ିକର ଗୁଣାତ୍ମକମାନ ଅଭିବୃଦ୍ଧିରେ ସହାୟକ ହୋଇପାରିଛି । ‘ମାତୃପୂଜାମଣ୍ଡପ’, ‘ଅର୍ଥ ଓ ଅର୍ଥାତ୍ତର’, ‘ମାର୍କିନ ପରିକୁମ୍ଭା’, ‘ଆଲୋକର ସନ୍ଧାନ’, ‘ମନ୍ଦଗ୍ରହ’ ଆଦି ତାଙ୍କର ପ୍ରକାଶିତ ପୁସ୍ତକଗ୍ରନ୍ଥ । ‘ମାତୃପୂଜା ମଣ୍ଡପ’ ପୁସ୍ତକ ନିର୍ମିତ ସେ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର (୧୯୮୮) ଲାଭ କରିଛନ୍ତି । ୧୯୭୧ ମସିହାରେ ଭାରତ ସରକାରଙ୍କ ପଦ୍ମଶ୍ରୀ ଉପାଧି ପ୍ରାପ୍ତ ହୋଇଛନ୍ତି ।

‘ସମୂହ ଦୃଷ୍ଟି’ ପ୍ରବନ୍ଧରେ ଶ୍ରୀଯୁକ୍ତ ମିଶ୍ରଙ୍କର ମୌଳିକ ବିଚାରଧାରା ସୁସ୍ପଷ୍ଟ । ଯେ କୌଣସି ବିଚାରଧାରା ବା ଯୋଜନା ସମୂହକୁ ଦୃଷ୍ଟିରେ ରଖି କାର୍ଯ୍ୟକାରୀ କରାଗଲେ ତାର ସୁଫଳ ସମଗ୍ର ସମାଜ ଲାଭ କରିବାରେ ସମର୍ଥ ହୋଇଥାଏ ବୋଲି ସେ ମତଦିଅନ୍ତି । ସାଂପ୍ରତିକ ପରିସ୍ଥିତିରେ ମଧ୍ୟ ତାଙ୍କର ସେହି ମତାମତର ପ୍ରାସଙ୍ଗିକତା ରହିଛି ।

| | |
|--|--|
| <p>ମିଥୁଳାର ରାଜା ଜନକ । ପ୍ରଜାବସ୍ଥଳ ନରପତି ଭାବରେ ପ୍ରତିଷ୍ଠା ଅର୍ଜନ କରିଛନ୍ତି । ପ୍ରାଚୀନ ସଂସ୍କୃତିର ଆଦର୍ଶ-ସୌଧ ତୋଳିଯାଇଛନ୍ତି । ମହନୀୟ ସାଧନାର ଏକ ତୃତୀୟ ନିଦର୍ଶନ ଛାଡ଼ିଯାଇଛନ୍ତି । ସତୀ ସାଧ୍ୱୀ ସୀତାଙ୍କର ଜନକ ଭାବରେ ସୃଷ୍ଟି କରିଛନ୍ତି ଏକ ମହାନ ପରାକାଷ୍ଠା ।</p> | <p>ମୁନିରକ୍ଷିମାନେ ଏ ଦେଶରେ ଆଧ୍ୟାତ୍ମିକ ସଂସ୍କୃତି ସୃଷ୍ଟି କରିଥିଲେ । ସାଧନାଦ୍ୱାରା, ତପସ୍ୟାବଳରେ ଅସାଧ୍ୟ ସାଧନ କରିପାରୁଥିଲେ । ମାତ୍ର ସେମାନଙ୍କ ମଧ୍ୟରେ ଜାତିଭେଦ ନଥିଲେ ମଧ୍ୟ ସ୍ତରଭେଦ ଥିଲା । ଅନେକେ ଥିଲେ ରକ୍ଷି । କେତେକ ଥିଲେ ମହର୍ଷି-ଯେପରି</p> |
|--|--|

ବିଶ୍ୱାସୀ । ଅଳ୍ପ କେତେକ ଥିଲେ ବ୍ରହ୍ମର୍ଷି- ଯେପରି ବଶିଷ୍ଠ । କଥା ଅଛି, ବିଶ୍ୱାସୀ ବ୍ରହ୍ମର୍ଷି ରୂପେ ସ୍ୱୀକୃତି ଲାଭ ନ କରିବାରୁ ବଶିଷ୍ଠଙ୍କର ସମସ୍ତ ପୁତ୍ରଙ୍କୁ ହତ୍ୟା କରିଥିଲେ । କି ଦୁର୍ବୀର ଆକାଂକ୍ଷା ! ଜନକ ଥିଲେ ରାଜର୍ଷି । ନୀରଦ ଥିଲେ ଦେବର୍ଷି ।

ଦିନେ ଜଣେ ରକ୍ଷି ଜନକଙ୍କର ପ୍ରାସାଦ ସମ୍ମୁଖରେ ଉପନୀତ ହେଲେ । ଜନକ ତାଙ୍କୁ ଆଦର ଅଭ୍ୟର୍ଥନା କରି ଘେନିଗଲେ ପ୍ରାସାଦ ଭିତରକୁ । ଭିତରେ ଅତିଥି-କକ୍ଷ । ସେଠାରେ ଅତିଥିଙ୍କର ସମ୍ବର୍ଦ୍ଧନାଲାଗି ସକଳ ପ୍ରକାର ବନ୍ଦୋବସ୍ତ କରାଯାଇଛି । ଅଭ୍ୟାଗତ ରକ୍ଷିଙ୍କୁ ସେ କକ୍ଷକୁ ଘେନିଗଲେ ।

କୌଣସି ପ୍ରକାର ଆଳାପ ସଂଳାପ ହେବା ପୂର୍ବରୁ ଅତିଥି ଆରମ୍ଭ କଲେ - “କ୍ଷମା କରିବେ ମହାରାଜ ଜନକ । ଆପଣ ଜଣେ ଭକ୍ତ ତପସ୍ୱୀ, ଶଠତାରେ ସମସ୍ତଙ୍କୁ ବଶ କରିପାରିଛନ୍ତି, ପ୍ରବନ୍ଧନାରେ ଦିଗ୍‌ବିଜୟ କରିଛନ୍ତି ।”

ଜନକ ଅବାକ୍ ।

ଅତିଥି କହିଚାଲିଲେ - “ଆପଣ ବିରାଟ ରାଜ୍ୟର ଅଧୀଶ୍ୱର; ବିସ୍ତର କ୍ଷମତାର ଅଧିପତି । ପଦତଳେ ଆପଣଙ୍କର ବିପୁଳ ବିଭବ । ଏଭଳି ଅଖଣ୍ଡ ସମୃଦ୍ଧିର ଅଧିକାରୀ ହୋଇ, ବିଳାସ-ବ୍ୟସନରେ ବୁଡ଼ିରହି ତପସ୍ୱୀ ରୂପେ ପ୍ରତିଷ୍ଠା ଅର୍ଜନ କରିବା କି ଅସାଧାରଣ ପ୍ରଚାରଣା ! ରାଜା ହୋଇ ପୁଣି ରକ୍ଷି !”

ଧୀରସ୍ଥିର ଭାବରେ ନମ୍ରତାର ସହିତ ଜନକ ଉତ୍ତର ଦେଲେ - “ରକ୍ଷି ପ୍ରବର ! ଆପଣ ମୋର ବରେଣ୍ୟ ଅତିଥି । ଅତିଥିସେବା ମୋର ଧର୍ମ । ସେ ଧର୍ମରୁ ମୋତେ ବଞ୍ଚିତ କରନ୍ତୁ ନାହିଁ । ସ୍ଥାନକୃତ୍ୟ ସମାପନ କରନ୍ତୁ । କିଛି ଭୋଜନ କରି ବିଶ୍ରାମ କରନ୍ତୁ । ତା’ପରେ ବସି ସବୁ ବିଷୟ ଆଲୋଚନା କରିବା ।”

ରାଜକୀୟ ସମାରୋହରେ ଅତିଥି ତାଙ୍କର ନିତ୍ୟକର୍ମ ସମାପନ କଲେ । ତା’ପରେ ଜନକଙ୍କ ସହିତ ମଧ୍ୟାହ୍ନଭୋଜନ । ପରସ୍ପର ସମ୍ମୁଖାନ ହୋଇ ବସିଲେ । ନାନାବିଧ ଖାଦ୍ୟପେୟ ପରିବେଷଣ କରାଗଲା । ଉଭୟଙ୍କ ମଧ୍ୟରେ ମୃଦୁ-ସମ୍ଭାଷଣ ଚାଲିଲା । ଭୋଜନ ଶେଷ କରି ଉପବେଶନ କଲେ ଗୋଟିଏ ମନୋହର କକ୍ଷରେ ।

ଜନକ ପଚାରିଲେ - “ଯତିବର, ଖାଦ୍ୟପେୟ ରୁଚିକର ହେଲା ?”

ଅତିଥି ଉତ୍ତର ଦେଲେ - “ଅତି ଚମତ୍କାର ! ଉପଭୋଗ୍ୟ ଭୋଜନ । ଚର୍ବ୍ୟ, ଚୋଷ୍ୟ, ଲେହ୍ୟ, ପେୟ ସମସ୍ତ ତୃପ୍ତିକର ।”

ଜନକ କହିଲେ - “ଆପଣଙ୍କ ତୃପ୍ତିରେ ମୋର ଆନନ୍ଦ ।”

“କିନ୍ତୁ ରାଜର୍ଷି ଜନକ ! ମୁଁ ଏସବୁ ଉପଭୋଗ କରିପାରିଲି ନାହିଁ ।”

“କାହିଁକି ରକ୍ଷିବର ? ହେଲା କଅଣ ?”

“ମୋର ଠିକ୍ ମୁଣ୍ଡ ଉପରେ ଖଣ୍ଡିଏ ସୁକ୍ଷ୍ମ ସୂତାରେ ଗୋଟିଏ ତୀକ୍ଷଣ ଖଡ଼୍‌ଗ ଝୁଲୁଥିଲା । ହାତ ପାଟିକୁ ନେଲାବେଳେ, ଆଖି ମୋର ଥାଏ ସେଇ ଖଡ଼୍‌ଗ ଉପରେ । ଖାଦ୍ୟ ଗିଳିଦିଏ; ଉପଭୋଗ କରିପାରିଲି ନାହିଁ । ସେ ସ୍ଥାନରେ ସେ ଖଡ଼୍‌ଗଟା ଝୁଲୁଥିଲା କାହିଁକି ? ଖାଇବା ସ୍ଥାନରେ ଗୋଟାଏ ଖଡ଼୍‌ଗ ଓହଳିଛି କାହିଁକି ?”

“ଏଇ ଖଡ଼୍‌ଗ ମୋତେ କରିଛି ସଂଯତ ।” ଜନକ ଉତ୍ତର ଦେଲେ - “ଏଇ ଖଡ଼୍‌ଗ ଉପଭୋଗରେ ମୋତେ କରିଛି ନିର୍ଲିପ୍ତ । ମୁଁ ମିଥିଳାର ରାଜା । ଉପଭୋଗ କରିବି । ଶାସନଦଣ୍ଡ ସର୍ବଦା ଥିବ ମୋ ହସ୍ତରେ । ମାତ୍ର ସେ ସମସ୍ତ ପ୍ରଜାଙ୍କ ମଙ୍ଗଳ ପାଇଁ ସମାଜର ଶୃଙ୍ଖଳା ପାଇଁ -

‘ମିଥୁଳାୟାଂ ପ୍ରଦଗଧାୟାଂ

ନ ମେ ଲାଭେ ନ ମେ କ୍ଷତିଃ ।’

ଏ ମିଥୁଳା ରାଜ୍ୟ ଯେବେ ଦଗଧ ହୋଇଯାଏ, ଭସ୍ମାଭୂତ ହୋଇଯାଏ, ତେବେ ବ୍ୟକ୍ତିଗତ ଭାବରେ ମୋର ଲାଭ ନାହିଁ କି କ୍ଷତି ନାହିଁ । ଉପଭୋଗ ମୋର ରାଜକୀୟ ମର୍ଯ୍ୟାଦା । ଶାସନ ଏବଂ ଶୁଖିଲା ମୋର ରାଜକୀୟ କର୍ତ୍ତବ୍ୟ । ସମାଜକଲ୍ୟାଣ ମୋର ରାଜକୀୟ ଧର୍ମ । ଏଇ ଖଡ଼୍ଗ ମୋତେ ଅନାସକ୍ତି ଯୋଗରେ ଦାକ୍ଷିତ୍ୟ କରିଛି ।”

ଶ୍ରୀମଦ୍ ଭଗବତ୍‌ଗୀତାର କର୍ମଯୋଗ ଅଧ୍ୟାୟରେ ଲେଖାଅଛି - ‘କର୍ମଣୌ ବ ହି ସଂସିଦ୍ଧିମାସୁତା ଜନକାଦୟଃ ।’ ଜନକାଦି ମହାପୁରୁଷମାନେ କର୍ମରେ ସିଦ୍ଧିଲାଭ କରିଛନ୍ତି । ସେ କର୍ମରେ ଥିଲା କର୍ତ୍ତବ୍ୟବୋଧ; ବ୍ୟକ୍ତିଗତ ଫଳପ୍ରାପ୍ତି ସେଥିରେ ଆଦୌ ଜଡ଼ିତ ନଥିଲା - ଧନ ଦିଅ, ଜନ ଦିଅ, ଯଶ ଦିଅ ବୋଲି ଆର୍ତ୍ତ ପ୍ରାର୍ଥନା ନଥିଲା । ଜନକାଦି ମହାପୁରୁଷମାନେ ଏଭଳି କର୍ମ ସାଧନାରେ ସିଦ୍ଧି ଲାଭ କରିଥିଲେ । ସେ କର୍ତ୍ତବ୍ୟରେ ଦର୍ଶନ ଥିଲା ଜନମଙ୍ଗଳ, ସମାଜ-କଲ୍ୟାଣ ଏବଂ ବ୍ୟକ୍ତିଗତ ଅନାସକ୍ତି ।

ସେଥିରୁ ପ୍ରଶ୍ନ ଉଠିବ - ଫଳପ୍ରାପ୍ତିର ଆକାଂକ୍ଷା ନଥିଲେ କର୍ମ ଲାଗି ପ୍ରବୃତ୍ତି ଆସିବ କାହିଁ ? ପାରିତୋଷିକ ନଥିଲେ ପ୍ରେରଣା ଆସିବ କୁଆଡୁ ? ଲାଭ ନଥାଇ ବଶିଜ କରିବ କିଏ ? ନିଷ୍ଠା କର୍ମ କ’ଣ ସମ୍ଭବ ? ଏ ବିଚାର ସବୁବେଳେ ରହିଛି; ପ୍ରାଚୀନ କାଳରେ ବି ଥିଲା, ଏବେ ମଧ୍ୟ ରହିଛି । ରାମାୟଣ ଯୁଗରେ ଥିଲା । ମହାଭାରତ ଯୁଗରେ ମଧ୍ୟ ଥିଲା । ସାଧନାରେ, ତପସ୍ୟାରେ, କାମନାସିଦ୍ଧି ଥିଲା ଅଭିପ୍ରେତ । ଆଧୁନିକ ଯୁଗରେ ଆଡ଼ାମ୍ ସ୍ଥିତ ଲେଖିଲେ, କୌଣସି ଲୋକକୁ ମୁଠାଏ ବାଲି ଦେଇ, ପ୍ରତିଶ୍ରୁତି ଦିଅ -ଏ ବାଲି ତୁମର -ସେ ଲୋକ ଏ ବାଲିମୁଠାକ ସୁନାରେ ପରିଣତ କରିଦେବ । ଧନସମ୍ପଦ, ମାନମର୍ଯ୍ୟାଦା,

ଶକ୍ତି କ୍ଷମତା - ଏ ସମସ୍ତ ହୋଇଛି ପ୍ରେରଣାର ଉତ୍ସ; ମାତ୍ର ଏକଥା ମଧ୍ୟ ସତ୍ୟ ଯେ ସମାଜ ପ୍ରତି ଦାୟିତ୍ଵ ଏଥିରୁ ବିଚ୍ୟୁତ ହୋଇନଥିଲା ।

ଗତ ଦୁଇଶହ ବର୍ଷ ମଧ୍ୟରେ ଶିଳ୍ପ -ବାଣିଜ୍ୟ କ୍ଷେତ୍ରରେ ଯେଉଁ ଅଭିନବ ଅଗ୍ରଗତି ହେବାରେ ଲାଗିଲା, ପ୍ରଶାଳା ଏବଂ ପ୍ରବିଧିରେ ଯେଭଳି ଉତ୍ତରୋତ୍ତର ପରିବର୍ତ୍ତନ ଘଟିବାରେ ଲାଗିଲା; ସେଥିରେ ଧନ, ସମ୍ପଦ, କ୍ଷମତା ଅଳ୍ପ କେତେକଙ୍କ ହାତରେ କେନ୍ଦ୍ରୀଭୂତ ହୋଇଆସିଲା । ବହୁମାତ୍ରାରେ ଏହି ପ୍ରକ୍ରିୟା ସମାହିତ ହେଲା ସମାଜର ଅକଲ୍ୟାଣ ଉପରେ, ଲୋକଙ୍କ ପ୍ରପାତନ ଉପରେ । ଏଥିରୁ ଉପୁଜିଲା ଅଶାନ୍ତି, ସଂଘର୍ଷ ଏବଂ ଗୋଷ୍ଠାଗତ ହିଂସାକାଣ୍ଡ ।

ଏହି ପରିବେଶ ମଧ୍ୟରେ ମହାତ୍ମାଗାନ୍ଧି ପ୍ରତିପାଦନ କଲେ କର୍ମଯୋଗର ଏକ ରୂପାନ୍ତର । ତାଙ୍କର ସକଳ କର୍ମର ମୂଳଭିତ୍ତି ଥିଲା ସତ୍ୟ ଏବଂ ଅହିଂସା । ଆୟୋଜନ ଏବଂ ଅଭିଯାନ, ରାଜନୀତି ଏବଂ ଅର୍ଥନୀତି-ସକଳ କ୍ଷେତ୍ରରେ ଏ ଦୁଇଟି ତତ୍ତ୍ଵ ଥିଲା ତାଙ୍କର ଆତ୍ମଧ୍ୟ । ଗୀତା ଏବଂ ବାଇବେଲ, ରୁଷିଆର ଟଲଷ୍ଟୟ, ଇଂଲଣ୍ଡର ରସ୍କିନ ଏବଂ ଫ୍ରାନ୍ସର ଥୋରିଓଙ୍କର ଲେଖାରେ ସେ ପାଇଥିଲେ ଜୀବନର ଦର୍ଶନ । ଏଇ ଦର୍ଶନ ଉପରେ ଆଧାରିତ ତାଙ୍କର ଟ୍ରଷ୍ଟସିୟ ବା ନ୍ୟାସୀତ୍ଵ ନୀତି ।

ଗାନ୍ଧିଜୀ ୧୯୪୦ ମସିହାରେ ଅଗଷ୍ଟ ମାସର ‘ହରିଜନ’ ପତ୍ରିକାରେ ଗୋଟିଏ ସଂଖ୍ୟାରେ ଏହି ନ୍ୟାସୀ ତତ୍ତ୍ଵ ଉପସ୍ଥାପିତ କରିଥିଲେ । ସମାଜ ଭିତରେ, ବିଭିନ୍ନ ବ୍ୟକ୍ତିଙ୍କ ମଧ୍ୟରେ, ବିଭିନ୍ନ ଗୋଷ୍ଠୀ ମଧ୍ୟରେ ଆୟ ଏବଂ ସମ୍ପଦର ଉକ୍ତ ତାରତମ୍ୟ ରହିଲେ ସମାଜ ଚିଷ୍ଟି ପାରିବ ନାହିଁ । ଭାରତବର୍ଷରେ ଏ ତାରତମ୍ୟ ଥିଲା ଏବଂ ଏହା ବୃଦ୍ଧି ପାଇବାରେ ଲାଗିଛି । ମହାତ୍ମାଜୀ ନ୍ୟାସୀ ତତ୍ତ୍ଵର ବ୍ୟାଖ୍ୟା କଲେ ଏହି ‘ହରିଜନ’ ପତ୍ରିକାରେ । ଧନୀ ଲୋକେ ତାଙ୍କ ସମ୍ପତ୍ତିର ଅଧିକାରୀ ହୋଇ ରହିବେ ।

ଶିଳ୍ପପତି ଏବଂ ବ୍ୟବସାୟୀମାନେ ଶିଳ୍ପ ବ୍ୟବସାୟର ମାଲିକ ହୋଇ ରହିବେ । ସେଥିରୁ ତାଙ୍କୁ ବିରୁଦ୍ଧ କରାଯିବ ନାହିଁ । ତାଙ୍କ ପରିଚାଳନାର ସାମଲ୍ୟ ହେବ ତାଙ୍କର ଗୌରବ । ମାତ୍ର ତାଙ୍କ ପାଇଁ ଏବଂ ତାଙ୍କର ପରିବାର ପାଇଁ ଯଥାର୍ଥରେ ଯେତିକି ଆବଶ୍ୟକ, ସେତିକି ପରିମାଣରେ ଅର୍ଥ ସେ ବ୍ୟୟ କରିବେ; ଉଦ୍‌ବୃତ୍ତ ସମସ୍ତ ଲାଭାଂଶ ସମାଜର ହିତରେ ବ୍ୟୟିତ ହେବ - ତାହା ପୁଣି ତାଙ୍କରି ସ୍ୱେଚ୍ଛାରେ; ବାଧ୍ୟତାପୂର୍ଣ୍ଣତାରେ ନୁହେଁ । ଏଥିଲାଗି ସେମାନେ ହେବେ ସମାଜର ନ୍ୟାସୀ (Trustee) । ଗାନ୍ଧିଜୀଙ୍କର ଅହିଂସା ନୀତି ଅନୁଯାୟୀ ସେମାନଙ୍କୁ ସମ୍ପତ୍ତିରୁ ବଳପୂର୍ବକ ବିରୁଦ୍ଧ କରିବା ଅସମ୍ଭବ । ସେମାନେ ସ୍ୱତଃପ୍ରବୃତ୍ତ ହୋଇ ନ୍ୟାସୀତ୍ୱ ବରଣ କରିନେବେ ।

ବଳପୂର୍ବକ ସମ୍ପତ୍ତି ବାଜ୍ୟାପ୍ତି କଲେ, ତାହା ହୁଏ ହିଂସାପ୍ରଣୋଦିତ ଆଚରଣ । ସେଥିରୁ ଉପୁଜେ ପ୍ରତିହିଂସା । ଏ ଅଭିକ୍ରିୟାର ଅବସାନ ହୁଏ ନାହିଁ । ପଦ୍ମର ପ୍ରକରଣରେ ରଞ୍ଜିତ ହୁଏ ଫଳରେ ପ୍ରକୃତି । ସମାଜର ସ୍ଥିତି ହୁଏ ଅଶାନ୍ତ । ଅନାସକ୍ତିର ରୂପାନ୍ତର କରି ଗାନ୍ଧିଜୀ ପ୍ରଣୟନ କଲେ ଏହି ନ୍ୟାସୀବାଦ । ସୋସାଲିଷ୍ଟମାନେ ବ୍ୟକ୍ତିଗତ ସମ୍ପତ୍ତିର ବିରୋଧୀ । ସେମାନେ ସାମାଜିକ ଅନ୍ୟାୟ ବିରୋଧରେ ସଂଗ୍ରାମ କରୁଛନ୍ତି । ଉତ୍କଳ ଅସାମ୍ୟର ଉଚ୍ଛେଦ ଲାଗି ସେମାନେ ବନ୍ଧପରିକର । ଏହି ହିସାବରେ ଗାନ୍ଧିଜୀ ନୀତିବନ୍ଧ ସୋସାଲିଷ୍ଟ; ମାତ୍ର ତାଙ୍କର ସୋସାଲିଜିମକୁ ଯୁଗୋପିଆ ବା ଅବାସ୍ତବ କଳ୍ପନା ବୋଲି କୁହାଯିବ । ସମାଜରେ ସମସ୍ତ ରାଜା, ଜମିଦାର, ଶିଳ୍ପପତି, ବ୍ୟବସାୟୀ - ସକଳ ଶ୍ରେଣୀର ବିଭିନ୍ନ ଲୋକଙ୍କ ମଧ୍ୟରେ ଏଭଳି ଅନାସକ୍ତ ସାମାଜିକ ଦାୟିତ୍ୱ ପ୍ରକଟିତ ହେବା ଅବାସ୍ତବ ।

ଗୀତାକାର ଏହି ଅନାସକ୍ତ କର୍ମଯୋଗରେ ପ୍ରତିଷ୍ଠା ଲାଭ କରିଥିବା ମହାପୁରୁଷମାନଙ୍କର ନାମ ଉଲ୍ଲେଖ କରିଥିଲେ - ଜନକାଦୟଃ-ଜନକ ପ୍ରଭୃତି ମହାପୁରୁଷଗଣ ।

ଜନକ ଗୋଟିଏ ମାତ୍ର ଉଦାହରଣ । ଗୀତାକାର ଶାସ୍ତ୍ରପୁରାଣରୁ ଆଉ ଗୋଟିଏ ହେଲେ ଉଦାହରଣ ପାଇପାରି ନଥିଲେ । ସେଥିପାଇଁ ଲେଖିଲେ, “ଜନକାଦୟଃ” ଏ ଯୁଗରେ କେବଳ ନୁହେଁ; ଯେକୌଣସି ଯୁଗରେ, ସମାଜର ସମସ୍ତ ବିଭିନ୍ନ ଲୋକଙ୍କୁ ସନ୍ନ୍ୟାସୀତ୍ୱରେ ଦାକ୍ଷିତ୍ୟ କରିବା ଅବାସ୍ତବ ପରିକଳ୍ପନା । ଏହା ଆଦର୍ଶର ମହତ୍ତ୍ୱରେ ଉଦ୍‌ଭାସିତ । ହୋଇପାରେ ଅବାସ୍ତବ; ତଥାପି ଆଦର୍ଶର ଅଛି ପ୍ରଭାବ । ଏଥିରେ ନିହିତ ସମୂହ - ନୀତି ।

ଗାନ୍ଧି-ଅର୍ଥନୀତି ବୋଲି ଯାହାକୁ କୁହାଯାଇଛି, ନ୍ୟାସୀତ୍ୱ ତାହାର ଏକ ବିଶିଷ୍ଟ ଅଙ୍ଗ । ଗାନ୍ଧିଜୀ ଏ ନ୍ୟାସୀବାଦ ପ୍ରଣୟନ କରିଥିଲେ ୧୯୪୦ ମସିହାରେ । ସେତେବେଳକୁ ଦେଶ ସ୍ୱାଧୀନ ହୋଇନଥିଲା । ସ୍ୱାଧୀନତା ସଂଗ୍ରାମରେ ଲିପ୍ତ ରହିଥିଲାବେଳେ ଗାନ୍ଧିଜୀ ସମାଜ ପାଇଁ ଏ ଆଦର୍ଶ କଳ୍ପନା କରିଥିଲେ । ସ୍ୱାଧୀନତାପ୍ରାପ୍ତି ପରେ, ୧୯୫୧ ମସିହାରେ ଆରମ୍ଭ ହେଲା ଅର୍ଥନୈତିକ ଯୋଜନା । ସେତେବେଳକୁ ଗାନ୍ଧିଜୀଙ୍କର ପରଲୋକ ହୋଇଯାଇଛି । ଯୋଜନାରେ ଗାନ୍ଧିନୀତି ସ୍ଥାନ ପାଇଲା ନାହିଁ; ଗାନ୍ଧିଜୀ ଜୀବିତ ଥିଲେ ମଧ୍ୟ ପାଇନଥାନ୍ତା ।

ପ୍ରତି ପାଞ୍ଚବର୍ଷୀୟ ଯୋଜନାରେ ଯୋଜନାର ଅଭୀଷ୍ଟ ନିର୍ଦ୍ଦେଶିତ ହୋଇଛି - ଧନୀ ଦରିଦ୍ର ମଧ୍ୟରେ ବ୍ୟବଧାନ ହ୍ରାସ କରିବାକୁ ହେବ । ଦେଶର ଆୟ ଓ ସମ୍ପଦ ମୁଷ୍ଟିମେୟ ଲୋକଙ୍କ ହାତରେ କେନ୍ଦ୍ରୀଭୂତ ହେବ ନାହିଁ । ପ୍ରତି ଯୋଜନାରେ ଏ ଅଭୀଷ୍ଟ ବୟାନ କରାଯାଇଛି । ଏହାର ସମାକ୍ଷା ପ୍ରକାଶ ପାଇଛି । ବ୍ୟବଧାନ ବୃଦ୍ଧି ପାଇଛି । ଆୟ, ସମ୍ପଦ ବେଶିମାତ୍ରାରେ ଯାଇଛି ସମୃଦ୍ଧ ଲୋକଙ୍କ ହାତକୁ । ଏବେ ଷଷ୍ଠ ଯୋଜନା ରିପୋର୍ଟରେ କୁହାଯାଇଛି ଯେ, ଏହି ପ୍ରକ୍ରିୟା ଅବିରତ ଲାଗିରହିଛି; ସମ୍ପଦ ଅଧିକ ମାତ୍ରାରେ କେନ୍ଦ୍ରୀଭୂତ ହୋଇଛି, ଧନୀ ଦରିଦ୍ର ମଧ୍ୟରେ ତାରତମ୍ୟ ବଢ଼ିଚାଲିଛି ।

ପୂର୍ବବର୍ତ୍ତୀ ଯୋଜନାରେ ବିପୁଳ ଅର୍ଥ ବିନିଯୋଗ କରାଯାଇଛି । ବିଦେଶରୁ ସମ୍ବଳ ଆସିଛି । ସହାୟତା ମିଳିଛି, ପ୍ରବିଧି ଆହରଣ କରାଯାଇଛି । ଉତ୍ପାଦନ ଯେଉଁ ମାତ୍ରାରେ ବୃଦ୍ଧି ପାଇବ ବୋଲି ଲକ୍ଷ୍ୟ ଧାର୍ଯ୍ୟ ହୋଇଥିଲା, ତାହା ହୋଇପାରି ନାହିଁ । ତଥାପି ଆୟ ଉତ୍ପାଦନ ପ୍ରତିବର୍ଷ ସାଢ଼େ ତିନି ହାରରେ ବୃଦ୍ଧିପାଇଛି । ଯୋଜନା ଆରମ୍ଭରେ ଖାଦ୍ୟଶସ୍ୟର ଉତ୍ପାଦନ ହୋଇଥିଲା ୫୦ ନିୟୁତ ଟନ୍ । ଏବେ ୧୧୫ ନିୟୁତ ଟନ୍ ହୋଇପାରିଛି (୧୯୭୮) । ବିଜ୍ଞାପନର ପ୍ରବର୍ତ୍ତନ ବିସ୍ତାର ଲାଭ କରିଛି । ଉତ୍ପାଦନର ପ୍ରବିଧି ଆଧୁନିକ ସ୍ତରରୁ ଉଠିପାରିଛି । ସଞ୍ଚାର ମାର୍ଗ ଏବଂ ପରିବହନ ବିଶେଷ ପ୍ରସାର ହୋଇପାରିଛି । ଭାରତବର୍ଷ ଆଧୁନିକ ମହଲରେ ପ୍ରବେଶ ଲାଭ କରିଛି । ଏ ସକଳ ଦିଗରେ ଅଗ୍ରଗତି ସୁସ୍ପଷ୍ଟ ।

ମାତ୍ର ସମାଜର କଲ୍ୟାଣ ପାଇଁ, ସମୂହର ବିକାଶ ପାଇଁ, ଯୋଜନାରେ ଯେଉଁ ଅଭାଷ ନିର୍ଦ୍ଦେଶିତ ହୋଇଥିଲା, ସେସବୁ ସାଧିତ ହୋଇପାରି ନାହିଁ । ଲକ୍ଷ୍ୟ ଥିଲା, ଅକର୍ମା ସମସ୍ୟାର ସମାଧାନ ହୋଇଯିବ । ମାତ୍ର ବେକାରି ବଢ଼ିବାରେ ଲାଗିଛି । ଦାରିଦ୍ର୍ୟ ଦୂର କରିବାକୁ ହେବ; ମାତ୍ର ତାହା ବଢ଼ିଲା । ଗରିବୀ ହଟାଇବାକୁ ହେବ, ମାତ୍ର ହଟିଲା ନାହିଁ । ଲୋକଙ୍କର ସର୍ବନିମ୍ନ ଆବଶ୍ୟକତା ପୂରଣ କରିବାକୁ ହେବ; ମାତ୍ର ତାହା ଅପୂର୍ଣ୍ଣ ପଡ଼ିରହିଲା । ମୁଣ୍ଡ ଗୁଞ୍ଜିବାକୁ ଘର ଖଣ୍ଡିଏ ମିଳିବ; ମିଳିଲା ନାହିଁ । ପାଣି ମୁହିଁଏ ପିଇବାକୁ ମିଳିବ; ହେଲା ନାହିଁ । ଶାସନର ବିକେନ୍ଦ୍ରୀକରଣ କରାଯିବ; ମାତ୍ର ଶାସନ ଅଧିକ କେନ୍ଦ୍ରୀଭୂତ ହେଲା । ସମ୍ବଳର ଅଭାବ ନଥିଲା । ପ୍ରକଳ୍ପ ପ୍ରସ୍ତୁତ ହେଲା । ପରିବ୍ୟୟ ଧାର୍ଯ୍ୟ କରାଗଲା । ପ୍ରଭୃତ ଅର୍ଥର ବିନିଯୋଗ ହେଲା; ମାତ୍ର ଅଭାଷ ସାଧିତ ହେଲା ନାହିଁ ।

ଏକାନ୍ତ ଅଭାବ ହେଲା ଆଗ୍ରହ, ଆଭିମୁଖ୍ୟ ଏବଂ ଆନ୍ତରିକତା । ଗାନ୍ଧିଜୀ ତାଙ୍କର କର୍ମଯୋଗରେ, ନ୍ୟାସୀବାଦରେ ଦେଇଥିଲେ ଏକ ସମୂହ ଦୃଷ୍ଟି -

ଦେଇଥିଲେ ରାଜର୍ଷି ଜନକଙ୍କର ତୀକ୍ଷଣ ଖଡ଼୍‌ଗର ଚେତନା । ସେ ଦୃଷ୍ଟିକୁ ଶୀତଳଭଣ୍ଡାରରେ ନିକ୍ଷେପ କରିଦିଆଗଲା ।

ପ୍ରଖ୍ୟାତ ଅର୍ଥନୀତିଜ୍ଞ ଗୁନାର ମିରଡ଼ାଲ ତାଙ୍କ ନୋବେଲ୍ ପୁରସ୍କାର ପ୍ରାପ୍ତ ଏସିଆନ୍ ଡ୍ରାମା (Asian Drama) ସନ୍ଦର୍ଭରେ “ନରମା ରାଷ୍ଟ୍ର” (Soft State) ବିଷୟରେ ବିସ୍ତୃତ ଆଲୋଚନା କରିଛନ୍ତି । ଭାରତ ପରି ମନ୍ଦ ବିକଶିତ ଦେଶରେ ଅଛି ନରମା ରାଷ୍ଟ୍ର । ସେଥିଲାଗି ବିକାଶ ପ୍ରତିହତ ହେଉଛି । ଏ ଦେଶର ଯୋଜନାରେ ଅଛି ମନ୍ଦହାସର ଆକର୍ଷଣ; ନାହିଁ ସ୍ଥିରଧାସର ଅନୁରାଗ । ନରମା ରାଷ୍ଟ୍ରର ବିଶେଷ ଲକ୍ଷଣ ହେଲା ସାମାଜିକ ଶୃଙ୍ଖଳାର ଅଭାବ । ଉଚ୍ଚ-ନୀଚ, ଶିକ୍ଷିତ-ଅଶିକ୍ଷିତ ସକଳ ସ୍ତରରେ ଯେକୌଣସି ବ୍ୟବସ୍ଥା କିମ୍ବା ନିର୍ଦ୍ଦେଶ ପ୍ରଣୟନ କରାଗଲେ, ତାହାକୁ ଅମାନ୍ୟ କରିବା ସ୍ୱଭାବରେ ପଡ଼ିଯାଇଛି । କର୍ମରେ ଅବହେଳା ଏବଂ ଆଦେଶର ପ୍ରତିରୋଧ ବିଭିନ୍ନ ବିଭାଗରେ, ବିଭିନ୍ନ ସ୍ତରରେ ଏକ ସାଧାରଣ ପ୍ରବୃତ୍ତି । ଯାହାର ସାମାଜିକ ପ୍ରତିଷ୍ଠା ଅଛି କିମ୍ବା ରାଜନୈତିକ କ୍ଷମତା ଅଛି, ସେ ଅବାଧରେ ସ୍ୱାର୍ଥସିଦ୍ଧି କରି ଲାଗିଛି । ମିରଡ଼ାଲ ବହୁ ଉଦାହରଣ ଦେଇ ଏସବୁ ପ୍ରମାଣ କରିଛନ୍ତି । ଏଭଳି ନରମା ରାଷ୍ଟ୍ରରେ ଅର୍ଥନୈତିକ ବିକାଶ ପ୍ରତିହତ ହେବା ସ୍ୱାଭାବିକ । ଅଗ୍ରଗତି ପାଇଁ ଏ ପରିବେଶ ଅତ୍ୟନ୍ତ ପ୍ରତିକୂଳ ।

ଗାନ୍ଧିଜୀଙ୍କ ନେତୃତ୍ୱରେ ସ୍ୱାଧୀନତା ସଂଗ୍ରାମ ଚାଲିଥିଲାବେଳେ ସଂଗ୍ରାମୀମାନଙ୍କ ମଧ୍ୟରେ ଥିଲା ସମୂହଦୃଷ୍ଟି । ଭାରତବର୍ଷକୁ କ୍ଷମତା ହସ୍ତାନ୍ତରିତ ହେବାର ପୂର୍ବାଭାସରୁ ଗାନ୍ଧିଜୀ ଲକ୍ଷ୍ୟ କଲେ ଯେ ସମୂହଦୃଷ୍ଟି ପରିବର୍ତ୍ତେ ନେତୃମହଲରେ ସ୍ୱାର୍ଥଦୃଷ୍ଟି ବିଶେଷ ଭାବରେ ପ୍ରକଟିତ ହୋଇଛି । ଗାନ୍ଧିଜୀ ମର୍ମାହତ ହୋଇପଡ଼ିଲେ । ୧୯୪୭ ମସିହା ଅଗଷ୍ଟ ୧୫ ତାରିଖ ମଧ୍ୟରାତ୍ରରେ ଆମେ ସ୍ୱାଧୀନତାର ମହୋତ୍ସବରେ ବିଭୋର ହୋଇଥିଲାବେଳେ, ଗାନ୍ଧିଜୀ ସୁଦୂର ଏକ ପଲ୍ଲୀରେ ଅତିବାହିତ କରିଥିଲେ ଏଇ ବିଷୟ

ରଜନୀ । ଜାତିର ଜନକଙ୍କୁ ପ୍ରତ୍ୟାଖ୍ୟାନ କରି ଆମେ
ଗାଇଥିଲୁ ସ୍ଵାଧୀନତାର ଆବାହନୀ । ଛଅ ମାସ ପରେ
ଗାନ୍ଧିଜୀ ଆତତାୟୀ ଗୁଳିରେ ନିହତ ହେଲେ ।

ମହାତ୍ମାଜୀ ଗଡ଼ିବାକୁ ଚାହିଁଥିଲେ ଏକ ସୁସ୍ଥ ସମାଜ,
ଏକ ସମୂହ ପରିବାର । ସେଥିରେ ନଥିବ ଶୋଷଣ,
ଅନାଚାର; ଥିବ ବିଚାର ଏବଂ ସମନ୍ୱୟ । ଗାନ୍ଧିଜୀ
ଅର୍ଥଶାସ୍ତ୍ରୀ ନଥିଲେ; ଅର୍ଥନୀତିରେ କୌଣସି ତତ୍ତ୍ଵ ପ୍ରଣୟନ
କରିନଥିଲେ । ସେ ଏକ ପୂର୍ଣ୍ଣାଙ୍ଗ ମାନବର କଳ୍ପନା
କରିଥିଲେ । ସେଥିରେ ନୈତିକତା, ଅର୍ଥନୀତି ରାଜନୀତି,
ସମାଜଦୃଷ୍ଟି-ଏ ସମସ୍ତ ସମନ୍ୱିତ ହୋଇଥିଲା । ସେଗୁଡ଼ିକୁ
ପୃଥକ୍ କରାଯାଇପାରିବ ନାହିଁ । ତାଙ୍କର ସକଳ ଚିନ୍ତା,
କଳ୍ପନା, ଭାଷଣ, ରଚନା ଗୋଟିଏ ସୃଷ୍ଟିର ସମାହାର ।
ତାଙ୍କର ଦାୟାଦମାନେ ପୂର୍ବପରି ସଙ୍ଗତିରୁ ବିଚ୍ଛିନ୍ନ କରି,

ନିଜର ସୁବିଧା ଅନୁଯାୟୀ, ଗାନ୍ଧିଜୀଙ୍କ ଲେଖାରୁ ଉଦ୍ଧାର
କରୁଛନ୍ତି । ଗାନ୍ଧି ବଚନକୁ ପ୍ରବଚନରୂପେ ଆବଶ୍ୟକ
ବେଳେ ପ୍ରଚାର କରୁଛନ୍ତି ।

ଗାନ୍ଧିଜୀଙ୍କ ପରିକଳ୍ପନାର ମୂଳମନ୍ତ୍ର ଥିଲା ସମୂହଦୃଷ୍ଟି,
ସମାଜ ପାଇଁ ଆତ୍ମୋତ୍ସର୍ଗ । ସେସବୁ ବିବୃତିରେ ପରିଣତ
ହୋଇଯାଇଛି । ସମାଜ ଦୃଷ୍ଟି ସ୍ଥାନରେ ତେଜି ଉଠୁଛି
କ୍ଷମତାର ସଂଘର୍ଷ, ଉତ୍ତର ଆତ୍ମସେବା । ନ୍ୟାସୀତତ୍ତ୍ଵ
ଉଦ୍ଧେଇଯାଇଛି । ଗାନ୍ଧି-ବିଚାରକୁ ପରିହାରକରି, ତାଙ୍କରି
ରଚନାରୁ ସାମୟିକ ଉଦ୍ଧାରକରି, ସ୍ଵାର୍ଥସିଦ୍ଧି କରିବାର
ପ୍ରଚେଷ୍ଟା ସୃଷ୍ଟି କରିଛି ଏକ ସାମାଜିକ ସଙ୍କଟ । ଆଦର୍ଶକୁ
ନିର୍ମୂଳ କଲେ, ଆକ୍ରମଣ କରେ ପ୍ରଚାରଣୀ । ଇତିହାସ
ବାରମ୍ବାର ଚେତାବନୀ ଦେଇଛି - ଏଇ ସଂକଟ, ସଂଘର୍ଷ
ଏବଂ ପ୍ରଚାରଣାରୁ ଉଦ୍ଧୃତ ହୁଏ ଅବାଞ୍ଚନୀୟ ପ୍ରତିକ୍ରିୟା ।

ସୂଚନା :

| | | | |
|-----------|---|------------|------------------------------|
| ଦୁର୍ବାର | - ଦୁର୍ଭିକ୍ଷନୀୟ, ଯାହାକୁ ବାଧାଦେବା ବା ନିବାରଣ କରିବା ସହଜ ନୁହେଁ । | ଲେହ୍ୟ | - ଚାଟି ଖାଇବା ଯୋଗ୍ୟ |
| ପରାକାଷ୍ଠା | - ଚରମ ସୀମା | ନିର୍ଲିପ୍ତ | - ଅନାସକ୍ତ, ଉଦାସୀନ |
| ଅଧୀଶ୍ଵର | - ମହାରାଜା, ପ୍ରଭୁ | ପ୍ରବିଧି | - ନିୟମ, ପଦ୍ଧତି |
| ବିଭବ | - ସଂପଦ | ପ୍ରକରଣ | - ପ୍ରସଙ୍ଗ |
| ପ୍ରାସାଦ | - ଅଙ୍ଗାଳିକା, କୋଠା | ମୁଷ୍ଟିମେୟ | - ଅଳ୍ପସଂଖ୍ୟକ |
| ବିସ୍ତର | - ପ୍ରଚୁର, ଜେର | ବୟାନ | - ବର୍ଣ୍ଣନା, ବ୍ୟାଖ୍ୟାନ |
| ପ୍ରବର | - ପ୍ରଧାନ, ମୁଖ୍ୟ, ଶ୍ରେଷ୍ଠ | ପ୍ରବର୍ତ୍ତନ | - ପ୍ରଚଳନ, ଆରମ୍ଭ |
| ନିଷ୍ଠାମ | - କାମନାଶୂନ୍ୟ | ଉଦ୍ଭାସିତ | - ପ୍ରକାଶିତ, ଆଲୋକିତ |
| ପେୟ | - ପାନୀୟ | ଅଭୀଷ୍ଟ | - ବାଞ୍ଛିତ, ଅଭିଳଷିତ |
| ଚର୍ବ୍ୟ | - ଯାହା ଚୋବାଇ । ଚୋବାଇବା ଯୋଗ୍ୟ | ପ୍ରଭୃତ | - ପ୍ରଚୁର, ଅଧିକ |
| ପରିବ୍ୟୟ | - ବ୍ୟୟ ଅଟକଳ | ବିବୃତି | - ବିବରଣୀ, ବ୍ୟାଖ୍ୟା, ବର୍ଣ୍ଣନା |
| | | ଦାୟାଦ | - ବଂଶଧର |
| | | ସାମୟିକ | - ସମୟେ ସମୟେ |

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

୧. 'କ' ସ୍ତମ୍ଭ ସହ ସଂପର୍କ ଥିବା ଶବ୍ଦଟି 'ଖ' ସ୍ତମ୍ଭରୁ ବାଛି ମିଳାଇ ଲେଖ :

| 'କ' ସ୍ତମ୍ଭ | 'ଖ' ସ୍ତମ୍ଭ |
|--------------------|---------------|
| ଜନକ | ନ୍ୟାସୀତରୁ |
| ଶ୍ରୀମଦ୍ ଭଗବତ୍ ଗୀତା | ଏସିଆନ୍ ଭ୍ରାମା |
| ଗାନ୍ଧିଜୀ | ପୁଠାଏବାଲି |
| ଗୁନାର ମିରତାଳ | ମିଥୁଳା |
| ଆତମସ୍ମୃତି | କର୍ମଯୋଗ |

୨. 'ବ୍ରହ୍ମ' ସହିତ 'ରକ୍ଷି' ଯୋଗହେଲେ ବ୍ରହ୍ମକ୍ଷି ଶବ୍ଦ ହୋଇଥାଏ । ସେହିପରି ଶବ୍ଦ ଶେଷରେ 'ରକ୍ଷି' ଯୋଗ ହୋଇଥିବା ଆଉ ତିନୋଟି ଶବ୍ଦ ଲେଖ ।

୩. ଅର୍ଥଗତ ପାର୍ଥକ୍ୟ ବାକ୍ୟରେ ଦର୍ଶାଅ ।

ପ୍ରାସାଦ, ପ୍ରସାଦ; ପତ୍ନୀ, ପେତ୍ନୀ; ଲକ୍ଷ, ଲକ୍ଷ୍ୟ; କୁଳ, କୁଳ ।

୪. 'ଧନସମ୍ପଦ' ପରି ଆଉ ତିନୋଟି ଯୁଗ୍ମଶବ୍ଦ ଲେଖ ।

୫. ନିମ୍ନଲିଖିତ ଶବ୍ଦଗୁଡ଼ିକ ବ୍ୟବହାର କରି ବାକ୍ୟ ଗଠନ କର ।

ଉଦ୍‌ଭାସିତ, ପ୍ରବିଧି, ପ୍ରଭୃତ, ପ୍ରତିକୂଳ, ନିର୍ଲିପ୍ତ

୬. ପ୍ରତିଶବ୍ଦ ଲେଖ ।

ରକ୍ଷି, ରାଜା, ପତ୍ନୀ, ବିଭ, ସମୂହ, ଦରିଦ୍ର, ରଜନୀ

୭. ବନ୍ଧନୀ ମଧ୍ୟରୁ ଉପଯୁକ୍ତ ଶବ୍ଦବାଛି ଶୂନ୍ୟସ୍ଥାନ ପୂରଣ କର ।

(କ) ଏଇ ଖଡ଼୍ଗ ମୋତେ କରିଛି _____ (ଶୃଙ୍ଖଳିତ, ସଂଯତ, ଅନାସକ୍ତ)

(ଖ) ଗାନ୍ଧିଜୀ ଏକ ପୂର୍ଣ୍ଣାଙ୍ଗ _____ କଳ୍ପନା କରିଥିଲେ । (ଜୀବନ, ଯୋଜନା, ମାନବ)

(ଗ) ନ୍ୟାସୀବାଦର ପ୍ରଣୟନ ହୋଇଥିଲା _____ ମସିହାରେ । (୧୯୪୦, ୧୯୪୨, ୧୯୫୧)

କ୍ଷୁଦ୍ର ଉତ୍ତରମୂଳକ :

୮. ଆମ ଦେଶରେ ଆଧ୍ୟାତ୍ମିକ ସଂସ୍କୃତି କିଏ ପୃଷ୍ଠି କରିଥିଲେ ?
୯. ବିଶ୍ୱାମିତ୍ର ବ୍ରହ୍ମର୍ଷିରୂପେ ସ୍ୱୀକୃତି ଲାଭ ନକରିବାରୁ କ'ଣ କଲେ ?
୧୦. ଅତିଥି ଜନକଙ୍କୁ ପ୍ରଥମେ ଅଭ୍ୟର୍ଥନା ସମୟରେ କ'ଣ କହିଥିଲେ ?
୧୧. ଖାଦ୍ୟପେୟ ସମ୍ପର୍କରେ ଅତିଥିଙ୍କର ମତବ୍ୟ କ'ଣ ଥିଲା ?
୧୨. ଭଗବତ୍‌ଗୀତାର କର୍ମଯୋଗ ଅଧ୍ୟାୟରେ କ'ଣ ଲେଖାଯାଇଛି ?
୧୩. ଆଧୁନିକ ଯୁଗରେ ଆତ୍ମାମୟିତ୍ୱ କ'ଣ ଲେଖାଥିଲେ ?
୧୪. ମହାତ୍ମାଗାନ୍ଧିଙ୍କ ସକଳ କର୍ମର ମୂଳଭିତ୍ତି କ'ଣ ଥିଲା ?
୧୫. ଗାନ୍ଧିଜୀଙ୍କ ନ୍ୟାସାବାଦ କ'ଣ ?
୧୬. ପଞ୍ଚବାର୍ଷିକ ଯୋଜନାରେ କ'ଣ ନିର୍ଦ୍ଦେଶିତ ହୋଇଛି ?
୧୭. ଷଷ୍ଠ ଯୋଜନା ରିପୋର୍ଟରେ କ'ଣ କୁହାଯାଇଛି ?
୧୮. ଯୋଜନାର ପ୍ରକୃତ ଲକ୍ଷ୍ୟ କ'ଣ ଥିଲା ?
୧୯. କେଉଁ ଅଭାବ ପାଇଁ ଯୋଜନାର ଉଦ୍ଦେଶ୍ୟ ପରିପୂରଣ ହୋଇପାରିଲା ନାହିଁ ?
୨୦. ନରମା ରାଷ୍ଟ୍ରର ବିଶେଷ ଲକ୍ଷଣ କ'ଣ ?
୨୧. କ୍ଷମତାର ହସ୍ତାନ୍ତର ପୂର୍ବରୁ ନେତୃ ମହଲରେ ଗାନ୍ଧିଜୀ କ'ଣ ଲକ୍ଷ୍ୟ କରିଥିଲେ ?
୨୨. ଗାନ୍ଧିଜୀଙ୍କ ପରିକଳ୍ପିତ ସମାଜ କିପରି ଥିଲା ?
୨୩. ବର୍ତ୍ତମାନ ସମାଜତୃଷ୍ଣି ସ୍ଥାନରେ କ'ଣ ପରିଲକ୍ଷିତ ହେଉଛି ?
୨୪. ଇତିହାସ ବାରମ୍ବାର କେଉଁ ପ୍ରକାର ଚେତାବନୀ ଦେଇଛି ?

ସପ୍ତସଙ୍ଗ ସରଳାର୍ଥ ଲେଖ :

୨୫. ଏଇ ଖଡ୍ଗ ମୋତେ ଅନାସକ୍ତି ଯୋଗରେ ଦାକ୍ଷିତ କରିଛି ।
୨୬. ସାଧନାରେ, ତପସ୍ୟାରେ, କାମନାସିଦ୍ଧି ଥିଲା ଅଭିପ୍ରେତ ।
୨୭. ଆଦର୍ଶକୁ ନିର୍ମୂଳ କଲେ, ଆକ୍ରମଣ କରେ ପ୍ରତାରଣା ।
୨୮. କର୍ମରେ ଅବହେଳା ଏବଂ ଆଦେଶର ପ୍ରତିରୋଧ ବିଭିନ୍ନ ବିଭାଗରେ, ବିଭିନ୍ନ ସ୍ତରରେ ଏକ ସାଧାରଣ ପ୍ରକୃତି ।

ଦୀର୍ଘ ଉତ୍ତରମୂଳକ :

୨୯. ଗାନ୍ଧିଜୀଙ୍କ ନ୍ୟାସୀତତ୍ତ୍ୱ କ'ଣ ଓ ଏହାର ମୂଳ ଉଦ୍ଦେଶ୍ୟ ସମ୍ପର୍କରେ ଆଲୋଚନା କର ।
୩୦. 'ଏଇ ଖଡ଼୍ଗ ମୋତେ କରିଛି ସଂଯତ' - ଜନକଙ୍କ ଏହି ଉକ୍ତିର ଯାଥାର୍ଥ୍ୟ ପ୍ରତିପାଦନ କର ।
୩୧. 'ସମୂହ ଦୃଷ୍ଟି' ଅବଲମ୍ବନରେ ଲେଖକଙ୍କ ଆର୍ତ୍ତମୁଖ୍ୟ ପ୍ରତିପାଦନ କର ।
୩୨. 'ସମୂହ ଦୃଷ୍ଟି' ର ବିକାଶରେ ସମାଜର କିପରି ପରିବର୍ତ୍ତନ ହୋଇପାରିବ, ସେ ବିଷୟରେ ବୁଝାଇ ସାଧନଭାବକୁ ଚିଠି ଲେଖ ।

ତୁମ ପାଇଁ କାମ :

୩୩. ସମୂହ ଦୃଷ୍ଟିର ଜୀବନରେ ଆବଶ୍ୟକତା ସମ୍ପର୍କରେ ଏକ ଡର୍କସଭାର ଆୟୋଜନ କର ।
୩୪. ତତ୍କୃର ସଦାଶିବ ମିଶ୍ରଙ୍କର ଅନ୍ୟାନ୍ୟ ଲେଖାଗୁଡ଼ିକ ସଂଗ୍ରହ କରି ପଢ଼ ।
୩୫. ଶ୍ରୀମଦ୍ଭଗବତ୍‌ଗୀତାର କର୍ମଯୋଗ ପଢ଼ି ବୁଝିବାକୁ ଚେଷ୍ଟାକର ।



ଶକ୍ତି ଓ ଜ୍ଞାନ

● ଭୁବନେଶ୍ୱର ବେହେରା

ଲେଖକ ପରିଚୟ :

ଭୁବନେଶ୍ୱର ବେହେରା (୧୯୧୭-୨୦୦୧) ଜଣେ ଗାଳ୍ପିକ ଓ ଲଳିତ ନିବନ୍ଧକାର ଭାବରେ ସୁପରିଚିତ । ରାଉରକେଲା ଆଞ୍ଚଳିକ ଇଞ୍ଜିନିୟରିଂ କଲେଜ (ବର୍ତ୍ତମାନ ଏନ୍. ଆଇ. ଟି)ର ଅଧ୍ୟକ୍ଷ ତଥା ସମ୍ବଲପୁର ବିଶ୍ୱିଦ୍ୟାଳୟର କୁଳପତି ରୂପେ ତାଙ୍କର କାର୍ଯ୍ୟକାଳ ଅତ୍ୟନ୍ତ ପ୍ରଶଂସନୀୟ । କେନ୍ଦ୍ର ପବ୍ଲିକ ସର୍ଭିସ କମିଶନ୍ ସଭ୍ୟ ରୂପେ କିଛି ବର୍ଷ କାର୍ଯ୍ୟ କରିଥିଲେ । ସେ ଲେଖକ 'ପଶ୍ଚିମ ଆଫ୍ରିକାରେ ଓଡ଼ିଆ ଢେଙ୍କି' ନାମକ ଭ୍ରମଣ ଗ୍ରନ୍ଥ । 'ସପ୍ତର୍ଷି' ପତ୍ରିକାର ପ୍ରକାଶକ ଓ ସଂପାଦକ ରୂପେ ମଧ୍ୟ ସେ ପରିଚିତ । ଉପନ୍ୟାସ ଶୈଳୀରେ ରଚିତ 'ଗାଁର ଡାକ' ତାଙ୍କର ଆତ୍ମଜୀବନୀ ଗ୍ରନ୍ଥ । 'ଶୁଣ ପରାଷ', 'ଚାଲି ନଜାଣି', 'ସହାବସ୍ଥାନ', 'ଫରଫର ଉଡ଼େ କାନି', 'କଥା ଓ ଲଥା' ଆଦି ତାଙ୍କର ଅନ୍ୟ କେତୋଟି ପ୍ରକାଶିତ ପୁସ୍ତକ । ବଳିଷ୍ଠ ବ୍ୟଙ୍ଗ ବିଦ୍ରୁପ ଓ ସାମାଜିକ ଅଙ୍ଗାକାରବଦ୍ଧତା ତାଙ୍କ ସୃଷ୍ଟିର ବୈଶିଷ୍ଟ୍ୟ । ତାଙ୍କ ପ୍ରବନ୍ଧଗୁଡ଼ିକର ଭାଷା ସୁସ୍ଥ, ସରଳ ଏବଂ ସୁନ୍ଦର । ଗଞ୍ଜଶୈଳୀରେ ରଚିତ ହୋଇଥିବାରୁ ଏହା ସରସ ଏବଂ ଭାବ ଉଦ୍ରେକକାରୀ । ଜଣେ ଚିନ୍ତାଶୀଳ, ସଂସ୍କାରବାଦୀ ପ୍ରାବନ୍ଧିକ ରୂପେ ତାଙ୍କର ଖ୍ୟାତି ରହିଛି ।

ସଂଶ୍ଳିଷ୍ଟ 'ଶକ୍ତି ଓ ଜ୍ଞାନ' ପ୍ରବନ୍ଧରେ ପ୍ରାବନ୍ଧିକ ଚମତ୍କାର ଭାବରେ ଶକ୍ତି ଓ ଜ୍ଞାନର ମୌଳିକ ତତ୍ତ୍ୱ ସମ୍ପର୍କରେ ଆଲୋଚନା କରିବା ସଙ୍ଗେ ସଙ୍ଗେ ବିଭିନ୍ନ ଉଦାହରଣ ମାଧ୍ୟମରେ ଉଭୟର ସମନ୍ୱୟ ଦ୍ୱାରା କିପରି ରାଷ୍ଟ୍ରର ବିକାଶ ସମ୍ଭବ, ସେ ସମ୍ଭବରେ ଆଲୋକପାତ କରିଛନ୍ତି ।

ଦୁର୍ବଳ ଉପରେ ସବଳର ଅତ୍ୟାଚାର କେବଳ ଯେ ପଶୁପକ୍ଷୀ ଜଗତର ନିୟମ ତାହା କଦାପି କୁହାଯାଇ ନ ପାରେ । ମଣିଷ ମଧ୍ୟ ଏ ନିୟମର ବ୍ୟତିକ୍ରମ ନୁହେଁ ।
ବେଙ୍ଗ ବିଚରା କେବେ କାହାର କ'ଣ କ୍ଷତି କରିଥିଲା କେଜାଣି, ମଣିଷ ଚିରଦିନ ତା'ଉପରେ ଅତ୍ୟାଚାର କରିଆସିଛି ।

ଚାହାଳୀ ଓ ସ୍କୁଲ ପିଲାମାନେ 'ଦୁଇ' ଯିବା ବାହାନାରେ ବେଳ ଓ ଅବେଳରେ ପୋଖରୀ କୁଳକୁ ଯାଇ ବେଙ୍ଗମାନଙ୍କ ଉପରକୁ ଚେକା ପକାଇ ସେମାନଙ୍କ କାଳ ହୋଇଛନ୍ତି । କଲେଜ ଛାତ୍ରମାନେ ଲେବୋରେଟରୀ ମାନଙ୍କରେ ବେଙ୍ଗକୁ ଖଣ୍ଡ ଖଣ୍ଡ କରି କାଟିଛନ୍ତି । ବଡ଼ ବଡ଼ ହୋଟେଲରେ ବେଙ୍ଗର ଗୋଡ଼କୁ ରୋଷ୍ଟି କରାଯାଉଛି ।

କେଉଁ କେଉଁ ଦେଶରେ ଜାଅନ୍ତା ବେଙ୍ଗ ଗିଳିବା ପ୍ରତିଯୋଗିତା ଆରମ୍ଭ ହୋଇ ଗଲାଣି । ଭଲକରି ପାଦ ପକାଇ ଜାଣୁ ନ ଥିବା ଛୋଟ ଛୁଆଟିଏ ମଧ୍ୟ ଘରେ ବେଙ୍ଗଟିଏ ଦେଖିଲେ କାଠି ଖଣ୍ଡିଏ ଧରି ତାକୁ କେଣ୍ଡିବାକୁ ଚେଷ୍ଟା କରିଛି ।

ଏପରି ଅନ୍ୟାୟ ଅତ୍ୟାଚାର କରିସାରିଲା ପରେ ଯେ ମଣିଷ ସବୁଷ୍ଟ ହୋଇଯାଇଛି ତା' ନୁହେଁ - ବେଙ୍ଗକୁ ଅଯଥା ବିଦ୍ରୁପ କରିଛି ମଧ୍ୟ ।

ମେଘ ଯେତେବେଳେ ଗୁପୁରୁ ଟାପୁରୁ ବର୍ଷେ, ଜନପ୍ରାଣୀ ସମସ୍ତେ ସ୍ଵାଭାବିକ ରୀତିରେ କୌଣସି ଛତ୍ର ତଳର ଆଶ୍ରା ଖୋଜି ବସନ୍ତି । ବାଟୋଇ କାଖତଳୁ ତା'ର ଛତା ବାହାର କରି ନିଜ ମୁଣ୍ଡ ଉପରେ ଟେକି ଧରେ । କ୍ଷେତରେ ହଳ କରୁଥିବା ଚାଷୀ ପିଠିଆଡ଼କୁ ଝୁଲୁଥିବା ଛତୁରାକୁ ଚାଣି ଅଥବା କ୍ଷେତ ହୁଡ଼ାରୁ ଓଟାରିଆଣି ମୁଣ୍ଡରେ ଭଲ କରି ଭିଡ଼ି ନିଏ । ପଡ଼ିଆରେ ଚରୁଥିବା ଗାଈଗୋରୁକୁଧରି ଗାଈଜଗାଳିମାନେ ଚୂକୌଣସି ଝଙ୍କାଳିଆ ଗଛ ତଳରେ ଆଶ୍ରା ନିଅନ୍ତି । ସହର ଦାଣ୍ଡରେ ଘୁରି ବୁଲୁଥିବା ବୁଲା ଷଷ୍ଟ ମଧ୍ୟ କାହାର ବାରଣ୍ଡା ଉପରକୁ ଉଠିଯାଏ । ତେଣୁ ଏପରି ଅବସ୍ଥାରେ, କେଶୁର ଗଜା ମାରୁ ବା ନ ମାରୁ, ବେଙ୍ଗଟିଏ ଯଦି ସାରୁଗଛ ତଳରେ ଆଶ୍ରୟ ନେଲା ସେଥିରେ ଆଶ୍ଚର୍ଯ୍ୟ ହେବାର ବା କ'ଣ ଥାଇପାରେ ? ହୁଏତ ସାରୁ ପତ୍ରର ଛତ୍ର ତଳେ ଆସାନ ଏହି ବେଙ୍ଗଟି ତା' ପୁଅ ଝିଅମାନେ କିଏ କେଉଁଠି ଆଶ୍ରୟ ପାଇଲେଣି ନା ନାହିଁ ସେ ସମ୍ଭବରେ ଖୋଜି ଖବର ନେବା ଉଦ୍ଦେଶ୍ୟରେ ବଡ଼ ପାଟିକରି ଦି'ଚାରୋଟି ପ୍ରଶ୍ନ ପଚାରିଦେଲା - ଅଥବା 'ଆମ ଆଡ଼ିକି ବେଶ୍ ବର୍ଷା, ତମ ଆଡ଼ିକି କେମିତି ହେ ସମୁଧା' ବୋଲି ପାଖ ଗାଁ ଉଦ୍ଦେଶ୍ୟରେ କେତୋଟି ବିରାଟ କୁହାଟ ଛାଡ଼ିଦେଲା ।

ଏହା ମଧ୍ୟ ହୋଇପାରେ ଯେ, ମା' ମାନେ ଯେମିତି 'ଆ ଜହ୍ନମାମୁ ସରଗ ଶଶୀ, ମୋ କାହ୍ନୁ ହାତରେ ପଡ଼ ତୁ

ଖସି' ଗାଇ ଗାଇ ଅଝଟ ଛୁଆମାନଙ୍କୁ ଖୁଆଇବାକୁ ଚେଷ୍ଟା କରନ୍ତି କିମ୍ବା ସେମାନଙ୍କ ମୁଣ୍ଡ ଥାପୁଡ଼େଇ ଥାପୁଡ଼େଇ ଗାଁ ମୁଣ୍ଡ ବରଗଛ ତଳର ଦାଡ଼ିଆ କାବୁଲି କେମିତି, ତା ଝୁଲି ମୁଣ୍ଡରେ କାନ୍ଦୁରା ପିଲାମାନଙ୍କୁ ଭର୍ତ୍ତିକରି ନେଇଯାଉଛି ସେକଥା କହି "ଶୋଇ ଯା'ରେ ଧନ ମୋର..." ଗୀତ ମେଲି ଦିଅନ୍ତି, ସେମିତି, ଦି'ଚାରୋଟି ଝଡ଼ିପୋକ ଖୁଆଇଦେବା ଆଶାରେ ଅଥବା ଚପର ଚପର ବର୍ଷା ଶବ୍ଦରେ ଶୋଇପାରୁ ନଥିବା ଆଉ ଅଯଥା ତେଜ୍ ବୁଲୁଥିବା ଅଝଟ ବେଙ୍ଗ ଛୁଆମାନଙ୍କୁ ଖୁଆଇ ଦେବା ଉଦ୍ଦେଶ୍ୟରେ ବେଙ୍ଗୁଲି ତା'ର ରାତିର ଲମ୍ବା ଗୀତ ମେଲି ଦେଇଛି । ସେଥିରୁ କିପରି ପ୍ରମାଣ ମିଳିଲା ଯେ ବେଙ୍ଗଟି ସାରୁ ଗଛ ମୂଳେ ବସି ଆପେ ଆପଣାକୁ ରାଜା ବୋଲାଉଛି ? ବିଦ୍ରୁପ କରିବା ଛଡ଼ା ଏହାର ଆଉ କ'ଣ ବା ଅର୍ଥ ହୋଇପାରେ ?

ଏତିକି ନୁହେଁ । ମଣିଷ ପାଖରୁ ବେଙ୍ଗ ସାଧାରଣ ନ୍ୟାୟ ବିଚାର ମଧ୍ୟ ପାଇନି ।

ସରସୀ ଜଳରେ ନିରାହ ମଣ୍ଡୁକ ଅଛି କବଳରେ ପଡ଼ିଛି । ମଣ୍ଡୁକ ପ୍ରତି ମଣିଷର ଦୟା ନାହିଁ, ସହାନୁଭୂତି ନାହିଁ କିମ୍ବା 'ଆହା' ପଦୁଟିଏ ମଧ୍ୟ ନାହିଁ । ନିର୍ନାମ ଯନ୍ତ୍ରଣା ଦେଇ ମଣ୍ଡୁକକୁ ଡିଲ ଡିଲ କରି ମାରୁଥିବା ଅଛି କେବଳ 'କୁର ଅଛି' ପଦକ ଗାଳିରେ ଖସିଯାଇଛି । କିନ୍ତୁ ସେହି ବେଙ୍ଗ ଯେତେବେଳେ ଖତେଇ ହେଲାପରି ମୁହଁ ପାଖରେ ଉଡ଼ିଯାଉଥିବା ଗୋଟିଏ କଙ୍କିକୁ ଗିଳିଦେଇଛି, ସେ କଙ୍କିଟିକୁ କେବଳ ଯେ 'ଶିଶୁ କଙ୍କି' ବୋଲି କୁହାଯାଇଛି ତା ନୁହେଁ, ବେଙ୍ଗଟି 'ଉହୁଙ୍କି' ଶିଶୁ କଙ୍କିକୁ ଗିଳିଦେଲା ବୋଲି ବର୍ଷନା କରାଯାଇଛି । ବେଙ୍ଗର ଅଧାରୁ ବେଶି ତ ସାପର ପାଟି ଭିତରେ, ସେ ବିଚରା ଉହୁଙ୍କିବ କିପରି ?

ନୀଳ ଆକାଶର ଛତ୍ରତଳେ ନିଜକୁ ଜୀବ ଜଗତର ସମ୍ରାଟ ବୋଲାଉଥିବା ମଣିଷ, ସୃଷ୍ଟିର ଶ୍ରେଷ୍ଠ ଜୀବ ବୋଲି ନିଜେ ନିଜର ଡିଣ୍ଡିମ ପିଚୁଥିବା ମଣିଷ, ଦୟା, ଅହିଂସା, ପରୋପକାରର ଦୃଢ଼ି ଦେଉଥିଲେ ମଧ୍ୟ ଚିରଦିନ ଦୁର୍ବଳ

ଉପରେ ଅତ୍ୟାଚାର କରିଆସିଛି । ଦୁର୍ବଳତାକୁ ହେୟଜ୍ଞାନ କରିଛି ଆମ୍ଭଗାରିମା ଓ ଆମ୍ଭଶ୍ଳାଘା ନେଇ ।

କେଉଁ ଅଜଣା ଅତୀତରୁ ଆଜି ପର୍ଯ୍ୟନ୍ତ ମାନବ ସମାଜର ଦୁର୍ଯ୍ୟୋଧନ ଓ ଦୁଃଶାସନମାନେ ଦ୍ରୌପଦୀକୁ ବିବସନା କରିବାକୁ ସତତ ଚେଷ୍ଟା କରିଆସିଛନ୍ତି । ଯେତେବେଳେ ପାଣ୍ଡବ ଶକ୍ତି ରକ୍ଷାକବଚ ହୋଇ ଦ୍ରୌପଦୀଙ୍କ ପାଖକୁ ଯିବାକୁ ଭରସିପାରିନାହିଁ, ସେହି ଶକ୍ତି ଯେତେବେଳେ ମୁହ୍ୟମାନ ହୋଇପଡ଼ିଛି, ଦୁଃଶାସନ ଅବଳା ଦ୍ରୌପଦୀଙ୍କ କେଶ ଧରି ଘୋଷାରି ନେଇଛି-ସଭାରେ ସମସ୍ତଙ୍କ ସମ୍ମୁଖରେ ଲାଞ୍ଜନା ଓ ଅପମାନ ଦେବାପାଇଁ । କେବେ କେଉଁଠି ଦ୍ରୌପଦୀଙ୍କ କେଶ ବନ୍ଧନ ହୋଇଛି, କିନ୍ତୁ ଅନେକ ସ୍ଥଳରେ ଏପରି ଅବଳାମାନଙ୍କ କେଶ ଚିର ମୁକୁଳା ରହିଯାଇଛି- ବାଁଲା ଦେଶର ଲକ୍ଷ ଲକ୍ଷ ନିରାହା ଅବଳାଙ୍କ ପରି ।

ଆବହମାନ କାଳରୁ ମଣିଷ ଶକ୍ତିକୁ ସମ୍ମାନ ଦେଇଆସିଛି । ଏ ଶକ୍ତି ଯେତେବେଳେ ପାଶବିକ ଶକ୍ତିର ରୂପ ନେଇଛି, ମଣିଷ ତାକୁ ସମ୍ମାନ ଦେଇଛି ପ୍ରାଣର ଭୟରେ, ଜୀବନର ଆକୂଳତାରେ -ଦେବତାମାନେ ରାବଣର ଆଲଟ ଚାମର ଢାଳିବା, ଲୁଗା ପଖାଳିବା ରୀତିରେ । ମହାବଳ ବାଘ ମଧ୍ୟ ମାମୁ ହୋଇଛି - ହିମାଳୟର ସନ୍ତାନ ହୋଇଥିବା ଯୋଗୁଁ ହିମାଳୟ ନନ୍ଦିନୀ ମା' ପାର୍ବତୀଙ୍କ ଭାଇ ଲେଖାରେ ।

ଏ ଶକ୍ତି ଯେତେବେଳେ ମଣିଷର ଉପକାର କରିବା ସଙ୍ଗେ ସଙ୍ଗେ ଧୂଂସର ତାଣ୍ଡବଲାଳା ମଧ୍ୟ ସୃଷ୍ଟି କରିଛି, ମଣିଷ ସେ ଶକ୍ତିକୁ ଦୈବୀଶକ୍ତି ରୂପରେ ସନ୍ତୁଷ୍ଟ କରିବାକୁ ଚେଷ୍ଟା କରିଛି । ଅଗ୍ନି ଯେତେବେଳେ ତା'ର ଘରଦ୍ୱାର ପୋଡ଼ି ଛାରଖାର କରିଦେଇଛି, ସେ ଭରରେ ଅଗ୍ନିକୁ ଦେବତା ବୋଲି କହି ତାକୁ ସନ୍ତୁଷ୍ଟ କରିବା ଉଦ୍ଦେଶ୍ୟରେ ହୋମଯଜ୍ଞର ଭିଆଣ କରିଛି । ପବନ ଯେତେବେଳେ ଅଶତାଶର ମୂର୍ତ୍ତି ଧରି ମଣିଷର କ୍ଷୁଦ୍ର ସୃଷ୍ଟିକୁ କ୍ଷଣକରେ

ଧୂଳିସାତ୍ କରିଦେଇଛି, କରାଳ ବନ୍ୟାରେ ଯେତେବେଳେ ଗାଁ ଗଣ୍ଡା ନିଶ୍ଚିହ୍ନ ହୋଇଯାଇଛି, ମଣିଷ ପବନ ଓ ବରୁଣକୁ ଦେବତା ଆଖ୍ୟା ଦେଇ ସେମାନଙ୍କର ସ୍ତୋତ୍ର ଗାନ କରିଛି ।

ଆଉ ଏ ଶକ୍ତି ଯେତେବେଳେ କେବଳ ମଙ୍ଗଳମୟ ଓ ରକ୍ଷାକାରୀ ଶକ୍ତି ରୂପରେ ଦେଖା ଦେଇଛନ୍ତି, ମଣିଷ ସେ ଐଶା ଶକ୍ତିକୁ ପୂଜା କରିଛି -କୃତଜ୍ଞତାରେ-କୃତଜ୍ଞତାଜନିତ ଭକ୍ତିର ବିହ୍ୱଳତାରେ । ପ୍ରାଣର ଆବେଗରେ, ମନର ଆନନ୍ଦରେ ମଣିଷ ଏ ଶକ୍ତିକୁ କେତେବେଳେ ମା' ବୋଲି ଡାକିଛି, କେତେବେଳେ ପିତା ବୋଲି ସମ୍ବୋଧନ କରିଛି । କେତେବେଳେ ଗୁରୁ ବୋଲି କହିଛି, ଆଉ କେତେବେଳେ ବନ୍ଧୁ ଓ ସଖା ବୋଲି ଆଦର କରିଛି ।

ଦୁର୍ବଳକୁ ରକ୍ଷା କରିବା ତଥା ସାହାଯ୍ୟ କରିବା ପ୍ରତ୍ୟେକଙ୍କ କର୍ତ୍ତବ୍ୟ ବୋଲି ଆମ ପୂର୍ବପୁରୁଷମାନେ କହିଯାଇଛନ୍ତି । କିନ୍ତୁ ସେମାନେ ଦୁର୍ବଳତାକୁ ପ୍ରଶଂସା ଦେଇ ନାହାନ୍ତି; ବରଂ ସ୍ୱପ୍ନ ଭାବରେ ନିନ୍ଦା କରି ଘୋଷଣା କରିଛନ୍ତି ଯେ ବଳହୀନ ଦ୍ୱାରା ଏ ଆତ୍ମା ପ୍ରାପ୍ୟ ନୁହେଁ । ଶକ୍ତିର ଆହରଣ ଓ ସଞ୍ଚୟ ଆମର ଧ୍ୟେୟ ହେବା ଉଚିତ ବୋଲି କହିବା ସଙ୍ଗେ ସଙ୍ଗେ ସେ ଶକ୍ତି ଯେପରି ପାଶବିକ ଶକ୍ତିର ରୂପ ନ ନିଏ, ସେଥିପାଇଁ ଜ୍ଞାନର ଆବଶ୍ୟକତା ସୁଚାଇ ଦେବାକୁ ଯାଇ ଯେଉଁ ଆଦର୍ଶର ଇଚ୍ଛା ଦେଇଛନ୍ତି ପୃଥିବୀର ଅନ୍ୟତ୍ର ତା'ର ପଟାନ୍ତର ନାହିଁ ।

ପୁରାଣର କାହାଣୀମାନଙ୍କ ମାଧ୍ୟମରେ ସେମାନେ ଆମକୁ ଏସବୁ ଆଦର୍ଶର ଶିକ୍ଷା ଦେଇଯାଇଛନ୍ତି । ବିଶ୍ୱାମିତ୍ରଙ୍କ ସାଧନାର କାହାଣୀ କାଳ୍ପନିକ ହୋଇପାରେ - କିନ୍ତୁ ଏ ଆଦର୍ଶର ଗୋଟିଏ ସୁନ୍ଦର ପ୍ରତୀକ । ଏଠାରେ ତାର ସାଧାରଣ ବର୍ଣ୍ଣନା ଅପ୍ରାସଙ୍ଗିକ ହେବନି ।

ପ୍ରତାପୀ ରାଜା ବିଶ୍ୱାମିତ୍ର ସୈନ୍ୟବଳ ଧରି ଦିଗ୍‌ବିଜୟରେ ବାହାରିଥିଲେ । ସୈନ୍ୟମାନେ ଶ୍ରୀକ୍ଷତ୍ର ଓ କ୍ଳାନ୍ତ, ରାଜାଙ୍କୁ ମଧ୍ୟ ଖୁବ୍ ଭୋକ ଓ ଶୋଷ- ସେମାନେ ବଶିଷ୍ଠଙ୍କ ଆଶ୍ରମ ଦେଖିବାପାଇଁ ସେଠାକୁ ଗଲେ । କେବଳ

ତାଙ୍କ ପାଇଁ ନୁହେଁ, ସାରା ସୈନ୍ୟବଳ ପାଇଁ ବଶିଷ୍ଠ ସୁଖାଦ୍ୟର ଆୟୋଜନ ସହଜରେ କରିଦେଇଥିବା ଦେଖି ରାଜା ଆଶ୍ଚର୍ଯ୍ୟ ହେଲେ ଓ ପଚାରି ଜାଣିପାରିଲେ ଯେ ବଶିଷ୍ଠଙ୍କ ଗାଈ କାମଧେନୁ ଯୋଗୁଁ ହିଁ ତାହା ସମ୍ଭବ ହୋଇଛି ।

ରାଜାଙ୍କ ମନରେ ଲୋଭ ଜନ୍ମିଲା । ଏପରି ଗାଈ କେବଳ ରାଜାଙ୍କର ଧନ ହେବା ଉଚିତ୍ ଭାବି ସେ କାମଧେନୁକୁ ବଳାକାରରେ ସଙ୍ଗରେ ନେଇଯିବାକୁ ସୈନ୍ୟମାନଙ୍କୁ ଆଦେଶ ଦେଲେ । ବଶିଷ୍ଠ ଅତ୍ୟନ୍ତ ଦୁଃଖିତ ହୋଇ ଏ ଅନ୍ୟାୟର ପ୍ରତିବାଦ କଲେ, କିନ୍ତୁ ଫଳ କିଛି ହେଲାନି । କାମଧେନୁକୁ ଚଳାଇ ସାଙ୍ଗରେ ନେଇ ନ ପାରିଲାକୁ ସୈନ୍ୟମାନେ ଅନେକ ମାଡ଼ ମାରି ଚାରିଗୋଡ଼ ବାନ୍ଧି ରଥରେ ପକାଇ ନେଇ ଯିବାକୁ ଉଦ୍ୟମ କଲେ । ଗାଈ ପ୍ରତି ଏପରି ଅତ୍ୟାଚାର ଓ ତା'ର ବିକଳ କ୍ରନ୍ଦନ, ବଶିଷ୍ଠ ସମ୍ଭାଳି ପାରିଲେନି । କୁଶ ଖଣ୍ଡିଏ ମନ୍ତ୍ର କରି ଛାଡ଼ିଦେବା ଫଳରେ ବିଶ୍ୱାମିତ୍ରଙ୍କ ସୈନ୍ୟବଳର ସମୂଳ ବିନାଶ ହେଲା । ରାଜା ନିରସ ହୋଇ ପଡ଼ିଲେ ଓ କାମଧେନୁ ମୁକୁଳି ଆସିଲେ ।

ଏତେ ବଡ଼ ପ୍ରତାପା ରାଜା ବିଶ୍ୱାମିତ୍ର ଏପରି ଭାବରେ ହାରି ଲଜା ଓ ଅପମାନରେ ସେଠାରୁ ପଳାଇ ଯାଇ ବଶିଷ୍ଠଙ୍କୁ ହରାଇବା ଉଦ୍ଦେଶ୍ୟରେ ଘୋର ତପସ୍ୟା ଆରମ୍ଭ କରିଦେଲେ । ଯଥାସମୟରେ ସେ ବର ପାଇ ସବୁ ଦେବଶର ଓ ବ୍ରହ୍ମଣରର ଅଧିକାରୀ ହେଲେ ଓ ପୁଣି ଥରେ ବଶିଷ୍ଠଙ୍କ ପାଖରୁ କାମଧେନୁ ଛଡ଼ାଇ ନେବା ଉଦ୍ଦେଶ୍ୟରେ ଆସିଲେ । କିନ୍ତୁ ଏଥର ମଧ୍ୟ ସବୁ ଚେଷ୍ଟା ବିଫଳ ହେଲା । ବ୍ରହ୍ମର୍ଷି ବଶିଷ୍ଠଙ୍କ ଦକ୍ଷରେ ପଡ଼ି ବ୍ରହ୍ମଣର ମଧ୍ୟ ଲୀନ ହୋଇଗଲା । ବିଶ୍ୱାମିତ୍ର ବୁଝିପାରିଲେ ଯେ ବ୍ରହ୍ମତେଜ ସମ୍ମୁଖରେ ପାଶବିକ ଶକ୍ତି କିଛି ନୁହେଁ ।

ସେ ରାଜ୍ୟଭାର ଅନ୍ୟ ହାତରେ ସମର୍ପି ଦେଇ ବ୍ରହ୍ମଜ୍ଞାନ ଲାଭ ଆଶାରେ ତାଙ୍କ ଅଭୂତପୂର୍ବ ତପସ୍ୟା ଆରମ୍ଭ

କରିଦେଲେ । କାଳେ ଇନ୍ଦ୍ରପଦ ନେଇଯିବେ, ଏଇ ଭୟରେ ଇନ୍ଦ୍ର ବିଶ୍ୱାମିତ୍ରଙ୍କ ତପ ଭଙ୍ଗ ପାଇଁ କିପରି ମେନକାକୁ ପଠାଇଲେ, ଶକୁନ୍ତଳାଙ୍କ ଜନ୍ମ, ଚଣ୍ଡାଳ ତ୍ରିଶଙ୍କୁଳ ବିଶ୍ୱାମିତ୍ରଙ୍କ ସ୍ୱର୍ଗକୁ ପ୍ରେରଣା, ତ୍ରିଶଙ୍କୁଳ ନ ଯଯୌ ନ ତସ୍ତୌ ଅବସ୍ଥା, ନୂତନ ସ୍ୱର୍ଗ ସୃଷ୍ଟି ପ୍ରଭୃତି ସମସ୍ତକୁ ଉଣା ଅଧିକେ ଜଣା । ଏତେ ତପସ୍ୟା ପରେ ମଧ୍ୟ ସମ୍ପୂର୍ଣ୍ଣ ରୂପେ କ୍ରୋଧ ଦମନ କରିପାରି ନଥିବାରୁ ଆଉ ଅହଙ୍କାର ଯୋଗୁଁ ବିଶ୍ୱାମିତ୍ର ଆଉ ଥରେ ବଶିଷ୍ଠଙ୍କ ପାଖକୁ ଯାଇ ନିଜକୁ ଅପମାନିତ ମନେ କରିଥିଲେ । ଶେଷରେ ତାଙ୍କର ଯେତେବେଳେ ବ୍ରହ୍ମଜ୍ଞାନର ଉଦ୍ରେକ ହେଲା - ସେ ବଶିଷ୍ଠଙ୍କୁ ଦେଖାଇଲେ ସହାସ୍ୟ ବଦନରେ । କ୍ରୋଧ କୁଆଡ଼େ ଚାଲିଯାଇ ଥିଲା - ବଶିଷ୍ଠଙ୍କୁ ହରାଇବା ପ୍ରଶ୍ନ ଆଉ ନ ଥିଲା । ବଶିଷ୍ଠ ବ୍ରହ୍ମର୍ଷି ବିଶ୍ୱାମିତ୍ରଙ୍କୁ ସସମ୍ମାନ ନିଜ ଆଶ୍ରମକୁ ପାଞ୍ଚୋଟି ନେଇଥିଲେ ।

ମହାତେଜସ୍ୱୀ ବ୍ରହ୍ମର୍ଷି ବିଶ୍ୱାମିତ୍ର ନିଜେ ଅତି ଶକ୍ତିମାନ ହୋଇ ମଧ୍ୟ ପରେ ଆଉ ଅସ୍ତ୍ର ଧାରଣା କରିନାହାନ୍ତି । ସୁବାହୁ, ମାରିଚ, ତାଡ଼କା ପ୍ରଭୃତି ରାକ୍ଷସମାନଙ୍କ ଦାଉରୁ ନିଜ ଆଶ୍ରମକୁ ରକ୍ଷା କରିବା ପାଇଁ ଦଶରଥଙ୍କ ପାଖକୁ ଯାଇ ରାମ ଲକ୍ଷ୍ମଣଙ୍କୁ ସାଙ୍ଗରେ ନେଇ ଆସିଛନ୍ତି ଓ ସେମାନଙ୍କୁ ଧନୁର୍ବିଦ୍ୟା ଶିକ୍ଷା ଦେଇଛନ୍ତି ।

ଗାନ୍ଧିଜୀ ମଧ୍ୟ ଏପରି ଆଦର୍ଶ ଶିକ୍ଷା ଦେଇଯାଇଛନ୍ତି । ତାଙ୍କର ଅହିଂସା ଦୁର୍ବଳର ଅହିଂସା ନୁହେଁ । ତାହା ସବଳର ଅହିଂସା । ଥରେ ଛାତ୍ରମାନଙ୍କୁ ଗୋଟିଏ ସଭାରେ ଭାଷଣ ଦେଲାବେଳେ ସେ ଛାତ୍ରମାନଙ୍କ ଶୀର୍ଷ ଦୁର୍ବଳ ଶରୀର ସବୁକୁ ଲକ୍ଷ୍ୟ କରି ସୁସ୍ତ୍ର ଓ ସବଳ ଶରୀର ଗଠନ ପାଇଁ ଉପଦେଶ ଦେବାକୁ ଯାଇ ତାଙ୍କ ପାଖରେ ବସିଥିବା ଆଲିଭାଇ, ବିଶାଳକାୟ ମହମ୍ମଦ ଆଲିଙ୍କୁ ଦେଖାଇ ପରିହାସ ଛଳରେ କହିଥିଲେ ଯେ ଏ ଆଲିଙ୍କ ଗାଳରେ ଯଦି କେହି ଚଟକଶାଟାଏ ମାରେ ଓ ସେ ଅନ୍ୟ ଗାଳ ଦେଖାଇ ଦିଅନ୍ତି ତେବେ ତାକୁ ହିଁ ଅହିଂସା କୁହାଯିବ, ଯେହେତୁ ଗୋଟିଏ

ଚଟକଣା ଜାଗାରେ ଦିଓଟି ଚଟକଣା ଦେବା ପାଇଁ ତାଙ୍କର ଶକ୍ତି ଅଛି । ମୋ ଗାଳରେ ଯଦି କେହି ଚଟକଣାଟିଏ ମାରେ ଆଉ ମୁଁ ଅନ୍ୟ ଗାଳଟି ଦେଖାଇ ଦିଏଁ-ତା' ଅହିଂସା ହେବନି, କାରଣ ଚଟକଣା ମାରିଥିବା ଲୋକର ଚଟକଣା ଦେବାର ଶକ୍ତି ଯେତେବେଳେ ନାହିଁ - ଅନ୍ୟ ଗାଳ ଦେଖାଇ ଦେବା ଛଡ଼ା ମୋର ଆଉ କି ଗତି ଅଛି ?

ଜ୍ଞାନ ବିନା ଶକ୍ତି ଯେପରି ପାଶବିକ ଶକ୍ତିର ରୂପ ନେଇପାରେ, ଶକ୍ତି ବିନା ଜ୍ଞାନ ସେପରି ପରିହାସର ସାମଗ୍ରୀ ହୋଇପାରେ । ସେଥିପାଇଁ ଜ୍ଞାନର ଗାରିମାରେ ଗରାୟନ

ହେଲେ ହେଁ ଦୁର୍ବଳ ଭାରତ ପୃଥିବୀରେ ତାର ନ୍ୟାୟୋଚିତ ଆସନ ପାଇବା ତ ଦୂରଥାଉ ଅନେକ ସମୟରେ ଉପହାସର ପାତ୍ର ହୋଇଛି ।

ଶକ୍ତି ଓ ଜ୍ଞାନର ସୁସମନ୍ୱୟ ହିଁ ଭାରତୀୟ ପରମ୍ପରାର ଆଦର୍ଶ । ତେଣୁ ଜ୍ଞାନର ପୀଠପୁଜା ଭାରତ ଆଜି ପରମାଶୁ ଶକ୍ତିର ଅଧିକାରୀ ହେବା ଫଳରେ ଭାରତର ଅର୍ଥନୈତିକ କ୍ଷେତ୍ରରେ ତାର ପ୍ରଭାବ ଯାହା ହେଉ ନା କାହିଁକି ମାନବ ସମାଜର ଯେ ମଙ୍ଗଳ ହୋଇଛି, ଏଥିରେ ସନ୍ଦେହ ନାହିଁ ।

ସୂଚନା :

ମେନକା - ଅପ୍ସରା ବିଶେଷ । ମହର୍ଷି ବିଶ୍ୱାମିତ୍ରଙ୍କ ତପଓଜ୍ଜ୍ୱଳ ଉଦ୍ଦେଶ୍ୟରେ ଇନ୍ଦ୍ର ତାଙ୍କୁ ପ୍ରେରଣା କରିଥିଲେ । ଏହାଙ୍କ ଗର୍ଭରୁ ବିଶ୍ୱାମିତ୍ରଙ୍କ ଔରସରେ ଶକୁନ୍ତଳା ଜନ୍ମିଥିଲେ ।

ତ୍ରିଶଙ୍କୁ - ସୂର୍ଯ୍ୟବଂଶୀୟ ରାଜା । ସଶରୀରେ ସ୍ୱର୍ଗଲୀଭ ନିମିତ୍ତ କୁଳଗୁରୁ ବଶିଷ୍ଠଙ୍କୁ ଉପାୟ ସୃଷ୍ଟି ପାଇଁ ଅନୁରୋଧ କରିଥିଲେ । ବଶିଷ୍ଠ ତାଙ୍କ ପ୍ରସ୍ତାବରେ ରାଜି ନ ହେବାରୁ ତାଙ୍କ ପୁତ୍ରମାନଙ୍କୁ ଏ କ୍ଷେତ୍ରରେ ସାହାଯ୍ୟ ପାଇଁ କହିଥିଲେ । ସେମାନେ ରାଜି ନ ହେବାରୁ କ୍ରୋଧରେ ଗୁରୁକୁଳ ତ୍ୟାଗ କରିଯିବାକୁ ଧମକ ଦେବାରୁ ବଶିଷ୍ଠଙ୍କ ପୁତ୍ରମାନଙ୍କ ଶାପ୍ୟରେ ଚଣ୍ଡାଳରେ ପରିଣତ

ହୋଇଥିଲେ । ତାଙ୍କ ଚଣ୍ଡାଳ ରୂପ ଦେଖି ମନ୍ତ୍ରୀମାନେ ତ୍ୟାଗକରିବାରୁ ସେ ବିଶ୍ୱାମିତ୍ରଙ୍କ ଶରଣାପନ୍ନ ହେଲେ । ବିଶ୍ୱାମିତ୍ର ତାଙ୍କୁ ସ୍ୱଦେହରେ ସ୍ୱର୍ଗକୁ ପଠାଇବାକୁ ଯଜ୍ଞ ଆରମ୍ଭ କଲେ । କୌଣସି ଦେବତାଙ୍କର ଯଜ୍ଞକୁ ଆଗମନ ନହେବାରୁ ବିଶ୍ୱାମିତ୍ର କୁଞ୍ଚ ହୋଇ ନିଜ ତପସ୍ୟାବଳରେ ତ୍ରିଶଙ୍କୁଙ୍କୁ ସ୍ୱର୍ଗକୁ ପ୍ରେରଣା କରିବା ପ୍ରୟାସ କଲେ । ରାଜା ଧୀରେ ଧୀରେ ସ୍ୱର୍ଗ ଦିଗକୁ ଗମନ କରିବାକୁ ଲାଗିଲେ । ଦେବରାଜ ଇନ୍ଦ୍ର ତାଙ୍କୁ ସ୍ୱର୍ଗରେ ସ୍ଥାନ ଦେବାକୁ କୁଣ୍ଡିତ ହୋଇ ନିଷ୍ପେଧାଜ୍ଞା ପ୍ରଚାର କଲେ । ବିଶ୍ୱାମିତ୍ର ଏଥିରେ କୁଞ୍ଚହୋଇ ଦ୍ୱିତୀୟ ସ୍ୱର୍ଗ ଓ ମର୍ତ୍ତ୍ୟ ସୃଷ୍ଟିକଲେ । ଦକ୍ଷିଣ ଦିଗରେ

ସପ୍ତର୍ଷି ମଣ୍ଡଳ ଓ ନକ୍ଷତ୍ରଗଣ
 ପୃଷ୍ଠିହେଲେ । ଦେବତାମାନେ
 ଭୟରେ ବିଶ୍ୱାମିତ୍ରଙ୍କ ଶରଣାପନ୍ନ
 ହେବାରୁ ସେ କହିଲେ ତ୍ରିଶଙ୍କୁ ଆଉ
 ଅଧଃପତିତ ହେବନାହିଁ ।
 ଦେବତାମାନେ ଏଥିରେ ସ୍ୱୀକୃତ
 ହେଲେ ଓ ସେହିଦିନଠାରୁ ତ୍ରିଶଙ୍କୁ
 ଅଧୋବଦନ ହୋଇ ବିଶ୍ୱାମିତ୍ର ପୃଷ୍ଠି
 ଧୂବ ଓ ଅମର ନକ୍ଷତ୍ର ପରିବେଷିତ
 ପୂର୍ବକ ଅନ୍ତରୀକ୍ଷରେ ବିରାଜମାନ
 ହେଲେ । ସେଥିପାଇଁ ତ୍ରିଶଙ୍କୁ ଅଧା
 ସ୍ୱର୍ଗରେ ଝୁଲୁଛନ୍ତି ବୋଲି
 କୁହାଯାଏ ।

କାମଧେନୁ

- ସମୁଦ୍ର ମନ୍ଥନରୁ ଜାତ ଗାଈ ।
 ପୌରାଣିକ ବିଶ୍ୱାସ ଅନୁଯାୟୀ ସେ
 ସମସ୍ତ ପ୍ରକାର ପ୍ରାର୍ଥନା ପୂରଣ
 କରିପାରନ୍ତି । ଏହି ଗାଈ ବଶିଷ୍ଠଙ୍କ
 ନିକଟରେ ଥିଲେ । ସେ ନିଜ
 ଅଭୂତ କ୍ଷମତା ବଳରେ ଅସଂଖ୍ୟ
 ଝୈନ୍ୟ ସୃଷ୍ଟିକରି କାର୍ତ୍ତବୀର୍ଯ୍ୟର
 ଆକ୍ରମଣକୁ ବ୍ୟର୍ଥ କରିଥିଲେ ।
 ପୁନଶ୍ଚ ବିଶ୍ୱାମିତ୍ର ଓ ବଶିଷ୍ଠଙ୍କ
 ବିବାହରେ ସେ ବହୁ ଯୋଦ୍ଧା ଜାତ
 କରିଥିବା ବିଷୟ ପୁରାଣରେ ବର୍ଣ୍ଣିତ
 ହୋଇଛି ।

ଛତ୍ର

- ଛତା, ଆଛାଦନ

କେଶୁର

- କେଉଟ ମୁଆ

ହୁଡ଼ା

- ଯୋଖରୀ ବା ବିଲ ଚାରିପାଖରେ
 ଦିଆଯାଇଥିବା ମାଟିରବନ୍ଧ

ଛତୁରୀ

- ବାଉଁଶ ପାତିଆ ଓ ତାଳପତ୍ରରେ
 ନିର୍ମିତ ଏକପ୍ରକାର ଛତା, ଯାହା
 ଖରା ଓ ବର୍ଷାରେ ବ୍ୟବହୃତ
 ହୋଇଥାଏ ।

ଦଣ୍ଡ

- ବାଡ଼ି, ଯଷ୍ଟି

ଅହି

- ସାପ

ଦ୍ୱାହି

- ରାଣ, ଶପଥ

ଆତ୍ମଗାରିମା

- ଆତ୍ମପ୍ରଶଂସା

ଭରସି

- ସାହସ

ମୁହ୍ୟମାନ

- ଅତିଶୟ କାତୁର, ମୋହଗ୍ରସ୍ତ

ପାଶବିକ

- ନିଷ୍ଠୁର, ପଶୁତୁଲ୍ୟ

ଆବହମାନ

- ପୂର୍ବରୁ ଗଢ଼ି ଆସୁଥିବା, କ୍ରମାଗତ

ଉଥାଣ

- ବିଧାନ, ସର୍ଜନ, ସଂଘଟନ

ପଟାତର

- ତୁଳନା, ଉପମା

ଧେୟ

- ସ୍ମରଣୀୟ, ଆଲୋଚନୀୟ,
 ଚିନ୍ତନୀୟ

ଅଭୂତପୂର୍ବ

- ଯାହା ପୂର୍ବେ ଘଟିନାହିଁ

ଗରାୟନ

- ଶ୍ରେଷ୍ଠ, ଗୁରୁତର

ଶ୍ରୀତ

- ଶ୍ରୀମୟୁକ୍ତ, ପରିଶ୍ରମ ଯୋଗୁଁ
 ହାଲିଆ ହୋଇପଡ଼ିବା

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ:

୧. ଯେପରି 'ଜ୍ଞାନ' ଶବ୍ଦରେ 'ଇନ୍' ପ୍ରତ୍ୟୟ ଯୋଗ ହୋଇ 'ଜ୍ଞାନୀ' ଶବ୍ଦ ଗଠିତ ହୋଇଥାଏ, ସେହିପରି 'ଇନ୍' ଶବ୍ଦ ବ୍ୟବହାର କରି ଆଉ ଚାରୋଟି ଶବ୍ଦ ଗଢ଼ ।
୨. ଯେପରି ନ ଉଚିତ = ଅନୁଚିତ
ସେହିପରି ଆଉ ଚାରୋଟିର ଉଦାହରଣ ଦିଅ ।
୩. ଦୁଇଟି କରି ପ୍ରତିଶବ୍ଦ ଲେଖ ।
ଆକାଶ, ଶଶୀ, ମଣ୍ଡୁକ, ରାଜା, ଅହି ।
୪. ସନ୍ଧିବିଚ୍ଛେଦ କର ।
ନ୍ୟାୟୋଚିତ, ପ୍ରତ୍ୟେକ, ଧନୁର୍ବିଦ୍ୟା, ବ୍ରହ୍ମର୍ଷି
୫. ନିମ୍ନଲିଖିତ ବିଶେଷ୍ୟ ଶବ୍ଦଗୁଡ଼ିକର ବିଶେଷଣ ରୂପ ଲେଖ ।
କାଳ, ଦୁର୍ବଳତା, ଅପମାନ, ଦୁଃଖ, ଶିକ୍ଷା
୬. ବନ୍ଧନୀ ମଧ୍ୟରୁ ଠିକ୍ ଶବ୍ଦମାନ ବାଛି ଶୂନ୍ୟସ୍ଥାନ ପୂରଣ କର ।
(କ) ଗାଈପ୍ରତି ଏପରି ଅତ୍ୟାଚାର ଓ ତୀର _____ କ୍ରନ୍ଦନ ବଶିଷ୍ଠ ସମ୍ଭାଳି ପାରିଲେନି ।
(ଆକୂଳ, ବିକଳ, କରୁଣ)
- (ଖ) ମଣିଷ ପାଖରୁ ବେଙ୍ଗ ସାଧାରଣ ନ୍ୟାୟ _____ ମଧ୍ୟ ପାଇନି ।
(ଆଚାର, ନୀତି, ବିଚାର)
- (ଗ) ଆବହମାନ କାଳରୁ ମଣିଷ _____ କୁ ସମ୍ମାନ ଦେଇ ଆସିଛି ।
(ଶକ୍ତି, ଜ୍ଞାନ, ବୁଦ୍ଧି)
- (ଘ) ଗାଈଜୀ ମଧ୍ୟ ଏପରି _____ ଶିକ୍ଷା ଦେଇ ଯାଇଛନ୍ତି ।
(ଆଦର୍ଶ, ଉଚିତ, ମୂଲ୍ୟବାନ)
୭. ପ୍ରଦତ୍ତ ଉତ୍ତରଗୁଡ଼ିକରୁ ଠିକ୍ ଉତ୍ତରଟି ବାଛିଲେଖ ।
(କ) ମେଘ ବରଷିଲାବେଳେ ଜନପ୍ରାଣୀ କେଉଁଠି ଆଶ୍ରା ଖୋଜି ବସନ୍ତି ?
(i) କ୍ଷେତରେ, (ii) ପଡ଼ିଆରେ, (iii) ଛତ୍ରତଳେ (iv) ରାସ୍ତା ଉପରେ

(ଖ) ଆବହମାନ କାଳରୁ ମଣିଷ କାହାକୁ ସମ୍ମାନ ଦେଇ ଆସିଛି ?

(i) ଜ୍ଞାନକୁ (ii) ଧନକୁ (iii) ବୁଦ୍ଧିକୁ (iv) ଶକ୍ତିକୁ

(ଗ) କ'ଣ ଆମର ଧ୍ୟେୟ ହେବା ଉଚିତ ?

(i) ଶକ୍ତିର ଆହରଣ ଓ ସଞ୍ଚୟ (ii) ଜ୍ଞାନର ଆହରଣ
(iii) ପାଶବିକ ଶକ୍ତି (iv) ଐଶା ଶକ୍ତିର ପୂଜା ଉପାସନା

(ଘ) ବଶିଷ୍ଠ କେଉଁପ୍ରକାର ରଷି ଥିଲେ ?

(i) ଦେବର୍ଷି (ii) ବ୍ରହ୍ମର୍ଷି (iii) ରାଜର୍ଷି (iv) ମହର୍ଷି

କ୍ଷୁଦ୍ର ଉତ୍ତରମୂଳକ :

୮. ଚାହାଳୀ ପିଲାମାନେ ବେଙ୍ଗ ପାଇଁ କିପରି କାଳ ହୋଇଥାନ୍ତି ?

୯. ଭଲକରି ପାଦ ପକାଇ ଜାଣୁନଥିବା ଛୁଆଟିଏ କିପରି ବେଙ୍ଗକୁ କଷ୍ଟ ଦେଇଥାଏ ?

୧୦. ବର୍ଷା ସମୟରେ ବେଙ୍ଗଟି କାହିଁକି ବଡ଼ ପାଟି କରିଥାଏ ?

୧୧. ସୃଷ୍ଟିର ଶ୍ରେଷ୍ଠଜୀବ ମଣିଷ ଚିରଦିନ କ'ଣ କରିଆସିଛି ?

୧୨. ମଣିଷ କେତେବେଳେ ଶକ୍ତିକୁ ଭୟକରିଛି ?

୧୩. ମଣିଷ କେତେବେଳେ ଶକ୍ତିକୁ ଦୈବୀ ଶକ୍ତିରୂପେ ସମ୍ବୁଦ୍ଧ କରିବାକୁ ଚେଷ୍ଟାକରିଛି ?

୧୪. ବଶିଷ୍ଠ କାହିଁକି ବିଶ୍ୱାମିତ୍ରଙ୍କ ସୈନ୍ୟବଳକୁ ବିନାଶ କଲେ ?

୧୫. କ'ଣ ପାଇଁ ବିଶ୍ୱାମିତ୍ର ଘୋର ତପସ୍ୟା କରିଥିଲେ ?

୧୬. ବ୍ରହ୍ମଜ୍ଞାନର ଉଦ୍ରେକ ପରେ ବିଶ୍ୱାମିତ୍ରଙ୍କ ସ୍ୱଭାବ କିପରି ହୋଇଥିଲା ?

୧୭. ଭାରତୀୟ ପରମ୍ପରାର ଆଦର୍ଶ କ'ଣ ?

୧୮. ବିଶ୍ୱାମିତ୍ର ପ୍ରତିଶୋଧ ନେବା ଉଦ୍ଦେଶ୍ୟରେ କ'ଣ କରିଥିଲେ ?

୧୯. ଗାନ୍ଧିଜୀଙ୍କର ଅହିଂସାନୀତି କ'ଣ ଥିଲା ?

୨୦. ଗାନ୍ଧିଜୀ କାହିଁକି ଆଲିଭାଇଙ୍କ ଉଦାହରଣ ଦେଇଥିଲେ ?

୨୧. ଭାରତ କ'ଣ ପାଇଁ ଉପହାସର ପାତ୍ର ହୋଇଛି ବୋଲି ଲେଖକ କହିଛନ୍ତି ?

ସପ୍ତସଙ୍ଗ ସରଳାର୍ଥ ଲେଖ :

୨୨. ଜ୍ଞାନ ବିନା ଶକ୍ତି ଯେପରି ପାଶବିକ ଶକ୍ତିର ରୂପ ନେଇପାରେ, ଶକ୍ତିବିନା ଜ୍ଞାନ ଯେପରି ପରିହାସର ସାମଗ୍ରୀ ହୋଇପାରେ ।
୨୩. ଶକ୍ତି ଯେତେବେଳେ ପାଶବିକ ଶକ୍ତିର ରୂପ ନେଇଛି, ମଣିଷ ତାକୁ ସମ୍ମାନ ଦେଇଛି ପ୍ରାଣର ଭୟରେ, ଜୀବନର ଆକୁଳତାରେ ।
୨୪. ବଳହୀନ ଦ୍ଵାରା ଏ ଆତ୍ମା ପ୍ରାପ୍ୟ ନୁହେଁ ।
୨୫. କେଉଁ ଅଜଣା ଅତୀତରୁ ଆଜି ପର୍ଯ୍ୟନ୍ତ ସମାଜର ଦୁର୍ଯ୍ୟୋଧନ ଓ ଦୁଃଶାସନମାନେ ଦ୍ରୌପଦୀକୁ ବିବସନା କରିବାକୁ ସତତ ଚେଷ୍ଟା କରିଆସିଛନ୍ତି ।

ଦୀର୍ଘ ଉତ୍ତରମୂଳକ:

୨୬. ଶକ୍ତି ସହିତ ଜ୍ଞାନର ସମନ୍ୱୟ ହେବା ଉଚିତ ବୋଲି କାହିଁକି ପ୍ରାବନ୍ଧିକ କହିଛନ୍ତି ?
୨୭. ଶକ୍ତି ସମ୍ପର୍କରେ ଲେଖକ ପ୍ରଦାନ କରିଥିବା ବିଭିନ୍ନ ଉଦାହରଣ ଗୁଡ଼ିକରୁ ତାର ପ୍ରାସଙ୍ଗିକତା ବିଷୟରେ ଆଲୋଚନା କର ।
୨୮. ବିଶ୍ଵାସିତ୍ଵ ଓ ବଶିଷ୍ଠଙ୍କ ଉପାଖ୍ୟାନରୁ ଆମକୁ କ'ଣ ଶିକ୍ଷା ମିଳିଥାଏ ?
୨୯. ଶକ୍ତି ଓ ଜ୍ଞାନ କ୍ଷେତ୍ରରେ ସମ୍ପ୍ରତି ବିଶ୍ଵରେ ଭାରତର ସ୍ଥାନ ନିରୂପଣ କର ।

ତୁମ ପାଇଁ କାମ:

୩୦. ତୁମ ଜୀବନରେ ଶକ୍ତି ଓ ଜ୍ଞାନର ଆବଶ୍ୟକତା ସମ୍ବନ୍ଧରେ ଆଲୋଚନା କର ।
୩୧. ଲେଖକଙ୍କ ଜୀବନୀ ସମ୍ପର୍କରେ ତଥ୍ୟ ସଂଗ୍ରହ କରି ଲେଖା ଓ ତାଙ୍କର ଅନ୍ୟାନ୍ୟ ପୁସ୍ତକ ସଂଗ୍ରହ କରି ପଢ଼ ।



ଓଡ଼ିଆ ସାହିତ୍ୟ କଥା

(ଆଦ୍ୟ ଭାଗ)

●ପ୍ରସ୍ତୁତି : ଓଡ଼ିଆ ସିଲାଇବସ କମିଟି

ସୂଚନା :

(ଓଡ଼ିଆ ଭାଷା ସାହିତ୍ୟ ସମ୍ପର୍କରେ ଛାତ୍ରଛାତ୍ରୀମାନଙ୍କର ପ୍ରାଥମିକ ପରିଚୟ ନିମିତ୍ତ 'ଓଡ଼ିଆ ସାହିତ୍ୟ କଥା' (ଆଦ୍ୟଭାଗ) ନାମକ ଏହି ସ୍ୱତନ୍ତ୍ର ରଚନା ଓଡ଼ିଆ ସିଲାଇବସ କମିଟି ଦ୍ୱାରା ପ୍ରସ୍ତୁତ କରାଯାଇ ପୁସ୍ତକରେ ଦିଆଯାଇଛି । ଏହି ରଚନାରୁ କେତୋଟି ସାଧାରଣ ପ୍ରଶ୍ନ ଛାତ୍ରଛାତ୍ରୀମାନଙ୍କୁ ପଚରାଯିବ । କିନ୍ତୁ କୌଣସି ସରଳାର୍ଥ ଲେଖିବା ପାଇଁ ଦିଆଯିବ ନାହିଁ ।)

ଭାରତ ବର୍ଷର ବିଭିନ୍ନ ଭାଷା ଓ ସାହିତ୍ୟ ମଧ୍ୟରେ ଓଡ଼ିଆ ଭାଷା ଓ ସାହିତ୍ୟ ଅନ୍ୟତମ ପ୍ରାଚୀନ ଗୌରବର ଅଧିକାରୀ । ସଂସ୍କୃତ, ପାଳି, ପ୍ରାକୃତ ଓ ଅପଭ୍ରଂଶର କୁକ୍ଷୀ ଭିତରୁ ଓଡ଼ିଆ ଭାଷାର ଆଦି ଉନ୍ନେଷ ଘଟେ ଦଶମ / ଏକାଦଶ ଶତାବ୍ଦୀ ବେଳକୁ । ଏହି ସମୟରେ ହିଁ ଓଡ଼ିଆ ଲିପିର ହେଲା ଉତ୍ତର । ଲିପିର ବିକାଶ ସଂଗେ ସଂଗେ ଲିଖିତ ସାହିତ୍ୟର ହୋଇଛି ଉନ୍ନେଷ । ଏହା ସତ୍ୟ ଯେ କୌଣସି ଭାଷାର ଲିପି ଓ ଲିଖିତ ସାହିତ୍ୟର ଉତ୍ତର ପୂର୍ବରୁ କିଛି କାଳ ଧରି ଲୋକମୁଖରେ ଭାଷା ପ୍ରଚଳିତ ଥିବ । ସେତେବେଳେ ହୁଏତ ଲୋକମୁଖର ଭାଷାରେ ସୃଷ୍ଟି ହୋଇଥିବ ଲୋକସାହିତ୍ୟ ମାତ୍ର ସେତେବେଳେ ତାହାର ରୂପ କ'ଣ ଥିଲା ଏବେ କହିବା କଷ୍ଟକର । ଏବେ ଆମେ ଯେଉଁ ଲୋକସାହିତ୍ୟ ଦେଖୁଛୁ ତାହା ହୁଏତ ପରବର୍ତ୍ତୀ ସୃଷ୍ଟି ହୋଇଥିବ । ଲୋକଙ୍କ ଅଭିଜ୍ଞତା, ଜୀବନାନୁଭବ, ଆଚାର ବିଚାର, ସମାଜିକ ସମ୍ପର୍କ, ଧର୍ମଦୃଷ୍ଟି ଇତ୍ୟାଦି

ସ୍ୱତଃ ଲୋକଙ୍କ ମୁଖରୁ ଜାତ, ଜଗଜମାଳି ଓ ପ୍ରବାଦ ଆକାରରେ ପ୍ରକାଶ ପାଇଥିବ ଓ ତାହା ଲୋକରୁ ଲୋକମୁଖକୁ ଗତି କରି ବୃହତର ସମାଜରେ ପ୍ରଭାବ ପକାଇଥିବ । ଲୋକସାହିତ୍ୟର ସୃଷ୍ଟି ନିର୍ଦ୍ଦିଷ୍ଟ ବ୍ୟକ୍ତି ନୁହନ୍ତି; ଲୋକସମାଜ । ଓଡ଼ିଆ ଭାଷାରେ ହୁଏତ ଲୋକସାହିତ୍ୟ ପ୍ରଥମ ସୃଷ୍ଟି, ମାତ୍ର ତାହାର ଲିଖିତ ରୂପ ନ ଥିବାରୁ ତାହାକୁ ଓଡ଼ିଆ ସାହିତ୍ୟର ପ୍ରଥମ ସୃଷ୍ଟି ଭାବରେ ଗ୍ରହଣ କରିବା ବିଚାରସାପେକ୍ଷ ।

ପଞ୍ଚଦଶ ଶତାବ୍ଦୀ ବେଳକୁ ଗଜପତି କପିଳେନ୍ଦ୍ର ଦେବଙ୍କ ରାଜତ୍ୱ କାଳରେ ଓଡ଼ିଶା ଏକ ସମୃଦ୍ଧ ରାଜ୍ୟରେ ପରିଣତ ହୋଇଯାଇଛି । ଏ ସମୟକୁ ମଧ୍ୟ ଓଡ଼ିଆ ଭାଷା କ୍ରମଶଃ ମାର୍ଜିତ ହୋଇଗଲାଣି । ମାଟିର ମହାକବି ସାରଳା ଦାସ ଏହି ସମୟରେ ରଚନା କଲେ ଖାଣ୍ଡି ଓଡ଼ିଆ ଭାଷାରେ ମହାଭାରତ, ଚଣ୍ଡୀପୁରାଣ, ବିଲଙ୍କା ରାମାୟଣ ଆଦି ଗ୍ରନ୍ଥ । ତେଣୁ ସାରଳା ଦାସ ହିଁ ହେଲେ ଓଡ଼ିଆ ଭାଷାର ଆଦିକବି ।

ସେ ଆଧୁନିକ ଜଗତସିଂହପୁର ଜିଲ୍ଲାର ଝଙ୍କଡ଼ ଗ୍ରାମରେ ଏକ କୃଷକ ପରିବାରରେ ଜନ୍ମଗ୍ରହଣ କରିଥିଲେ । ତାଙ୍କର ପୂର୍ବ ନାମ ଥିଲା ସିଦ୍ଧେଶ୍ଵର ପରିଡ଼ା । ମହାଭାରତ ତାଙ୍କର ବିଶିଷ୍ଟ କୃତି । ଏହା ସଂସ୍କୃତ ମହାଭାରତର ଅନୁବାଦ ନୁହେଁ; ଅନୁସୃଷ୍ଟି । ଯେତେବେଳେ ସେ ‘ମହାଭାରତ’, ‘ଚଣ୍ଡୀପୁରାଣ’, ‘ବିଚିତ୍ର ରାମାୟଣ’ ପରି ଗ୍ରନ୍ଥ ରଚନା କଲେ ସେତେବେଳେ ବଙ୍ଗଳା, ହିନ୍ଦୀ, ଅଥବା ଅସମିୟା ଭାଷାରେ ଏହାର ପରିକଳ୍ପନା କରାଯାଇ ନ ଥିଲା । ଓଡ଼ିଶାର ଭୂଗୋଳ, ଧର୍ମପାଠ, ମନ୍ଦିର, ପାହାଡ଼, ପର୍ବତ, ନଦନଦୀ, ଅରଣ୍ୟ, ଜନପଦ, ବିଭିନ୍ନ ଜାତି, ନାନା କିମ୍ବଦନ୍ତୀ, ଲୋକ ବିଶ୍ଵାସ ଓ ଲୋକକଥା ଇତ୍ୟାଦି ତାଙ୍କ ମହାଭାରତରେ ଏପରି ରୂପ ପାଇଅଛି, ଯାହା ଫଳରେ ତାଙ୍କ ମହାଭାରତ ହୋଇଯାଇଛି ଓଡ଼ିଆ ଜାତିର ଆତ୍ମପରିଚିତିର ଏକ ମୂଲ୍ୟବାନ ଗ୍ରନ୍ଥ । ଉକ୍ତ ଜାତୀୟତାବୋଧର ସେ ହିଁ ପ୍ରଥମ ରୂପକାର ।

ସାରଳା ଦାସଙ୍କ ପରେ ଷୋଡ଼ଶ ଶତାବ୍ଦୀରେ ପାଞ୍ଚ ଜଣ ସନ୍ଥ କବିଙ୍କର ଆବିର୍ଭାବ ଘଟିଲା । ସେମାନେ ହେଲେ ବଳରାମ ଦାସ, ଜଗନ୍ନାଥ ଦାସ, ଯଶୋବନ୍ତ ଦାସ, ଅଚ୍ୟୁତାନନ୍ଦ ଦାସ ଓ ଶିଶୁ ଅନନ୍ତ ଦାସ । ଏହି ପାଞ୍ଚ ଜଣ ଭକ୍ତ କବି ପଞ୍ଚସଖା ନାମରେ ପରିଚିତ । ଶ୍ରୀଜଗନ୍ନାଥ ଓ ଜଗନ୍ନାଥ କ୍ଷେତ୍ରକୁ ପ୍ରାଧାନ୍ୟ ଦେଇ ସେମାନଙ୍କର ସାରସ୍ଵତ କୃତି ଓ କାର୍ତ୍ତି । ପ୍ରତାପରୁଦ୍ର ଦେବ ସେ ସମୟରେ ଓଡ଼ିଶାର ଗଜପତି । ଶ୍ରୀଚୈତନ୍ୟ ୧୫୧୦ ଖ୍ରୀଷ୍ଟାବ୍ଦରେ ଓଡ଼ିଶାକୁ ଆସିଥିଲେ । ସେ ପୁରୀ ଜଗନ୍ନାଥ କ୍ଷେତ୍ରରେ ଅବସ୍ଥାନ କଲେ । ସେ ପଞ୍ଚସଖାଙ୍କୁ ମାନିଲେ, ସେମାନଙ୍କ ପ୍ରତିଭାକୁ ସମ୍ମାନ ଦେଲେ । ସେ ଘୋଷଣା କଲେ ଯେ ପଞ୍ଚସଖାଏ ତାଙ୍କର ଆତ୍ମାପରି । ପଞ୍ଚସଖାଏ ଯୋଗ ଓ ଶୂନ୍ୟବାଦ ଉପରେ ଗୁରୁତ୍ଵ ଦେଲେ, ପିଣ୍ଡକୁ ବ୍ରହ୍ମାଣ୍ଡ କଳ୍ପନା କଲେ, ଜାତି ମାନିଲେ ନାହିଁ; ମଣିଷକୁ ମାନିଲେ । ତେଣୁ ସେମାନେ ନିଜ ନିଜକୁ ଶୂନ୍ୟ ଘୋଷଣା କଲେ । ସାରଳା ଦାସଙ୍କଠାରୁ ଆରମ୍ଭ କରି ପଞ୍ଚସଖାଙ୍କ ପର୍ଯ୍ୟନ୍ତ ଯେଉଁ ଶୂନ୍ୟ

ଚେତନାଟି ବଳିଷ୍ଠ ହୋଇଉଠିଲା ତାହା ଓଡ଼ିଆ ଜାତିକୁ ଏକ ମାନବବାଦୀ ଭାବନାରେ ଉଦ୍‌ବୁଦ୍ଧ କଲା । ପଞ୍ଚସଖା ହିଁ ଜଗନ୍ନାଥଙ୍କୁ କେନ୍ଦ୍ର କରି ମାନବ-ମୈତ୍ରୀର ହେଲେ ଉଦ୍‌ବୋଧକ ।

ଶ୍ରୀଚୈତନ୍ୟ ପ୍ରେମଭକ୍ତି ପ୍ରଚାର କଲେ ମାତ୍ର ତାଙ୍କର ତିରୋଧାନ (୧୫୩୩ ଖ୍ରୀ:ଅ) ପର୍ଯ୍ୟନ୍ତ ଏହି ପ୍ରେମଧର୍ମ ଓଡ଼ିଶାରେ ପ୍ରଭାବ ପକାଇ ପାରିଲା ନାହିଁ । ସେ ବଳରାମ ଦାସଙ୍କୁ ମାନ୍ୟତା ଦେଲେ, ଜଗନ୍ନାଥ ଦାସଙ୍କୁ ‘ଅତିବଡ଼ୀ’ ବୋଲି କହିଲେ, ଅଚ୍ୟୁତାନନ୍ଦ ଦାସ, ଯଶୋବନ୍ତ ଦାସ ଓ ଶିଶୁ ଅନନ୍ତ ଦାସଙ୍କୁ ମଧ୍ୟ ଶ୍ରଦ୍ଧା ନିବେଦନ କଲେ । ପଞ୍ଚସଖାଗଣ ଓଡ଼ିଆ ଭାଷାରେ ଗୋଟାଏ ନୂତନ ସାରସ୍ଵତ ପରମ୍ପରା ତିଆରି କରିଦେଲେ । ସେହି ପରମ୍ପରା ଦୀର୍ଘକାଳ ଧରି ଓଡ଼ିଶାରେ ପ୍ରଭାବ ପକାଇଲା ଓ ଏବେ ମଧ୍ୟ ପ୍ରଭାବ ପକାଉଅଛି । ଏହି ପଞ୍ଚସଖା ଗୋଷ୍ଠୀର ବୟୋଜ୍ୟେଷ୍ଠ କବି ବଳରାମ ଦାସ । ସେ ମହର୍ଷି ବାଲ୍ମୀକିଙ୍କ ସଂସ୍କୃତ ରାମାୟଣର କଥାବସ୍ତୁ ଅବଲମ୍ବନରେ ରଚନା କଲେ ଜଗମୋହନ ରାମାୟଣ । ଏହା ଦାଣ୍ଡୀ ବୃତ୍ତରେ ରଚିତ ହୋଇଥିବାରୁ ଏହାକୁ ମଧ୍ୟ ‘ଦାଣ୍ଡୀ ରାମାୟଣ’ କୁହାଯାଏ । ସାରଳା ଦାସଙ୍କ ମହାଭାରତ ପରି ବଳରାମଙ୍କ ରାମାୟଣ ଓଡ଼ିଆମାନଙ୍କର ଏକାନ୍ତ ଆପଣାର ହୋଇଗଲା । ଏଥିରେ ମୂଳ ରାମାୟଣର କଥାବସ୍ତୁ ଓ ଚରିତ୍ର ସହିତ ଅନେକ କାଳ୍ପନିକ କଥା ଓ ଚରିତ୍ର ମଧ୍ୟ ବର୍ଣ୍ଣିତ । ବଳରାମଙ୍କର ‘ଲକ୍ଷ୍ମୀ ପୁରାଣ’ ଅନ୍ୟ ଏକ ପୁରାଣ ଗ୍ରନ୍ଥ, ଯାହା ତାଙ୍କର ମୌଳିକ ସୃଷ୍ଟି । ମାର୍ଗଶିର ମାସ ଗୁରୁବାର ଦିନ ଏହି ଗ୍ରନ୍ଥକୁ ଓଡ଼ିଆ ଘରର ନାରୀମାନେ ଲକ୍ଷ୍ମୀପୂଜା କଲାବେଳେ ଭକ୍ତି ସହକାରେ ପାଠ କରନ୍ତି । ଏହି ପୁରାଣଟି ଜାତିଭେଦ ବିଲୋପ ପାଇଁ ଏକ ଆହ୍ଵାନ । ଏହା ମଧ୍ୟ ନାରୀ ଓ ପୁରୁଷଙ୍କ ପବିତ୍ର ସମ୍ପର୍କ ପାଇଁ ଅଭିପ୍ରେତ । ନାରୀର ସ୍ଵାତନ୍ତ୍ର୍ୟ ଏଥିର ପ୍ରକଟିତ । ଏହା ବ୍ୟତୀତ ବଳରାମ ଦାସ ରଚନା କରିଛନ୍ତି ‘ଭାବସମୁଦ୍ର’, ‘ବଟ ଅବକାଶ’, ‘ଗୁପ୍ତ ଗୀତା’, ‘ବ୍ରହ୍ମାଣ୍ଡ ଭୂଗୋଳ’, ବହୁ ଭଜନ, ଜଣାଣ, କୋଇଲି ଓ ମାଲିକା ।

ପଞ୍ଚସଖାଙ୍କ ମଧ୍ୟରେ ଜଗନ୍ନାଥ ଦାସ ଅନ୍ୟତମ ପ୍ରସିଦ୍ଧ ସିଦ୍ଧ କରି। ସେ ସଂସ୍କୃତ ସାହିତ୍ୟରେ ଜଣେ ପଣ୍ଡିତ ବ୍ୟକ୍ତି । ସେ ପ୍ରଭୁ ଜଗନ୍ନାଥଙ୍କର ବିନାତ ଭକ୍ତ । ତାଙ୍କ ଜୀବନରେ ଅନେକ ଅଲୌକିକ ଘଟଣା ଘଟିଥିଲା । ତାଙ୍କର ପ୍ରସିଦ୍ଧ ଗ୍ରନ୍ଥ ‘ଭାଗବତ’ । ବ୍ୟାସଦେବଙ୍କ ସଂସ୍କୃତ ଭାଗବତକୁ ସେ ସରଳ ଓଡ଼ିଆ ଭାଷାରେ ନିର୍ବାକ୍ଷରୀ ବୃତ୍ତରେ ଅନୁବାଦ କରିଥିଲେ । ଏହି ଗ୍ରନ୍ଥର ଲୋକପ୍ରିୟତା ଏତେ ବଢ଼ିଗଲା ଯେ ଓଡ଼ିଶାର ଗ୍ରାମେ ଗ୍ରାମେ ଭାଗବତ ଘର ବା ଭାଗବତ ଚୁଙ୍ଗା ପ୍ରତିଷ୍ଠା ଲାଭ କରି ସେଠାରେ ତାଙ୍କର ଭାଗବତ ପୋଥିକୁ ଗାଦିରେ ରଖି ସ୍ୱୟଂ ବାସୁଦେବ ଭାବରେ ପୂଜା କରାଗଲା । ପ୍ରତିଦିନ ସଂଧ୍ୟାରେ ଗ୍ରାମର ଲୋକେ ସେଠାରେ ଉପସ୍ଥିତ ରହି ଭାଗବତ ଶ୍ରବଣ କରନ୍ତି ଓ ସେହିଠାରେ ଭାବଗତ ଗାଦିକୁ ସାକ୍ଷୀରଖି ନାନା ଗଣ୍ଡଗୋଳକୁ ସମାଧାନ କରନ୍ତି ।

ଜଗନ୍ନାଥ ଦାସଙ୍କ ଭାଗବତ ମୂଳ ଭାଗବତର ଆକ୍ଷରିକ ଅନୁବାଦ ନୁହେଁ । ସ୍ତଳେ ସ୍ତଳେ ସେ ନିଜର ମୌଳିକତା ପ୍ରଦର୍ଶନ କରିଅଛନ୍ତି । ଭାଗବତ ଓଡ଼ିଆ ଜାତିର ଜୀବନ ବେଦ ହୋଇଗଲା । ଏହା ବ୍ୟତୀତ ଜଗନ୍ନାଥ ଦାସ ମଧ୍ୟ ରଚନା କରିଛନ୍ତି ‘ଅର୍ଥ କୋଇଲି’, ‘ତୁଳାଭିଶା’, ବହୁ ଭଜନ ଓ ଜଣାଣ, ମାଳିକା, ଚଉପଦୀ ଓ ଚଉତିଶା । ପଞ୍ଚସଖାଙ୍କ ମଧ୍ୟରେ ଅନ୍ୟତମ ସିଦ୍ଧ କରି ଯଶୋବନ୍ତ ଦାସ । ତାଙ୍କର ବିଭିନ୍ନ ରଚନା ମଧ୍ୟରେ ‘ଗୋବିନ୍ଦ ଚନ୍ଦ୍ର’ ହେଉଛି ପ୍ରଧାନ । ଅରୁଣାଚଳ ଦାସ ପଞ୍ଚସଖାଙ୍କ ମଧ୍ୟରେ ବଳିଷ୍ଠ କବି- ପ୍ରତିଭାର ଅଧିକାରୀ । ଶ୍ରୀଚୈତନ୍ୟଙ୍କ ଉପଦେଶକ୍ରମେ ସନାତନ ଗୋସାଇଁ ଅରୁଣାଚଳଙ୍କୁ ଦାକ୍ଷୀ ପ୍ରଦାନ କରିଥିଲେ । ‘ହରିବଂଶ’ ତାଙ୍କର ପ୍ରସିଦ୍ଧ ପୁରାଣଗ୍ରନ୍ଥ । ସେ ଜଣେ ମାଳିକାକାର ଭାବରେ ଓଡ଼ିଶାରେ ସୁପରିଚିତ । ତାଙ୍କ ରଚନାମାନଙ୍କ ମଧ୍ୟରେ ‘ଶୂନ୍ୟସଂହିତା’, ‘ଅଶାକାର ସଂହିତା’, ‘ଅକଳିତ ସଂହିତା’, ‘ଶୂନ୍ୟରାସ’, ‘ମହାଶୂନ୍ୟରାସ’, ‘ବୃନ୍ଦାରାସ’, ‘ଠୁଳ ଶୂନ୍ୟରାସ’ ଆଦି ପ୍ରଧାନ । ଶିଶୁ ଅନନ୍ତ ଦାସଙ୍କ

ରଚନାବଳୀ ମଧ୍ୟରେ ‘ହେତୁଦୟ ଭାଗବତ’, ‘ରୁମ୍ଭକ ଆଗତ ଭବିଷ୍ୟ ମାଳିକା’, ଭଜନ ଓ ଜଣାଣ ଆଦି ପ୍ରଧାନ ।

ସାରଳା ଦାସ ଓଡ଼ିଆ ଭାଷାରେ ପ୍ରଥମେ ଶକ୍ତି ପରୀକ୍ଷା କରିଥିଲେ । ସେ ଓଡ଼ିଆ ସାହିତ୍ୟର ଯେଉଁ ଭିତ୍ତି ସ୍ଥାପନ କରିଗଲେ ତାହାରି ଉପରେ ପଞ୍ଚସଖାଏ ଓଡ଼ିଆ ସାହିତ୍ୟର ନାନା ସୁଦୃଶ୍ୟ ବୃକ୍ଷରୋପଣ କଲେ । ସେମାନେ ପୁରାଣ, ଗୀତା ସଂହିତା, ଭଜନ ଓ ଜଣାଣ ଆଦି ରଚନା କଲେ । ତେଣୁ ପଞ୍ଚସଖାଏ ହୋଇଗଲେ ଓଡ଼ିଆ ଜାତିର ଅତ୍ୟନ୍ତ ଶୁଦ୍ଧାର ପାତ୍ର । ସେମାନେ ଶ୍ରୀଜଗନ୍ନାଥଙ୍କୁ ଲକ୍ଷଦେବ ଭାବରେ ଗ୍ରହଣ କଲେ । ଧର୍ମଗତ ସଂକୀର୍ତ୍ତୀଙ୍କୁ ସେମାନେ ଅତିକ୍ରମ କରିଗଲେ । ସେମାନେ ପୁଣି ହେଲେ ସାମାଜିକ ବିପ୍ଳବୀ । ଉଚ୍ଚଜାତି ଓ ନିମ୍ନଜାତି ଭିତରେ ସେମାନେ ଏକତ୍ୱ ସ୍ଥାପନ କଲେ । ସାରଳା ଦାସଙ୍କ ସମକାଳରୁ ବସା ଦାସଙ୍କ ‘କଳସା ଚଉତିଶା’ ଓ ମାର୍କଣ୍ଡ ଦାସଙ୍କ ‘କେଶବ କୋଇଲି’ ପର୍ଯ୍ୟନ୍ତ ଯେଉଁ କୋଇଲି କବିତା ପ୍ରଭାବ ବିସ୍ତାର କରିଆସିଥିଲା ତାହା ମଧ୍ୟ ପଞ୍ଚସଖାଙ୍କୁ ଅନୁପ୍ରାଣିତ କରିଛି । ତେଣୁ ଜଗନ୍ନାଥ ଦାସ ‘କେଶବ କୋଇଲି’ର ଟୀକା ରଚନା କରିଛନ୍ତି ‘ଅର୍ଥ କୋଇଲି’ କବିତାରେ । ବସା ଦାସଙ୍କ ଚଉତିଶା ହିଁ ସେମାନଙ୍କୁ ନାନା ଚଉତିଶା ରଚନା କରିବାକୁ ପ୍ରେରଣା ଦେଇଛି । ବଳରାମ ଦାସଙ୍କ ‘କାଉଁକୋଇଲି’ ମଧ୍ୟ ଉଲ୍ଲେଖଯୋଗ୍ୟ ।

ପଞ୍ଚସଖାଙ୍କ ସମୟରୁ ଓଡ଼ିଶାର ରାଜନୀତିରେ ଦେଖାଦେଲା ଆବକ୍ଷୟ । ପ୍ରତାପରୁଦ୍ର ଦେବଙ୍କ ସମୟରେ ଦକ୍ଷିଣର ବିଜୟନଗର ରାଜା କୃଷ୍ଣଦେବ ରାୟ ଓଡ଼ିଶା ଆକ୍ରମଣ କଲେ । ଦକ୍ଷିଣ ଓଡ଼ିଶାର କେତେକ ଅଞ୍ଚଳକୁ ଅଧିକାର କରିନେଲେ । ଉତ୍ତରରେ ମଧ୍ୟ ମୁସଲମାନମାନେ ଓଡ଼ିଶାକୁ ଆକ୍ରମଣ କଲେ । ୧୫୪୦ ଖ୍ରୀ:ଅ:ରେ ପ୍ରତାପରୁଦ୍ର ଦେବଙ୍କ ଦେହାନ୍ତ ପରେ ତାଙ୍କ ଦୁଇପୁଅଙ୍କୁ ହତ୍ୟା କରି ଗୋବିନ୍ଦ ବିଦ୍ୟାଧର ଓଡ଼ିଶାର ରାଜା ହେଲେ । ପୁଣି ମୁକୁନ୍ଦଦେବ ୧୫୬୦ ଖ୍ରୀ:ଅ:ରେ ଭୋଇବଂଶର

ଶେଷ ରାଜାଙ୍କୁ ଗାଦିଚ୍ୟୁତ କରି ଓଡ଼ିଶାର ଗଜପତି ହେଲେ । ଦିଲ୍ଲୀର ବାଦ୍‌ଶାହା ଆକବରଙ୍କ ସହିତ ତାଙ୍କର ମିତ୍ରତା ଥିଲା । ମାତ୍ର ବଙ୍ଗଳାର ନବାବଙ୍କ ସେନାପତି କଳାପାହାଡ଼ ଦ୍ଵାରା ମୁକୁନ୍ଦଦେବ ୧୫୬୮ ଖ୍ରୀ:ଅ.ରେ ମୃତ୍ୟୁବରଣ କଲେ । ଓଡ଼ିଶା ଏହିଠାରୁ ହେଲା ପରାଧୀନ । ପ୍ରଥମେ ଆଫଗାନ ମୁସଲମାନ ଓଡ଼ିଶାକୁ ଶାସନ କଲେ । ପରେ ମୋଗଲ ଶାସନ ପ୍ରତିଷ୍ଠାଲାଭ କଲା । ତତ୍ପରେ ମରହଟ୍ଟା ଓ ଶେଷରେ ୧୮୦୩ରେ ଇଂରେଜମାନେ ଓଡ଼ିଶାକୁ ଅଧିକାର କଲେ । ଷୋଡ଼ଶ ଶତାବ୍ଦୀର ଦ୍ଵିତୀୟାର୍ଦ୍ଧରୁ ଓଡ଼ିଶା କ୍ରମେ ଖଣ୍ଡଖଣ୍ଡ ହୋଇଗଲା । ବିଶାଳ ଓଡ଼ିଶାର ଗୌରବ ଆଉ ରହିଲା ନାହିଁ । ଛୋଟ ଛୋଟ ରାଜ୍ୟର ରାଜାହୋଇ ନିଜନିଜକୁ ସର୍ବେସର୍ବା ମନେ କଲେ । ଗୋଟିଏ ଲେଖାଏଁ ଦରବାର ପ୍ରତିଷ୍ଠା କରି ସେଠାରେ ରାଜସଭାର ସପ୍ତାଙ୍ଗ ମଧ୍ୟରେ କବିମାନଙ୍କୁ ସ୍ଥାନ ଦେଲେ । କବିମାନେ ରାଜାମାନଙ୍କୁ ସୁତସ୍ତବ କଲେ ଓ ରାଜାଙ୍କ ବିଳାସ ପାଇଁ କାବ୍ୟ ଲେଖିଲେ । ସାରଳା ଦାସ ଓ ପଞ୍ଚସଖାଏ ଯେଉଁ କାବ୍ୟଧାରା ସୃଷ୍ଟି କରିଥିଲେ ତାହା ଆଉ ରହିଲା ନାହିଁ । ତଥାପି ଏହି ଧାରାରେ ଯେଉଁମାନେ ଗ୍ରନ୍ଥ ରଚନା କରିଥିଲେ ସେମାନଙ୍କ ମଧ୍ୟରେ ଶରଣ ଦାସ, ନାରଣ ଦାସ, ବାଲିକା ଦାସ, ଦିବାକର ଦାସ, ଚୈତନ୍ୟ ଦାସ, ହାଡ଼ି ଦାସ, ଅରକ୍ଷିତ ଦାସ ପ୍ରମୁଖଙ୍କ ନାମ ଉଲ୍ଲେଖଯୋଗ୍ୟ ।

ପଞ୍ଚସଖାଙ୍କ ଦ୍ଵିତୀୟ ପର୍ଯ୍ୟାୟରୁ ଓଡ଼ିଆ ଭାଷାରେ କାବ୍ୟ ରଚନା କରାଯିବାର ନୂତନ ପରମ୍ପରା ସୃଷ୍ଟି ହେଲା । ଜତିପୁରରୁ ଦ୍ଵାଦଶ ଶତାବ୍ଦୀରେ ଜୟଦେବ ସଂସ୍କୃତ ଭାଷାରେ ରଚନା କରିଥିଲେ 'ଗୀତଗୋବିନ୍ଦ' କାବ୍ୟ । ଏହା ସରଳ ସାବଲୀଳ ଭାଷାରେ ଓ ଲଳିତ ଛନ୍ଦରେ ରଚିତ । ରାଧାକୃଷ୍ଣଙ୍କ ଲୀଳା ଏହି କାବ୍ୟର ବିଷୟବସ୍ତୁ । କାବ୍ୟଯୁଗରେ ଏହି କାବ୍ୟର ଭାଷା ଓ ଛନ୍ଦ ବିଶେଷ ଭାବରେ ପ୍ରଭାବ ପକାଇଥିଲା । ଷୋଡ଼ଶ ଶତାବ୍ଦୀର ତୃତୀୟ ଦଶନ୍ଧିରେ ଅର୍ଜୁନ ଦାସ ସର୍ବପ୍ରଥମେ 'ରାମବିଭା' କାବ୍ୟ (୧୫୨୯

ଖ୍ରୀ:ଅ) ରଚନା କଲେ । ସେ 'କଳ୍ପଲତା' ଶୀର୍ଷକ ଏକ କାଳ୍ପନିକ କାବ୍ୟ ଲେଖିଥିଲେ । ଅର୍ଜୁନ ଦାସଙ୍କଠାରୁ ହିଁ ପୌରାଣିକ ଓ କାଳ୍ପନିକ କାବ୍ୟ ରଚନାର ଏକ ନୂତନ ପରମ୍ପରା ସୃଷ୍ଟି ହେଲା । ଷୋଡ଼ଶ ଶତାବ୍ଦୀର ମଧ୍ୟ ଭାଗରୁ ସପ୍ତଦଶ ଶତାବ୍ଦୀର ମଧ୍ୟ ଭାଗ ପର୍ଯ୍ୟନ୍ତ ପ୍ରାୟ ଦୀର୍ଘ ଏକଶହ ବର୍ଷ ଧରି ଯେଉଁ କାବ୍ୟଧାରା ପ୍ରଚଳିତ ହେଲା ତାହା ସ୍ଵତନ୍ତ୍ର ଅଳଙ୍କାର ପ୍ରୟୋଗରେ ରଚିତ ହୋଇଥିଲା । ବିଭିନ୍ନ ରାଗରାଗିଣୀର ବ୍ୟବହାର କରାଯାଇ କାବ୍ୟକୁ ହୃଦୟଗ୍ରାହୀ କରିବାକୁ ଚେଷ୍ଟା କରାଗଲା । ଆଲୋଚ୍ୟ ସମୟରେ ଦନେଇ ଦାସଙ୍କ 'ଗୋପୀଭାଷା', ବାଳକ ଶ୍ରୀହରି ଦାସଙ୍କ 'ମୟୂର ଚନ୍ଦ୍ରିକା', ନରସିଂହ ସେଣାଙ୍କର 'ପରିମଳା' ଦିବାକର ଦାସଙ୍କ 'ଶ୍ରୀକଗନ୍ଧାଧର ଚରିତାମୃତ', ଦେବଦୁର୍ଲଭ ଦାସଙ୍କ 'ରହସ୍ୟ ମଞ୍ଜରୀ', ଶିଶୁ ଶଙ୍କର ଦାସଙ୍କ 'ଉଷାଭିଳାଷ', ପ୍ରତାପ ରାୟଙ୍କର 'ଶଶିସେଣା', ଦ୍ଵାରିକା ଦାସଙ୍କ 'ପରତେ ଗୀତା', 'ଶିବ ପୁରାଣ' 'ସଂସାରବୋଧ ଚଉତିଶା' 'ଛଅପୋଇ', 'ନଅ ପୋଇ', 'ତେର ପୋଇ', ଦେବନାନ୍ଦ ଦାସଙ୍କ 'ବୈଚନ୍ଦ୍ର ଗୀତା', କାର୍ତ୍ତିକ ଦାସଙ୍କ 'ରକ୍ତିଶା ବିଭା', ବିଷ୍ଣୁ ଦାସଙ୍କ 'ପ୍ରେମଲୋଚନା', ରଘୁନାଥ ହରିଚନ୍ଦନଙ୍କ 'ଲାଳାଦତୀ', ପୁରୁଷୋତ୍ତମ ଦାସଙ୍କ 'କାଞ୍ଚକାବେରୀ' ଆଦି କାବ୍ୟ, ପୁରାଣ ଓ ତତ୍ତ୍ଵମୂଳକ ଗ୍ରନ୍ଥ ରଚିତ ହୋଇଥିଲା । ତଥାପି ଯେଉଁ କାବ୍ୟଧାରାଟି ନୂତନ କରି ସୃଷ୍ଟି ହେଲା ତାହାହିଁ ହେଲା ମୁଖ୍ୟ । ତେଣୁ ଏହି ଯୁଗକୁ କୁହାଯାଏ ପ୍ରାକ୍ ରୀତିଯୁଗ । ପ୍ରାକ୍ ରୀତିଯୁଗର କବିମାନେ କାବ୍ୟରେ ଅତି କଳ୍ପନା, ଲୋକକଥା, ନୃତ୍ୟ, ବେଶ ଭାଷା ଉପରେ ଗୁରୁତ୍ଵ ଦେଇଅଛନ୍ତି ।

ସପ୍ତଦଶ ଶତାବ୍ଦୀର ମଧ୍ୟ ଭାଗ ପରେ ପରେ ସମ୍ପୂର୍ଣ୍ଣ ରୀତି କାବ୍ୟ ରଚନା କରାଯିବାର ପରମ୍ପରା ସୃଷ୍ଟି ହେଲା । ଏ ସମୟକୁ ମୋଗଲ ଦରବାରକୁ ଆଦର୍ଶ କରି ରାଜାମାନେ ଦରବାର ପ୍ରଥା ପ୍ରଚଳନ କଲେ । ଜଗନ୍ନାଥଙ୍କ ଉପରେ ଓଡ଼ିଶାର ତଥା ଭାରତବର୍ଷର ଧର୍ମପ୍ରାଣ ଜନଗଣଙ୍କର ଗଭୀର

ଭକ୍ତି ଓ ନିଷ୍ଠାଧାରୀ ତାହାକୁ ନଷ୍ଟ କରିଦେବା ଉଦ୍ଦେଶ୍ୟରେ ଧର୍ମ ବିଦ୍ୱେଷା ହେତୁ ମୋଗଲ ଶାସନ କାଳରେ ଜଗନ୍ନାଥ ମନ୍ଦିର ଓ ଜଗନ୍ନାଥଙ୍କ ଉପରେ ବାରମ୍ବାର ଆକ୍ରମଣ କରାଗଲା । ଓଡ଼ିଶାର ମନ୍ଦିରସବୁ ମଧ୍ୟ ଲୁଣ୍ଠିତ ହେଲା । ସାଧାରଣ ଲୋକେ ନାନା ଅଭାବ ଅନଟନ ମଧ୍ୟରେ କାଳାତିପାତ କରୁଥାନ୍ତି । ସେମାନଙ୍କ ପାଇଁ କହିବାକୁ କେହି ନ ଥାନ୍ତି । ଅପରପକ୍ଷରେ ଶ୍ରୀଚୈତନ୍ୟଙ୍କ ସମୟରୁ ଯେଉଁ ପ୍ରେମଧର୍ମର ଉନ୍ନେଷ ଘଟିଥିଲା ତାହା ଏ ସମୟକୁ ଓଡ଼ିଶାର ଜନମାନସରେ ଗଭୀର ପ୍ରଭାବ ପକାଇଥିଲା । ତେଣୁ ଜଗନ୍ନାଥ-ଧର୍ମ ଓ ଭକ୍ତି ଭାବନା ସହିତ କୃଷ୍ଣ-ଧର୍ମ ଓ କୃଷ୍ଣ-ଭକ୍ତି, ରାମ-ଭକ୍ତି ଓଡ଼ିଶାର ଜନଗଣଙ୍କୁ ସମାନ ଭାବରେ ପ୍ରଭାବିତ କରିଥିଲା । କବିମାନେ ରାମଚରିତ, କୃଷ୍ଣ-ଚରିତ ଓ ଜଗନ୍ନାଥ-ଭାବନାକୁ କାବ୍ୟରେ ଉପଜୀବ୍ୟ କରି ନେବା ସଂଗେ ସଂଗେ କାଳ୍ପନିକ କଥାବସ୍ତୁକୁ ନେଇ ମଧ୍ୟ କାବ୍ୟ ରଚନା କରିଥିଲେ । ଇତିପୂର୍ବରୁ ରାଜାମାନଙ୍କ ମଧ୍ୟରେ କପିଳେନ୍ଦୁଦେବ, ପୁରୁଷୋତ୍ତମଦେବ, ପ୍ରତାପରୁଦ୍ରଦେବ ପ୍ରମୁଖ କାବ୍ୟ ଓ ନାଟକ ରଚନା କରିଥିଲେ । ପଣ୍ଡିତ ବିଶ୍ୱନାଥ କବିରାଜ “ସାହିତ୍ୟ ଦର୍ପଣ” ନାମକ ବିଶିଷ୍ଟ ସାହିତ୍ୟ ତତ୍ତ୍ୱ ଗ୍ରନ୍ଥ ରଚନା କରିଥିଲେ । ଏହା ହେଲା କାବ୍ୟ-ଯୁଗର କବିମାନଙ୍କ ପାଇଁ ବିଶିଷ୍ଟ ପ୍ରେରଣା ।

ମଧ୍ୟଯୁଗୀୟ ଓଡ଼ିଆ ରୀତିକାବ୍ୟର ସମୃଦ୍ଧ ଧାରା ଘୁମୁସରର ରାଜା ଧନଞ୍ଜୟ ଭଞ୍ଜଙ୍କ ସମୟରୁ ଆରମ୍ଭ ହେଲା । ସେ ବିଳାସୀ ରାଜା ଥିଲେ । ନିଜେ ମଧ୍ୟ ଥିଲେ ଜଣେ କବି । ତାଙ୍କର କାବ୍ୟମାନଙ୍କ ମଧ୍ୟରେ ‘ଇଚ୍ଛାବତୀ’, ‘ଅନଙ୍ଗରେଖା’, ‘ରଘୁନାଥ ବିଳାସ’, ‘ମଦନମଞ୍ଜରୀ’, ‘ତ୍ରିପୁରମୋହିନୀ’ ଆଦି ପ୍ରଧାନ । ପଞ୍ଚସଖା ଯୁଗର କାବ୍ୟକବିତା ପୁରାଣ ଇତ୍ୟାଦି ଥିଲା ଭକ୍ତିମୂଳକ । ରାମ, କୃଷ୍ଣ ଓ ଜଗନ୍ନାଥଙ୍କୁ କାବ୍ୟକବିତାମାନଙ୍କରେ ଗୁରୁତ୍ୱ ଦିଆଯାଇଥିଲା । ଏହାଦ୍ୱାରା ସମାଜର ମଣିଷମାନଙ୍କୁ ଏକ ମାନବୀୟ ଭାବନାରେ

ଉଦ୍‌ବୁଦ୍ଧ ହେବାକୁ ତଥା ସତ୍ୟ ଓ ଧର୍ମନିଷ୍ଠ ଜୀବନଯାପନ କରିବାକୁ ପ୍ରେରଣା ପ୍ରଦାନ କରାଯାଉଥିଲା । ଭାଷା ଥିଲା ସ୍ୱାଭାବିକ । ଲୋକମୁଖର ଭାଷାକୁ କାବ୍ୟ କବିତାରେ ଗ୍ରହଣ କରାଯାଉଥିଲା । କିନ୍ତୁ ଏହି ଯେଉଁ ସାହିତ୍ୟିକ ପରମ୍ପରା ସୃଷ୍ଟି ହୋଇଥିଲା ତାହା କ୍ରମେ ହ୍ରାସ ପାଇବାକୁ ଲାଗିଲା । କାବ୍ୟ ହେଲା ଅଳଙ୍କାରରେ ରଚିତ । ବିଭିନ୍ନ ରାଗରାଗିଣୀରେ ତାହା ହେଲା ମାଧୁର୍ଯ୍ୟମଣ୍ଡିତ । ଭାଷା କ୍ରମେ ସ୍ୱାଭାବିକତାକୁ ହରାଇ ଆଡ଼ମ୍ବରପୂର୍ଣ୍ଣ ହୋଇଗଲା । ମୁସଲମାନ ଓ ମୋଗଲ ଶାସନ କାଳରେ ଜଗନ୍ନାଥ ମନ୍ଦିର ଉପରେ ଯେଉଁସବୁ ଆକ୍ରମଣ ହୋଇଥିଲା ତାହାର ଦୁଃଖଦ ପରିବେଶକୁ ଜନମାନସରୁ ଦୂରେଇ ଦେବାପାଇଁ କବିମାନେ କାବ୍ୟ କବିତା ମାଧ୍ୟମରେ ସଚେତନ ଉଦ୍ୟମ କରିଥିଲେ । ଦିବ୍ୟସିଂହଦେବଙ୍କ ରାଜତ୍ୱ କାଳରେ ଓଡ଼ିଶାରେ ସୃଷ୍ଟି ହୋଇଥିଲା ଏକ କାବ୍ୟିକ ବାତାବରଣ । ସେ ନିଜେ ଥିଲେ ସାହିତ୍ୟପ୍ରାଣ । ତେଣୁ ସେ ନିଜର ଦରବାରରେ ବହୁ ପଣ୍ଡିତ ଓ କବିମାନଙ୍କୁ ସ୍ଥାନ ଦେଇଥିଲେ । ଗ୍ରନ୍ଥ ରଚନା କରିବା ପାଇଁ କବିମାନଙ୍କୁ ସେ ପ୍ରେରଣା ଦେଉଥିଲେ ଓ କାବ୍ୟ ଚର୍ଚ୍ଚା ପାଇଁ ଅନୁକୁଳ ବାତାବରଣ ସୃଷ୍ଟି କରିଥିଲେ । ତଥାପି ତାଙ୍କ ଭିତରେ ଥିଲା ନିଜକୁ କବି ଭାବରେ ପ୍ରତିଷ୍ଠା କରିବାର ମୋହ । ତାଙ୍କ ନାମରେ କାବ୍ୟକୁ ଭଣିତା କରିବା ପାଇଁ ସେ କବିମାନଙ୍କୁ କହୁଥିଲେ । ଏଥିପାଇଁ ସେ ବହୁତ ଉପହାର ଉପଜୈକନ ଦେଉଥିଲେ । ଭକ୍ତ କବି ଦୀନକୃଷ୍ଣ ଦାସ ରାଜାଙ୍କର ଏପରି ଆଦେଶକୁ ପ୍ରତ୍ୟାଖ୍ୟାନ କରିଦେଇ ରାଜରୋଷର ଶିକାର ହୋଇଥିଲେ । ତଥାପି ସେ ସମୟରେ ସେ ଯେଉଁ ସ୍ୱାଭିମାନର ପରିଚୟ ଦେଇଥିଲେ ବାସ୍ତବିକ ତାହା ଥିଲା ଅନନ୍ୟ । ଦାରିଦ୍ର୍ୟ, ନିର୍ବାସନ ଦଣ୍ଡ ଓ ନିଜ ଗ୍ରାମରେ ଅନାଦର ସତ୍ତ୍ୱେ ସେ ଥିଲେ ନିର୍ଭୀକ ଓ ଭକ୍ତିନିଷ୍ଠ । ଜଗନ୍ନାଥଙ୍କୁ ସେ ନିଜର ପ୍ରଭୁ ମାନିଛନ୍ତି । ରାଜାଙ୍କ ଧମକକୁ ସେ ଖାତିର କରିନାହାନ୍ତି ।

ଦାନକୃଷ୍ଣକ ନାନା କାବ୍ୟ ଓ କବିତା ଓଡ଼ିଆ ସାହିତ୍ୟକୁ ରକ୍ଷିତ କରିଛି । ‘ନାମରତ୍ନ ଗୀତା’, ‘ରସବିନୋଦ’, ‘ଜଗମୋହନ ଛାନ୍ଦ’, ‘ପ୍ରସାଦ ସିନ୍ଧୁ’ ଇତ୍ୟାଦି ତାଙ୍କ ନାମରେ ବହୁ ଗ୍ରନ୍ଥ ପ୍ରଚଳିତ ଥିଲେ ମଧ୍ୟ ‘ରସକଲ୍ଲୋଳ’ ତାଙ୍କର ପ୍ରସିଦ୍ଧ କାବ୍ୟ । ଏହାର ପଦଲୀଳିତ୍ୟ ଅନନ୍ୟ । ‘କ’ ଆଦ୍ୟ ନିୟମରେ ଏହି କାବ୍ୟଟି ରଚିତ ଓ ଏହାର ପ୍ରତ୍ୟେକ ଛାନ୍ଦ ଶ୍ରବଣସୁଖଦାୟୀ ଭାବ ସୃଷ୍ଟି କରିବାରେ ସମର୍ଥ ।

ମଧ୍ୟଯୁଗୀୟ ଓଡ଼ିଆ କାବ୍ୟ ସାହିତ୍ୟରେ ଲୋକନାଥ ବିଦ୍ୟାଧରଙ୍କ ‘ସର୍ବାଙ୍ଗ ସୁନ୍ଦରୀ’, ‘ବୃନ୍ଦାବନ ବିହାର’, ‘ନୀଳାଦ୍ରି ମହୋତ୍ସବ’, ହଳଧର ପଟ୍ଟନାୟକଙ୍କ ‘ଅଧାରୁ ରାମାୟଣ’, ଭୃପତି ପଣ୍ଡିତଙ୍କର ‘ପ୍ରେମ ପଞ୍ଚାମୃତ’, ବୃନ୍ଦାବତୀ ଦାସୀଙ୍କର ‘ପୂର୍ଣ୍ଣତମ ଚନ୍ଦ୍ରୋଦୟ’ ଆଦି କାବ୍ୟଗୁଡ଼ିକ ଉଲ୍ଲେଖଯୋଗ୍ୟ । ଏହି ଯୁଗର ଶ୍ରେଷ୍ଠକବି ଉପେନ୍ଦ୍ର ଭଞ୍ଜ । ସେ ଧନଞ୍ଜୟ ଭଞ୍ଜଙ୍କର ନାତି ଓ ନୀଳକଣ୍ଠ ଭଞ୍ଜଙ୍କର ପୁତ୍ର । ନାନା ଅଳଙ୍କାର ଶାସ୍ତ୍ର, କୋଷଗ୍ରନ୍ଥ, ପୁରାଣ ଓ ଧର୍ମଶାସ୍ତ୍ରରେ ତାଙ୍କର ଥିଲା ଗଭୀର ପାଣ୍ଡିତ୍ୟ । ଶବ୍ଦ-ସମୁଦ୍ରକୁ ସେ ଅତିକ୍ରମ କରିଯାଇଥିଲେ ବୋଲି ଉଲ୍ଲେଖ କରିଅଛନ୍ତି । ଘୁମୁସର ରାଜବଂଶର ସାରସ୍ୱତ ପରମ୍ପରା ତାଙ୍କୁ କାବ୍ୟ ରଚନା କରିବାକୁ ପ୍ରେରଣା ଦେଇଥିଲା । ସେ ସିଂହାସନ ପ୍ରତି ଅନାସକ୍ତ ଥିଲେ । ଏପରିକି ସେ ଘୁମୁସର ରାଜ୍ୟ ଛାଡ଼ି ନୟାଗଡ଼ ଚାଲି ଯାଇଥିଲେ । ତାଙ୍କର ବିଭିନ୍ନ କାବ୍ୟ ଭିତରେ ‘ଲାବଣ୍ୟବତୀ’ ‘କୋଟି ବ୍ରହ୍ମାଣ୍ଡସୁନ୍ଦରୀ’, ‘ବୈଦେହୀଶ ବିଳାସ’, ‘ରସିକ ହାରାବଳୀ’, ‘କଳାକଉତୁକ’ ‘ପ୍ରେମସୁଧାନିଧି’, ‘ସୁଭଦ୍ରା ପରିଣୟ’, ‘ଅବନାରସତରଙ୍ଗ’, ‘ତ୍ରେଲୋକ୍ୟମୋହିନୀ’ ଆଦି ପ୍ରଧାନ । ‘ବ’ ଆଦ୍ୟ ନିୟମରେ ‘ବୈଦେହୀଶ ବିଳାସ’, ‘ସ’ ଆଦ୍ୟ ନିୟମରେ ‘ସୁଭଦ୍ରା ପରିଣୟ’, ‘ତ’ ଆଦ୍ୟ

ନିୟମରେ ‘ତ୍ରେଲୋକ୍ୟ ମୋହିନୀ’, ‘କ’ ଆଦ୍ୟ ଓ ପ୍ରାଚ ନିୟମରେ ‘କଳାକଉତୁକ’ ଆଦି ଗ୍ରନ୍ଥ ରଚନା କରି ସେ ନିଜର ଅସାଧାରଣ ପାଣ୍ଡିତ୍ୟର ପରିଚୟ ଦେଇଥିଲେ । ସେ ଭଗବାନ ଶ୍ରୀରାମଚନ୍ଦ୍ରଙ୍କୁ ନିଜର ଇଷ୍ଟଦେବତା ରୂପେ ଗ୍ରହଣ କରିଥିଲେ । ପ୍ରଭୁ ଜଗନ୍ନାଥଙ୍କ ପ୍ରତି ତାଙ୍କର ଥିଲା ଗଭୀର ଭକ୍ତି ।

ଅବନୀ ନିୟମରେ ସେ ରଚନା କରିଥିଲେ ‘ଅବନାରସତରଙ୍ଗ’ । ବିଭିନ୍ନ ଚିତ୍ରବନ୍ଧରେ ତାଙ୍କର ‘ଚିତ୍ରକାବ୍ୟବନ୍ଧୋଦୟ’ ଏକ ପାଣ୍ଡିତ୍ୟପୂର୍ଣ୍ଣ ପରୀକ୍ଷା । ତାରକମନ୍ତ ପ୍ରସାଦରୁ ତାଙ୍କର କବିତ୍ୱ ସୃଷ୍ଟି ହୋଇଥିଲା ବୋଲି ସେ କହନ୍ତି । ଦୀପ୍ତ୍ୟପ୍ରେମ, ସୌନ୍ଦର୍ଯ୍ୟବୋଧ, ପ୍ରକୃତିପ୍ରୀତି, ସ୍ୱଦେଶଚିନ୍ତା, ଉତ୍କଳୀୟ ସଂସ୍କୃତି, ଭକ୍ତିଭାବନା ଓ ଜଗନ୍ନାଥଚେତନା, ଅଳଙ୍କାର ପ୍ରବଣତା ତାଙ୍କ କବି-ପ୍ରତିଭାର ନିଦର୍ଶନ । ଯୁଗ ରୁଚି ଅନୁସାରେ ସେ କାବ୍ୟ କବିତା ଲେଖିଥିଲେ । ସଂସ୍କୃତ ପ୍ରତିସ୍ପର୍ଷୀ ପଣ୍ଡିତମାନଙ୍କୁ ଆହ୍ୱାନ ଜଣାଇ ସେ ଓଡ଼ିଆ ଭାଷାରେ ସେହିପରି କାବ୍ୟ ରଚନା କରି କବିସମ୍ରାଟ ରୂପେ ଗୌରବ ଲାଭ କରିଥିଲେ । ସେ ପ୍ରକୃତରେ ମଧ୍ୟଯୁଗୀୟ ଓଡ଼ିଆ ସାହିତ୍ୟରେ ହୋଇଗଲେ କବିଗୁରୁ । ତାଙ୍କୁ ଆଦର୍ଶ କରି ତାଙ୍କ ସମୟରେ ଓ ପରବର୍ତ୍ତୀ ସମୟରେ କବିମାନେ କାବ୍ୟ ରଚନା କରିଥିଲେ ।

ମଧ୍ୟଯୁଗର ଅନ୍ୟତମ ବିଶିଷ୍ଟ କବି ବ୍ରଜନାଥ ବଡ଼ଜେନା । ତାଙ୍କର ବିଭିନ୍ନ କାବ୍ୟ ମଧ୍ୟରେ ‘ଅମ୍ବିକା ବିଳାସ’, ‘ସମରତରଙ୍ଗ’, ‘ଗୁଣ୍ଡିଚାବିଜେ’, ‘ବିଚକ୍ଷଣା’, ‘ଶ୍ୟାମରାସୋତ୍ସବ’ ପ୍ରସିଦ୍ଧ । ‘ଚତୁର ବିନୋଦ’ ତାଙ୍କର ଏକ କଥା ଗ୍ରନ୍ଥ । ଏହା ପୂର୍ବରୁ ନାରାୟଣାନନ୍ଦ ଅବଧୂତ ସ୍ୱାମୀଙ୍କର ‘ରୁଦ୍ର ସୁଧାନିଧି’ ଅନ୍ୟ ଏକ ଗଦ୍ୟ ଗ୍ରନ୍ଥ ଭାବରେ ଆଦର ଲାଭ କରିଥିଲା । ‘ଚତୁର ବିନୋଦ’ ର ଭାଷା ଏବଂ ଶୈଳୀ ସରଳ ଓ କାବ୍ୟଧର୍ମୀ । ଏହି ଭାଷା ଆଧୁନିକ ଗଦ୍ୟର ନିକଟବର୍ତ୍ତୀ ।

ମଧ୍ୟଯୁଗୀୟ ଓଡ଼ିଆ ସାହିତ୍ୟର ଆଉଜଣେ ପ୍ରସିଦ୍ଧ
 ବିଦଗ୍ଧ କବି ଅଭିମନ୍ୟୁ ସାମନ୍ତସିଂହାର । ତାଙ୍କର ଗୁରୁ
 କବିସୂର୍ଯ୍ୟ ସଦାନନ୍ଦ ବ୍ରହ୍ମାଙ୍କ କାବ୍ୟ ‘ଯୁଗଳ ରସାମୃତ
 ଲହରୀ’, ‘ଯୁଗଳ ରସାମୃତ ଭର୍ତ୍ତରୀ’, ‘ନିଷ୍ଠାନାଳମଣି’
 ଆଦି ତାଙ୍କୁ ଅନୁପ୍ରାଣିତ କରିଥିଲା । ସେ ଗୌଡ଼ୀୟ ବୈଷ୍ଣବ
 ଧର୍ମାବଲମ୍ବୀ । ତେଣୁ ସେ ନାନା ବୈଷ୍ଣବ କାବ୍ୟ ଓ
 ଶାସ୍ତ୍ର ଅଧ୍ୟୟନ କରିଥିଲେ । ବିଶେଷତଃ ବୃନ୍ଦାବନର ସାଧୁ
 ବୈଷ୍ଣବମାନଙ୍କ କାବ୍ୟଶାସ୍ତ୍ର ନାଟକାଦି ଦ୍ଵାରା ସେ ଉଦ୍‌ବୁଦ୍ଧ
 ହୋଇଥିଲେ । ପ୍ରେମଧର୍ମ ତାଙ୍କ କାବ୍ୟରେ ମୁଖ୍ୟ
 ପ୍ରତିପାଦିତ ବିଷୟ । ତାଙ୍କ ରଚିତ କାବ୍ୟମାନଙ୍କ ମଧ୍ୟରେ
 ‘ବିଦଗ୍ଧ ଚିନ୍ତାମଣି’ ଶ୍ରେଷ୍ଠ । ଏଥିରେ ରାଧାକୃଷ୍ଣଙ୍କର
 ପ୍ରେମଲୀଳା ସୁନ୍ଦର ଭାବରେ ବର୍ଣ୍ଣିତ । ଏହା ବ୍ୟତୀତ
 ସେ ‘ରସବତୀ’, ‘ପ୍ରେମ ଚିନ୍ତାମଣି’, ‘ଭାବବତୀ’,
 ‘ସୁଲକ୍ଷଣା’ ଆଦି କାବ୍ୟ ଓ ଅନେକ ଚଉତିଶା, ଜଣାଣ
 ରଚନା କରିଥିଲେ । ଭକ୍ତଚରଣ ଦାସ ମଧ୍ୟ ଜଣେ ବୈଷ୍ଣବ
 କବି ଭାବରେ ସୁଖ୍ୟାତ । ତାଙ୍କର ‘ମଥୁରାମଙ୍ଗଳ’ ଅତ୍ୟନ୍ତ
 ଲୋକପ୍ରିୟ ଗ୍ରନ୍ଥ । ଏଥିରେ ସେ ଜ୍ଞାନଭକ୍ତି ତୁଳନାରେ
 ପ୍ରେମଭକ୍ତିର ବିଶେଷ ମହିମାକୁ ଦେଖାଇ ଅଛନ୍ତି । ତାଙ୍କର
 ‘ମନବୋଧ ଚଉତିଶା’ ଓଡ଼ିଶାରେ ଲୋକମାନଙ୍କ ଭିତରେ
 ଅତ୍ୟନ୍ତ ଆଦରଲାଭ କରିଅଛି । ଏହି ମଧ୍ୟଯୁଗର ଶେଷ
 କାବ୍ୟକାର ଯଦୁମଣି ମହାପାତ୍ର । ସେ ଜନବିଂଶ
 ଶତାବ୍ଦୀର ମଧ୍ୟଭାଗ ବେଳକୁ କାବ୍ୟ ରଚନା କରିଥିଲେ ।
 ‘ରାଘବ ବିଳାସ’ ତାଙ୍କର ପ୍ରସିଦ୍ଧ ରାମ-କାବ୍ୟ ।
 କବିସୂର୍ଯ୍ୟ ବଳଦେବ ରଥ ମଧ୍ୟ ଏହି ଜନବିଂଶ ଶତାବ୍ଦୀର
 ପ୍ରଥମାର୍ଦ୍ଧରେ ରଚନା କରିଥିଲେ ‘କିଶୋର ଚନ୍ଦ୍ରାନନ୍ଦ
 ଚମ୍ପୂ’ । ଏହା ଓଡ଼ିଆ ଭାଷାର ପ୍ରଥମ ଚମ୍ପୂ କାବ୍ୟ ।
 ସାଂଗୀତିକତା, ନାଟକାୟତା ଓ କବିତ୍ଵର ଏହା ଏକ ଅପୂର୍ବ
 ତ୍ରିବେଣୀ ସଂଗମ । ତାଙ୍କର ମଧ୍ୟ “ଚନ୍ଦ୍ରକଳା” ନାମରେ
 ଏକ କାବ୍ୟ ଓ ବହୁ ଭଜନ ଜଣାଣ ଅଛି ।

ମଧ୍ୟଯୁଗୀୟ ଓଡ଼ିଆ ସାହିତ୍ୟରେ କାବ୍ୟ ରଚନା
 ସହିତ ଗୀତିକବିତା ରଚନାର ପରମ୍ପରା ସୃଷ୍ଟି ହୋଇଥିଲା ।
 ସେହି କବିତାମାନଙ୍କ ମଧ୍ୟରେ ଚଉତିଶା, କୋଇଲି,
 ଚଉପଦୀ ଓ ପୋଇ ଆଦି ପରିଦୃଷ୍ଟ । ପଞ୍ଚସଖାଙ୍କ
 ପରବର୍ତ୍ତୀ ସମୟରେ ଅନେକ ଭଜନ, ଜଣାଣ, ଚଉପଦୀ
 ଓ ଚଉତିଶା ରଚିତ ହୋଇଅଛି । ସାଲବେଗ ଥିଲେ
 ମଧ୍ୟଯୁଗର ପ୍ରସିଦ୍ଧ ଗୀତିକବି । ତାଙ୍କର ପିତା ଲାଲବେଗ ।
 ମାତା ଜନୈକା ବିଧବା ବ୍ରାହ୍ମଣୀ । ସାଲବେଗ ମାଆଙ୍କ
 ଆଦର୍ଶ ଓ ଭକ୍ତି ଭାବରେ ଅନୁପ୍ରାଣିତ ହୋଇଥିଲେ ।
 ଜଗନ୍ନାଥଙ୍କ ପାଦପଦ୍ମରେ ନିଜକୁ ସମର୍ପଣ କରି ସେ
 ଯୁଦ୍ଧଜନିତ ମୃତ୍ୟୁମୁଖରୁ ରକ୍ଷା ପାଇଥିଲେ । ତାଙ୍କର ଅଜସ୍ର
 ଭଜନ ଓ ଜଣାଣ ଏବେ ମଧ୍ୟ ଧ୍ଵନିତ । ସେ ଯବନ
 ହେଲେ ମଧ୍ୟ ତାଙ୍କର ଜଗନ୍ନାଥ ଭକ୍ତିଭାବନା ଓ କୃଷ୍ଣପ୍ରୀତି
 ଅନ୍ୟନ୍ୟ । ସେ ଗୋଟାଏ କଥା ଦେଖାଇ ଦେଇଯାଇଛନ୍ତି
 ଯେ ନିର୍ମଳ ଭକ୍ତି ନିକଟରେ କୌଣସି ଜାତି ଓ ସଂପ୍ରଦାୟର
 ମୂଲ୍ୟ ଅତି ତୁଚ୍ଛ । ବନମାଳୀ ଦାସ ମଧ୍ୟ ଅନେକ
 ଗୀତିକବିତା ଲେଖିଛନ୍ତି । ତାଙ୍କର ଭଜନ ଓ ଜଣାଣ
 ଲୋକଙ୍କୁ ମୁଗ୍ଧ କରେ । ଗୋପାଳକୃଷ୍ଣ ପଟ୍ଟନାୟକ
 ଜନବିଂଶ ଶତାବ୍ଦୀର ପ୍ରଥମାର୍ଦ୍ଧରେ ଅନେକ ଗୀତିକବିତା
 ଲେଖିଥିଲେ । ସେ ମଧ୍ୟ ଥିଲେ ଗୌଡ଼ୀୟ ବୈଷ୍ଣବଧର୍ମମାର୍ଗୀ
 ଭକ୍ତ । ତାଙ୍କର କବିତାଗୁଡ଼ିକ ରାଧାକୃଷ୍ଣ ଓ ଗୋପୀ
 ଭାବନାର ସାବଲୀଳ ଅଭିବ୍ୟକ୍ତି ।

ମଧ୍ୟଯୁଗୀୟ ଓଡ଼ିଆ ସାହିତ୍ୟରେ ଯେଉଁ ସଦୁ-
 ସାହିତ୍ୟର ଧାରା ପଞ୍ଚସଖାଙ୍କଠାରୁ ଆରମ୍ଭ ହୋଇ ଗତି
 କରିଆସିଥିଲା, ସେହି ଧାରାର ଶେଷ ଦୀପଶିଖା ଭକ୍ତ
 କବି ଭୀମ ଭୋଇ । ସେ ଆଦିବାସୀ କନ୍ଧ ।
 ପିତୃମାତୃହୀନ ହୋଇ ଅତ୍ୟନ୍ତ ଅସହାୟ ଭାବରେ ବନ
 ଗହନରେ ଗାଇ ଚରାଇ ଜୀବିକା ନିର୍ବାହ କରୁଥିଲେ ।
 ମହିମା ସ୍ଵାମୀଙ୍କ ଆଶୀର୍ବାଦ ବଳରେ ତାଙ୍କର ଦିବ୍ୟଦୃଷ୍ଟି ଓ

କବିତ୍ୱ ଶକ୍ତି ପ୍ରକାଶ ପାଇଲା । ସେ ହେଲେ ମହିମା ଧର୍ମର ଆଦିକବି । ‘ସ୍ମୃତି ଚିନ୍ତାମଣି’, ‘ନିର୍ବେଦ ସାଧନ’, ‘ଶ୍ରୁତି ନିଷେଧ ଗୀତା’, ‘ବ୍ରହ୍ମଚାଳକ’ ଆଦି ଗ୍ରନ୍ଥ ସହିତ ସେ ବହୁ ଚଉତିଶା ଓ ଭଜନ ଲେଖି ଯାଇଛନ୍ତି । ତାଙ୍କର ଆଦର୍ଶ ଥିଲା - ‘ମୋ ଜୀବନ ପଛେ ନକେ ପଡ଼ିଥାଉ ଜଗତ ଉଦ୍ଧାର ହେଉ ।’ ଜଗତ ମଙ୍ଗଳ ତାଙ୍କର ଲକ୍ଷ୍ୟ । ତେଣୁ ଓଡ଼ିଆ ସନ୍ଥ - ସାହିତ୍ୟର ଧାରାରେ ସେ ବାସ୍ତବିକ ଅନନ୍ୟ ପ୍ରତିଭାର ଅଧିକାରୀ । ତାଙ୍କ ପୂର୍ବରୁ ମହାପୁରୁଷ ହାଡ଼ି ଦାସ ଓ ସନ୍ଥ କବି ଅରକ୍ଷିତ ଦାସ ଅନେକ ଗ୍ରନ୍ଥ ଓ କବିତା ରଚନା କରିଥିଲେ । ହାଡ଼ି ଦାସଙ୍କର ‘ଲକ୍ଷ୍ମୀଧର ବିଳାସ’, ‘ଶଙ୍ଖନାଭି’, ‘ଭାବନାବର’ ଓ ବହୁ ଭଜନ, ଜଣାଣ, ଚଉତିଶା ପାଠକମାନଙ୍କ ଶ୍ରଦ୍ଧା ଲାଭ କରିଅଛି । ଅରକ୍ଷିତ ଦାସଙ୍କ ‘ମହାମଣ୍ଡଳ ଗୀତା’ ଏକ ତାତ୍ତ୍ୱିକ ଗ୍ରନ୍ଥ ।

ପ୍ରାଚୀନ ଓ ମଧ୍ୟଯୁଗୀୟ ଓଡ଼ିଆ ସାହିତ୍ୟ ଦୀର୍ଘ ପାଞ୍ଚଶହ ବର୍ଷ ଧରି ଗତି କରିଥିଲା । ସାରଳା ଦାସଙ୍କଠାରୁ ଭୀମଭୋଇଙ୍କ ପର୍ଯ୍ୟନ୍ତ ଦୀର୍ଘ ପଥ । ଏହାରି ମଧ୍ୟରେ ଆସିଛି ଓଡ଼ିଶାର ବିପର୍ଯ୍ୟୟ । ସ୍ୱାଧୀନତା ଲୋପ ପାଇଛି, ମୁସଲମାନ, ମୋଗଲ, ମରହଟ୍ଟା ଓ ଇଂରେଜ ଶାସନ ପ୍ରତିଷ୍ଠା ଲାଭ କରିଛି, ଚାଲିଛି ଶୋଷଣ ଓ ପୀଡ଼ନ । ତଥାପି ଓଡ଼ିଆ ଜାତି ନିର୍ଭୀକ୍ ହୋଇଯାଇ ନାହିଁ । ତା’ର ଭାଷା ଓ ସଂସ୍କୃତି ଲୋପ ପାଇଯାଇ ନାହିଁ । ଯେଉଁ ଭାଷାରେ ପଞ୍ଚଦଶ ଶତାବ୍ଦୀରେ ସାରଳା ଦାସ ଶକ୍ତି ପରୀକ୍ଷା କରିଥିଲେ ସେହି ଭାଷା ଆପଣାର ମର୍ଯ୍ୟାଦା ବିସ୍ତାର କଲା । ରଚିତ ହେଲା କେତେ ପୁରାଣ, କାବ୍ୟ, କବିତା । ଦେଶ-ଭାଷା ବା ଜନପଦର ଭାଷାକୁ ଛାଡ଼ି କାବ୍ୟ ପୁଣି ସଂସ୍କୃତୀୟତ ଓ ଆଳଙ୍କାରିକ ଭାଷାକୁ ଗୁରୁତ୍ୱ ଦେଲା । କାବ୍ୟ ସହିତ ମଧ୍ୟ ରଚିତ ହେଲା ଗଦ୍ୟ ଗ୍ରନ୍ଥ । ଲକ୍ଷ୍ୟ କରାଗଲା ଯେ ଓଡ଼ିଆ କବିମାନେ କାବ୍ୟର

ଶ୍ରୀ ବା ସୌନ୍ଦର୍ଯ୍ୟ ଉପରେ ବିଶେଷ ଗୁରୁତ୍ୱ ଦେଇଥିଲାବେଳେ ମଣିଷ ଉପରେ ସେତେଟା ଗୁରୁତ୍ୱ ଦେଇ ନଥିଲେ । ବିଶେଷତଃ ସନ୍ଥ-ସାହିତ୍ୟ ଓ ଭକ୍ତି ସାହିତ୍ୟରେ ଅଛି ମଣିଷର ଉରୋଳନ ପାଇଁ ସ୍ୱପ୍ନ ସଂକେତ । ମଣିଷକୁ ସତ୍ୟ ଓ ଧର୍ମ ମାର୍ଗରେ ନେବା ପାଇଁ, ଜାତି, ଧର୍ମ ଓ ବର୍ଣ୍ଣ ନିର୍ବିଶେଷରେ ଏକ ମଣିଷ ସମାଜ ଗଠନ ପାଇଁ ସନ୍ଥ-ସାହିତ୍ୟ ପ୍ରେରଣା ଦେବା ସଂଗେ ସଂଗେ କ୍ଷମତାମଦମତ ମଣିଷମାନଙ୍କ ପାଇଁ ମଧ୍ୟ ଚେତାବନୀ ଶୁଣାଇଛି । ସନ୍ଥ-ସାହିତ୍ୟ ସହିତ ଓଡ଼ିଆ ଭାଷାରେ ରଚିତ ହେଲା କାବ୍ୟ । ବିବିଧ ଅଳଙ୍କାର, ରସ, ଗୁଣ, ବକ୍ତୃକ୍ତି, ଧ୍ୱନି ଇତ୍ୟାଦି ପ୍ରୟୋଗରେ କାବ୍ୟ - ସାହିତ୍ୟ ଏକ ସ୍ୱତନ୍ତ୍ର ମର୍ଯ୍ୟାଦା ଲାଭ କଲା । ମାତ୍ର ଏପରି କାବ୍ୟ ସାଧାରଣ ପାଠକମାନଙ୍କୁ ଆକର୍ଷଣ କଲା ନାହିଁ । ତଥାପି ଏହାର ସାଙ୍ଗାତିକ ମାଧୁର୍ଯ୍ୟ ଲୋକଙ୍କୁ ଆନନ୍ଦ ପ୍ରଦାନ କଲା । କାଳ୍ପନିକ କାବ୍ୟ ସହିତ ପୌରାଣିକ କାବ୍ୟ ରଚିତ ହୋଇ ଓଡ଼ିଆ ପାଠକମାନଙ୍କୁ ବିଶେଷ ଭାବରେ ଉଦ୍‌ବୁଦ୍ଧ କଲା । କୃଷ୍ଣ-ଭକ୍ତି ଓ ରାମ-ଭକ୍ତିକୁ ନେଇ କାବ୍ୟ କବିତା ରଚିତ ହୋଇଥିଲେ ମଧ୍ୟ ଜଗନ୍ନାଥ-ଚେତନା ଓ ଜଗନ୍ନାଥ-ଭକ୍ତି ଗୁରୁତ୍ୱ ଲାଭ କଲା । ଏହି ସମୟରେ ରଚିତ ଗୀତିକବିତାଗୁଡ଼ିକ ଓଡ଼ିଆ ପାଠକମାନଙ୍କୁ ଗଭୀର ଭାବରେ ଅନୁପ୍ରାଣିତ କଲା । ଜଗନ୍ନାଥ ପଦାବଳୀ ଯେପରି ଧାରାବାହିକ ଭାବରେ ରଚନା କରାଯାଇଥିଲା ତାହା ଓଡ଼ିଆ ସାହିତ୍ୟର ଅମୂଲ୍ୟ ସମ୍ପଦ ହୋଇରହିଛି । ଏହିପରି ଭାବରେ ପ୍ରାଚୀନ ଓ ମଧ୍ୟଯୁଗୀୟ ଓଡ଼ିଆ ସାହିତ୍ୟ ସମୃଦ୍ଧ ଥିଲା । ଦୀର୍ଘ ପାଞ୍ଚ ଶହ ବର୍ଷ ଧରି ବିବିଧ ରୂପ - ବିଭବ ଓ ଭାବ-ବିଭବକୁ ନେଇ ଯେଉଁ ସାହିତ୍ୟ ସୃଷ୍ଟି ହୋଇଥିଲା ତାହା ଯେ ଓଡ଼ିଆ ଭାଷାର ଅମୂଲ୍ୟ ସଂପଦ ଓ ଓଡ଼ିଆ ଜାତିର ଆତ୍ମପରିଚୟର ବାଣୀ ବହନ କରିଛି; ଏକଥା କହିଲେ ସତ୍ୟର ଅପଲାପ ହେବ ନାହିଁ ।

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତରମୂଳକ :

ପ୍ରଦତ୍ତ ଉତ୍ତରରୁ ଠିକ୍ ଉତ୍ତରଟି ବାଛି ଲେଖ ।

୧. 'ମାଟିର ମହାକବି' କିଏ ?
କ) ବସା ଦାସ ଖ) ସାରଳା ଦାସ
ଗ) ଦନେଇ ଦାସ ଘ) ଜଗନ୍ନାଥ ଦାସ
୨. କବି ଜଗନ୍ନାଥ ଦାସଙ୍କୁ 'ଅତିବଡ଼ା' ଉପାଧି କିଏ ଦେଇଥିଲେ ?
କ) ଶ୍ରୀଚୈତନ୍ୟ ଖ) ରାଜା ପ୍ରତାପରୁଦ୍ର ଦେବ
ଗ) ଶ୍ରୀ ଜଗନ୍ନାଥ ଘ) ରାଜା କପିଳେନ୍ଦ୍ର ଦେବ
୩. 'ଲକ୍ଷ୍ମୀ ପୁରାଣ' କେଉଁ କବିଙ୍କର କୃତି ?
କ) ସାରଳା ଦାସ ଖ) ଜଗନ୍ନାଥ ଦାସ
ଗ) ବଳରାମ ଦାସ ଘ) ଅଚ୍ୟୁତାନନ୍ଦ ଦାସ
୪. ଦାନକୃଷ୍ଣ ଦାସଙ୍କର କେଉଁ କାବ୍ୟଟି "କ" ଆଦ୍ୟ ନିୟମରେ ରଚିତ ?
କ) ନାମରତ୍ନ ଗୀତା ଖ) ପ୍ରସାବ ସିନ୍ଧୁ
ଗ) ରସବିନୋଦ ଘ) ରସକଲ୍ଲୋଳ
୫. 'ଲାବଣ୍ୟବତୀ' କେଉଁ ଧରଣର କାବ୍ୟ ?
କ) ପୌରାଣିକ ଖ) କାଳ୍ପନିକ
ଗ) ଐତିହାସିକ ଘ) ଭକ୍ତିମୂଳକ

କ୍ଷୁଦ୍ର ଉତ୍ତରମୂଳକ :

୬. ଚଣ୍ଡୀ ପୁରାଣର ଲେଖକ କିଏ ?
୭. ଜଗନ୍ନାଥ ଦାସଙ୍କ ଭାଗବତ କେଉଁ ଗ୍ରନ୍ଥର ଅନୁବାଦ ?
୮. ମାଳିକାକାର ଭାବରେ କେଉଁ କବି ପ୍ରସିଦ୍ଧ ?
୯. ଭାଗବତ ଗୁଣୀ କେଉଁ ଗ୍ରନ୍ଥକୁ ନେଇ ପ୍ରତିଷ୍ଠିତ ? ଏହାର ତାତ୍ପର୍ଯ୍ୟ କ'ଣ ?
୧୦. କିଶୋର ଚନ୍ଦ୍ରାନନ୍ଦ ଚମ୍ପୂର କବି କିଏ ?
୧୧. ଦାନକୃଷ୍ଣଙ୍କର କେଉଁ କାବ୍ୟଟି ଶ୍ରେଷ୍ଠ ଓ କାହିଁକି ?

୧୨. କବି ଅଭିମନ୍ୟୁ ସାମନ୍ତସିଂହାର କେଉଁ ଧର୍ମ ପ୍ରତି ଅନୁରକ୍ତ ଥିଲେ ?
୧୩. ଶ୍ରୀଚୈତନ୍ୟ ଓଡ଼ିଶାକୁ କେବେ ଆସିଥିଲେ ? ତାଙ୍କର ଧର୍ମମତ କିପରି ଓଡ଼ିଆ କବିମାନଙ୍କୁ ପ୍ରଭାବିତ କଲା ?
୧୪. ଉପେନ୍ଦ୍ରଭଞ୍ଜଙ୍କର ପାଞ୍ଚୋଟି କାବ୍ୟନିକ କାବ୍ୟର ନାମ ଲେଖ ?
୧୫. ବୈଦେହୀଶ ବିଳାସ କାବ୍ୟର କବି କିଏ ? ଏଥିରେ କେଉଁ ବିଷୟ ବର୍ଣ୍ଣିତ ?
୧୬. ପ୍ରାଚୀନ ଓଡ଼ିଆ ଗୀତିକବି ଭାବରେ ପାଞ୍ଚଜଣଙ୍କର ନାମ ଲେଖ ।
୧୭. ରାତିଯୁଗର ବିଶିଷ୍ଟ କବିମାନଙ୍କ ମଧ୍ୟରୁ ଚାରିଜଣଙ୍କର ନାମ ଲେଖ ।
୧୮. ପଞ୍ଚସଖାମାନେ କେଉଁ ଦେବତାଙ୍କୁ ମୁଖ୍ୟ ଭାବରେ ଗ୍ରହଣ କରିଥିଲେ ? ସେମାନଙ୍କୁ ପଞ୍ଚସଖା କହିବାର ତାତ୍ପର୍ଯ୍ୟ କ'ଣ ?
୧୯. ପ୍ରାଚୀନଯୁଗର ଜଣେ ନାରୀକବିଙ୍କର ନାମ ଲେଖ ? ତାଙ୍କ ଲିଖିତ ଗ୍ରନ୍ଥର ନାମ କ'ଣ ?
୨୦. ଭୀମଭୋଜଙ୍କ ମୁଖ୍ୟ କୃତିର ନାମ କ'ଣ ?
୨୧. 'ମୋ ଜୀବନ ପଛେ ନକେଁ ପଡ଼ିଥାଉ ଜଗତ ଉଦ୍ଧାର ହେଉ' - ଏଇ ପ୍ରସିଦ୍ଧ ଉକ୍ତିଟି କେଉଁ କବିଙ୍କର ?
୨୨. କବି ବ୍ରଜନାଥ ବଡ଼ଜେନାଙ୍କର କଥା ଗ୍ରନ୍ଥର ନାମ କ'ଣ ?
୨୩. 'ମନବୋଧ ଚଉତିଶା' କେଉଁ କବିଙ୍କର ରଚନା ?
୨୪. ସାରଳା ଦାସଙ୍କ ସମୟରେ ଉତ୍କଳର ଗଜପତି କିଏ ଥିଲେ ?
୨୫. ବିଦଗ୍ଧ କବି କାହାକୁ କୁହାଯାଏ ? ତାଙ୍କ ପ୍ରଣୀତ ଚାରୋଟି ଗ୍ରନ୍ଥର ନାମ ଲେଖ ।

ଦୀର୍ଘ ଉତ୍ତରମୂଳକ :

୨୬. ପଠିତ ପ୍ରବନ୍ଧକୁ ଭିତ୍ତି କରି ପଞ୍ଚସଖା ସାହିତ୍ୟର ସାମାଜିକ ଆଭିମୁଖ୍ୟ ସଂପର୍କରେ ଆଲୋଚନା କର ।
୨୭. ଜଗନ୍ନାଥ ଦାସଙ୍କ ଭାଗବତର ଲୋକପ୍ରିୟତାର କାରଣ ଲେଖ ।
୨୮. କବି ଉପେନ୍ଦ୍ରଭଞ୍ଜଙ୍କ କାବ୍ୟକୃତିର ପରିଚୟ ଦିଅ ।
୨୯. ଓଡ଼ିଆ ସବୁ କବିଙ୍କର ପରିଚୟ ପ୍ରଦାନ କର ।
୩୦. ସାରଳା ଦାସଙ୍କୁ ଆଦିକବି କହିବାର ଯଥାର୍ଥତା ପ୍ରତିପାଦନ କର ।
୩୧. ପ୍ରାଚୀନ ଓଡ଼ିଆ କବିତାର ବିଭିନ୍ନ ରୂପ ସଂପର୍କରେ ଆଲୋଚନା କର ।

ତୁମ ପାଇଁ କାମ :

୩୨. ତୁମେ ପଢ଼ିଥିବା ମଧ୍ୟଯୁଗୀୟ କାବ୍ୟ ଓ କବିମାନଙ୍କ ଏକ ତାଲିକା ପ୍ରସ୍ତୁତ କର ।
୩୩. ଉତ୍କୃଷ୍ଟ ଖାତାରେ ତୁମକୁ ଭଲ ଲାଗୁଥିବା ଉତ୍କୃଷ୍ଟଗୁଡ଼ିକୁ (ଗଦ୍ୟ ବା ପଦ୍ୟ) ସଂଗ୍ରହ କରି ଲେଖି ରଖ ।



ବୁଢ଼ା ଶଙ୍ଖାରି

● ଲକ୍ଷ୍ମୀକାନ୍ତ ମହାପାତ୍ର

ଲେଖକ ପରିଚୟ :

କାବ୍ୟକୋମଳ ପଦାବଳୀରେ ଲକ୍ଷ୍ମୀକାନ୍ତ(୧୮୮୮-୧୯୫୩)ଙ୍କର ରଚନାଗୁଡ଼ିକ ସମୃଦ୍ଧ ହେତୁ ତାଙ୍କୁ ଯଥାର୍ଥରେ “କାବ୍ୟକବି” ବୋଲି ସମ୍ବୋଧନ କରାଯାଇଛି । ବ୍ୟଙ୍ଗ ବିଦ୍ରୁପ ମଧ୍ୟରେ ପାଠକ ମନରେ ବିମଳ ହାସ୍ୟ ସଞ୍ଚାର କରିବା ସହିତ ସମାଜସଂସ୍କାର ଭାବନା ତାଙ୍କ ସୃଷ୍ଟିର ମୁଖ୍ୟ ବିଭବ । କଥାସାହିତ୍ୟ ଓ କାବ୍ୟକବିତା କ୍ଷେତ୍ରରେ ତାଙ୍କର ସିଦ୍ଧି କାଳକ୍ରମେ । ‘ଜୀବନ ସଂଗୀତ’, ‘ଜାତୀୟ ସଂଗୀତ’, ‘କଲ୍ଲୋଳ’ ଓ ‘ଚକ୍ର ଚନ୍ଦ୍ରହାସ ଚଂପୁ’ ବିବିଧ କବିତା ମଧ୍ୟରେ ଲକ୍ଷ୍ମୀକାନ୍ତଙ୍କ କବି ପ୍ରତିଭାର ସ୍ଵାକ୍ଷର ନିହିତ । ‘କଣାମାୟା’ ଉପନ୍ୟାସ ଓ ‘ବୁଢ଼ା ଶଙ୍ଖାରି’ ଗଳ୍ପ କାବ୍ୟକବିଙ୍କର ଅମୂଲ୍ୟ ସୃଷ୍ଟି । ହାସ୍ୟ ମଧୁର ବେଦନାର ଜୀବନ୍ତ ରୂପାୟନ ତାଙ୍କର କ୍ଷୁଦ୍ର ଗଳ୍ପ । ‘ବନ୍ଦେ ଉତ୍କଳ ଜନନୀ’ ଜାତୀୟ ଗୀତିକାର ସେ ସ୍ମରଣୀୟ ସ୍ରଷ୍ଟା ।

ରକ୍ତର ସଂପର୍କ ନ ଥାଇ ମଧ୍ୟ କିପରି ଅନାବିଳ ବାସଲ୍ୟ ପ୍ରେମର ମହାନତା ପ୍ରଦର୍ଶନ କରାଯାଇଛି ତାହା ହିଁ ଉକ୍ତ ଗଳ୍ପର କଥାବସ୍ତୁ ।

ପ୍ରାୟ ଫଗୁଣ ମାସ ଶେଷ ସରିକି, ଉଦୁଡ଼ଦିଆ ଖରାବେଲେ ବୁଢ଼ାଟିଏ ଗୋଟିଏ ଗାଁ ମଝିରେ ଯାଉଥିଲା । ଷାଠିଏ ବରଷର ବୁଢ଼ା, ଦାନ୍ତଗୁଡ଼ାକ ସବୁ ପଡ଼ିଗଲାଣି; ମୁଣ୍ଡବାଳ ତେଣିକି ଥାଉ ଛାଡ଼ି ବାଳଗୁଡ଼ାକ ପାଟି ଧୋବଫରଫର ଦିଶୁଛି । ବୁଢ଼ା ମୁଣ୍ଡରେ ଗୋଟିଏ ଚୋକେଇ; ଧୂଳିରେ ଆସୁଯାକେ ବୁଡ଼ିଛି, ଅଷ୍ଟାଙ୍ଗ ଶରୀର ଝାଳରେ ବୁଡ଼ି ଗୋଡ଼ବାଟେ ବସିଯାଉଛି ।

ଗାଁ ମୁଣ୍ଡରେ ଗୋଟିଏ ଘର । ପକ୍କା ପିଣ୍ଡା, ସାତଶେଣିଆଁ ଛପର, ଯାଉଁଳି କବାଟ । ବୁଢ଼ା ସେହି

ପିଣ୍ଡାରେ ବୋଝଟି ଥୋଇଦେଇ ନଥି କରି ବସିପଡ଼ିଲା । କିଛି କ୍ଷଣ ପରେ ସେ ଘରୁ ଗୋଟିଏ ଦାସୀ ବାହାରି ଆସିଲା । ଦାସୀ ବୁଢ଼ାକୁ ଚିହ୍ନେ । ପଚାରିଲା, “କିହୋ ଶଙ୍ଖାରି ପୁଅ, ଶଙ୍ଖା ଆଣିଛ କି !” ବୁଢ଼ା ଉତ୍ତର କଲା “ହଁ” । ପୁଣି କହିଲା, “ଝିଅ, ଚୋପାଏ ପାଣି ଦିଅନ୍ତୁ, ବୁଢ଼ା ମଣିଷ, ଖରାରେ ତଣ୍ଡି ଶୁଖିଗଲାଣି ।” ଦାସୀ ପାଣି ଆଣିବାକୁ ଚାଲିଗଲା ।

କିଛିକ୍ଷଣ ପରେ ଲୋଟାଏ ପାଣି ଘେନି ଦାସୀ ଫେରିଆସି ବୁଢ଼ା ପାଖରେ ଥୋଇଦେଲା । ବୁଢ଼ା ଉପରକୁ

କରି ଦେଇ ଜକଜକ କରି ଅଧ ଲୋଟାଏ ପାଣି ଟେକିଦେଲା । ପାଣି ପିଇସାରି ବୁଢ଼ା ଚଉରସ ନିଃଶ୍ୱାସଟାଏ ମୁହଁ ବାଟେ ପକାଇ କହିଲା, “ଝିଅ, ତୋର ବଡ଼ ଧରମ ହେଲା ।” ଦାସୀ କହିଲା, “ହେଉ ହେଲା ତ ହେଲା ପଛକେ, ଚାଲ ବୋହୂସାଆନ୍ତାଣୀ ତାକୁଛଡ଼ି କିମିତିକା ଶଙ୍ଖା ଅଛି ଦେଖିବେ ।” ବୁଢ଼ା ଟୋକେଇଟି ନେଇ ଉଠିଲା । ସଦର ଦରଜା ପାରି ହେଲେ ଭିତରେ ପକ୍କା, ବାହାର ସାମନାରେ ଚଉପାଢ଼ି, ବାଆଁ ପାଖକୁ ଭିତରେ ଆଡ଼ ଦୁଆର । ସେ ଦୁଆର ପାଖରେ ଓଢ଼ଣା ଦେଇ ବୋହୂଟିଏ ଛିଡ଼ା ହୋଇଥିଲା । ବୁଢ଼ା ଯାଇ ଟୋକେଇଟି ଥୋଇ ଛିଡ଼ା ହେଲା । ବୋହୂଟି ଧୀରେ ଧୀରେ ଦାସୀକି କହିଲା, “କି ଶଙ୍ଖା ଅଛି ପଚାର ମ ।” ଦାସୀଟି ଟିକିଏ ମୁଖରା । ସେ କହିଲା, “ଛି’ କର, ବୁଢ଼ା ମିଶିପିଟାକୁ ଏତେ ଲାଜ ? ନିଜେ ଟୋକେଇଟୁ ଆସି ଦେଖୁନାହିଁ ?” କଥାଟା ମନକୁ ଆସିଲା । ବୋହୂଟି ଓଢ଼ଣା ଅଧେ ଟେକି ଦେଇ ମୁରୁକି ମୁରୁକି ହସିହସିକା ବାହାରି ଆସି ଟୋକେଇ ପାଖରେ ଛିଡ଼ା ହେଲା । ବୋହୂଟିର ମୁହଁ ଦିଶିଗଲା । ମୁହଁଟି ଚକି କାଟି ଦେଲାପରି; ଚମ୍ପାଫୁଲ ପରି ଗୋରା । ଚାରି ଆଙ୍ଗୁଳ ଓସାର ନାଲି ଚହଁରି ମୟୂରକଣ୍ଠିରି କଷ୍ଟା ଖଣ୍ଡିକ ଗୋଇଠିଯାଏ ଲମ୍ବିଛି । ତା ଭିତର ଦେଇ ବୋହୂଟିର କଷ୍ଟା ସୁନାପରି ଗୋରା, ଗୋଟିଏ ଚାଉଳରେ ଗଢ଼ା ଦେହଟି ଫୁଟି ଦିଶୁଛି । ବୁଢ଼ାର ଆଖି ପୁରି ଉଠିଲା । ଏଡ଼େ ସୁନ୍ଦର, ଏଡ଼େ ନିକ ବୋହୂଟିଏ ସେ କେବେ ଦେଖି ନାହିଁ । ବୁଢ଼ା ଆଉ ଆଖି ଫେରାଇ ପାରିଲା ନାହିଁ । ଏକା ଧ୍ୟାନରେ ବୋହୂଟିକୁ ଚାହିଁ ରହିଲା । ବୁଢ଼ାର ଲଜ୍ଜା କ’ଣ କହିବ ବୋଲି, କିନ୍ତୁ ପାଟିରୁ କଥା ଫୁଟିଲା ନାହିଁ । କେତେବେଳକେ ବୁଢ଼ା ମୁହଁ ଫିଟାଇ କହିଲା, “ମା, କି ଶଙ୍ଖା ନରୁ ନେ ।” ମା’ ବୋଲି ତାକି ଦେଲାକ୍ଷଣି ବୁଢ଼ାର ଛାତି କୁଣ୍ଠେ ହୋଇଗଲା । ବୋହୂଟି ଲାଜ ଛାଡ଼ିଦେଇ କହିଲା, “ଆସ୍‌ମାନ୍ ତାରା ଶଙ୍ଖା ଅଛି ?” ଓଃ, ଏଡ଼େ ମିଠାକଥା । ଏପରି କଥା ତ କେହି କହେ ନାହିଁ । ବୁଢ଼ାର କାନରେ ସେ ସ୍ୱରଟା

ଧରକୁ ଧର ବାଜିବାକୁ ଲାଗିଲା । ବୁଢ଼ା କହିଲା, “ନା, ମା, ରଙ୍ଗଝିଲିରି, ବଉଳଫୁଲିଆ, ବିଛାମାଲିଆ, ବୁନଟିପି ଏହି ସବୁ ଅଛି । ଏହିଥିରୁ ଯାହା ନରୁ ନେ ମା, ମୁଁ ଆସ୍‌ମାନ୍ ତାରା ତିଆରି ହେଲେ ଆଣିଦେବି ।”

ବୋହୂଟି ଦେଖୁ ଦେଖୁ ମୁଠାଏ ଶଙ୍ଖା ପସନ୍ଦ କଲା । ତେବେ ସେ ମୁଠାକ ହାତକୁ ହେବ କି ନାହିଁ କିଏ କହିବ ? ଏହି ସମୟରେ ବୁଢ଼ା କହିଲା, “ଦେ ମା, ହାତ ଦେ, ମୁଁ ଶଙ୍ଖା କହି ଦିଏ ।” ବୋହୂଟି ହଠାତ୍ ହାତ ବଢ଼ାଇ ଦେଉଛି ବା କିପରି ? ଟିକିଏ ଇତସ୍ତତଃ କଲା । ବୁଢ଼ା କହିଲା, “ମା, ମୋତେ ଲାଜ କରୁଛୁ ? ମୁଁ ପରା ତୋ ପୁଅ । ପୁଅକୁ ମା ଲାଜ କରେ ନା !” ଦାସୀ ଏହି ସମୟରେ ଠୋ ଠୋ କରି ହସି ଦେଇ କହିଲା, “ବୋହୂ-ସାଆନ୍ତାଣୀଏ ! ଆଜ୍ଞା ବୁଢ଼ା ପୁଅଟିଏ ପାଇଲ ଏକା; କପାଳ ତ ।” ବୋହୂଟି ପୁଣି ହସି ଦେଇ କହିଲା, ‘ଦୂର’ ।

ବୋହୂଟି ହାତ ବଢ଼ାଇଦେଲା । କେଡ଼େ ଟିକିଏ ନିକ ହାତଟି ! କେଡ଼େ ସୁନ୍ଦର ଗୋଲ, ଆଙ୍ଗୁଳିଗୁଡ଼ିକ ଚମ୍ପାକଢ଼ି ପରି । ପାପୁଲିଟି ଗୁଲଗୁଲ ହେଉଛି । ଶଙ୍ଖାଗୁଡ଼ିକ କି ସୁନ୍ଦର ଦିଶୁଛି । ଏ କ’ଣ ମଣିଷର ହାତ ? ନା, କେହି କାରିଗର ଠାକୁର ଗଢ଼ିଛି ? ସେ ହାତକୁ ବୁଢ଼ା ତା’ର ମଲିଆ, ରୁକ୍ଷ ହାତରେ ଧରିବାକୁ ସାହସ କଲା ନାହିଁ । ତା’ପରେ ବା’ହାତରେ ଥିର କରି ହାତଟି ଧରି ପରେ ଶଙ୍ଖା କହିବାକୁ କାଢ଼ିଲା । ଏ ହାତ, ଶଙ୍ଖାରେ କାଳେ କଟିଯିବ; ରକତ ବାହାରି ପଡ଼ିବ ଯେ । ପୁଣି ଟିକିଏ ରହିଲା । ପୁଣି ଶଙ୍ଖା ପଟିଏ ଆଣି, ଧୀରେ ଧୀରେ ଅତି ସତର୍କତାରେ, ଅତି ସାବଧାନତାର ସହିତ ସେ ପଟିକ କହି ନେଲା । ସେ ହାତଟି ଧରିଥିବା ବେଳେ ବୁଢ଼ାର ଆନନ୍ଦ ସାମା ରହୁ ନ ଥାଏ, ଯେପରି ତା’ର ଜୀବନର ସମସ୍ତ ସୁଖ, ସମସ୍ତ ଆଶାର ସେହିଠାରେ ତୃପ୍ତି । ସେ ହାତକୁ ପୁଣି ଛାଡ଼ିଦେବାକୁ ହେଲା । ବୁଢ଼ା ଭାବିଲା, ମୁଁ ପ୍ରତିଦିନ ଏହିପରି ଏ ହାତରେ ଶଙ୍ଖା ପିନ୍ଧାଡ଼ି କି !

ଏହି ସମୟରେ ସେ ଘରର ସାଆନ୍ତାଣୀ ସେଠାରେ ଆସି ପହଞ୍ଚିଲେ । ଶାଶୁକୁ ଦେଖି ବୋହୂଟି ଓଡ଼ଣା ଚାଣି ଦେଇ ପଳାଇଲା । ଶାଶୁ ଦାସୀକୁ ପଚାରିଲେ, “କିଲୋ, ଶଙ୍ଖା କିଣୁଥିଲ କି ?” ଦାସୀ କହିଲା, “ହଁ, ବୋହୂସାଆନ୍ତାଣୀ ଏହି ମୁଠାକ ନେବେ ବୋଲି କହୁଛନ୍ତି ।”

ଶାଶୁ କହିଲେ - ଦାମ୍ କେତେ ?

ବୁଢ଼ା - ଶଙ୍ଖା ମୁଠାକ, କି ଦାମ୍ ?

ଶାଶୁ - ଫେର, କେତେ ଦେବି ?

ବୁଢ଼ା - ମା' ଠଉଁ ମୁଁ କ'ଣ ଦାମ୍ ନେବି ?

ଶାଶୁ ଦାସୀକୁ ପଚାରିଲେ - କିଲୋ ? ମା' କ'ଣ ଲୋ ?

ଦାସୀ ହସି ହସି କହିଲା, “ସେଇ ପିଲାଟି ବୋହୂସାଆନ୍ତାଣୀଙ୍କ ପୁଅ ହୋଇଛି ।”

ଶାଶୁ ବି ହସିଲେ । କହିଲେ, “ଆଜ୍ଞା, ଏଥର ଦାମ୍ ନେଇଥାଅ ଆଉଥରକୁ ପଛେ ଖାଲି ଦେଇଯିବ । ତମେ ଗରିବ ଲୋକ...”

ବୁଢ଼ା - “ନା, ନା, ମୋ ମା'କୁ ମୁଁ ତ ଦେଇଛି; ମୁଁ ଆଉ ଦାମ୍ ନେବି ନାହିଁ । ଶଙ୍ଖା ମୁଠାକ ଲାଗି ମୁଁ ଗରିବ ହୋଇଯିବି ନାହିଁ ।

ଏହା କହି ଶଙ୍ଖାରି ଶଙ୍ଖାମୁଠାକ ରଖିଦେଇ ବୋଝଟି ଧରି ଏକାବେଳକେ ଚାଲିଗଲା । ଆଉ ଡାକିଲେ ଶୁଣିଲା ନାହିଁ । ଦାସୀ ପଛରେ ଗୋଡ଼ାଇ ଗଲା; କିନ୍ତୁ ସେ ଆଉ ଫେରି ଚାହିଁଲା ନାହିଁ ।

ସେହିଦିନଠୁଁ ସେ ବୁଢ଼ା ଶଙ୍ଖାରି ଦୁଇଦିନେ ତିନିଦିନେ ସେ ଗାଁକୁ ଆସେ ! ଶଙ୍ଖାଟା କ'ଣ ଗୋଟାଏ ନିତ୍ୟାନି ଦରବ ଯେ, ଲୋକେ ରୋଜ କିଣିବେ । ଅକାଳେ ସକାଳେ ପୁନେଇଁ ପରବରେ ସିନା କିଏ ନୁଆ ଶଙ୍ଖା ଖୋଜେ ! ବୁଢ଼ାଟା ଖାଲି ଘର ଘର ବୁଲି ଫେରିଯାଏ, କିନ୍ତୁ ଶଙ୍ଖା ବିକ୍ରି ତ ବୁଢ଼ାର ଉଦ୍ଦେଶ୍ୟ ନୁହେଁ । ସିଏ ଆସେ ତା'ର ସେହି ନିଜ ମା'ଟିକୁ ଦେଖିବା ପାଇଁ ।

କେଉଁଦିନ ଆସେ, କାହାରିକୁ ନ କହି ଦୁଆରଯାକେ ଚାଲିଆସେ । ବୋଝ ରଖିବାକୁ ହୁଏ ନାହିଁ, ଖାଲି ପାଟି କରି ଡାକିଦିଏ, “ନୁଆ ଶଙ୍ଖା ନବ ?” ତା' ପାଟି ଶୁଣିଲା କ୍ଷଣି ବୋହୂଟି କୁଆଡ଼େ ଥାଏ, ଆସି ଦୁଆର ପାଖରେ ଟିକିଏ ଛିଡ଼ା ହୁଏ । ବୁଢ଼ାଟି ଟିକିଏ ଅନାଏ; ଚାହିଁ ଦେଲାକ୍ଷଣି ବୁଢ଼ାର ମନ ପୁରି ଉଠେ । ପଚାରେ, “ମା, ଆଉ ଶଙ୍ଖା ନବୁ ?” ବୁଢ଼ାର ଇଚ୍ଛା କାଳେ ନବାକୁ କହିବ, ତାହାହେଲେ ତା ମା'ର ଚମ୍ପାଫୁଲିଆ ସୁନ୍ଦର ହାତଟିରେ ସେ ଶଙ୍ଖା କହି ଦେବ; କିନ୍ତୁ ବୋହୂଟି ମୁଣ୍ଡ ହଲାଇ ଦିଏ । ବୁଢ଼ା ଫେରି ଚାଲିଯାଏ ।

ଦିନେ ଦିନେ ଯଦି ବୋହୂଟିର ଆସିବାକୁ ଡେରି ହୁଏ, ସେ ଦାସୀଟି ଛୁରି କରିଦିଏ, “ବୋହୂ ସାଆନ୍ତାଣୀଏ, ତମ ପୁଅ ଅଇଲାଣି ।” ବୁଢ଼ା ଦୁଇଥର, ଚାରିଥର “ନୁଆ ଶଙ୍ଖା ନବ” ବୋଲି ଡାକିଲାରୁ ତା ମା'ଟି ଆସି ଛିଡ଼ାହୁଏ । ବୁଢ଼ା ଯେଉଁଦିନ ଆସେ, ପ୍ରାୟ ଏହି କଥା, ଏହି ଅଭିନୟ ନିତି ନିତି । ବୁଢ଼ା ଫେରିଲା ବେଳକୁ ଭାବେ “ମା'ର ଆସ୍ମାନତାରା ଶଙ୍ଖା ଉପରକୁ ମନ । କେବେ ସେଥିରୁ ମୁଠାଏ ଆଣିଦେବି ।” ଶେଷରେ ଠିକ୍ କଲା ଆସନ୍ତା ରଜ ସଂକ୍ରାନ୍ତି ବେଳକୁ ଯୁଆଡୁ ହେଲେ ମା' ଲାଗି ଆସ୍ମାନତାରା ମୁଠାଏ ଆଣିବ । ମା' ନାଇବ, ମୋତେ ହାତ ଦେଖାଇବ, ମୁଁ ଶଙ୍ଖା କହି ଦେବି । ଏଇୟା ଭାବିଲାକ୍ଷଣି ବୁଢ଼ାର ମନ ଭାରି ଉତ୍ଫୁଲ୍ଲ ହୋଇଯାଏ । ବୁଢ଼ା ରଜସଂକ୍ରାନ୍ତିକୁ ଚାହିଁ ରହିଥାଏ । ରଜସଂକ୍ରାନ୍ତିଟି ଏଥର ତା'ର ଭାରି ଆନନ୍ଦର ଦିନ; ତା ମା' ଲାଗି ସେ ଆସ୍ମାନତାରା ଶଙ୍ଖା ଆଣିବ; ମା' କେତେ ଖୁସି ହେବ !

ବୈଶାଖ ମାସ ହେଲା । ବୁଢ଼ା ଲୋକ, ସେଥିକି ଖରାରେ ରୋଜ ରୋଜ ବାଟଚଲା, ପାଣିପିଆ, ଦେହରେ ସହିଲା ନାହିଁ, ବୁଢ଼ାକୁ ଜ୍ୱର ହେଲା । ଦେଖୁଁ ଦେଖୁଁ ଭାରି ଜ୍ୱର । ଗୋଡ଼ ହାତ ଫୁଲିଗଲା । ସମସ୍ତେ କହିଲେ ବୁଢ଼ା ଆଉ ବଞ୍ଚିବ ନାହିଁ । ବୁଢ଼ାର କିନ୍ତୁ ସେ ଦିଗକୁ ଭାବନା ନାହିଁ । ସେ ସବୁବେଳେ ଭାବି ହେଉଥାଏ ଯେ, କେଉଁଦିନୁ ସେ ମା'କୁ ଦେଖିବାକୁ ଯାଇନାହିଁ । ସେଥିପାଇଁ ମନଟା ଆଉଟି ପାଉଟି ହେଉଥାଏ ।

ଦେଖୁଁ ଦେଖୁଁ ରଜସଂକ୍ରାନ୍ତି ଆସି ପାଖ ହୋଇଗଲା । ବୁଢ଼ା ଦୁଇମାସ ହେଲା ମା'କୁ ଦେଖିବାକୁ ଯାଇନାହିଁ । ଚାଲିପାରୁଥିଲେ ଯିମିତି ହେଲେ ଦେଖୁ ଆସୁଆଆତା, କିନ୍ତୁ ରଜକୁ ତ ଆସମାନତାରା ଶଙ୍ଖା ମୁଠାଏ ନିଶ୍ଚୟ ଦେବାକୁ ହେବ । ବୁଢ଼ା ଅନେକ କଷ୍ଟରେ ଉଠି ବସି ନିଜ ହାତରେ ଶଙ୍ଖା ଡିଆରି କଲା । ଆଉ କେହି କରିଦେଲେ କାଳେ ମା' ମନକୁ ନ ଆସିବ ! ସାଠିଏ ବର୍ଷକାଳ ଶଙ୍ଖା ଗଢ଼ି ଗଢ଼ି ସେ ଯେତେ ହାତସଫେଇ ହାସଲ କରିଥିଲା, ସବୁ ସେଥିରେ ଲଗାଇଲା । ଦିନକ କାମ ଚାରିଦିନ ଲାଗୁ ପଛକେ କାମଟି କିମିତି ସରସ ହେଉ । ରଜ ଦୁଇଦିନ ଥାଇ କାମ ନିକାଶ ହେଲା । ମନ ଘେନି ଫଳ । ଏପରି ଗଢ଼ଣ ଶଙ୍ଖା ତା ଜୀବନରେ ତା ହାତରେ କେବେ ଉତୁରି ନାହିଁ । ଶଙ୍ଖା ଦେଖୁ ବୁଢ଼ାର ମନ ଭାରି ଖୁସି । ତା ମା' ହାତକୁ ଏ ଶଙ୍ଖାମୁଠିକ ଖୁବ୍ ମାନିବ ।

ରଜ ଆଗ ଦିନ ପହିଲି ରଜ । ଆଜି ଝିଅ-ବୋହୂଏ ନୂଆ ଶଙ୍ଖା, ନୂଆଗାଢ଼ି ପିନ୍ଧନ୍ତି । ରାତିସାରା ବୁଢ଼ାର ନିଦ ନାହିଁ । ସକାଳୁ ଉଠି ବୁଢ଼ା ଭାବିଲା, “ମୁଁ ତ ଚାଲିପାରୁନାହିଁ, କ'ଣ କରିବି । ଆଉ କିଏ ନେଇଗଲେ ତ ହେବ ନାହିଁ । ମା' କୁ ଭେରଦିନୁ ଦେଖୁ ନାହିଁ । ସତେ କ'ଣ ଏଥିରୁ ବଞ୍ଚିବି ଯେ - ଥରେ ଦେଖୁ ଆସେ । ଆଉ ମା'ର ସେହି ହାତରେ ଶଙ୍ଖା କଛି ଦେବି ।” ମା'ର ହାତଟି ମନେ ପଡ଼ିଗଲାକ୍ଷଣି ବୁଢ଼ାର ଗଦାଏ ବଳ ଆସିଲା । ବୁଢ଼ା ସଅଳ ସଅଳ ମୁଠାଏ ଖାଇଦେଇ ଶଙ୍ଖାମୁଠିକ ଗାମୁଛାରେ ବାନ୍ଧି ବାହରିଲା । ଅତି କଷ୍ଟରେ ଭଡ଼ାଏ ଭଡ଼ାଏ ପାଦ ପକାଇ ଚାଲୁଥାଏ । ପାଞ୍ଚକୋଶ ବାଟ ପହୁଞ୍ଚିଲା ବେଳକୁ ବେଳ ଗଢ଼ିଗଲାଣି ।

ବୁଢ଼ା ଯାଇ ଯେଉଁଠାରେ ଛିଡ଼ା ହୋଇ ତାକୁଥିଲା ସେହିଠାରେ ଛିଡ଼ା ହେଲା । ମନରେ କେତେ ଆନନ୍ଦ, କେତେ ଉତ୍ସାହ । ତାକିଲା, “ଶଙ୍ଖା ନବ ?” କେହି ଶୁଣିଲେ ନାହିଁ । ପୁଣି ତାକିଲା, “ମା'ଲୋ, ଶଙ୍ଖା ନବୁ

ପରା !” ତେବେ ବି କେହି ଆସିଲେ ନାହିଁ । ବୁଢ଼ା ଅଧାର ହୋଇପଡ଼ିଲା । ଦୁଇଥର ତାକି ସାରିଲାଣି, କେହି ଜବାବ ପଦେ ଦେଉ ନାହିଁ । ଥରେ ତାକିଲେ ତ ମା' ତାର ଆସି ଦୁଆରବନ୍ଧ ପାଖରେ ଛିଡ଼ା ହୋଇ ଯାଉଥିଲା । ପୁଣି ତାକିଲା, “ମା' - ମୁଁ ଆସିଛି । ଶଙ୍ଖା ଆଣିଛି ତୋ ପାଇଁ ।” ଏଇଥର ସାଆନ୍ତାଣୀ ନିଜେ ବାହାରି ଆସିଲେ । ତାଙ୍କ ପଛେ ସେହି ଦାସୀ । ସାଆନ୍ତାଣୀକୁ ଦେଖୁ ବୁଢ଼ା କହିଲା, “ମୋ ମା' କାହିଁ ? ମୁଁ ତା ପାଇଁ ଆସମାନତାରା ଶଙ୍ଖା ଆଣିଛି, ରଜରେ ପିନ୍ଧିବ ।” ଦାସୀ ତ ଏତେବେଳକୁ ହୁରି କରି କମ୍ପାଇ ଦିଅନ୍ତାଣି; ସେ କିଛି କହିଲା ନାହିଁ । ସାଆନ୍ତାଣୀ ଧୀରେ ଧୀରେ କହିଲେ, “ନା, ଶଙ୍ଖା ଲୋଡ଼ା ନାହିଁ ।” ବୁଢ଼ା କହିଲା, “ନା, ନା, ମୁଁ ମୋ ମା' ଲାଗି ବଡ଼ ଶରଧାରେ ଆଣିଛି ।”

ସାଆନ୍ତାଣୀ - ନା, ଶଙ୍ଖା କେହି ନେବେ ନାହିଁ ।
ଯା-

ବୁଢ଼ା - ହେଉ, ଶଙ୍ଖା ନ ନେଲେ ନାହିଁ, ମୋ ମା' କୁ ଥରେ ତାକିଦିଅ ମୁଁ ଦେଖିବି । କେଉଁଦିନରୁ ଦେଖୁ ନାହିଁ ।

ସାଆନ୍ତାଣୀ - ଦେଖା ହୋଇପାରିବ ନାହିଁ ।
ବୁଢ଼ା ମୁଣ୍ଡରେ ବଜ୍ର ପଡ଼ିଲା, “ଦେଖା ହୋଇପାରିବ ନାହିଁ ? ମୋ ମା'କୁ ମୁଁ ଥରେ ଦେଖିପାରିବି ନାହିଁ !” ବୁଢ଼ାର ଆଖି ଛଳଛଳ ହୋଇ ଉଠିଲା । ସେ କାନ୍ଦ କାନ୍ଦ ହୋଇ କହିଲା, “ଥରଟିଏ ଦେଖିବି - ମୁଁ ଆଉ ବଞ୍ଚିବି ନାହିଁ ।”

ସାଆନ୍ତାଣୀ ଦାସୀକୁ କହିଲେ, “ଯା, ବୋହୂକୁ ତାକି ଦେ ।” ଦାସୀ ଚାଲିଗଲା । କିଛିକ୍ଷଣ ପରେ ବୋହୂ ଆସି ଦୁଆର ପାଖେ ଛିଡ଼ା ହେଲା । ସେଇଠି ସେ ସବୁଦିନେ ଛିଡ଼ା ହୁଏ । ଆସିଲା ବେଳକୁ ଝୁମୁରୁ ଝୁମୁରୁ ହୋଇ ଚାଲିଆସେ । ଛିଡ଼ା ହୋଇ ବୁଢ଼ାକୁ ଚାହିଁଦିଏ । ତା'ର ହସହସ ମୁହଁଟି ଦେଖୁ ବୁଢ଼ାର ଆନନ୍ଦର ସାମା

ରହେ ନାହିଁ । ଆଜି ନିଃଶବ୍ଦରେ ଆସି ଛିଡ଼ା ହେଲା ।
 ସେ ଚାରି ଆଙ୍ଗୁଳ ଲେଖାଏଁ ନାଲି ତହିଁର ଶାଢ଼ି ନାହିଁ କି
 କୁମ୍ଭକିନାରୀ ଦକ୍ଷିଣା ପାଟ ନାହିଁ । ଗୋଡ଼ ଦୁଇଟା ଲଙ୍ଗଳା,
 ପିନ୍ଧିଛି ଖଣ୍ଡେ ଧଳା ଥାନ ଲୁଗା । ବୁଢ଼ାର ଦେହ
 ଥରିଉଠିଲା, ମୁଣ୍ଡ ଘୁରିଗଲା, ବୁଢ଼ା ଆଖି ବୁଜି ପକାଇଲା ।
 ପୁଣି ଚାହିଁ ଦେଲାବେଳକୁ ତା'ର ସେହି ହାତଟି ଦିଶିଗଲା
 - ହାତରେ କିଛି ନାହିଁ । ବୁଢ଼ା ଭୋ ଭୋ କରି ରଡ଼ି କରି
 ଉଠିଲା । ବୋହୂଟି ଫେରିପଡ଼ି ଚାଲିଗଲା । ବୁଢ଼ା

କହିଲା, “ମା ଲୋ ! ମୁଁ ନ ମରି କାହିଁକି ତୋତେ
 ଦେଖିବାକୁ ଆସିଲି । ଏଇଯା ଦେଖିବା ଲାଗି ନା ଲୋ
 ମା’ -” ।

ବୁଢ଼ା ଆଉ କହିପାରିଲା ନାହିଁ । ଗାମୁଛାରୁ ତା'ର
 ବଡ଼ ଯନ୍ତର, ବଡ଼ ଶରଧାର ଶଙ୍ଖାମୁଠିକ ଫିଟାଇପକାଇ
 ବାହାରେ କଟାଡ଼ି ଦେଲା । ମୁଠାକ ଯାକ ଶଙ୍ଖା ବୁନା
 ହୋଇଗଲା । ତହୁଁ ସେ ଏକାମୁହାଁ ହୋଇ ଫେରି
 ଚାଲିଗଲା । ଦାସୀ ଓ ଶାଶୁ ରଡ଼ି କରିଉଠିଲେ ।

ପ୍ରଶ୍ନାବଳୀ

୧. ଶଙ୍ଖାରି ବୁଢ଼ାର ଶାରୀରିକ ଅବସ୍ଥା କିପରି ଥିଲା ?
୨. ବୁଢ଼ା ହାଲିଆ ହୋଇ ବିଶ୍ରାମ ନେଇଥିବା ଘରଟି କିପରି ଥିଲା ?
୩. ବୋହୂଟିର ଗଡ଼ଣ କିପରି ଥିଲା ?
୪. ବୋହୂଟି କି ଶଙ୍ଖା ଖୋଜୁଥିଲା ଓ ବୁଢ଼ା ପାଖରେ କି କି ଶଙ୍ଖା ଥିଲା ?
୫. ବୋହୂଟି ପ୍ରଥମେ ଶଙ୍ଖା ପିନ୍ଧିବାକୁ ହାତ ବଢେଇ ନ ଥିଲା କାହିଁକି ?
୬. ବୋହୂଟି ହାତ ନ ଦେଖାଇବାରୁ ବୁଢ଼ା କ'ଣ କହିଲା ?
୭. ବୋହୂର ହାତ ଦେଖି ଶଙ୍ଖାରିବୁଢ଼ା ମନରେ କ'ଣ ପ୍ରତିକ୍ରିୟା ସୃଷ୍ଟି ହେଲା ?
୮. ଶଙ୍ଖାରିବୁଢ଼ା ପ୍ରଥମେ ବୋହୂ ହାତରେ ଶଙ୍ଖା ପିନ୍ଧାଇବାକୁ ଭରସି ପାରୁ ନ ଥିଲା କାହିଁକି ?
୯. ବୁଢ଼ା ତା'ର ଜୀବନର ସମସ୍ତ ସୁଖ, ତୃପ୍ତି କେତେବେଳେ ପାଇଲା ?
୧୦. ଶଙ୍ଖା ପିନ୍ଧେଇ ସାରି ବୁଢ଼ା ଦାମ୍ ନେଲା ନାହିଁ କାହିଁକି ?
୧୧. ବୁଢ଼ାଟି ସେହି ଗାଁକୁ ଦୁଇ, ତିନି ଦିନରେ ଥରକୁ ଥର କାହିଁକି ଆସେ ?
୧୨. ଆସ୍ମାନତାରା ଶଙ୍ଖା ବୁଢ଼ା କି ପରିସ୍ଥିତିରେ ଓ କିପରି ତିଆରି କଲା ?
୧୩. ସେଥର ବୁଢ଼ା ଡାକିଲା କିନ୍ତୁ ଭିତରୁ ଉତ୍ତର ଆସିଲାନି କାହିଁକି ?

୧୪. ବୁଢ଼ା ନିଜେ ନ ମରି ମାଆକୁ ଦେଖିବାକୁ ଆସିଲା ବୋଲି କହିବାର ଉଦ୍ଦେଶ୍ୟ କ'ଣ ?

୧୫. ବୋହୂଟିର ବର୍ତ୍ତମାନ ପରିଧେୟ କିପରି ଥିଲା, ଯାହାକୁ ଦେଖି ବୁଢ଼ା ଶଙ୍ଖାରି ନିଜକୁ ସମ୍ଭାଳି ପାରିଲା ନାହିଁ ?

୧୬. ବୁଢ଼ା ଆଣିଥିବା ଶଙ୍ଖା କାନ୍ଦି କାନ୍ଦି ବାହାରେ କରାଡ଼ି ଚୂନା କରିଦେଲା କାହିଁକି ?

ତୁମ ପାଇଁ କାମ :

୧୭. ଗାନ୍ଧିଜୀଙ୍କର ଜାତୀୟ ଭାବନାମୂଳକ କବିତା ସଂଗ୍ରହ କରି ପଢ଼ ।

୧୮. ମଣିଷ ପ୍ରତି ସମ୍ପେଦନଶୀଳତା ଓ ଗଭୀର ଆପଣାପଣ କାର୍ତ୍ତବ୍ୟକୁ ସୃଷ୍ଟିକୁ କିପରି ସର୍ବକାଳୀନ କରିପାରିଛି, ସୂଚନା ପ୍ରଦାନ କର ।



ପତାକା ଉତ୍ତୋଳନ

● ସୁରେନ୍ଦ୍ର ମହାନ୍ତି

ଲେଖକ ପରିଚୟ :

ସ୍ଵାଧୀନତା ପରବର୍ତ୍ତୀ ଓଡ଼ିଆ କଥା ସାହିତ୍ୟର ଅପ୍ରତିଦ୍ଵନ୍ଦ୍ଵୀ ସ୍ରଷ୍ଟା ସୁରେନ୍ଦ୍ର ମହାନ୍ତି (୧୯୨୦-୧୯୯୧) ମାନବ ଜୀବନର ବିଭିନ୍ନ ଦିଗ ଉପରେ ଆଲୋଚନା କରି ଦୀର୍ଘ ଅର୍ଦ୍ଧଶତାବ୍ଦୀ ଧରି ଲେଖନୀ ଚାଳନା କରିଥିଲେ । ତାଙ୍କ ଗଳ୍ପର ପରିସର ବୌଦ୍ଧମୁଗ୍ଧ ଘଟଣାଠାରୁ ଆରମ୍ଭ କରି ଆଧୁନିକ ମାନବ ଜୀବନ ପର୍ଯ୍ୟନ୍ତ ବ୍ୟାପ୍ତ । ‘କୃଷ୍ଣଚୂଡ଼ା’, ‘ରୁଚି ଓ ଚନ୍ଦ୍ର’, ‘ସବୁଜପତ୍ର ଓ ଧୂସର ଗୋଲାପ’, ‘ମହାନଗରର ରାତ୍ରି’, ‘ମରାଲର ମୃତ୍ୟୁ’ ଏବଂ ‘ଓ କାଲକାଟା’ ପ୍ରଭୃତି ତାଙ୍କର ପୁସ୍ତକଗୁଡ଼ିକ ଗୋଟିଏ ଗୋଟିଏ ସାର୍ଥକ ଗଳ୍ପ ସଂକଳନ । ଗଳ୍ପ ବ୍ୟତୀତ ସେ ଅନେକ ଉପନ୍ୟାସର ସ୍ରଷ୍ଟା । ‘ବଧୂ ଓ ପ୍ରିୟା’, ‘ଅନ୍ଧ ଦିଗନ୍ତ’, ‘ନୀଳଶୈଳ’, ‘ନୀଳାଦ୍ରି ବିଜୟ’ ପ୍ରଭୃତି ଉପନ୍ୟାସ ତାଙ୍କୁ ବିଶେଷ ଜନପ୍ରିୟତା ଆଣି ଦେଇଥିଲା । ‘ନୀଳ ଶୈଳ’, ଉପନ୍ୟାସ ପାଇଁ ସେ କେନ୍ଦ୍ରସାହିତ୍ୟ ଏକାଡେମୀ ପୁରସ୍କାର ପାଇଥିଲେ । ଉତ୍କଳଗୌରବ ମଧୁସୂଦନ ଦାସଙ୍କ ଜୀବନ ଚରିତ ଉପରେ ଆଧାରିତ ‘ଶତାବ୍ଦୀର ସୂର୍ଯ୍ୟ’ ଓ ‘କୁଳବୃଦ୍ଧ’ ତାଙ୍କର ଦୁଇଟି ଉଲ୍ଲେଖଯୋଗ୍ୟ ଚରିତୋପନ୍ୟାସ । ଶେଷଟି ପାଇଁ ସେ ମର୍ଯ୍ୟାଦାଜନକ ‘ସାରଳା ପୁରସ୍କାର’ ଲାଭ କରିଥିଲେ । ଏସବୁ ବ୍ୟତୀତ ସେ ବହୁ ପ୍ରବନ୍ଧ, ଆଲୋଚନା, ନାଟକ ଆଦି ଲେଖି ଓଡ଼ିଆ ଗଦ୍ୟ ସାହିତ୍ୟକୁ ସମୃଦ୍ଧ କରିଛନ୍ତି । ‘ପଥ ଓ ପୃଥିବୀ’ ତାଙ୍କର ବହୁଚର୍ଚ୍ଚିତ ଆତ୍ମଚରିତ । ସେ ଥିଲେ ଜଣେ ସାମ୍ବାଦିକ । ମୂଲ୍ୟବୋଧଭିତ୍ତିକ ରାଜନୀତି କ୍ଷେତ୍ରରେ ତାଙ୍କର ଭୂମିକା ଉଲ୍ଲେଖଯୋଗ୍ୟ ଥିଲା ।

ସ୍ଵାଧୀନତା ମଣିଷର ଜନ୍ମଗତ ଅଧିକାର - ଏହି ବାର୍ତ୍ତାଟି ଶଂସିତ ଗଳ୍ପର ଉପଜୀବ୍ୟ ଉପାଦାନ ।

| | |
|--|---|
| <p>ରାୟବାହାଦୁର ଶ୍ରୀ ସୋମନାଥ ମହାପାତ୍ର, ଆଇ.ପି.(ରିଟାୟାର୍ଡ୍), ସି.ବି.ଇ., ଓ ବି.ଇ., କେ.ସି.ଆଇ.ଇ.ଙ୍କ ଆଖିରେ ଛାଇ ନିଦ ଲାଗିଆସିଛି । ରାତି ସେତେବେଳକୁ ବାରଟା ପାଖାପାଖି । ହଠାତ୍ ଶଙ୍ଖ, ଘଣ୍ଟା, ହୁଳହୁଳି ଓ ତୋପର ମିଳିତ ଧ୍ଵନିରେ ତାଙ୍କର ଛାଇ</p> | <p>ନିଦ ଭାଙ୍ଗିଗଲା । ଆଖି ମଲିମଲି ସେ ବିଛଣା ଉପରେ ଉଠି ବସିଲେ । ରାତିର ଶାନ୍ତ, ନୀରବ ମୁହୂର୍ତ୍ତ “ଜୟ ସ୍ଵାଧୀନ ଭାରତ କୀ ଜୟ”ର ଧ୍ଵନି ଭିତରେ କ୍ଷୁଦ୍ର ଓ ଚଞ୍ଚଳ ହୋଇଉଠିଲା ।</p> |
|--|---|

ରାୟବାହାଦୁର ବିଛଣା ଛାଡ଼ି ଉଠିଲେ । ବାହାରେ କୋଳାହଳ କ୍ରମେ ବଢ଼ୁଛି । ରାୟବାହାଦୁର ଗୋଟି ଗୋଟି କରି ଘରର ଝରକା କବାଟ ବନ୍ଦ କରି ଦେଲେ ।

ଝରକା କବାଟ ବନ୍ଦ କରି ସେ କୋଳାହଳ ରୁଦ୍ଧ କରି ହୁଏ ନାହିଁ । ରାୟବାହାଦୁର ଦୁଇ କାନରେ ଦୁଇଟି ଆଙ୍ଗୁଠି ଚାପି ଧରିଲେ, ତଥାପି ସେ କୋଳାହଳରୁ ନିଷ୍ଠୁଟି ନାହିଁ । ବନ୍ଧୁକର ଗୁଳି ପରି ଜୟଧ୍ବନିର ସେ ଶବ୍ଦ ଯେପରି ବୃଦ୍ଧ ରାୟବାହାଦୁରଙ୍କ ପ୍ରତ୍ୟେକ ଜୀର୍ଣ୍ଣ ଅସ୍ଥି ଖଣ୍ଡ ଚୂର୍ଣ୍ଣ କରିଦେଉଛି ।

ରାୟବାହାଦୁର କ୍ଷିପ୍ତ ପରି ଘରର ଝରକା କବାଟଗୁଡ଼ାକ ଖୋଲି ଦେଲେ । ବାହାରର କୋଳାହଳ ଝଡ଼ ପରି ଘର ଭିତରର ପ୍ରତ୍ୟେକ କୋଣ ଅରାଇ ଦେଇଗଲା ଯେପରି ।

ରାୟବାହାଦୁର ଝରକା ବାଟେ ତଳର ରାସ୍ତାକୁ ଚାହିଁଲେ । ରାସ୍ତାରେ ଜୟଧ୍ବନି କରି ଚାଲିଛି ଏକ ବିରାଟ ପଟୁଆର, ସ୍ଵାଧୀନ ଭାରତର ତ୍ରିରଙ୍ଗା ପତାକା ଧରି ।

ପଟୁଆରର ଅଗ୍ରଣୀ ତାଙ୍କର ପରଲୋକଗତ ଜ୍ୟେଷ୍ଠ ପୁତ୍ରର ପୁତ୍ର ବିଜୟ । ହାତରେ ତା'ର ସ୍ଵାଧୀନ ଭାରତର ଏକ ପ୍ରକାଶ ତ୍ରିରଙ୍ଗା ପତାକା ।

ରାୟବାହାଦୁର ଝରକା ପାଖକୁ ଚାଲିଆସି କାନୁର ସୁଇଚ୍ ମାରି ଆଲୁଅ ଜଳାଇଲେ । ତା'ପରେ ତକିଆ ତଳୁ ଗୋଟାଏ ଚାବିଲେହୁଁ କାଢ଼ି ଘରର ଗୋଟାଏ କୋଣରେ ଭ୍ରୟାରଚେଷ୍ଟ'ର ଗୋଟାଏ ଭ୍ରୟାର ଫିଟାଇଲେ । ଏଇ ଭ୍ରୟାରଚେଷ୍ଟଟି ତାଙ୍କର ଏକାନ୍ତ ନିଜସ୍ଵ । ଏହାର ଚାବି ସେ ଭୁଲରେ ସୁଦ୍ଧା କାହା ହାତରେ ଦେଇନାହାନ୍ତି କେବେ ।

ରାୟବାହାଦୁର ଭ୍ରୟାର ଭିତରୁ କାଢ଼ିଲେ ପରଲୋକଗତ ଅରୁଣର ଖଣ୍ଡେ ବହୁଦିନର ଫଟୋଗ୍ରାଫ ।

ଗୋଟାଏ ଭେଲଭେଟ୍ ବାକ୍ସରେ ଅତି ଯତ୍ନରେ ଥିଲା ସେ ଫଟୋ ଖଣ୍ଡିକ ।

ଅରୁଣର ସେହି ପ୍ରତିଭାଦୀପ୍ତ ଆଦର୍ଶୋଜ୍ଞଳ ଚେହେରା । ପରିଧାନରେ ଅସହଯୋଗକାରୀ ସତ୍ୟାଗ୍ରହୀର ପୋଷାକ ।

ହଠାତ୍ ମନେ ହେଲା, ବିଦ୍ୟୁତ୍ ଆଘାତରେ ରାୟବାହାଦୁର ଯେପରି ଟଳି ପଡ଼ିଲେ । ତାଙ୍କ କମ୍ପିତ ହାତରୁ ସେ ଫଟୋଟି ତଳେ ଖସିପଡ଼ିଲା ।

ମୁହୂର୍ତ୍ତକ ଭିତରେ ପ୍ରକୃତିସ୍ଥ ହୋଇ ରାୟବାହାଦୁର ଫଟୋଟି ତଳୁ ଉଠାଇ ନେଇ ପୁଣି ସେ ଭେଲଭେଟ୍ ବାକ୍ସ ଭିତରେ ରଖିଦେଲେ । ତା'ପରେ ଭ୍ରୟାର ଭିତରୁ କାଢ଼ିଲେ ଗୁଡ଼ାଏ ମେଡ଼ାଲ୍ ଆଉ ସନନ୍ଦପତ୍ର । ସନନ୍ଦପତ୍ରଗୁଡ଼ିକ ଉପରେ କେମିତି ଗୋଟାଏ ହଳଦିଆ ଆସ୍ତରଣ ମାଡ଼ିଗଲାଣି । ରାୟବାହାଦୁର ମୂକ ପରି ଚାହିଁ ରହିଲେ ଏକଦା ବିଜୟୋଜ୍ଞଳ ଅତୀତର ସେଇ ପ୍ରାଣହୀନ ସ୍ମାରକଗୁଡ଼ିକୁ ।

ଗୋଟିଏ ସନନ୍ଦ ରାୟବାହାଦୁର କମ୍ପିତ ହାତରେ ପଢ଼ିବାକୁ ଲାଗିଲେ । ୧୯୨୩ ସାଲରେ ବ୍ରିଟିଶ ସମ୍ରାଜ୍ୟ ଦ୍ଵାରା ସେ ସନନ୍ଦ ପ୍ରଦତ୍ତ ହୋଇଥିଲା ଦରବାର ଉପଲକ୍ଷ୍ୟରେ । ସେଥିରେ ଲେଖାଅଛି..."ବ୍ରିଟିଶ ସିଂହାସନ ପ୍ରତି ଆପଣଙ୍କର ନିଷ୍ଠା ଏବଂ ଅନୁରକ୍ତି ମହାମହିମ ବ୍ରିଟିଶ ସମ୍ରାଜ୍ୟକୁ ମୁଗ୍ଧ କରିଛି । ବ୍ରିଟିଶ ସିଂହାସନ ପ୍ରତି ଏ ଅତୁଳନୀୟ ଅନୁରକ୍ତି ପାଇଁ ଆପଣ ନିଜର..."

ରାୟବାହାଦୁରଙ୍କ ଦୁଇଆଖି ଆଗରେ କିଏ ଯେମିତି ଚାଣି ଦେଇଥିଲା କୁହୁଡ଼ିର ଗୋଟିଏ ପର୍ଦା । ହାତରୁ ତାଙ୍କର ଖସିପଡ଼ିଲା ସେ ସନନ୍ଦପତ୍ର ।

x x x x
ସେ ଆଜିକି ପଟିଶ ବର୍ଷ ତଳେ...
ଚଉରାଚଉରାର ବିପ୍ଳବ ପରେ ଭାରତର ମନୁର

ଜାତୀୟ ଆନ୍ଦୋଳନର ଜଡ଼ନୀଟିକାରେ ଜାଗିଛି ଏକ ନୂତନ ସ୍ଵୟନ । ସନ୍ତାସବାଦ ସେଦିନ ଭାରତର ଜାତୀୟ ଆନ୍ଦୋଳନରେ ଆଣି ଦେଇଛି ଏକ ନୂତନ ଆଭିଜାତ୍ୟ ।

ସେତେବେଳକୁ ପୁଲିସ୍‌ରେ ସେ ଜଣେ ଅସ୍ଥାୟୀ ସବ୍‌ଇନ୍‌ସ୍ପେକ୍ଟର ମାତ୍ର ।

x x x x

“ବନ୍ଦେ ମାତରମ୍ !

ସୁଜଳାଂ ସୁଫଳାଂ ମଳୟଜ ଶୀତଳାମ୍, ବନ୍ଦେ...”

ରାୟବାହାଦୁର ଚମକି ପଡ଼ିଲେ । ଅରୁଣ କଣ୍ଠରେ ଏ “ବନ୍ଦେ ମାତରମ୍” ସଙ୍ଗୀତର ଆବୃତ୍ତି ଠିକ୍ ଏହିପରି ଶୁଭୁଥିଲା ।

ରାୟବାହାଦୁର ଛୁଟିଗଲେ ଖୋଲା ଝରକା ପାଖକୁ । କ୍ରମେ “ବନ୍ଦେ ମାତରମ୍”ର ଐକତାନ ଗାନ ଅସ୍ପଷ୍ଟ ଅସ୍ପଷ୍ଟର ହୋଇ ଯାଉଛି ।

x x x x

ତା’ପରେ -

“ଅରୁଣ, ତୁମେ ଅନ୍ୟାୟ କରୁଛ । ବ୍ରିଟିଶ ସରକାରଙ୍କ ବିରୋଧରେ ତୁମର ଏ ଦ୍ରୋହାଚାର କେବଳ ଅନ୍ୟାୟ ନୁହେଁ...”

“ମୋତେ କ୍ଷମା କରନ୍ତୁ । ସ୍ଵାଧୀନତା ମନୁଷ୍ୟର ଜନ୍ମଗତ ଦାବି - ଭାରତର ପବିତ୍ରତମ ଦାବି । ଆପଣ କ’ଣ ଭାରତୀୟ ନୁହନ୍ତି ବାପା, ନା ବ୍ରିଟିଶ ସରକାରଙ୍କ ଗୋଲାମି ଆପଣଙ୍କ ଦେହରୁ...”

“ଅରୁଣ !” ଚିତ୍କାର କରି ଉଠିଲେ ସେଦିନ ଭାବୀ ଆଇ:ପି:ରାୟବାହାଦୁର, ସି.ବି.ଇ. ଓ ବି. ଇ., କେ. ସି. ଆଇ. ଇ...

“ଅରୁଣ ! ଏ ମୋର ଆଦେଶ !”

“ଅନ୍ୟାୟ ଆଦେଶ ମୁଁ ସ୍ଵୀକାର କରିବି ନାହିଁ କେବେ ।”

ରାୟବାହାଦୁର କ୍ଷିପ୍ତପରି ଚାବୁକ୍ରେ ଆଘାତ କଲେ ଅରୁଣକୁ ।

ଅରୁଣ ତଥାପି ଅବିଚଳିତ କଣ୍ଠରେ ଜବାବ ଦେଇଥିଲା, “ଆପଣ ଅନ୍ୟାୟ କରୁଛନ୍ତି ବାପା !”

ରାୟବାହାଦୁରଙ୍କ ସ୍ତ୍ରୀ ହେମମାଳା ରକ୍ଷାଘର ଭିତରୁ ଉଠି ଆସି, ବାପ ପୁଅଙ୍କ ମଝିରେ ଠିଆ ହୋଇ ଅନୁଯୋଗର ସ୍ଵରରେ କହିଲେ - “ଏ କ’ଣ କରୁଛ ତୁମେ ?”

ରାୟବାହାଦୁର ଚିତ୍କାର କରି ଉଠିଲେ - “ଯାଅ ତୁମେ ! ବାହାରର କଥା ନେଇ ମୁଣ୍ଡ ଖେଳେଇବାରେ ତୁମର କିଛି ଦରକାର ନାହିଁ । ଯାହାର ଦାନା ଖାଇ ମୁଁ ମଣିଷ, ତା’ର ନିମକ୍‌ହାରାମି ଅସମ୍ଭବ ।”

ଅରୁଣ ପଚାରିଲା - “କାହାର ଦାନା, କାହାର ପାଣି ପବନରେ ମଣିଷ ଆପଣ ? ଭାରତର, ଏଇ ଗୋଲାମ ଭାରତର - ସ୍ଵାଧୀନତା ଯାହାର ଦାବି ।”

ରାୟବାହାଦୁର ଆଦେଶ ଦେଲେ - “ଏଇ ମୁହୂର୍ତ୍ତରେ ତୁମେ ବାହାରିଯାଅ ଅରୁଣ । ତୁମେ ମୋର ତ୍ୟଜ୍ୟପୁତ୍ର ।”

ଅରୁଣ ସେଇଦିନୁ ଯାଇଛି; ଆଉ ଭୁଲରେ କେବେ ଫେରିନି ।

x x x x

ବାହାରେ କୋଳାହଳ ମୁହୂର୍ତ୍ତକ ପାଇଁ ବନ୍ଦ ହୋଇଯାଇଛି । ରାତିର ଲକ୍ଷ ଝିଲ୍‌କାରି କଣ୍ଠରେ ସେଇ ଝିଁ ସ୍ଵରରେ ରାତିର ନୀରବ ମୁହୂର୍ତ୍ତଗୁଡ଼ିକ ଅନୁରଣିତ ହୋଇଉଠିଛି ।

ରାୟବାହାଦୁର ଉତ୍କଣ୍ଠା ହୋଇ ଶୁଣୁଥିଲେ । ଅନେକ ରାତିରେ ଏମିତି ଶୁଣନ୍ତି; କେବେ କେବେ ଅଧରାତିରେ ଯଦି ନିଦ ଭାଙ୍ଗିଯାଏ ।

କୋଉଠି କିଏ ଯେପରି କାନ୍ଦୁଛି - ସଦ୍ୟ ବିଧବାର ବୁକୁଟିରା ସେ କାନ୍ଦ । ତାଙ୍କର ପୁତ୍ରବଧୂ ଅପର୍ଷା ଏମିତି ଦିନେ କାନ୍ଦିଥିଲା ।

ପୁଲିସ୍ ସାହେବର ହୁକୁମ୍ - “ଦେଖ ମହାପାତ୍ର,
ତୁମେ ଭାରି ପାରିବାର ଲୋକ । ଅନେକ ବଡ଼ ବଡ଼
କଥା ତୁମେ ଚଳେଇ ନେଇଛ । ଆଜି ଏକ ବିରାଟ
ଜନତା ଆସୁଛି ସହରର ଥାନା, କଚେରୀ ଆକ୍ରମଣ କରିବା
ପାଇଁ । ସେମାନଙ୍କୁ ସାମ୍ କରିବାର ଦାୟିତ୍ଵ ତୁମର ।”

ରାୟବାହାଦୁର ନାଟକୀୟ ଭଙ୍ଗିରେ କୁର୍ଷି ଶ
ଜଣାଇଥିଲେ ।

- ପୁଲିସ୍ ଥାନା ଆଗରେ ବିରାଟ ଜନତା ।
ସମସ୍ତେ ନିରସ୍ତ । ସାମନାରେ ସେମାନଙ୍କର ସମସ୍ତ ପୁଲିସ୍
ବାହିନୀ । ବନ୍ଧୁକର ବାୟୋନେଟ୍ରେ ଖରାପଡ଼ି ଚକ୍ ଚକ୍
କରୁଛି ।

ରାୟବାହାଦୁର ଚିତ୍କାର କରୁଥା’ନ୍ତି, “ହଟୋ !
ହଟୋ ଶାଲେ ଲୋକ !”

ଜନତା କୁହାଚୁଥାଏ - “ବନ୍ଦେ ମାତରମ୍ !”

ଲାଠିଚାର୍ଜର ହୁକୁମ୍ ଆସିଲା ।

ତଥାପି ଜନତା ପୁଷ୍ପଭଙ୍ଗ ଦେଲା ନାହିଁ । ବିଶୁଙ୍ଗଳ
ଜନତା ଭିତରେ କୁଆଡୁ ଅରୁଣା ଆସି ଚିତ୍କାର କରି ଉଠିଲା,
“ଏ ଲାଠିମାଡ଼ ଅନ୍ୟାୟ; କିନ୍ତୁ ଆତ୍ମରକ୍ଷା ଅନ୍ୟାୟ ନୁହେଁ
- ବନ୍ଦେ ମାତରମ୍ !”

ଝଞ୍ଜାକାନ୍ତ ସମୁଦ୍ର ପରି ମୁହୂର୍ତ୍ତକ ମଧ୍ୟରେ ଜନତା
ଭୀଷଣ ଭୟଙ୍କର ହୋଇ ଉଠିଲା ।

ସୋମନାଥ ହାତର ପିଷ୍ଟଲ ଉପରକୁ ଉଠାଇଲେ ।
ପିତା ପୁତ୍ର ଶେଷ ସାକ୍ଷାତ ।

ଅରୁଣା ଅବିଚଳିତ କଣ୍ଠରେ ନିର୍ଦ୍ଦେଶ ଦେଲା, “ଭୟ
ନାହିଁ, ଭୟ ନାହିଁ ଭାଇମାନେ ! ଶ୍ରୀରାମଚନ୍ଦ୍ର କମଳ
ନୟନର ନାଲୋତ୍ପଳରେ କରିଥିଲେ ଦେବୀ ଆରାଧନା !
ଆମର -”

ଜନତାର କୁହାଟରେ ଶତସିଂହ ଗର୍ଜନ
କରିଉଠିଲା । କେତେଜଣ ଏହା ଭିତରେ ଯାଇ ପୁଲିସ୍‌ସାମ୍
ଭାଙ୍ଗି ଉଡୁଥିବା ଯୁନିୟନ ଜାକକୁ ଚିରି ଦେଲେଣି ।

ସୋମନାଥଙ୍କ ହାତରେ ପିଷ୍ଟଲ ଫୁଟିଲା । ହାୟ
ଭଗବାନ ! ସେ ଚାହିଁଥିଲେ ଖାଲି ଫାଙ୍କା ଆଠ୍ଠାଜ
କରିବାକୁ । କିନ୍ତୁ... କିନ୍ତୁ... ଅରୁଣର ରକ୍ତାକ୍ତ ଶବ
ତଳେ ଖସିପଡ଼ିଲା ।

“ସାବାସ୍ ମହାପାତ୍ର ! ବ୍ରିଟିଶ ସମ୍ରାଟ ଏ ଅତୁଳନୀୟ
କର୍ତ୍ତବ୍ୟନିଷ୍ଠାର ମହତ୍ତ୍ଵକୁ ଯଥାଯୋଗ୍ୟ ପୁରସ୍କୃତ
କରିବେ ।”

ସେଦିନ ରାତିରେ ଅପର୍ଷାର ହାତରୁ କାଟ
ଭାଙ୍ଗିଲାବେଳେ... ଉଃ, ନାରାୟଣ ! ନାରାୟଣ !

ତା’ପରଦିନ ସୋମନାଥ ହେଲେ
ଇନ୍‌ସପେକ୍ଟର ।

ତା’ପରେ ସୋମନାଥଙ୍କ ଘରକୁ ଅର୍ଥ ଆସିଛି,
ପ୍ରତିପତ୍ନି ଆସିଛି, ମର୍ଯ୍ୟାଦା ଆସିଛି; କିନ୍ତୁ ମା’ ଲକ୍ଷ୍ମୀ
ନେଇଚିତ୍ତି ଚିର ବିଦାୟ ।

ଜୀବନର ଗତ ଏ ପଟିଶ ବର୍ଷ ଭିତରେ ସେ ନିଜକୁ
ନିଜେ କ୍ଷମା ଦେଇ ଆସିଛନ୍ତି - ଏ ପୁତ୍ରହତ୍ୟା, କର୍ତ୍ତବ୍ୟର
ସାଧନା ନିର୍ମମ୍ ହୋଇପାରେ; ମାତ୍ର ଅନ୍ୟାୟ ନୁହେଁ ।

ରାୟବାହାଦୁର ହଠାତ୍ ଚମକି ଉଠିଲେ ଘର ଭିତରେ
ଶଙ୍ଖଧ୍ଵନି ଶୁଣି । ହେମମାଳା ଦୋତାଳା ବାରଣ୍ଡାରେ
କେତେବେଳେ ଗୋଟିଏ ତ୍ରିରଙ୍ଗା ପତାକା ଉଡ଼ାଇ, ପାଦ
ତଳେ ତା’ର ଦୀପ ଜାଳି ଶଙ୍ଖଧ୍ଵନି କରୁଛନ୍ତି ।

ରାୟବାହାଦୁର ପାଗଳ ପରି ଯାଇ ହେମମାଳାଙ୍କ
ହାତରୁ ଶଙ୍ଖଟା ଛଡ଼େଇ ନେଇ କହିଲେ, “ଏ କ’ଣ
କରୁଛ ତୁମେ ?”

ହେମମାଳା ଚିତ୍କାର କରିଉଠିଲେ, “ମୋତେ
ଛୁଅଁନା, ଛୁଅଁନା ତୁମେ । ମୋ ଅରୁ ଫେରି ଆସିଛି ମୋ
କୋଳକୁ ।”

ହେମମାଳା ଭୋ ଭୋ ହୋଇ କାନ୍ଦି ଉଠିଲେ ।
ଏମିତି କାନ୍ଦ ସେ କାନ୍ଦି ନାହାନ୍ତି ଗତ ପଟିଶ ବର୍ଷ ଭିତରେ
କେବେ ।

ରାୟବାହାଦୁରଙ୍କ ଦୁଇ ଆଖିରେ ମଧ୍ୟ ପାଣି ଜମି
ଆସୁଥିଲା । ସେ ତ୍ରିରଙ୍ଗା ପତାକାକୁ କାଢ଼ି ଫିଙ୍ଗି ଦେଇ
କହିଲେ, “ଯେଉଁ ଯୁନିୟନ୍ ଜାକ୍ ପାଇଁ ଅରୁକୁ ଖୁନ୍
କରିଛି, ସେ ପତାକାର ପତନ ଅସମ୍ଭବ ।”

ହେମମାଳା ଦର୍ପିତାର କଣ୍ଠରେ କହିଲେ, “ଯୋଉ
ପତାକା ପାଇଁ ଅରୁ ପ୍ରାଣବଳି ଦେଇଛି, ସେ ପତାକା ଯୁଗେ
ଯୁଗେ ରହିବ ଉନ୍ନତ ହୋଇ ।”

ହେମମାଳା ଆବେଗ ଓ ଉତ୍ତେଜନାରେ ତଳେ
ମୁଣ୍ଡିତା ହୋଇ ପଡ଼ିଗଲେ । ରାୟବାହାଦୁର ଭିତରକୁ ଯାଇ
ଅନେକ ଦିନର ସାଇତା ସିଲକର ଗୋଟିଏ ଯୁନିୟନ୍ ଜାକ୍
ପତାକା କାଢ଼ି ଉଡ଼ାଇଲେ ସେଇ ତ୍ରିରଙ୍ଗା ପତାକା ସ୍ଥାନରେ ।

ତା’ ପରଦିନ ସକାଳ ।

ସାରା ରାତି ସୋମନାଥକୁ ନିଦ ନାହିଁ । ଅତି
ସତର୍କ ପ୍ରହରୀ ପରି ସେ ରାତି ଚେଇଁ ବସିଛନ୍ତି ସେଇ
ଯୁନିୟନ୍ ଜାକ୍ ପତାକା ପାଖରେ । ତା’ ତଳେ
ହେମମାଳାଙ୍କର ଦୀପ କେତେବେଳେ ନିଭିଯାଇଛି ।

ରାତି ସାରା ସ୍ଵାଧୀନତା ଉତ୍ସବରେ ମାତି ଘରକୁ
ଫେରିଲା ବିଜୟ ।

ଘରେ ପାଦ ଦେଇ ଏ ବିଚିତ୍ର ଦୃଶ୍ୟରେ ସେ ସ୍ତମ୍ଭିତ
ହୋଇଗଲା । ମୁହୂର୍ତ୍ତକର ଜଡ଼ତା କଟିଯିବା ପରେ ବିଜୟ
ପଚାରିଲା-

“ଏ କ’ଣ ହେଉଛି ଜେଜେ ? ଆଜି ଯୁନିୟନ୍
ଜାକ୍...”

ରାୟବାହାଦୁର କହିଲେ - “ଦୁନିଆ ନିମକହାରୀମ
ହୋଇପାରେ ବିଜୁ, କିନ୍ତୁ ମୁଁ ନୁହେଁ ।”

ବିଜୁ ଦୃଢ଼ କଣ୍ଠରେ ପ୍ରତିବାଦ କଲା - “ଏ ପତାକା
ଏଠି ଉଡ଼ିପାରିବ ନାହିଁ ଜେଜେ !”

ରାୟବାହାଦୁର କହିଲେ - “ଅଲବତ୍ ଉଡ଼ିବ, ମୁଁ
ବଞ୍ଚୁଥିବା ଯାଏ ଉଡ଼ିବ । ଏ ଘର ମୋର ।”

ପତାକାଟାକୁ ଝାମି ଉଠାଇ ନେଇ ବିଜୟ କହିଲା-
“ଏ ଦେଶ ଆମର । ବ୍ରିଟିଶ ଗୋଲାମ ପାଇଁ ସ୍ଥାନ ଏଠି
ନାହିଁ ।”

ସୋମନାଥ ବିଜୟ ହାତରୁ ସେ ଯୁନିୟନ୍ ଜାକ୍‌କୁ
ଛଡ଼ାଇ ନେବାକୁ ଲାଗିଲେ । ଅତି ଅସ୍ଵାଭାବିକ ଭାବରେ
ସେ ହୋଇ ଉଠିଛନ୍ତି ହିଂସ୍ର ଓ ଉତ୍ସିହ୍ନ ।

ବିଜୟ ହାତରେ ଠେଲି ଦେଲା ତାକୁ । ସୋମନାଥ
ଶିଢ଼ିରେ ଗଢ଼ି ଗଢ଼ି ପଡ଼ିଲେ ଯାଇ ତଳ ମହଲାର
ଚଟାଣରେ । ମୁଣ୍ଡ ଓ କାନ ଫାଟି ଯେମିତି ରକ୍ତର ସୁଅ
ଛୁଟିଲା ।

ବିଜୟ ତାଙ୍କ ଉପରେ ଝୁଙ୍କି ପଡ଼ି ଅପରାଧୀର
କଣ୍ଠରେ ଡାକିଲା - “ଜେଜେ !”

ସୋମନାଥ କଣ୍ଠରେ କହିଲେ- “ତୋତେ
ଆଶୀର୍ବାଦ କରୁଛି ବିଜୁ, ମୁଁ ବେଶ୍ ଶାନ୍ତିରେ ମରିପାରିବି
ଏଥର । ଏହି ପତାକା ପାଇଁ ତୁ ତୋ ବୁଢ଼ା ଜେଜେକୁ
ମଧ୍ୟ ଆଘାତ କରିଛୁ । ଅଥଚ ଭାର୍ତ୍ତୀ, ଏ ପତାକା
କଅଣ ? ଖଣ୍ଡେ ରଙ୍ଗିନ୍ କନା... ରଙ୍ଗ ଛାଡ଼ିଯିବ ତା’ର ।
ତଥାପି ତୋର ପତାକାର ଜୟ ହେଉ । ହେମ...”

ପାଟି ପଡ଼ିଗଲା । ଆଖି ଦୁଇଟା ଶେତା ହୋଇ
ଆସୁଛି । ଦୁଇଜଣ ଚାକର ମୁମୁର୍ଷୁ ରାୟବାହାଦୁରଙ୍କୁ ଚେକି
ନେଇଗଲେ ଉପରକୁ ।

ବିଜୟ ପ୍ରାଣହୀନ ପାଷାଣ ପରି ଚାହିଁ ରହିଥାଏ
ପ୍ରଭାତର ସୂର୍ଯ୍ୟୋଦ୍ଧାସ୍ୟ ଆକାଶ ଆଡ଼େ । ଭାଦ୍ର ଆକାଶର
ମେଘହୀନ ସୁନାଳ ପଲ୍ଲବିରେ ସ୍ଵାଧୀନ ଭାରତର ତ୍ରିରଙ୍ଗା
ପତାକା ଉଡୁଛି ଫର ଫର ହୋଇ ।

ପ୍ରଶ୍ନାବଳୀ

୧. ରାୟବାହାଦୁର ଘରର ଝରକା କବାଟ ବନ୍ଦ କରିଦେଲେ କାହିଁକି ?
୨. ପଟୁଆରରେ ନେତୃତ୍ୱ କିଏ ନେଇଥିଲେ ?
୩. ସୋମନାଥ ଭୂୟାରଚେଷ୍ଟର ଚାବି କାହାକୁ ଦେଇ ନ ଥିଲେ କାହିଁକି ?
୪. ୧୯୨୩ ସାଲରେ ସୋମନାଥକୁ କାହିଁକି ସମନ୍ୱୟ ଦିଆଯାଇଥିଲା ?
୫. “ସ୍ୱାଧୀନତା ମନୁଷ୍ୟର ଜନ୍ମଗତ ଦାବି” - ଏ କଥା କିଏ, କାହାକୁ ଓ କାହିଁକି କହିଥିଲେ ?
୬. ଅରୁଣ ଘର ଛାଡ଼ିଲେ କାହିଁକି ?
୭. ପୁଲିସ୍ ସାହେବ ରାୟବାହାଦୁରକୁ କ’ଣ ହୁକୁମ ଦେଇଥିଲେ ?
୮. କର୍ତ୍ତବ୍ୟର ନିଷ୍ଠା ନିମନ୍ତେ ବ୍ରିଟିଶ ସରକାର କ’ଣ ପ୍ରଦାନ କରିଥିଲେ ?
୯. ଜନ୍ମସପେକ୍ଟର ହେବା ଦିନର ଘଟଣା ବର୍ଣ୍ଣନା କର ।
୧୦. ହେମମାଳା କେଉଁ ପରିସ୍ଥିତିରେ ଶଙ୍ଖଧ୍ୱନି କଲେ ?
୧୧. ସେ ଦର୍ପଣ ସହିତ କ’ଣ କହିଥିଲେ ?
୧୨. ସୋମନାଥ କାହିଁକି ରାତି ଅନିଦ୍ରା ରହିଥିଲେ ?
୧୩. ବିଜୟ ଜେଜେଙ୍କ ଉପରେ ଉତ୍ତ୍ରେପ୍ତ ହେବାର କାରଣ କ’ଣ ?
୧୪. “ବ୍ରିଟିଶ୍ ଗୋଲାମ ପାଇଁ ସ୍ଥାନ ଏଠି ନାହିଁ ।” କେଉଁ ପରିସ୍ଥିତିରେ ବିଜୟ ଏ କଥା କହିଥିଲା ?
୧୫. “ମୁଁ ଏଥର ଶାନ୍ତିରେ ମରିପାରବି” - ଏ କଥା କିଏ କାହିଁକି କହିଥିଲେ ?
୧୬. ଗପଟିର ନାମ “ପତାକା ଉତ୍ତୋଳନ” ରଖାଯାଇଛି କାହିଁକି ?

ତୁମ ପାଇଁ କାମ :

୧୭. ସୁରେନ୍ଦ୍ର ମହାନ୍ତିଙ୍କ ଅନ୍ୟାନ୍ୟ ସୃଷ୍ଟି ସଂଗ୍ରହ କରି ପଢ଼ ।
୧୮. ଏହାକୁ ସାହିତ୍ୟ ଶିକ୍ଷକଙ୍କ ସହାୟତାରେ ଶ୍ରେଣୀରେ ଅଭିନୟ କର ।



ଡିମିରି ଫୁଲ

● ଅଖିଳ ମୋହନ ପଟ୍ଟନାୟକ

ଲେଖକ ପରିଚୟ :

ସ୍ଵାଧୀନତା ପରବର୍ତ୍ତୀ ଓଡ଼ିଆ ଗଳ୍ପ ସାହିତ୍ୟରେ ଅଖିଳ ମୋହନ ପଟ୍ଟନାୟକ (୧୯୨୭-୧୯୮୨) ଜଣେ ମନନଧର୍ମୀ କଥାଶିଳ୍ପୀ । ତାଙ୍କର ଗଳ୍ପସମ୍ଭାର ଏକ ବିଚିତ୍ର ଚରିତ୍ର ଚିତ୍ରଶାଳା । ଶିଳ୍ପ ତଥା ଭାଷାବିନ୍ୟାସ କ୍ଷେତ୍ରରେ ତାଙ୍କର ମାର୍ଜିତ ରୁଚି ଓଡ଼ିଆ ଗଳ୍ପ ସାହିତ୍ୟରେ ତାଙ୍କୁ ଦେଇଛି ଏକ ସ୍ଵତନ୍ତ୍ର ପରିଚିତି । ମଣିଷ ଜୀବନର ଗଭୀର ରହସ୍ୟ ଓ ଅବଚେତନା ର ଜୁଆର ଭିତରେ ବ୍ୟକ୍ତିଚେତନାର ସୁସ୍ଥାତିସୁସ୍ଥ ବିଶ୍ଳେଷଣ ତାଙ୍କ ଗଳ୍ପଗୁଡ଼ିକର ଉପଜୀବ୍ୟ ଉପାଦାନ । ବର୍ଷନାର ଚମତ୍କାରିତା ଓ ମନନଶୀଳତା ଯୋଗୁଁ ତାଙ୍କ ଗଳ୍ପଗୁଡ଼ିକ ସୁଖପାଠ୍ୟ । ମନର ଅବଚେତନା ସ୍ତର ଉଦ୍‌ଘାଟନ, ସାମାଜିକ ଓ ରାଜନୀତିକ ବ୍ୟଙ୍ଗବିଦ୍ରୁପ ତଥା ମଣିଷ ପ୍ରତି ଗଭୀର ସମ୍ବେଦନଶୀଳତା ତାଙ୍କ ଗଳ୍ପଗୁଡ଼ିକର ବିଶେଷତ୍ଵ । ‘ଝଡ଼ର ଜଗଲ ଓ ଧରଣୀର କୃଷସାର’ ଓ ‘ଅନ୍ଧଗଳି’ (କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାରପ୍ରାପ୍ତ) ‘ନଦୀର ନାମ ଗଣତନ୍ତ୍ର’ ପ୍ରଭୃତି ଗଳ୍ପ ସଂକଳନଗୁଡ଼ିକ ତାଙ୍କ କଥା ପ୍ରତିଭାର ଉଜ୍ଜ୍ଵଳ ସ୍ଵାରକୀ ।

ସଂଶ୍ଳିଷ୍ଟ ଗଳ୍ପରେ ଜୀବନର ଅନେକ ନିହିତ ସତ୍ୟକୁ ମଣିଷର ଅବଚେତନ ମନ ଗ୍ରହଣ ନ କରିପାରି କିପରି ଏକ ଅଭିନୟ ମାଧ୍ୟମରେ ଜୀବନ ବଞ୍ଚିବାର ଅଭିଳାଷ ପୋଷଣ କରିଥାଏ, ତା’ର ଚମତ୍କାର ବିଶ୍ଳେଷଣ ରହିଛି ।

ଭଦ୍ରମହିଳା ମୋତେ ପ୍ରଥମରୁ ହିଁ ସଞ୍ଜୟ ବୋଲି ଧରି ନେଇଥିଲେ । ମୋର ସେଥିରେ ପ୍ରତିବାଦ କରିବାକୁ ମଧ୍ୟ ସାହସ ନ ଥିଲା ।

ଘଟଣାଟା ପ୍ରଥମରୁ କୁହେ ।

ମୁଁ ଆହୁବାଦ ବିଶ୍ଵବିଦ୍ୟାଳୟର ସ୍ନାତକୋତ୍ତର ଛାତ୍ର । ପୂଜା ଛୁଟିରେ ବୁଲି ଯାଇଥିଲି ଗୌହାଟୀ । ସେଇଟା ବୋଧହୁଏ ସହରର ଏକ ଆଭିଜାତ୍ୟସମ୍ପନ୍ନ ପଡ଼ା ହେବ । କାରଣ ପ୍ରାୟ ଏକ ପ୍ରକାରର ସୁନ୍ଦର ସୁନ୍ଦର ଘର ସବୁ ଧାଡ଼ି ବାନ୍ଧି ରାସ୍ତା କରରେ ଠିଆ ହୋଇଛନ୍ତି । ଏହି

ନୂଆ ନୂଆ ଘରଗୁଡ଼ିକ ଯେ ଆଧୁନିକ ରୁଚିସମ୍ପନ୍ନ ଏଥିରେ କୌଣସି ସନ୍ଦେହ ନାହିଁ । କିନ୍ତୁ ବେଳେବେଳେ ଏମାନଙ୍କର ଏକ ପ୍ରକାର ଗଠନ ପ୍ରଣାଳୀ ଦର୍ଶକ ମନରେ ଏକ କ୍ଳାନ୍ତି ଆଣିଦିଏ । ମନେହୁଏ ଏମାନେ ଯେମିତି ରାତାରାତି ବଜାରରେ ବିକ୍ରି ହେଉଥିବା କୌଣସି ପ୍ରାସାଦଶୈଳୀ ବହି ଭିତରୁ ଓହ୍ଲେଇ ଆସି ଏହି ରାସ୍ତା କରରେ ସ୍ଥାବର ହୋଇଯାଇଛନ୍ତି । ଘର କହିଲେ ଯେଉଁ ସ୍ଵାତନ୍ତ୍ର୍ୟ କଥାଟା ମନକୁ ଆସେ ତାହା ଯେପରି ଏଇ ଅତିକାୟ ପ୍ରାସାଦଗୁଡ଼ିକରେ ଏକାନ୍ତ ଅଭାବ । ସେ ଘରର ଅଧିବାସୀମାନଙ୍କ ସହିତ ମୋର ପରିଚୟ ନ ଥିବା କଥା ।

ତେବେ ଘର କଥାଟା ମୋଟେ ମୁଖ୍ୟ କଥା ନୁହଁ । ମୁଁ ମୋର ମୂଳ କଥାକୁ ଫେରିଆସେ ।

ମୁଁ ରହୁଥାଏ ଏଇ ଅଭିଜାତ ପଢ଼ାର ଗୋଟିଏ ହୋଟେଲରେ । ଏକ ପ୍ରାୟ ଆସନ୍ ସନ୍ଧ୍ୟାରେ ମୁଁ ପାଦ ଗଣି ଗଣି ସେଇ ରାସ୍ତାରେ ହୋଟେଲକୁ ଫେରୁଛି । ଅକସ୍ମାତ୍ ଆକାଶର ଉତ୍ତର କୋଣରୁ ମେଘ ଘୋଟି ଆସିଲା ଓ ପ୍ରବଳ ବେଗରେ ପବନ ବହିବାକୁ ଆରମ୍ଭ କଲା । ବଡ଼ ବଡ଼ ବର୍ଷା ଗୋପା ପଡ଼ିବାକୁ ଆରମ୍ଭ କରିବାରୁ ମନେ ହେଲା ଆଉ ଅଳ୍ପ ବାଟ ମଧ୍ୟ ଅଗ୍ରସର ହେବା ସମ୍ଭବ ନୁହଁ ।

ଅଗତ୍ୟା ରାସ୍ତା କରର ନିକଟତମ ଘର ଆଡ଼କୁ ଆଶ୍ରୟ ପାଇଁ ପ୍ରାୟ ଦୌଡ଼ିବାକୁ ଆରମ୍ଭ କଲି । ସାଧାରଣ ସମୟ ହୋଇଥିଲେ ଫାଟକ ଖୋଲିବା ଆଗରୁ ଦରଘାନ୍ ବା ଆଲସେସିଆନ୍ କୁକୁରଜନିତ ଯେଉଁ ସ୍ଵାଭାବିକ ସଙ୍କୋଚ ବା ଭୟ ଆସିଥାନ୍ତା, ଆସନ୍ ବର୍ଷାର ବୃହତ୍ତର ଆଶଙ୍କାରେ ସେ ସମସ୍ତ କଥା ମୁହୂର୍ତ୍ତକ ପାଇଁ ମଧ୍ୟ ମନକୁ ଆସିଲା ନାହିଁ । ଫାଟକ ଖୋଲି, ସମ୍ପୂର୍ଣ୍ଣ ଓଦା ହୋଇଯିବା ପୂର୍ବରୁ ଘରର ବାରଣ୍ଡା ଉପରକୁ ଉଠିଯାଇ ସାମାନ୍ୟ ଆଶ୍ଚର୍ଯ୍ୟ ଅନୁଭବ କଲି ।

ଘରର ବାରଣ୍ଡାଟି ଏକ ଲୋଭନୀୟ ରୁଟିରେ ସଜାଯାଇଛି । ମସୃଣ ପ୍ରଶସ୍ତ ମୋଜାଇକ୍‌ର ମେଜିଆ ଉପରେ ଚାରିଖଣ୍ଡ ବେତରୁଣା ବାସ୍କେଟ୍ ଚଉକି । କାନ୍ଥରେ ପାଲିସକରା ଶାଗୁଆନ କାଠର ନାମଫଳକ ତଳକୁ ଛୋଟ ଗୋଟିଏ ଚିଠି ବାକ୍ସ । ଦକ୍ଷିଣ ପଟର ସିମିଟ୍ ଜାଲି ଉପରେ ଘଣ୍ଟ ରାଧାତମାଳ ଲଟେଇ ପଡ଼ିଛି । କିଛି ପୋର୍ସିଲେନ୍‌ର କୁଣ୍ଡରେ ଛୋଟ ଛୋଟ କେତୋଟି ଦୁଷ୍ଟାପ୍ୟ କାକ୍‌ଟସ୍ ।

ବାହାରେ ବର୍ଷାର ତାଣ୍ଡବ ଚାଲିଛି ଅବିରାମ ଓ ମଝିରେ ମଝିରେ ବିଜୁଳି ଆକାଶକୁ ଦୁଇଭାଗ କରୁଛି । କିନ୍ତୁ ଆଶ୍ଚର୍ଯ୍ୟ । ଏତେ ବଡ଼ ଘରଟାରେ କେହି ଲୋକ ଥିଲା ପରି ମନେ ହେଉନାହିଁ । ଏଇ ପରିସ୍ଥିତିରେ ରେଡ଼ିଓ

ବା କାତ ବାସନର ଶବ୍ଦ ଶୁଣାଯିବା ସଙ୍ଗତ ନ ହେଲେ ମଧ୍ୟ ଘରର କବାଟ ଓ ଝରକା ବନ୍ଦ କରାଯିବା ପାଇଁ ଅତ୍ୟନ୍ତ ତତ୍ପରତା ଦେଖାଯିବା ଉଚିତ । କିନ୍ତୁ କିଛି ହେଲେ ଶବ୍ଦ ଶୁଣିବାକୁ ମିଳେନା । ଉତ୍ତାଳ ପବନରେ ସଦର ଦର୍ଜାର ଝାନ ପର୍ଦା କନା ଗୋଡ଼ ହାତ ଲମ୍ଫେଇ ଚିତ୍ ହୋଇ ଆନନ୍ଦରେ ଉଡ଼ୁଛି ଏବଂ ତା' ଭିତର ଦେଇ ଦେଖୁହଉଛି ଯେ ତୁଙ୍ଗରୁମ୍ଫର କିଛି ପତ୍ର-ପତ୍ରିକା ମଧ୍ୟ ଘର ଭିତରେ ଉଡ଼ି ବୁଲୁଛନ୍ତି । ଯେ କେହି ଲୋକ କେବଳ ଶବ୍ଦ ଶୁଣି ମନେକରନ୍ତା ସେ ଘର ଭିତରେ ଯେପରି ଅନେକଗୁଡ଼ିଏ ପାରା ବାହାରକୁ ବାହାରିବାର ନିଷ୍ଠଳ ଚେଷ୍ଟାରେ ତେଣା ପିଚୁଛନ୍ତି ।

ନାଟଖାନାର ଆଡ଼ଢ଼ାରୁ ଶୁଣାଯାଉଥିବା ବିଭିନ୍ନ ଯନ୍ତ୍ରସଙ୍ଗୀତର ଉଜ୍ଜ୍ଵଳ ଐକ୍ୟତାନ ପରି ବର୍ଷା ଝରିଚାଲିଛି । ଦୂରର ଲାଲଗଫୋଷ ପାଖରେ ସ୍ଵପ୍ନ ଦେଖୁ ହଉଛି କେମିତି ଗୋଟିଏ ଗୋଟିଏ ଜଳବିନ୍ଦୁ ତଳର ପାଣି ଉପରେ ବର୍ଜାର ଉଜ୍ଜ୍ଵଳ ଫଳକ ପରି ବିନ୍ଦୁ ହୋଇ ପର ମୁହୂର୍ତ୍ତରେ ରୁପାର ଗୁଣ୍ଠ ପରି ବିଛୁରିତ ହୋଇ ପଡ଼ୁଛନ୍ତି ।

ଖୁବ୍ ଦୁତଗତିରେ ଗୋଟାଏ ଅତି ଦୀର୍ଘ କୃଷ୍ଣକାୟ ଗାଡ଼ି ପୋର୍ଟିକୋ ତଳକୁ ପଶିଆସି ବ୍ରେକ୍ ଦେଲା । ଗାଡ଼ି ପୋର୍ଟିକୋ ତଳେ ନିଷ୍ଠଳ ହୋଇଯିବା ପରେ ମଧ୍ୟ ତା'ର ସାମନାର ଉଜ୍ଜ୍ଵଳ ଆଲୁଅ ଦୁଇଟା ତଥାପି ଜଳୁଥିଲା ଓ ସେଇ ଆଲୁଅ ମୋ' ଉପରେ ପଡ଼ି ମୋର ସମସ୍ତ ବ୍ୟକ୍ତିତ୍ଵକୁ ଲାଞ୍ଚିତ କରୁଥିଲା ପ୍ରତି ମୁହୂର୍ତ୍ତରେ । ମୋର ମନେ ହେଲା, ମୁଁ ଯେପରି ଜଙ୍ଗଲରେ ପଥଭ୍ରଷ୍ଟ ହୋଇଥିବା ସେଇ କରୁଆଳ ପୁତ୍ର ଯିଏ ଏକ ନିଶ୍ଚିତ ଆଶ୍ରୟର ସନ୍ଧାନରେ ପ୍ରତାରିତ ହୋଇ ଦୈତ୍ୟର ଗୁମ୍ଫାରେ ଆଶ୍ରୟ ନେଇଛି ।

ଆଲୁଅ ଲିଭିଗଲା ଓ ଅନ୍ଧକାର ମୁଖ ବ୍ୟାଦାନ କରି ସମଗ୍ର ପରିବେଶଟିକୁ ମୁହୂର୍ତ୍ତକ ମଧ୍ୟରେ ଗିଳିନେଲା । ଗାଡ଼ି ଭିତରୁ ଗୋଟିଏ ଉଜ୍ଜ୍ଵଳ ନାରୀକଣ୍ଠ ବେଶ୍ ଜୋରରେ କହି ଉଠିଲା - “ଆରେ ! ତମେ ସଞ୍ଜୟ...” ଏବଂ ତା'ପରେ ଯେଉଁ ନାରୀ ଗାଡ଼ିରୁ ଓହ୍ଲାଇ ଆସି ଏକ ମଧୁର

ଉଷ୍ଣ ଆକର୍ଷଣରେ ମତେ ଘର ଭିତରକୁ ନେଇଗଲେ ତାକୁ ମୁଁ ଆଲୁଅରେ ପ୍ରଥମଥର ପାଇଁ ଦେଖିଲି ।

ଭଦ୍ର ମହିଳାଙ୍କର ବୟସ ପ୍ରାୟ ଚାଳିଶ ପାଖାପାଖି, କିନ୍ତୁ ତାଙ୍କର ସ୍ୱାସ୍ଥ୍ୟ ଓ ସୌନ୍ଦର୍ଯ୍ୟ ଅତୁଟ ରହିବାକୁ ଯେ ସେ ଖୁବ୍ ଯତ୍ନବାନ ଏଥିରେ ସନ୍ଦେହର ଅବକାଶ ନାହିଁ । ଆଲୋକରେ ଆମେ ଦୂହେଁ ପରସ୍ପରକୁ ଚାହିଁ ରହୁଛୁ ଅଥଚ କାହା ମୁହଁରେ କଥା ନାହିଁ । କିନ୍ତୁ ସେ ଯେ ମତେ ସଞ୍ଜୟ ବୋଲି ଭାବି ଭୁଲ୍ କରୁଛନ୍ତି ଏଇ କଥାଟା ମୁଁ କେମିତି କହିବି ? ସେଇ କଥା ହିଁ ମୁଁ ଚିନ୍ତା କରୁଛି ମନେ ମନେ ଏବଂ ଠିକ୍ ଏଇ ସମୟରେ ମୋ' କଥାକୁ ଅପେକ୍ଷା ନ ରଖି ଆରମ୍ଭ କଲେ ଭଦ୍ରମହିଳା - “ତମେ ଏତେ ଚିକିଏ ବି ବଦଳି ନାହିଁ ସଞ୍ଜୟ । ସେବେ ତୁମକୁ ଯେମିତି ଦେଖୁଥିଲି ତମେ ଠିକ୍ ସେମିତି ଅଛ”... ତା' ପରେ ପୂଜାରୀକୁ ଡାକି କର୍ପି ପାଇଁ ବରାଦ ଦିଆଗଲା - ମୁଁ ଠିକ୍ ମନେ ରଖୁଛି ନା ତମେ ତା' ଖାଅ ନାହିଁ । ବାବା, ମା'ମାନେ ପିଲାମାନଙ୍କ କଥା ସବୁ ଠିକ୍ ଠିକ୍ ମନେ ରଖନ୍ତି । କିନ୍ତୁ ତୁମେ କହିଲ ଦେଖୁ ସଞ୍ଜୟ, ମୁଁ ତା'ରେ କେତେ ଚାମୁଚ୍ ଚିନି ଖାଏ ?

ଏକ ନିଶ୍ଚିତ ଭୁଲ୍ ଉତ୍ତର ଦେବା ଅପେକ୍ଷା ନୀରବ ରହିବା ଉଚିତ ମନେ କଲି । କିନ୍ତୁ ଏଇ ଅଳ୍ପ ସମୟ ଭିତରେ ଭଦ୍ରମହିଳାଙ୍କର ଆଖି ଦୁଇଟାକୁ ଏକ ସୁଦୂରପ୍ରସାରା ଉଦାସୀନତା ଗ୍ରାସ କରି ବସିଛି । ସେ କାଉର୍ ଉପରେ ସାମାନ୍ୟ ଆଉଜି ପଡ଼ି କହିଲେ - “ମୁଁ ଜାଣେ ସଞ୍ଜୟ, ତମର ବୟସରେ ଆମମାନଙ୍କ କଥା ମନେ ରଖିବା ଖୁବ୍ ସ୍ୱାଭାବିକ ନୁହେଁ; କିନ୍ତୁ ଏହି ମଞ୍ଜୁ କଥା ଦେଖ, ସେ ଏମିତି କ'ଣ ବା ରିସର୍ଚ୍ଚ କରୁଛି - ଏଇ ଚାରି ପାଞ୍ଚ ବର୍ଷ ଭିତରେ ଥରେ ଆସି ଆମମାନଙ୍କୁ ଦେଖିଯିବାକୁ ତା'ର କ'ଣ ସମୟ ହେଉନାହିଁ ? ଏଇ ତମେ ତ ଆସିଲ । ତା'ର ବାପା ମତେ କହୁଥିଲେ, ସେ ତା ପାଇଁ ପ୍ଲେନ ଟିକେଟ୍ ପଠେଇ ଦେଇଛନ୍ତି...କିନ୍ତୁ କାହିଁ ଛୁଟି ତ ଆରମ୍ଭ ହୋଇ ସରିବାକୁ ବସିଲା - ଆସିଲା ନାହିଁ ତ ?”

ମୁଁ ମୁକ୍ତ ହୋଇ ବସି ରହିଛି କେବଳ । ଗୋଲକଧାରୀ ଜଟିଳରୁ ଜଟିଳତର ହୋଇ ଚାଲିଛି ।

ବାହାରର ବର୍ଷା ନ କମିଲେ ମୋର ଏ ପରିସ୍ଥିତିରୁ ମୁକ୍ତି ପାଇବା ଯେ ଅସମ୍ଭବ ସେ କଥା ମୁଁ ଅନୁମାନ କରିସାରିଲିଣି ।

ଭଦ୍ରମହିଳା କହି ଚାଲିଛନ୍ତି - “ମଞ୍ଜୁ ତ ଜାଣେ ଯେ ସେ ଏଇ ଆସନ୍ତା ଡିସେମ୍ବରରେ ବିଲାତ ଚାଲିଯିବ । ତା'ର ବାପା ପ୍ରାୟ ସବୁ ଠିକ୍ କରିସାରିଲେଣି । ତା'ପରେ ପୁଣି ଯେ କେବେ ଦେଖାହବ ସେ କଥା କିଏ ଜାଣେ ? ପିଲାଦିନେ ପାଖରେ ମଞ୍ଜୁଥିଲା, ତମେ ଥିଲ, ଭାରି ଭଲ ଲାଗୁଥିଲା । କିନ୍ତୁ ପାଠ ପଢ଼ିବାକୁ ଯାଇ ଏତେଟା ନିଜର ଲୋକମାନଙ୍କଠାରୁ ଦୂରେଇ ଯିବା ଠିକ୍ ନୁହଁ ।” ଭଦ୍ରମହିଳାଙ୍କ କଣ୍ଠସ୍ୱର ଓ ଦୃଷ୍ଟି କଠିନ ହୋଇ ଉଠିଲା - “ମୁଁ ମଞ୍ଜୁର ଟଙ୍କା ବନ୍ଦ କରିଦେଇ ତାକୁ ଯେକୌଣସି ମୁହୂର୍ତ୍ତରେ ଆସିବାକୁ ବାଧ୍ୟ କରିପାରନ୍ତି- କିନ୍ତୁ ସଞ୍ଜୟ, ମା' ହୋଇ ତା'ତ କରାଯାଏନା ।”

ବର୍ଷାର ବେଗ-ସାମନ୍ୟ କମିଛି । କୋର୍ଷ୍ଟସରେ ଲାଗି ରହିଥିବା ଚୋପା ଚୋପା ପାଣି ଚପଟ୍ ଚପଟ୍ ହୋଇ ତଳକୁ ପଡ଼ିବାର ଶବ୍ଦ ସ୍ୱଷ୍ଟ ଶୁଣାହେଉଛି । ମୁଁ ଘଣ୍ଟାକୁ ବାରମ୍ବାର ଦେଖୁ ଉଠିବାର ସୂଚନା ଦେଲି ଓ କହିଲି ଯେ ମୋର ଜଣେ ବନ୍ଧୁଙ୍କ ସହିତ ଆପସ୍ପର୍ଶମେଷ୍ଟ ଥିବାରୁ ମୁଁ ଶୀଘ୍ର ଚାଲିଯିବାକୁ ବାଧ୍ୟ ହେଉଛି । ଆସିଲାବେଳେ ଭଦ୍ରମହିଳା ମୋର ଠିକଣା ପ୍ରଶ୍ନ କଲେ ଓ ମୁଁ କହିଲି ମୁଁ ଏଇ ମୋଡ଼ ଉପରେ ଚି ଭ୍ୟୁ ହୋଟେଲର ୨୪ ନମ୍ବର ରୁମ୍‌ରେ ଆସି ଓହ୍ଲେଇଛି । ଭଦ୍ରମହିଳା ବୋଧହୁଏ ଆଉ କ'ଣ କହିବାକୁ ଯାଉଥିଲେ, କିନ୍ତୁ ମୁଁ ସେତେବେଳକୁ ପାହାଚ ତଳକୁ ଓହ୍ଲେଇ ସାରିଥିଲି ।

ଭଦ୍ରମହିଳା ପୁଣି ଥରେ ବାଧା ଦେଲେ । ନା, ତମେ ଏଇ ବର୍ଷା ପାଣିରେ ଚାଲିକରି ଯିବ ନାହିଁ ସଞ୍ଜୟ । ତାଙ୍କର କଣ୍ଠରେ ଆଦେଶର ସ୍ୱର ବ୍ୟଞ୍ଜନା - “ଗାଡ଼ିରେ ବସ ! ସୋଫର୍ ତମକୁ ନେଇ ଛାଡ଼ି ଦେଇ ଆସିବ ଆଉ ତା' ଛଡ଼ା ସେ ତମ ହୋଟେଲଟା ମଧ୍ୟ ଦେଖୁ ଆସିବ।”

ଅଗତ୍ୟା ଗାଡ଼ିରେ ବସିଲି ଏବଂ ଗାଡ଼ିରେ ଯେତେ ସମୟ ବସିଥିଲି ଭଦ୍ରମହିଳା କିମ୍ବା ତାଙ୍କର ପରିବାର

ବିଷୟରେ ମୋର ସମସ୍ତ କୌତୂହଳ ଅତି କଷ୍ଟରେ ଦମନ କରିଥିଲି ।

ତା' ଆରଦିନ ହୋଟେଲର ବେହେରା ସକାଳୁ ଆସି ଚା'ର ସରଞ୍ଜାମ ମୋର ଖଟ ପାଖରେ ରଖି ଦେଇଯାଇଛି ଏବଂ ଠିକ୍ ଏତିକିବେଳେ ଶୁଣିଲି ଜଣେ ଭଦ୍ରଲୋକ କବାଟରେ ଠକ୍ ଠକ୍ କରି ସୂଚନା ଦେଉଛନ୍ତି, “ମୁଁ ଭିତରକୁ ଆସିପାରେ ।” ନିଜର ପରିଧେୟ ସାମାନ୍ୟ ସଂଯତ କରି ନେଇ କହିଲି, “ଆସନ୍ତୁ ।”

ଘର ଭିତରକୁ ପଶି ଆସିଲେ ଜଣେ ପ୍ରୌଢ଼ ଭଦ୍ରଲୋକ । ଦେଖିଲେ ଇ ମନେହେବ ଯେପରି କୌଣସି ଦାରୁଣ ଦୁଃଖର ଆଘାତରେ ତାଙ୍କର ବୟସ ଅଯଥା ଆଗେଇ ଯାଇଛି ଅନେକ ବର୍ଷ । ଦେହର ଧୋତି-ପଞ୍ଜାବି ଓ ହାତର ବାଡ଼ି ଏକ ସୁସ୍ପଷ୍ଟ ଆଭିଜାତ୍ୟର ସୂଚନା ଦିଏ । ଭଦ୍ରଲୋକ ମୋଟା ଲେନ୍ସର ଚଷମାଟାକୁ କାଢ଼ି ଆଣି ରୁମାଲରେ ଥରେ ଦୁଇଥର ପୋଛି ନେଇ ପୁଣି ଥରେ ଆଖିରେ ଦେଲେ ଓ ଚଉକି ଉପରେ ବାଡ଼ିଟିକୁ ଆଉଜେଇ ଦେଇ ଆଉ ଥରେ ଭଲ ଭାବରେ ଦେଖିନେଲେ ମତେ ।

ମୁଁ ତାଙ୍କୁ ଚଉକିରେ ବସିବା ଲାଗି ଇଚ୍ଛିତ ଦେଲି । ଚଉକିରେ ବସୁ ବସୁ ଭଦ୍ରଲୋକ କହିଲେ- “ମୁଁ ଠିକ୍ ଜାଣିଥିଲି ଯେ, ମୋର ସ୍ତ୍ରୀ ଏକ ମସ୍ତବଡ଼ ଭୁଲ୍ କରୁଛନ୍ତି - ହଁ ତମେ କାଲି ସନ୍ଧ୍ୟାରେ ଯେଉଁ ବଙ୍ଗାଳାରେ ବର୍ଷାବେଳେ ଆଶ୍ରୟ ନେଇଥିଲ ସେଟା ମୋର ଘର ଓ ସେ ମୋ ସ୍ତ୍ରୀ । ଆଜି ସକାଳେ ସେ ମୋତେ ପ୍ରାୟ ଜୋର କରି ପଠେଇଲେ । ସେ ସ୍ତ୍ରୀ ନିଶ୍ଚିତ ଯେ; ତମେ ହେଉଛ ସଞ୍ଜୟ ।”

ମୁଁ କ୍ଷମା ମାଗିବାର ଭଙ୍ଗାରେ କହିଲି - “ଦେଖନ୍ତୁ, ମୋ ନାଁ ଅଶୋକ । ମୁଁ କାଲି ସନ୍ଧ୍ୟାର ପରିସ୍ଥିତି ପାଇଁ ସତରେ ଲଜିତ । କିନ୍ତୁ କେଜାଣି କାହିଁକି ଆପଣଙ୍କର ସ୍ତ୍ରୀଙ୍କର ସ୍ନେହର ଆତିଶଯ୍ୟରେ ମୁଁ ମୁହଁ ଖୋଲି କହିପାରିଲି ନାହିଁ ଯେ, ମୁଁ ସଞ୍ଜୟ ନୁହେଁ ।”

ଭଦ୍ରଲୋକ କହିଲେ - “ମୁଁ ମାନୁଚି ସଞ୍ଜୟର ଗଠନ ସହିତ ତମର ଅନେକ ଆଶ୍ଚର୍ଯ୍ୟ ସାମଞ୍ଜସ୍ୟ ଅଛି । ଖୁବ୍

ନିରୀକ୍ଷଣ କରି ଦେଖିଲେ ହୁଏତ ଜାଣି ହବ ତୁମେ ସଞ୍ଜୟ ନୁହଁ । ତେବେ ଏଥିରେ ତମର କ୍ଷମା ମାଗିବା ବା ଲଜିତ ହେବାର କୌଣସି କାରଣ ନାହିଁ ଅଶୋକ - ଏଟା ନିୟତିର ଏକ ନିଷ୍ଠୁର ପରିହାସ । ଦିନେ ମୋର ଝିଅ ମଞ୍ଜୁଶ୍ରୀ ସହିତ ସଞ୍ଜୟର ବିବାହ ପ୍ରାୟ ସ୍ଥିର ହୋଇ ଯାଇଥିଲା; କିନ୍ତୁ ତା'ତ ଆଉ ସମ୍ଭବ ହେଲା ନାହିଁ...”

ଭଦ୍ରଲୋକଙ୍କର କଣ୍ଠ ବାସ୍ତବ୍ୟ ହୋଇଯାଇଥିଲା ଓ ସେ ସ୍ଥିର ଚକ୍ଷୁରେ ଚି-ପୟର ଗୋଟିଏ ନିର୍ଦ୍ଦିଷ୍ଟ ବିନ୍ଦୁକୁ ଚାହିଁ ବସି ରହିଲେ । ମୁଁ ଯା' ଭିତରେ କପେ ଚା ତିଆରି କରି ଭଦ୍ରଲୋକଙ୍କ ଆଡ଼କୁ ଆଗେଇଦେଲି । ଠିକ୍ ପୂର୍ବ ପରି ଅନ୍ୟମାନଙ୍କ ଭାବରେ ଚା' କପକୁ ଓଠ ପାଖକୁ ନଉ ନଉ ସେ କହିଲେ - “ସେ କଥା ତମକୁ କହି ଲାଭ ନାହିଁ ! ତେବେ ଅନେକ ଦିନ ପରେ ମୁଁ ମୋର ସ୍ତ୍ରୀଙ୍କୁ କାଲି ରାତିରେ ପ୍ରକୃତରେ ଖୁସି ହବାର ଦେଖିଲି । ସେ ତୁମକୁ ଦେଖି ଭାବୁଛନ୍ତି ଯେ, ତାଙ୍କର ଏକମାତ୍ର ସ୍ୱପ୍ନ ସାଥୀକ ହେବାକୁ ଯାଉଛି । ମୁଁ ତାଙ୍କର ଭୁଲ୍ ଭାଙ୍ଗିଦେବାକୁ ଚାହେଁନା - ଏକ ନିରପରାଧ ଭ୍ରମର ବିନିମୟରେ ଯଦି ସେ ତାଙ୍କର ଅବଶିଷ୍ଟ ଜୀବନ ଆନନ୍ଦରେ କଟାଇ ପାରନ୍ତି ତାହାହେଲେ ତାଠାରୁ ଆଉ ଅଧିକ କ'ଣ ହୋଇପାରେ !”

ଏତିକି କହି ଭଦ୍ରବ୍ୟକ୍ତି ପୁଣି ଥରେ ନୀରବ ହେଲେ - ସେ ଯେପରି ସମସ୍ତ କଥା କେବଳ ମନେ ମନେ ନିଜକୁ ହିଁ କହୁଥିଲେ । ଆଖିରୁ ମୋଟା ଲେନ୍ସର ଚଷମାଟା କାଢ଼ିନେଇ ରୁମାଲରେ ଆଖି ପୋଛୁ ପୋଛୁ ସେ ପୁଣି ଆରମ୍ଭ କଲେ - “ତମେ ବୟସରେ ମୋ ପୁଅ ପରି, ତମକୁ ମୁଁ ଅଶୋକ ବୋଲି ନା ଭୁଲ କହିଲି, ତୁମକୁ ମୁଁ ସଞ୍ଜୟ ବୋଲି ହିଁ ଡାକିବି । କୌଣସି ଅସତର୍କ ମୁହୂର୍ତ୍ତରେ ଧରା ପଡ଼ିଯାଇ ମୁଁ ମୋ ସ୍ତ୍ରୀଙ୍କର ମଧୁର ଭ୍ରମ ଭାଙ୍ଗିବାକୁ ଚାହେଁନା ।

-ଶୁଣ ସଞ୍ଜୟ, ଆଜିଠାରୁ ଏ ପରିବାରରେ ତମର ଏକମାତ୍ର ପରିଚୟ ସଞ୍ଜୟ । ଆଉ ତମ-ପାଖରେ ମୋର ଗୋଟିଏ ମାତ୍ର ଭିକ୍ଷା- ଭିକ୍ଷା ନୁହେଁ ଦାବି - ତମକୁ ମଝିରେ ମଝିରେ ଆସିବାକୁ ପଢ଼ିବ ଏଠିକି । ମୋର ଅର୍ଥର ଅଭାବ

କେବେ ନ ଥିଲା, ଏବେ ବି ନାହିଁ - ତେବେ ଯାହା
ଅଭାବ ରହିଯାଇଛି ତାକୁ କେବଳ ତମେ ହିଁ ପୂରଣ
କରିପାରବ ।”

ଭଦ୍ରବ୍ୟକ୍ତିଙ୍କ ସ୍ଵରର କାତରତା ବର୍ଷନାର ଅତୀତ ।

“ତମେ କଥା ଦିଅ ସଞ୍ଜୟ, ତମର ସମସ୍ତ ଅସୁବିଧା
ସତ୍ତ୍ଵେ ବି ତମେ ମଝିରେ ମଝିରେ ଆସି ସଞ୍ଜୟର ଅଭିନୟ
କରିଯିବ ।”

ମୁଁ ସତରେ ବିଚଳିତ ହୋଇପଡ଼ିଥିଲି - କହିଲି,
“ମୁଁ କଥା ଦଉଡ଼ି ଆସିବି । ଆପଣ ନିଶ୍ଚିତ
ରହିପାରନ୍ତି ।”

ଭଦ୍ରଲୋକଙ୍କ ଛାତି ଉପରୁ ମସ୍ତ ଓଜନଦାର ପଥର
ଓହ୍ଲାଇଗଲା ଯେମିତି । - “ହଁ ମୁଁ ଶୁଣିଲି, ତୁମେ ଆଜି
ସଂଧ୍ୟା ପ୍ଲେନରେ ଦିଲ୍ଲୀ ଯାଉଛ । ମୋର ସ୍ତ୍ରୀ, ମଞ୍ଜୁଶ୍ରୀ
ପାଇଁ କିଛି ଜିନିଷ ପଠେଇବ । ଆମେ ଦୁଇଜଣ ଯାକ
ଏୟାର ପୋର୍ଟରେ ତମକୁ ଦେଖାକରିବୁ - ଆଉ ତମର
ସମୟ ନଷ୍ଟ କରିବି ନାହିଁ, ମୁଁ ଚାଲିଲି ।”

ଭଦ୍ରଲୋକଙ୍କୁ କିଛି ବାଟ ବଳେଇଦେଇ ମୁଁ ମୋ
ରୁମକୁ ଫେରିଲି ।

ଏୟାରପୋର୍ଟ ଲାଉଞ୍ଜରେ ଇତସ୍ତତଃ ହୋଇ ମନେ
ମନେ ଏହି ରହସ୍ୟମୟ ଦମ୍ପତିଙ୍କୁ ଖୋଜୁଥିଲି । ହଠାତ୍
ଦେଖିଲି - ଭଦ୍ରଲୋକ ମୋ କାନ୍ଧ ଉପରେ ମୁଦୁ ଚାପ
ଦେଇ କହୁଛନ୍ତି - “ହାଲୋ, ସଞ୍ଜୟ” । ତମକି
ପଡ଼ିଲି । ଦେଖିଲି ତାଙ୍କର ବାହୁଲଗ୍ନ ହୋଇ ଠିଆ
ହୋଇଛନ୍ତି ବିଗତ ରାତ୍ରିର ସେଇ ନାରୀମୂର୍ତ୍ତି । ଭଦ୍ରମହିଳା
ଗୋଟିଏ ସୁନ୍ଦର ପ୍ୟାକେଟ ମୋ ହାତକୁ ବଢେଇ ଦେଇ
ସୁନ୍ଦର ଇଂରାଜୀରେ କହିଲେ, “ଦିଏ ଇଜ୍ ଫର ମଞ୍ଜୁ -
ମାଲଟ୍ ଦି ଟ୍ରବଲ୍ ।”

ମୁଁ ସଂଯତ ହୋଇ ତାଙ୍କ ହାତରୁ ତାକୁ ଗ୍ରହଣ
କଲି । ପ୍ୟାକେଟ୍ ଉପରେ ଫେଲ୍ଡ ପେନ୍‌ସିଲରେ ବଡ଼
ବଡ଼ ଆଖୁଡ଼ା ଅକ୍ଷରରେ କେବଳ ଦୁଇଟା ଅକ୍ଷର
ଲେଖାଯାଇଛି - ମଞ୍ଜୁ ।

ଧାତବ କଣ୍ଠରେ ମାଲକ ପାସେଞ୍ଜରମାନଙ୍କୁ ପ୍ଲେନକୁ
ଯିବାକୁ ଅନୁରୋଧ କଲା । ଭଦ୍ରମହିଳା ମୋର ବାଁ ହାତ
ଉପରେ ତାଙ୍କର ପାପୁଲିର ମୁଦୁ ଚାପ ହୁଗୁଳା
କରିନେଲେ । ମୁଁ ଭଦ୍ରଲୋକଙ୍କୁ ସାମାନ୍ୟ ଦୂରକୁ
ଢାକିନେଇ ଆସ୍ତେ ପଚାରିଲି - “ଦେଖନ୍ତୁ, ମୁଁ ତ ମଞ୍ଜୁ
ଦେବୀଙ୍କ ଠିକଣା ଜାଣେନା, ପ୍ୟାକେଟ୍ ଉପରେ
ଲେଖିଦେଲେ ସୁବିଧା ହୁଅନ୍ତା ।”

ମନୁଷ୍ୟର ଆଖି ଏପରି ସ୍ଥିର - ନିର୍ଜୀବ
ହୋଇଯିବାର କେବେ ଦେଖିନି - ଠିକ୍ କାତର ଆଖି
ପରି । ତା’ପରେ ଗୋଟାଏ ପ୍ରବଣ ଅଜହାସ୍ୟର ନୀରବ
ଇଙ୍ଗିତରେ ତାଙ୍କର ପ୍ରୌଢ଼ ଶରୀରଟି ଦୋହଲିଗଲା
ଦୁଇଥର ।

ସେ ମୋର କାନର ଆହୁରି ପାଖକୁ ମୁହଁ ଆଣି ଦାନ୍ତ
ଟିପି ଟିପି କହିଲେ - “ମଞ୍ଜୁର ଠିକଣା ମୁଁ ମଧ୍ୟ ଜାଣେନା ।
ମୋର ସ୍ତ୍ରୀଙ୍କର ମସ୍ତିଷ୍କ ବିକୃତି ପରେ ପରେ ସେ ଆଜିକି
ବହୁ ବର୍ଷ ତଳେ ଟ୍ରେନ୍ ଆକ୍ସିଡେଣ୍ଟରେ ମରିଯାଏ ।
ସେ ସମ୍ଭାବ ମୋର ସ୍ତ୍ରୀଙ୍କୁ ଆଜିଯାଏ ଦିଆଯାଇ ନାହିଁ ।
ସେତେବେଳେ ମଞ୍ଜୁ ପଢୁଥିଲା ଆର୍ଡ୍ ଇୟରରେ - ତେଣୁ
ଆଜି ତିନି ବର୍ଷ ପରେ ସେ ରିସର୍ଚ୍ଚ କରିବାକୁ ବାଧ୍ୟ ଓ
ତା’ପରେ ତାକୁ ବିଳାତ ଯିବାକୁ ପଡ଼ିବ ଆହୁରି ଗବେଷଣା
କରିବାକୁ...” ।

ପ୍ଲେନ୍‌ର ପ୍ରପେଲର ପ୍ରବଣ ଶବ୍ଦ କରି ଘୁରିବାକୁ
ଆରମ୍ଭ କଲାଣି । ମାଲକ୍‌ର ସେଇ ଧାତବ କଣ୍ଠ
ତୁହାକୁତୁହା ମୋ ନାଁ ଧରି ଡାକୁଛି । ମୁଁ ତରତରରେ
ପ୍ଲେନ୍‌ର ଶିଢ଼ି ଉପରକୁ ଉଠିଗଲି । ଶିଢ଼ିର ମଝିରେ
ଆଉଥରେ ମୁହଁ ଫେରେଇ ଚାହିଁଲି । ସେମାନେ ମତେ
ହାତ ହଲେଇ ବିଦାୟ ଦେଉଥିଲେ -

ମୋର ମନେ ହେଲା ଭଗବାନଙ୍କର ନିଷ୍ଠୁର ସୃଷ୍ଟିର
ଦୁଇଟି ନିଃସଙ୍ଗ, ଅଭିଶପ୍ତ ମନୁଷ୍ୟ-ପିତୃଳା ଆକାଶକୁ ହାତ
ତୋଳି ନାଚୁଛନ୍ତି ।

ପ୍ରଶ୍ନାବଳୀ

୧. ଗଛର ନାୟକଙ୍କ ଜୀବନର କେଉଁ ସମୟ କଥା କୁହାଯାଇଛି ?
୨. ସେତେବେଳେ ସେ କ'ଣ କରୁଥିଲେ ?
୩. ଗୌହାଟୀର ଘରଗୁଡ଼ିକୁ ଦେଖିଲେ ଦର୍ଶକଙ୍କ ମନରେ କ୍ଲନ୍ତି କାହିଁକି ଆସେ ?
୪. ଯେଉଁ ଘର ନିକଟକୁ ହଠାତ୍ ଗାଈକ ଦୌଡ଼ିବାକୁ ଆରମ୍ଭ କଲେ, ସେ ଘରର ସାଜସଜ୍ଜା କିପରି ଥିଲା ?
୫. ଘରେ କୌଣସି ଲୋକ ନ ଥିବାର ଆଭାସ ସେ କେଉଁଥିରୁ ପାଇଥିଲେ ?
୬. ଭଦ୍ରମହିଳାଙ୍କ ବୟସ ଓ ସ୍ୱାସ୍ଥ୍ୟ ବିଷୟରେ ବର୍ଣ୍ଣନା କର ।
୭. ଭଦ୍ରମହିଳା ଜଣକ ତାଙ୍କୁ କ'ଣ ମନେ କରୁଛନ୍ତି ଏବଂ ତାଙ୍କୁ ମନେ ରଖୁଥିବାର ପ୍ରମାଣ ନିମନ୍ତେ ସେ କେଉଁ ପ୍ରଶ୍ନ ପଚାରିଛନ୍ତି ?
୮. ଭଦ୍ର ମହିଳା କାହା ବିଷୟରେ ବର୍ଣ୍ଣନା କରିଛନ୍ତି ଓ ତାଙ୍କ ପାଖକୁ ଆଣିବା ନିମନ୍ତେ ସେ କେଉଁ ଉପାୟ ଅବଲମ୍ବନ କରିପାରନ୍ତେ ବୋଲି ବର୍ଣ୍ଣନା କରିଛନ୍ତି ?
୯. ଗଛର ନାୟକ ହୋଟେଲକୁ କେଉଁଥିରେ ଓ କିପରି ଫେରିଲେ ?
୧୦. ସକାଳୁ ସକାଳୁ ଘର ଭିତରକୁ କିଏ ପ୍ରବେଶ କଲେ ଓ ସେହି ବ୍ୟକ୍ତିଜଣକ କ'ଣ ଅନୁରୋଧ କରିଥିଲେ ?
୧୧. ମଞ୍ଜୁଶ୍ରୀ ଓ ସଂଜୟ ମଧ୍ୟରେ କି ସଂପର୍କ ଥିଲା ?
୧୨. ଭଦ୍ରବ୍ୟକ୍ତି ଶେଷରେ କ'ଣ କହି ଘରୁ ବିଦାୟ ନେଲେ ?
୧୩. ମଞ୍ଜୁର ଠିକଣା ଦବାକୁ ଯାଇ ପ୍ରୈତ୍ ଭଦ୍ରବ୍ୟକ୍ତି କ'ଣ କହିଲେ ?
୧୪. ତାଙ୍କ ସ୍ତ୍ରୀଙ୍କ ମତରେ ମଞ୍ଜୁ ବର୍ତ୍ତମାନ କ'ଣ କରୁଛି ଏବଂ ଭବିଷ୍ୟତରେ କ'ଣ କରିବ ?
୧୫. ଶେଷରେ ଏହି ଦମ୍ପତିଙ୍କୁ ଦେଖି ଗଛନାୟକଙ୍କର କ'ଣ ମନେ ହେଲା ?
୧୬. ଗଛର ନାମ 'ଡିମିରି ଫୁଲ' ରଖିବାର ତାତ୍ପର୍ଯ୍ୟ କ'ଣ ?

ତୁମ ପାଇଁ କାମ :

୧୭. 'ଡିମିରି ଫୁଲ' ଗଛକୁ ଏକାକିକାରେ ପରିଣତ କରି ଶ୍ରେଣୀରେ ଅଭିନୟ କର ।
୧୮. ଅଖିଳମୋହନ ପଟ୍ଟନାୟକଙ୍କ ଅନ୍ୟାନ୍ୟ ଗଳ୍ପ ପଢ଼ ।



ଦଳବେହେରା

କାଳୀଚରଣ ପଟ୍ଟନାୟକ

ଲେଖକ ପରିଚୟ :

ନାଟ୍ୟକାର କବିଚନ୍ଦ୍ର କାଳୀଚରଣ ପଟ୍ଟନାୟକ (୧୮୯୭-୧୯୭୮)ଙ୍କ ଆବିର୍ଭାବଦ୍ୱାରା ଓଡ଼ିଆ ନାଟକ ଓ ରଙ୍ଗମଞ୍ଚ କ୍ଷେତ୍ରରେ ଆଧୁନିକତାର ଯଥାର୍ଥ ପ୍ରଗତି ଆରମ୍ଭ ହୋଇଥିଲା । କବିତା ରଚନା ଓ ଅଭିନୟ କଳା ପ୍ରତି ସେ ବାଲ୍ୟକାଳରୁ ଆଗ୍ରହୀ ଥିଲେ । ଓଡ଼ିଶା ସଂଗୀତର ପ୍ରସାର ଓ ପ୍ରତିଷ୍ଠା କ୍ଷେତ୍ରରେ ତାଙ୍କର ଅବଦାନ ଅବିସ୍ମରଣୀୟ । ଓଡ଼ିଶା ନୃତ୍ୟକୁ ସର୍ବଭାରତୀୟ ମାନ୍ୟତା ଦେବାରେ ମଧ୍ୟ ତାଙ୍କ ଉଦ୍ୟମ ଉଲ୍ଲେଖଯୋଗ୍ୟ । ସେ ପଚାଶରୁ ଉର୍ଦ୍ଧ୍ୱ ରାସନାଟକ, ମଞ୍ଚନାଟକ ଏବଂ ଗୀତିନାଟ୍ୟ ରଚନା କରିଥିଲେ । ‘ଭାତ’, ‘ଗାଲ୍‌ସ୍କୁଲ’, ‘ଅଭିଯାନ’, ‘ଚକ୍ରୀ’, ‘ରକ୍ତମନ୍ଦାର’ ପ୍ରଭୃତି ନାଟକ, ‘ପଞ୍ଚରଙ୍ଗ’, ‘କ୍ଷତ୍ରସ’, ‘ସପ୍ତପର୍ଣ୍ଣା’, ‘ଜୀବିତ-ତର୍ପଣ’ ପ୍ରଭୃତି ତାଙ୍କର ବହୁଚର୍ଚ୍ଚିତ ରଚନା । ତାଙ୍କର ଆତ୍ମଜୀବନୀ, ‘କୁମ୍ଭୀର ଚକ’ ପାଇଁ ସେ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ଲାଭ କରିଥିଲେ । ତାଙ୍କ ଦ୍ୱାରା ପ୍ରତିଷ୍ଠିତ ‘ଓଡ଼ିଶା ଥିଏଟର୍ସ’ ଓଡ଼ିଶାର ମଞ୍ଚ ଇତିହାସରେ ଏକ ଉଜ୍ଜ୍ୱଳ ନାମ ।

ଜାତୀୟ ସଂଗ୍ରାମର ଆଦ୍ୟ ପର୍ଯ୍ୟାୟରେ ତ୍ୟାଗ ଓ ତିତିକ୍ଷାର ପ୍ରତୀକାତ୍ମକ ରୂପ ସଂଗ୍ରାମୀ ମଣିଷର ଜୀବନ କାହାଣୀ ହିଁ ସଂଗିତ ଏକାଙ୍କିକାର ଭିତ୍ତିଭୂମି ।

ପ୍ରଥମ ଦୃଶ୍ୟ

(ମାଣିତ୍ରୀ ଗାଆଁ ମଝି ଭାଗବତ ଘର । ପୁରାଣ ପଢ଼ା ବସି ପୁରାଣ ପଢୁଥିଲେ । ଗାଆଁର କେତେଜଣ ଲୋକ ବସି ପୁରାଣ ଶୁଣୁଥିଲେ ।)

ପୁରାଣ ପଢ଼ା - ସଭାରେ ବସିଅଛି ପ୍ରତାପା କଂସାସୁର
 ବେଡ଼ିରେଛନ୍ତି ଯେତେକ ଅସୁର ବଳ ।
 ନାରଦ ମହାମୁନି ହୋଇଲେ ପରବେଶ
 ଦେଖୁ କଂସାସୁର ପୁଛଇ ସନ୍ଦେଶ ।

ଜାଣ ତ ମହାମୁନି ମୋହର ବଳ ଯେତେ
 ଜିଣିଲି ବାହୁବଳେ ସ୍ୱରଗ ପରିଯନ୍ତେ ।
 କିଏ ସେ କହ ମୋର ଭଗାରି ଅଛି କହି ?
 ତୁମ୍ଭେ ତ ତ୍ରିକାଳଙ୍କ ଭବିଷ୍ୟ କହ ଚାହିଁ ।
 (ହଠାତ୍ ବନମାଳୀ ବୋଲି ଜଣେ
 ଗାଆଁବାଳା ଭାଗବତ ଚୁଙ୍ଗାରେ
 ପହଞ୍ଚିଲା । ତା’ର ପାଦଠାରୁ
 ଆଶ୍ଚର୍ଯ୍ୟ ଧୂଳି । ଆଖୁରୁ ଲୁହ
 ବୋହିଯାଉଛି ।)

ବନମାଳୀ - ଦଳବେହେରା ସାଆନ୍ତ ! କଅଣ ଆଉ ପୁରାଣ ଶୁଣୁଛ ? ସରିଗଲା ଆମ କଥା !

ଦଳବେହେରା - କଅଣ ? କଥା କଅଣ କିରେ ବନମାଳୀ ! ଇମିତି ଧୂଳି ଧୂସର ହେଇଛୁ ? କୁଆଡ଼େ ଯାଇଥିଲୁ କି ?

ବନମାଳୀ - ଯିବି ଆଉ କୁଆଡ଼େ ଆଜ୍ଞା ? ସହିବା ସୀମା ବଳିଗଲା ଆମର । ହଇଏ ଆଜ୍ଞା । ବୋପା ଅଜା ତେପନ ପୁରୁଷ ତ ନିଶ୍ଚର ଭୁଲ୍ ଖାଇଆସିଲୁ; ଆଜି ଆମେ କର ଦେବୁ ? ତା' ବି ସହିଲୁ - ହଉ ହେଲା - ରାଜା ଭାଗ କଥା, ତା' ପୁଣି କଉଡ଼ିରେ ହେବ ନାହିଁ - କହୁଛି ଟଙ୍କାରେ କର ଆମକୁ ଦିଅ । ଟଙ୍କା ଆମକୁ ମିଳିବ କେଉଁଠୁ ? ମୁଁ କିଆରୀରୁ ବାହୁଡ଼ିଲା ବାଟରେ ମୋତେ ଅଟକାଇ ଜୁଲମ ! ହେଇଟି ଦେଖ, ନୂଆ ଗାମୁଛାଟା ଫଡ଼ା ଫଡ଼ା । (ଚିରା ଗାମୁଛାଟା ଦେଖାଇଲା) କେଉଁଠି ଥିଲେ ଏ ଅସୁର ପଲ ? ସାତ ସମୁଦ୍ର ତେର ନଇ ପାରହୋଇ ଆମ ମୁଲକରେ ଆସି କଂସାସୁର ହୋଇଛନ୍ତି । କଅଣ ଏଥିକି କିଛି ଉପାୟ ନାହିଁ ? ଆମର ତ ମୁଣ୍ଡ ଆପଣ । ପଦେ ପଚାରିଦେଇ ତେଣିକି ଯାହା ହବ ଦେଖାଯିବ ।

ଦଳବେହେରା - ଆହେ ବନମାଳୀ ! ଆପଣା ସୁନା ତ ଭେଣ୍ଟି, ବଣିଆ ସଙ୍ଗେ ରୁଟି ଧରାଧରି କଲେ ଲାଭ କଅଣ ? କାଠକୁ ଲୁହା କାଟେ । କେମିତି କାଟେ ? ସେହି କାଠରୁ ଖଣ୍ଡେ ଲୁହା ପେଟରେ ପଶେ ବୋଲି ସିନା !

ରଘୁନାଥ - ସେଇଆ ପରା ଆଜ୍ଞା ! ଆମରି ଲୋକେ ତାକୁ ଭେଦ ବତାଉନଥିଲେ ଫିରିଙ୍ଗୀ ନା ତାଙ୍କ ପରି ହଜାର ଗଣ୍ଡା ଆମର କ'ଣ କରନ୍ତେ ? କାଲିର ବାବନାଭୂତ ସେଇ ଚକରା, ଆଜି ଫିରିଙ୍ଗୀ ଘର ଦାନା ଖାଇ ତା' ଆଖି ଓଲଟିଗଲା । ମୁଣ୍ଡରେ ଖଣ୍ଡେ ନାଲିକନା ଭିଡ଼ିଦେଲା ବୋଲି ଆଉ ଇନ୍ଦ୍ର, ଚନ୍ଦ୍ର ମାନିବାକୁ ନାହିଁ ସେ ! ପଶିମରାଏ ନାହାନ୍ତି । ଘରେ ତାଙ୍କର ଭୁଆସୁଣୀ ଝିଅ ବୋହୂ, ତାକୁ ଆସି ମାଗୁଛି ଖଜଣା । ତୁଣ୍ଡରୁ କି ଅଭାଷା କୁଭାଷା ବାହାରୁଛି ! ଏଗୁଡ଼ାକ କାନରେ ଶୁଣି ଦେହ ଜଳିଯାଉଛି । ରକ୍ତମାଂସ ଶରୀର କେତେ ସହିବ ?

ଦଳ - ଆରେ ରଘୁ, ସହିତ ବୋଲି ପରା ତୁମେ ଜାଣି ରହିବ । ବକ୍ତିକ ପରି କ୍ଷତ୍ରୀ ତ ମୋଡ଼ିମାଡ଼ି ହୋଇ ରହିଲେ । ଜୟା ରାଜଗୁରୁ ତ ଦି'ଫଡ଼ା ହୋଇ ଚିରାହେଲେ । ସାଆନ୍ତ ରାଜାମାନେ ତ ଦାନ୍ତରେ ଡିରଣ ଧରି ଶରଣ ପଶିଲେ - ଆଉ ଆମେ କୋଉ ଗାଈର ଗୋବର ଯେ ? ତୁମର ତ ନିରକତି ଜୀବନ । ବଣରେ ହାଉ ହାଉ କରି ରଢ଼ିଲେ କିଏ ଶୁଣିବ ? କହିବି - କଥା ମାନିବ ଶୁଣିବ ?

ପୁରାଣ ପଢ଼ା - କଅଣ ହେଲା - ମାଣିତ୍ରୀ ଗଡ଼ର ମୁଣ୍ଡ-ଆପଣ ପଦେ କହିବେ, ତା' ପୁଣି ତଳେ ପଡ଼ିବ ? କାହିଁକି, ଏ ମୁଣ୍ଡ ଥିଲେ କେତେ, ନ ଥିଲେ କେତେ ?

ଦଳ - ଏଇ ଭାଗବତ ଘର, ପୁରାଣ ଆଗରେ
ସବୁ ସତ କହୁଚ ? କଥା ରଖିବ ?
ମାନିବ ?

ସମସ୍ତେ - ହଁ, ହଁ ଆଜ୍ଞା, ନିୟମ କରି କହୁଛୁ,
ଦଳବେହେରାଙ୍କ କଥା ବେଦର
ଗାର ।

ଦଳ - ହଉ, ଭଲ । ହଇହେ ! ମୋଟକୁ
ତ ଚୋଟ ପାଏ ନାହିଁ । ଆମେ ଗାଁ
ଗାଁ ହୋଇ ଗୋଟିଏ ରାଜ୍ୟ ।
କେତେଜଣ ସେ ଗୋରା ସାହିବ !
ଆମେ ଅଡ଼ି ବସିଲେ ଆଜି ରାଜ୍ୟ ଛାଡ଼ି
ପଳାଇବାକୁ ତାଙ୍କୁ ରାହା ମିଳିବ
ନାହିଁ । କହିଛି - ହସ୍ତାଏ ଛାଡ଼ି ଖଜଣା
ଅସୁଲ କରିବାକୁ ଆସିବ ପରା, ହଉ
ଆସୁ ।

ବୁଢ଼ୀ - (ଦୂରରୁ) ଭାଗବତ ଘରେ କିଏ ଅଛ
ବାପା ! ଦଳବେହେରା ସାଆନ୍ତ ଏଠି
ଅଛନ୍ତି ?

ଦଳ - ହଁ, କିଏ ? ଆସ, ଆସ, ଏଣିକି
ଆସ ।

ବୁଢ଼ୀ - (ଆସି) ସଉରାବୋଉ ହେ ସାଆନ୍ତ !
ଦଳବେହେରା ସାଆନ୍ତ ତେମେ ପୁଣି
ଅଛନ୍ତି ? ଓଡ଼ିଶା ମୂଳକର ମାଣିତ୍ରାଗଡ଼
ନାଁ ପଡ଼ୁଥିଲା । ଏ ଗଡ଼ ପାଇକପୁଅଙ୍କ
ଛାଇ ପଡ଼ିଲେ ଗରଭିଣା ଗାଇ ବାଟ
ଛାଡ଼ୁଥିଲା । ତେମେ ଆପଣ ଥାଉଁ
ଥାଉଁ ଏ ଗଡ଼ କଅଣ ନିମୁଣ୍ଡିଆ
ହେଇଗଲା ? ଭେଣ୍ଟା ମରଦପୁଏ
କଅଣ ଏ ଗଡ଼ରୁ ଲୁଚିଗଲେ ?

ଦଳ - କଅଣ ହେଲା ? କଥାଟା କ'ଣ
କହୁନାହିଁ ମାଉସା !

ବୁଢ଼ୀ - ମୁଁ ଆଉ କହିବି କଅଣ ? ତମେ ପଦେ
କହିଦିଅ - ଆମେ ରାଣ୍ଡ ଛେଉଣ୍ଡ ଗାଁ
ମାଲପେ ମହତ ଘେନି ରହିବୁ ନା କୁଅ
ପୋଖରୀ ଖୋଜିବୁଁ ?

ଦଳ - କଅଣ କଥାଟା କହ !

ବୁଢ଼ୀ - ଆଉ କହିବି କଅଣ ? ଛାର ନୁଣ
ମୁଠେ ! କାଳ କାଳକ ଦିହ-ଦିହକ
ପିଲାଏ ଜମିତି ମାରିଆସୁଥିଲେ ନା ଆଜି
ନୁଆ କଥା ଯେ ? ଚାରିକୋଡ଼ି ହେଲା
ବୟସ ମୋତେ, କେତେ ରଜା ଅମଳ
ଦେଖୁଛି । ଯା ତ ଆଉ ଦେଖାଶୁଣା
ନ ଥିଲା ! ଚାଲ ଦେଖିବ, ମୋ'
ନାତୁଣାକି - ପିଠି ତା'ର ଆଉ ନାହିଁ ।
ନଅ ବର୍ଷର ପିଲା, ତା' ପିଠିରେ ପୁଣି
ଘୋଡ଼ା କୋରଡ଼ା । ଗରଗରହୋଇ
ପାଟି ନହୁନୁହାଣ । ଚେତାବୁଡ଼ା ହେଇ
ପଡ଼ିଥିଲା । ରତନୀ, କେତକୀ
ହେରିକା ତାକୁ ଟେକି ଆଣିଛନ୍ତି ।
ସତେ କଅଣ ଆଉ ସେ ଜାଇବ ?
ଭଲା ପିରିଙ୍ଗା ଅମଳ ହେଲା ଯେ !

ଦଳ - ମାଉସା ! ଘରକୁ ଯା, ମୁଁ ପଛେ ପଛେ
ଯାଉଛି । ଦଳବେହେରା ଜାଇଁ ଥାଉଁ
ଥାଉଁ ଏକଥା ଶୁଣିବ ନାହିଁ, କି ଦେଖି
ପାରିବ ନାହିଁ । ତୁମେ ଚାଲ ।

ବୁଢ଼ୀ - ହଉ ! ତୁମେ ତ ପାରିବାର ପୁଅ ।
ଅଣ୍ଟ ନିଅଣ୍ଟ, ଚଢ଼େଇ ଚିରୁଗୁଣାଙ୍କ

ପେଟ ଚିହ୍ନିଲାବାଲା । ଏଣୁଥ ଧାଉଡ଼ି
ଶିକୁରୁଦା ମୂଳ ଯାଏ ସିନା ! ଆଉ
କାହାକୁ କହିବୁଁ ? ତମ ଗାଆଁ, ତମ
ଭୁଇଁ, ତମ କୁଳ ମାନ- ରଖିଲେ ରଖିବ,
ବୁଡ଼େଇଲେ ବୁଡ଼େଇବ । ଟିକିଏ
ଆସିବ ବାପା, ମୁଁ ଗଲି (ବୁଢ଼ୀ
ଚାଲିଗଲା) ।

ଦଳ - ହଁ, ତୁମେ ଯାଅ । (ଟିକିଏ ନୀରବ
ରହି ଗମ୍ଭୀର କଣ୍ଠରେ ଡାକିଲେ) -
ରଘୁନାଥ !!

ରଘୁ - ଆଜ୍ଞା !

ଦଳ - ଗୋପା !

ଗୋପା - ଆଜ୍ଞା ! କୁହନ୍ତୁ ।

ଦଳ - କାଲି ସକାଳେ - ରାତି ନ ପାହୁଣ୍ଡୁ -
ଗଡ଼ରେ ନାଗରା ଦିଅ ଖଜଣା କେହି
ଦେବେ ନାହିଁ । ଆମ ବାପ ଅଜା
ସେମିତି ନିଷ୍ଠର ଭୁଇଁ ଚଷି ଖାଇ
ଆସୁଥିଲେ, ସେମିତି ଖାଇବେ; ସେମିତି
ଲୁଣ ମାରିବେ, ସେମିତି ବଣରୁ କାଠ
ହାଣିବେ । ଗଡ଼ମୁଣ୍ଡ ବାଟରେ ପର୍ବତ
ପ୍ରମାଣ ଗଛ ଗଣ୍ଡି ହାଣି ଗଦାକର ।
ବଡ଼ ବଡ଼ ପଥର ପକାଅ । ବାଟକୁ
ବନ୍ଦ କର । ଖଣ୍ଡାକୁ ସମସ୍ତେ ସାଆଣ
ଦେଇ ରଖ । ଯେତେକ ଭେଣ୍ଟା ଅଛ,
ବାହୁଡ଼ା ବରଗଛ ମୂଳେ କାଲି ବେଳ
ଦି' ଘଡ଼ିକି ଗାଧୋଇ ପାଧୋଇ ପହଞ୍ଚି
ସିନ୍ଦୂର ଲଗେଇ ପାରିବ ?

ରଘୁ - ଆଜ୍ଞା ହଁ ।

ସମସ୍ତେ - ପାରିବୁ, ପାରିବୁ ଆଜ୍ଞା !
ଦଳ - ତେଣିକି ଯାହା କରିବାକୁ ହେବ ମୁଁ
କରିବି । ବାଟଘାଟ ବନ୍ଦ ହେଲେ,
ଆମ ଲୋକକୁ ଧାନ ଚାଉଳ ମିଳିବ
ନାହିଁ । ସେଥିକି ମୋର ଅମାର
ଅଛି । ଦୁଇବର୍ଷ ଆଗେ ଖାଅ ।
ଆଖପାଖ ଗାଁକୁ ଏଇ ରାତି ରାତି ଖବର
ଚଳେଇ ଦିଅ, ସମସ୍ତେ ମେଣ୍ଡ
ବାନ୍ଧ । ମୁଁ ଏ ମୁଣ୍ଡକୁ ପାଣି
ଛଡ଼େଇଲି ।

ସମସ୍ତେ - ହରିବୋଲ ! ହରିବୋଲ ! ହରିବୋଲ !
(ସମସ୍ତେ ଉଠି ଠିଆ ହେଲେ)

ଦ୍ଵିତୀୟ ଦୃଶ୍ୟ

(ମାଣିତ୍ରୀ ଗଡ଼ର ରାସ୍ତା । ଦୂରରୁ ନାଗରା
ଶୁଭୁଛି । ଦୁଇଜଣ ଗ୍ରାମବାସୀ କଥାବାର୍ତ୍ତା ହୋଇ
ଆସୁଛନ୍ତି ।)

୧ମ - ହଁ, ଦଳବେହେରା ଯେତେବେଳେ ମୁଣ୍ଡ
ପତାଇଛନ୍ତି କଥାଟାର ଏପାର ସେପାର
ନ କରି ଛାଡ଼ିବା ପୁଅ ନୁହନ୍ତି ।

୨ୟ - ସତ କହିଲୁ ଯେ ଭାଇ, ଫିରିଙ୍ଗୀ ପରା
ଧାନପତି ହୋଇ ବସିଲାଣି ! ଗୁଲିଗୁଳା,
ବାରୁଦ ସବୁ ଅଛି ତା'ର । ସମ୍ଭାଳ
ହେବଟି ?

୧ମ - ଆରେ, ଯାଉ ଜାନ୍ ଆଉ ମାନ୍ ।
ଏମିତି ଜାଇଁ ଥାଉଁ ଥାଉଁ ନିତି ମରୁଛେଁ
- ସେମିତି ଗାଁ ଭୁଇଁ, ମା' ଭଉଣୀ,
ଜାତି ମହତ ପାଇଁ ଲଢ଼ି ଦିନେ
ମରିବା । ଓଡ଼ିଶା ଖଣ୍ଡର ପାଇକ

ପିଲାଟି - ଭୁଲ୍ରେ ପଢ଼ିଲାବେଳୁ ୨ୟ
ଲଢ଼େଇ କାନରେ ବାଜୁଛି । ତର
କ'ଣ ?

୨ୟ - ନାହିଁ, ସେଥିକି ତର ନାହିଁ ଯେ, ଲୋକ
ଭେଲେଇ ପାରିଲେ ହେଲା । ଦେଶ
ତାତି ରହୁଛି - ଖାଲି ଟିକିଏ ନିଆଁ
ଲଗାଇଦେବା କଥା । ଚାଲ ବାହୁଡ଼ା
ବର ମୂଳକୁ । କି ବିଚାର ପଢ଼ିଛି ଆଗ
ଦେଖିବା ।

୧ମ - ଆରେ, ଆଉ ଦେଖୁ ବୁ ଏଠେଇ
କ'ଣ ? କମ୍ପାନୀର ପଲଟଣ ଆସିବେ,
ଦେଖାଦେଖି ସେଇଠି, ପରଖା-ପରଖି
ତାଙ୍କରି ସଙ୍ଗେ । ମଲାପରି ପଢ଼ିରହି
ଆଉ କଅଣ କର ଗଣିବୁ ? ହଇରେ,
ତେପନ ପୁରୁଷ ଆମର ନିଷ୍ଠର ବାହେଲ
କମି ଭୋଗ ଦଖଲ କରି ଆସିଲେ -
ଆଜି ଆମେ ଗଣିବୁ କର ?

୨ୟ - ନା - ନା, ସେ କଥା ହେବ ନାହିଁ ।
ଭୁକର ଆମେ ଦବୁ ନାହିଁ କାହାରିକି,
କଅଣ କରିବ ଫିରିଙ୍ଗୀ ? କଅଣ
ହବ ? ଜୁଲମ ହବ - ଘରଦ୍ଵାର,
କଂସାଥାଳି, ସମ୍ପତ୍ତିବାଡ଼ି, ଚଳନ୍ତି
ଅଚଳନ୍ତି ସବୁ କୋରଖ କରିବ । ଘର,
ଗାଁ ଜଳେଇ ଦବ । ଦଉ, ବେଶି
ହେଲେ ତା' କଥା ନ ମାନିଲା
ବେଳକୁ... (ଦୂରରୁ ତୋପ ଶବ୍ଦ
ଶୁଭିଲା)

୧ମ - ହଇରେ ! ତୋପ ଶୁଭିଲା । ସଭା
ଆରମ୍ଭ ହୋଇଯିବ । ଆଜି ବେଳ
ବୁଡୁ ବୁଡୁ ବଣରୁ କାଠ ଆଣି ମୁଣ୍ଡିଆରୁ
ପଥର ଗଢ଼େଇ ଆଗେ ବାଟଟାକୁ ବନ୍ଦ
କରିଦେବା । ଗାଁ ଗାଁକୁ ଖବରଦେଇ
ଲୋକ ଭେଲେଇ ନେବା । ଡେଣିକି
ଦେଖାଯିବ । ଆଗତ ପାଞ୍ଚ କାହିଁକି ?

- ନା, ଏକା ଭେଳାରେ ତ ବସିଛେ -
ବୁଡ଼ିଲେ ସଭିଏଁ ବୁଡ଼ିବା । ଜାଳିଲେ
ଆମ ରାଜ୍ୟ ଆମର - ମହା ଭୋଗିବା ।
ତା' ବୋଲି ଜଗନ୍ନାଥଙ୍କ ପା'ତଳ ଛଡ଼ା
ଏ ଓଡ଼ିଆ ପୁଅର ଆଉ ପୁଣି କୋଉଠି
ମୁଣ୍ଡ ନଇଁବ ? କେଉଁଠୁ ଆସିଲା ଏ
ପରଦେଶୀ ବେପାରୀ - ସେ ପୁଣି ହବ
ରାଜା - ବଣ- କର ନବ, ଭୁ-କର
ନବ, ଲୁଣ-କର ନବ ? ସତେ
ଯେମିତି ତା ମୂଳକର, ଯାକୁ ସବୁ ଆମ
ପାଇଁ ବୋଇତରେ ଲଦି ଆଣିଥିଲା ।

୧ମ - କହୁଛି କର ଦିଅ, ତା' ପୁଣି କଉଡ଼ିରେ
ନୁହେଁ - ଟଙ୍କାରେ । ଟଙ୍କା କେଉଁଠୁ
ପାଇବୁ ? ଏ ଅନ୍ୟାୟ, ଏ ଅବିଚାର,
ଏ ଦୌରାତ୍ମ୍ୟ କିଏ ସହିବରେ ? ମାରୁ-
ମରିବା । ସବୁ ପ୍ରଜା ମୂଳପୋଛ
ହୋଇଯିବା । ନଉ ସେ ବଣ, ପର୍ବତ,
ନଇ ନାଳୁଁକର । ଜୀବନରେ ଆଉ
ଥାଉ ଏ ଅଦୌତି କିଏ ସହିବରେ ?

୨ୟ - ନା-ନା-ନା- ତ୍ରିକାଳେ ଏ କଥା ହେବ
ନାହିଁ ।

୧ମ - ଚାଲ, ଚାଲ- ବାହୁଡ଼ା ବର ମୂଳକୁ ।
(କହି କହି ଦୁହେଁ ଚାଲିଗଲେ)

ତୃତୀୟ ଦୃଶ୍ୟ

(ଖୋରଥା କଚେରୀ । ଶାସକ ବସିଛନ୍ତି ।
କେତେଜଣ କର୍ମଚାରୀ ଠିଆ ହୋଇଛନ୍ତି ।
ପିଆଦା, ସିପାହୀ ଓ ସୁବେଦାର ଅଛନ୍ତି ।)

ସାହେବ - ଦେବେ ନାହିଁ ?

ସୁବେଦାର - ହଜୁର, ବହୁତ ବୁଝାଇ କହିଲୁ ।
ବିଲକୁଲ ମନା କଲେ । ଏ ଚକରା
ତାଙ୍କୁ ବି ଅନେକ କରି କହିଲା ।

ଆମେ କହିଲୁ, ଆମେ ତୁମ ଦେଶର
ଲୋକ - ତୁମ ଭଲ ଚାହୁଁ । କର
ଦେଇ ପକାଅ । ସୁଖରେ ଘରଦ୍ୱାର
କରି ରହ । କାହିଁକି ମିଛରେ ଜୟା
ପିମ୍ପୁଡ଼ି ପରି ମରିବ । ପାଣି ଭିତରେ
ଘର କରି କୁମ୍ଭୀର ସଙ୍ଗେ କି ବାଦ ?
ଏକା ଜାଗାରେ ତୁମ ଆମ ଘର, ଆମ
ଭଲକୁହା ମାନିଯାଅ ।

ସାହେବ - ଠିକ୍ ତ କହିଛ - ନା କ'ଣ ନାଏବ
ବାବୁ ?

ନାଏବ - ହଜୁର ହଁ । ସୁବେଦାର ଯେତେ
ବୁଝାଇବାର ବୁଝାଇ ଦେଇଛନ୍ତି ।

ସାହେବ - ତେବେ ସେମାନେ କି ଜବାବ
ଦେଲେ ?

ସୁବେଦାର - ଆଉ ସେ କଥା କାହିଁକି ପଚାରୁଛନ୍ତି
ହଜୁର ? ଯେତେବେଳେ କହିଲୁ ଏକା
ମାଟିର ଆମେ ସବୁ ବୋଲି; ମାଣିତ୍ରୀ
ଗଡ଼ର ଜଣେ ପାଇକ ବାହାରିପଡ଼ି
କହିଲା, ତୁନି ହୁଅ ହେ - କେତେ ଏକା
ମାଟିର ବୋଲି କହୁଛ ? ଆମେ ଜାଣୁ,
ଏକା ମାଟିରେ କୁକୁର ଥାଆନ୍ତି - ଅଇଁଠା
ଖାଲି ଚାଟନ୍ତି - ପୁଣି ସେଇ ମାଟିରେ
ଗୋ-ମାତା ଅଛି - ସେ ପୂଜା ପାଏ ।
ଏକା ମାଟିର ହେଲେ ବୋଲି କଅଣ
ଦିହେଁ ସମାନ ହୋଇଯିବେ ? କହୁଛ
କ'ଣ ଖଜଣା ଦରୁ ? କାଳକାଳ ତ
ଦେଇ ଆସି ନାହିଁ । କିଏ ଆମଠୁଁ
ଖଜଣା ନବ ଆସୁ । ତା'ର ଆମର
ଚିହ୍ନାଜଣା ହବ ।

ସାହେବ - (ରାଗି) ହୁଁ, ଆମକୁ ତାକୁଛନ୍ତି
ତେବେ ? ଖୁବ୍ ତ ଦିମାକ୍ ! କମାନୀ

ବାହାଦୁରକୁ ଯୁଦ୍ଧ ତାକରା ! ଆଛା !
ସେମାନେ କଅଣ ବକ୍ଷକୁ
ଦେଖୁନାହାନ୍ତି । ଏତେ ବଡ଼ ବୀର ତ
ହାରିଗଲା - ଆମର ବଗ ମାନିଲା ।
ଏମାନେ ତ ଛାର ! କହିପାରିବ
ସୁବେଦାର କିଏ ସେମାନଙ୍କର
ସର୍ଦ୍ଦାର ?

ସୁବେଦାର - ହଜୁର, ଗଡ଼ ମାଣିତ୍ରୀର
ଦଳବେହେରା । ତାଙ୍କର ବଳରେ
ଏସବୁ ନାଚୁଛନ୍ତି ।

ସାହେବ - ସେ କିଏ ? ତା' କଥା ଲୋକମାନେ
କାହିଁକି ମାନୁଛନ୍ତି ?

ସୁବେଦାର - ହଜୁର, ସେ ବଡ଼ ଦୟାଳୁ ଲୋକ ।
ଭଲ - ମନ୍ଦରେ ଲୋକକୁ ସାହାଯ୍ୟ
ହୁଅନ୍ତି । ଭାରି ଦାନୀ । କେହି ତାଙ୍କ
ଦୁଆରୁ ଫେରେ ନାହିଁ ।
ଲୋକମାନଙ୍କର ଥିଲା ନ ଥିଲାକୁ
ଚଳନ୍ତି । ମାଣିତ୍ରୀ ଚକଡ଼ରେ ସମସ୍ତେ
ତାଙ୍କୁ ଦେବତାପରି ମାନନ୍ତି ।

ସାହେବ - ହଁ, ଦେବତାପରି ମାନନ୍ତି । ବେଶ୍
ଦଳବେହେରାକୁ ତକାଅ, ଆମେ ତା'
ସଙ୍ଗେ କଥାବାର୍ତ୍ତା ହେବା ।

ନାଏବ - ହଜୁର ! ସେ କଅଣ ଆସିବେ ?

ସାହେବ - ତେବେ ଆମର ଫୌଜ ଯାଉ -
ଦଳବେହେରାକୁ ଧରି ଆଣୁ ।
ଭଲରେ ନ ଆସିଲେ ଜବରଦସ୍ତି ବାନ୍ଧି
କରି ଆଣୁ - ସେ ମେଲିଆଙ୍କର ସର୍ଦ୍ଦାର
ସୁବେଦାର !

ସୁବେଦାର - ହଜୁର !

ସାହେବ - ଆମେ ମାଣିତ୍ରୀ ପ୍ରଜାକୁ ଆଉ ସମୟ ଦେବୁ ନାହିଁ । କର ଆଦାୟ ନ ହେଲେ ଚାବୁକ, ଗୁଳି । ଘର ଜଳାଇ ଦିଅ । ଅତ୍ୟାଚାର, ଯେତେ ପ୍ରକାର ଅତ୍ୟାଚାର ! ପ୍ରଜା ଶାସନ ଆମେ ଜାଣୁ । ଯାଅ ନାଏବ ବାବୁ ।

ନାଏବ - ହଜୁର !

ସାହେବ - ପଲଟନ ପଠାଅ । ଦଳବେହେରାକୁ ଧରାଇ ଆଣ - ଭଲରେ ହେଉ, ମନ୍ଦରେ ହେଉ । ହୁକୁମ କମ୍ପାନୀ ବାହାଦୁରର । (ଚୌକି ଛାଡ଼ି ଉଠିଲେ) ।

ନାଏବ - ହଜୁର ! (ସଲୀମ କଲେ)

ଦଳ - ଆମ ଖମାରରୁ କେତେ ଧାନ ବାହାର କଲ ?

ଗୋପୀ - ଏଇନେ କୋଡ଼ିଏ ଭରଣ ଚାଉଳ କରିବାକୁ ନିଆଗଲା - ଅଛି ତ, ପରେ ଦେଖାଯିବ ।

ରଘୁ - (ଆସି ଦଣ୍ଡବତ କରି) ଆଜ୍ଞା ! ଗୋଟେ ଖବର ଶୁଣିକରି ଧାଇଁଛି ।

ଦଳ - କଅଣ ରଘୁ ? କି ଖବର ?

ରଘୁ - ଆଜ୍ଞା, ଚକରା ଆସିଥିଲା ।

ଦଳ - ଚକରା କିଏ ? ସେଇ ଯେ ଫିରିଙ୍ଗୀର ପିଆଦା ଚାକିରି କରିଛି ତ ?

ରଘୁ - ଆଜ୍ଞା ! ମତେ ବହୁତ ଫୁସୁଲା ଫୁସୁଲି କଲା, ଭୁ-କର ଅସୁଲ କରିଦେବାକୁ ଆମ ମାଣିତ୍ରୀ ଗଡ଼ରୁ । ଆମେ କର ନ ଦେବା ଖବର ଆଖାପାଖ ଗାଁ ଲୋକେ ତ ଜାଣି ଗଲେଣି । ସେମାନେ ବି ଅଡ଼ି ବସିଲେଣି । ମେଣ୍ଟ ବାନ୍ଧିଲେଣି ସମସ୍ତେ । ଖବର ଖୋରଧାର କମ୍ପାନୀ କଚେରାକି ଗଲଣି ବାହାରି ।

ଚତୁର୍ଥ ଦୃଶ୍ୟ

(ମାଣିତ୍ରୀ ଗାଆଁ ମୁଣ୍ଡ । ଦଳବେହେରା ଓ ଗୋପୀ କଥାବାର୍ତ୍ତା ହୋଇ ଆସିଲେ ।)

ଦଳ - ଗଣ୍ଡି କାଠ ଯାହା ଜମା କରିଦେଇଛ ସେ ଠିକ୍ ଅଛି । ତା' ଆଗରେ ବଡ଼ ବଡ଼ ଭିମା ପଥର ଗଦା କରିବାକୁ ହେବ । ଅଳ୍ପ ନୁହେଁ, ଫିରିଙ୍ଗୀ ପଲଟନ ଆସି ଦେଖୁ ଏଠି ଗାଁକୁ ରାଷ୍ଟ୍ର ନାହିଁ - ଗୋଟାଏ ପାହାଡ଼ - ପାହାଡ଼ଟା ଠିଆ ହୋଇଛି । ବୁଝିଲ ଗୋପୀନାଥ !

ଗୋପୀ - ମୁଣ୍ଡିଆରୁ ପଥର ବୁହା ଚାଲିଛି । ସାଠିଏ ଖଣ୍ଡ ଶଗଡ଼ ଧାଡ଼ି ଲାଗିଛି । ଦୁଇଶ ଲୋକ ପଥର ତାଡ଼ୁଛନ୍ତି । କେତେ ଦୋଳାକରି ବୋହୁଛନ୍ତି; କେତେ ଗଡ଼େଇ ଗଡ଼େଇ ଆଣୁଛନ୍ତି । ଆଜି ସଞ୍ଜ ଭିତରେ ବାଟରେ ପାହାଡ଼ ଠିଆ ହୋଇଯିବ ଆଜ୍ଞା ।

ଦଳ - ହଁ, ଯିବାର କଥା । ସେଉଁଠୁ ? ଆସନ୍ତୁ ପଲଟନ କର ଆଦାୟ କରିବାକୁ ।

ରଘୁ - ଚକରା କହିଲା, ଫଉଜ ଆସୁଛନ୍ତି ଆପଣଙ୍କୁ ଧରିନେବେ । ଆମ ମୁଣ୍ଡ କରିଯିବ ଆଜ୍ଞା ଯା' ତ ତିନିକାଳ ହୋଇପାରିବ ନାହିଁ ।

ଦଳ - (ହସି) ଅଛି, ସେ କଥା ତ ଅଛି । ମୁଁ ଆଉ କଅଣ ସେ ଡର ରଖିଛି ? କହିଛି ପରା, ଏ ମୁଣ୍ଡକୁ ପାଣି ଛଡ଼ାଇଦେଲି ।

ତୁମ୍ଭେମାନେ ଦମ୍ଭ ଧର । ସିଂହପିଲା
ମୁଁ, ମୁଁ ତ ମୁଁ-ମୋ' ଛାଇକୁ ଧରିବା
କାଠିକର ପାଠ । ଧରିଲେ
ଦଳବେହେରା ମଢ଼ାକୁ ଧରିବେ -
ଜୀଅନ୍ତାରେ ନୁହେଁ । ଥୟ ଧର,
ଚାଲ, ଆଖି ଆଗରେ ଯାହା କାମ ଅଛି
ତାକୁ ଆଗେ ସାର । ଆଉ ଉଛୁର
କଲେ ଚଳିବ ନାହିଁ । ମୁଣ୍ଡିଆ ପାଖକୁ
ଚାଲି ଆସ ।

(ଗୋପୀ ଓ ରଘୁକୁ ସଙ୍ଗରେ ନେଇ
ଦଳବେହେରା ଚାଲିଗଲେ)

ପଞ୍ଚମ ଦୃଶ୍ୟ

(ମାଣିତ୍ରୀ ଗାଁର ଅଦୂରବର୍ତ୍ତୀ ଆମ୍ବତୋଟା । ଦୁଇଟି
ବରକନ୍ୟାଜ ପାଖାପାଖି ହୋଇ ବସିଛନ୍ତି ।)

ଗୋପାଳ - ଓଃ ! କାଲି ରାତିଟା ଯୋଉ ମଶା !

ଗୋବିନ୍ଦ - ଆରେ କହନା କହନା - ମଶା କହୁଛି
ମୁଁ ତାଆଁଶ କହୁଛି ମୁଁ । ବୋପା ମାଆ
ଆମ ପରି ପୁଅ ଜନମ ନ କରି ଆଣ୍ଟୁ
କୁଡ଼ା ଯାହା ହେଲେନାହିଁରେ
ଗୋପାଳିଆ ! ଖୁଆ ନାହିଁ ପିଆ ନାହିଁ,
ମୁଢ଼ି ହୁତୁମରେ କେତେଦିନ ମଣିଷ
ଚଳିବ ?

ଗୋପାଳ - ଆଜି ଚାଲ ପଲେଇବା, ଜାଣିଲୁ
ଗୋବିନ୍ଦା ! ମାଣିତ୍ରୀ ଗାଆଁକୁ ଏମିତି
କଟକଣା କରି ଦେଇଛି ସେ
ଦଳବେହେରା ଯେ, ଚଢ଼େଇ ପିଲାଟେ
ଉଡ଼ିବାକୁ ନାହିଁ । କୋଉଠି ଅଛି,
କୋଉଠି ଯାଇଛି, କିଛି ଖବର
ମିଳୁନାହିଁ । ଆମେ ଯୋଡ଼ାଏ

ବାବାନାଭୂତ ପରି କାହିଁ ଶାଳଗଛ, କାହିଁ
ବରଗଛରେ ସାରା ରାତି ଚଢ଼ି କେତେ
ଏବେ କାହାକୁ ଜଗିବା ?

ଗୋବିନ୍ଦ - ଆରେ ଜଗିବା କାହାକୁ -
ଦଳବେହେରାକୁ ନା ଆପଣାକୁ ରେ ?
ଯେବେ ଚିକିଏ ଖବର ମିଳିଯିବ,
ଆମେ ଦିଇଟା ସୁରାଖ ନେବାକୁ
ଛକିଛେ ବୋଲି ଆମ ହାଡ଼ ମାଉଁସ କାଉ
ଶାଗୁଣାକୁ ପୁଟେ ପୁଟେ ପଢ଼ିବ ନାହିଁ ।
ପାଇକେ ଖଣ୍ଡା ପକାଇ ବସିଛନ୍ତି ।

ଗୋପାଳ - ଭାଇ, କି ମିଳିବ ସେ ପାଞ୍ଚ ଶହ ଟଙ୍କାରୁ
? ଆପେ ଜାଇଥିଲେ ବାପର ନାଆଁ ।
ଆଜି ଚାଲେ ଘରକୁ ବାଟ କାଟିବା ।
ଚାରିଦିନ ବାଦ ଖୋରଧା କଚେରୀରେ
ଖବର କରିବା - ଜଗି ଜଗି କିଛି ସୁରାଖ
ପାଇଲୁ ନାହିଁ ।

ଗୋବିନ୍ଦ - ମୋ' ଅଗ ଜିଭରୁ କଥାଟା ଛଢ଼େଇ
ନେଲୁରେ ଗୋପାଳିଆ ! ଖାଲି ତୋରି
ତରରେ ମୁଁ ସେ କଥା ଉଙ୍କାରୁ ନ
ଥିଲି ।

ଗୋପାଳ - ମୁଁ ତ କାଲିଠୁଁ କହିବି କହିବି ହୋଇ
ଖାଲି ତୋକ ଗିଳିକରି କଥାଟା
ରଖିଦେଇଥିଲି ଛାନିଆରେ ।
(ଅଦୂରରେ ଖସି ଖସି ଶବ୍ଦ ଶୁଣାଗଲା)

ଗୋବିନ୍ଦ - (ଗୋପାଳର ମୁହଁ ମୁଦିଧରି) ରହ ରହ,
କିଏ ସେ ଆସୁଛି । ଖଣ୍ଡାରେ ହାତ
ପକା । ସଜ ହୋଇପଡ଼ । ମା'
ବରୁଣେଇଁ, ମାଁ ବରୁଣେଇଁ, ମା'
ବରୁଣେଇଁ... (ତୁନି ତୁନି କହିଲା)

ଗୋପାଳ - (ଉଠି, ବାହାରକୁ ଉଣ୍ଡି, ଫେରିଆସି) ବୁଢ଼ୀ - ବଡ଼ଲୋକ ସେ । ତାଙ୍କ ଘରେ ସେ
ଆରେ ଦମ୍ଭଧର ମା ! ବୁଢ଼ୀଟିଏ ଥିବେ ନା - ଆମେ ଦୁଃଖୀଲୋକ,
ବରଗଛମୂଳେ ପତର ଗୋଟାଉଛି । ଆମେ କି ଜାଣୁ ତାଙ୍କମାନଙ୍କ କଥା ?

ଗୋବିନ୍ଦ - ଓହୋ ! ମୁଁ ମନେ କଲି ପାଇକ ପିଲେ ଗୋପାଳ - ତୁ ଲୁଚାଉଛୁ ମାଉସୀ - ସବୁ ଜାଣିଛୁ,
ଖବର ପାଇଗଲେ ଅବା ? କହୁନାହିଁ ।

ଗୋପାଳ - ତାଙ୍କ ତାଙ୍କ, ମାଉସୀ ବୋଲି ତାଙ୍କ । ବୁଢ଼ୀ - ମଲା, ମୁଁ କି ଜାଣେ ମା ? ତୁମେ ସବୁ
ଦେଖିବା, ଏତେ କଷ୍ଟ ତ ପାଇଲେଣି, କୁଆଡ଼େ ଆସିବ କହିବ ?
ଯେବେ ଖବରଟା ମିଳିଯିବ ଅବା ? ଗୋବିନ୍ଦ - କହିଲୁଁ ପରା ଦଳବେହେରାଙ୍କ ପାଖକୁ !
ତୁ ତ କହୁନାହିଁ ?

ଗୋବିନ୍ଦ - (ତାକିଲା) ମାଉସୀ... ମାଉସୀ ! ବୁଢ଼ୀ - କହିଲି ପରା, ତାଙ୍କ ଘରେ ଥିବେ -
ଶୁଣିଲୁ, ଶୁଣିଲୁ ଟିକିଏ ! ଆଉ କେମେତେ କହିବି ? ତୁମେ
କହୁନା - ଦଳବେହେରାଙ୍କ ପାଖେ
କଅଣ କାମ ?

ବୁଢ଼ୀ - (ନେପଥ୍ୟରୁ) କିଏ ରେ ପୁଅ ! କିଏ ଗୋପାଳ - ଆସ, ଆସ, ଶୁଣ !
ତାଙ୍କ ସଙ୍ଗେ ଦେଖାହେଲେ ସିନା
କହିବୁ !

ଗୋପାଳ - ଆ, ଶୁଣି ଯା, ପାଖକୁ ଆସ । ଗୋପାଳ - ତାଙ୍କ ସଙ୍ଗେ ଦେଖାହେଲେ ସିନା
କହିବୁ !

ବୁଢ଼ୀ - କଅଣ କହୁଛ ? କହୁନା - ଶୁଭୁଟି ବୁଢ଼ୀ - ହଉ ତେବେ ଯା, କୋଉଠି ଥିବେ
ମୋତେ । ମୁଁ କାଲୁଣୀ ନୁହଁ ? କାହିଁକି ବୁଢ଼ୀ - ଖୋଜ, ଦେଖ । (ଚାଲିଯାଉଥିଲା)

ତାକୁତ ? ଗୋବିନ୍ଦ - ଏ ବୁଢ଼ୀ ! ଶୁଣ, କହୁଟି ।
ଦଳବେହେରା କୋଉଠି ଅଛନ୍ତି କହ !

ଗୋପାଳ - ତୋ' ଘର କେଉଁଠି ? ଗୋବିନ୍ଦ - (ଫେରି) ମଲା ! ରଜା ଆଖିକରି କଅଣ
ପଚାରୁଛୁ ? କିଏରେ ତୁମେ ଛତରା ?

ବୁଢ଼ୀ - ଏଇ ଗାଆଁରେ - ଗଡ଼ ମାଣିତିରାରେ । କାହିଁକି ? ତୁମେ କୋଉଠାର କି ? ବୁଢ଼ୀ - ଫିରିଙ୍ଗୀ ଘର ଲୋକ ତୁ - ନାହିଁ ?
ଦଳବେହେରା କୋଉଠି ଅଛନ୍ତି ମୁଁ କି

ଗୋବିନ୍ଦ - ଆମ ଘର ଟିକିଏ ଦୂର ଗାଆଁରେ । ବାଟୋଇ ଦି'ଜଣ ଆମେ । ବୁଢ଼ୀ - ଜାଣେରେ ? ମୁଁ କ'ଣ ତାଙ୍କୁ କାନିରେ
ଗଣ୍ଠି କରି ବୁଲୁଛି ? ଯାଉନୁ ଆମ
ଗାଆଁ ମରଦଙ୍କୁ ପଚାରିବୁ ? କାଣି
ବିଲେଇ କୁଜି ଅସରପା ଉପରକୁ
ରଜା ? ମତେ ବୁଢ଼ୀଟିଏ ଦେଖିଲୁ,
ନାହିଁ ?

ବୁଢ଼ୀ - ହଉ... (ଫେରିଯାଉଥିଲା)

ଗୋପାଳ - ଆଲୋ ମାଉସୀ ! ଆ ଶୁଣ ।

ବୁଢ଼ୀ - କଅଣ କହୁନା । (ଠିଆ ହେଲା)

ଗୋପାଳ - ଆଲୋ, ଆମେ ଆସିଥିଲୁ
ଦଳବେହେରାଙ୍କ ପାଖକୁ ଟିକିଏ ।
କୋଉଠି ଅଛନ୍ତି ସେ ଜାଣିଛୁ ?

ଗୋପାଳ - ହଁ, ହଁ ଷାଠିଏକାଳର ବୁଢ଼ୀ ହୋଇ ତୁ
ସତକଥା କହୁନୁ ? ପାହାରେ ବାଜିଲେ
ଏଇନେ ସତକଥା ବାହାରି ପଡ଼ିବ -
ଜାଣିରୁ ?

ବୁଢ଼ୀ - ହଁ ଜାଣିଚି । ବାଡ଼ିପଡ଼ାର ଏଡ଼େ
ସାହସ ! କାହିଁକି ? ତୋ' ଘରେ ମା'
ମାଉସା ନାହାନ୍ତି ? ଯାଉନାଉଁ, ପାହାର
ସେଇଠି ଅନୁକୂଳ କରିବୁ । ମାରିବୁ
- କାଇଁ: ମାଜଲୁ ଦେଖୁ । ପାଟିଟାଏ
କରିଦେଲେ ସହସ୍ର ଠେଙ୍ଗା ତୋ' ପିଠି
ଉପରେ ପଡ଼ିବ । କହିଲା ପାହାର !
ମୁଁ କି ଜାଣେରେ ଦଳବେହେରାଙ୍କ
କଥା ? ପରଭାତୁଆ ନୁହଁଛୁଣା !
ଉଠ ! ବାଟରୁ ଉଠ ! (ଘୁଞ୍ଚିକରି ଯାଉ
ଯାଉ) ଆହେ ଦେଖ ହେ ! କହୁଚି
କ'ଣ ନା ପାହାର ଦବ ! ହଇରେ !
ହଇରେ, ହାତ ଛିଡ଼ିଯିବ ନାହିଁ ତୋର !
ହଉ, ମାରିବୁ ପରା - ଟିକିଏ ଏଇଠି
ଥା । ଜୀବନ ନେଇକରି ଯେବେ
ଯାଇବୁ, ମୋ' ନାଁ ନାହିଁ । (ଯାଉଁ
ଯାଉଁ) ଆରେ ଏ ପିଲେ ! ଆରେ
ଦେଖୁଲ ଦେଖୁଲ, ଏ ଦି'ଟା କିଏ !
ଦଳବେହେରାଙ୍କୁ ଖୋଜୁଛନ୍ତି ।
ମୋତେ ମାରିବାକୁ କହୁଛନ୍ତି ।
ଆସିବଟିରେ ପିଲାଏ ! (କହି କହି
ଚାଲିଗଲା) ।

ଗୋବିନ୍ଦ - ଆରେ ହେ ଗୋପାଳିଆ ! ଦାରୁଘରେ
ନିଆଁ ଲଗେଇ ଦେଲୁ ? ଚାଲ ଚାଲ,
କିମିତି ଖସି ପଳେଇବା । ଜୀବନ

ବଡ଼, ନା ସାଇବ ଘର ପୁରସ୍କାର ବଡ଼
ରେ ! ମେଲିଆ ଗାଁ ମାଣିତିରାଟି !
ଏଠି ବିଲୁଆ କହୁଛି ମୁଁ ମହାବଳ
ବାଘ । ଟିକିଏ ଖବର ପାଇଲେ ଆଉ
ମୁଣ୍ଡ ରହିବ ? ଆ, ଆସ, ଖସି
ପଳେଇବାରେ । ଜୀବନ ଆଗ
ରହୁ । (ଦୁହେଁ ବୁଢ଼ୀର ବିପରୀତ
ଦିଗରେ ପଳାଇଲେ)

ଷଷ୍ଠ ଦୃଶ୍ୟ

(ସ୍ଥାନ - ବନପଥ । ଦଳବେହେରା ଧୂନି ଜାଳି
ବାବାଜୀ ବେଶରେ ବସିଛନ୍ତି ।

ତାଙ୍କ ଆଗରେ ହାତଯୋଡ଼ି ବସିଛି କମ୍ପାନୀର
ସୁବେଦାର ।)

ସୁବେଦାର - ବାବା, ଦିନେ ନୁହେଁ ମାସେ ନୁହେଁ,
ବର୍ଷ ବର୍ଷ ବି ବିତିଗଲା । ଘରଦ୍ୱାର,
ପିଲାକୁଟୁମ୍ଭ ଛାଡ଼ି ବଣ ପାହାଡ଼ ଜାଣି
ଆମର ଘର ହେଲାଣି; ବାଘ, ଭାଲୁ
ବନ୍ଧୁକୁଟୁମ୍ଭ ହେଲେଣି - ଆଉ କେତେ
କୋଉଠା ଖୋଜିବୁ ? ଦଳବେହେରା
ମଲା କି ଗଲା ହେଲେ ଜଣାଯାଆନ୍ତା !
ଏଣେ ତ ମେଲି ବଢ଼ିଚାଲିଛି । ଆପଣ
ତ ତିନିକାଳ କଥା ଜାଣନ୍ତି ବାବାଜୀ -
ଟିକିଏ କହିଲେ - ଧରାପଡ଼ିବ କି ନାହିଁ !

ଦଳ - ଦେଖ ସୁବେଦାର ! ମୋତେ ଜଳଜଳ
ଦିଶୁଚି - ଦଳବେହେରା ମରିନାହିଁ ।
ମାଣିତ୍ରୀ ଆଖପାଖରେ ଅଛି ।
ତୁମ୍ଭେମାନେ ତାଙ୍କୁ ଦେଖିକରି
ଦେଖୁନାହିଁ ।

- ସୁବେଦାର - ଦେଖକରି ଦେଖୁନାହିଁ ? ଆଉ ତେବେ ଦଳ - ଯାହାହେଉ, ତୁମେ ଖୋଜିଲେ
କିମିତି ଅଛି ସେ ? ମୁଁ ତ ଏକୁଟିଆ ଦଳବେହେରାକୁ ପାଇବ - ଯାଅ,
ନୁହେଁ, କମ୍ପାନୀ ସାଇବ ଇନାମ ଦେବ ଖୋଜ ।
ବୋଲି ତେଜୁରା ବାଡ଼େଇଛି । ସୁବେଦାର - ହଉ; ଫେରି ଦେଖା କରିବି, ଯାଉଛି
ଦଳବେହେରା କଟାମୁଣ୍ଡ ଯେ ସାଇବକୁ ସାଧୁ ଆଜ୍ଞା ।! ଦେଖାଯାଉ ।
ଦେଖାଇବ, ସେ ପାଞ୍ଚଶ ଟଙ୍କା (ମୁଣ୍ଡିଆ ମାରି ଚାଲିଗଲା ସେ ।
ପାଇବ । ଜଣେ କାହାରି ଆଖିରେ ଦଳବେହେରା ସୁବେଦାରକୁ
ପଡ଼ନ୍ତା ନାହିଁ ସେ ? ଗୋଡ଼ଠାରୁ ମୁଣ୍ଡଯାଏ ଚାହିଁଲେ ।
ଦଳ - ତୁମେ ଗାଁ ଲୋକଙ୍କୁ କହ । ଦୂରରୁ ଗୋଟିଏ ଶବ୍ଦ ହେଲା - ପକ୍ଷୀ
ସେମାନଙ୍କୁ ଫୁସୁଲାଫୁସିଲି କଲେ ଡାକିଲା ପରି । ଦଳବେହେରା
ଦଳବେହେରାର ଭେଟ ପାଇବ । ସେହିପରି ପ୍ରତିଶବ୍ଦ କଲେ । କିଛି
ସୁବେଦାର - ଆରେ ରାମ ରାମ । ଗାଁବାଲା ! ଗାଁକୁ ବେଳ ପରେ ରଘୁ ଆସିଲା - ଚୋର
ଯିବାକୁ ଆଉ ବାଟଘାଟ ରଖିଛନ୍ତି ପରି ଲୁଚି ଲୁଚି । ମୁଣ୍ଡରେ ଠେକା
ସେ ? ଦୁଇ ମୁଣ୍ଡରେ ଗୋଟାଏ ଭିଡ଼ିଛି । ହାତରେ ଖଣ୍ଡା ଧରିଛି
ଗୋଟାଏ ପାହାଡ଼ ଠିଆ କରି ଦେଇ ସେ ।)
ନିଶ୍ଚିତରେ ନିଶ୍ଚରେ ହାତମାରି ରଘୁ - (ଦଣ୍ଡବତ କରି) ସୁବେଦାର ଯାଉଛି -
ବସିଛନ୍ତି । ତାଙ୍କୁ ତ ପଚାରିଲେ ଏଇ ବାଟେ ତାକୁ ଦେଖୁଆସିଲି ।
ତୁଣ୍ଡରେ ନୁହେଁ, ଖଣ୍ଡରେ କଥା କହିବେ ଦଳ - (ହସି) ମୋ' ପାଖକୁ ସେ ଆସିଥିଲା ।
ସେମାନେ । ତେଣୁ ଗାଁକୁ ଗାଆଁ ଦିନକୁ ଦଳବେହେରାକୁ ସେ ଖୋଜୁଛି ।
ଦିନ ମେଲି ବଜୁଛି । କଟାମୁଣ୍ଡ ନେଇ ଖୋରଧା କଟେରାରେ
ଦଳ - ଗାଆଁ ଲୋକେ ବାହାରକୁ ଯିବା ଆସିବା ଦେଲେ ପାଞ୍ଚଶ ଟଙ୍କା ମିଳିବ ।
ତ କରୁନାହାନ୍ତି, ଖାଉଛନ୍ତି ପିଉଛନ୍ତି ରଘୁ - ଆପଣ କ'ଣ କହିଲେ ?
କ'ଣ ଲୋକେ ? ଦଳ - କହିଲି, ଖୋଜ, ଦଳବେହେରାକୁ
ସୁବେଦାର - କେଜାଣି, କୋଉଠି କେତେ ପାଇବ ।
ରଖିଛନ୍ତି ? କୋଉ ଦଳବ ତାଙ୍କୁ ରଘୁ - ହଉ ତେବେ, ଆଜି ରାତିରେ ତା'
ଖାଇବାକୁ ଦଉଡ଼ି ! ଆଚମ୍ବିତ କଥା କଟାମୁଣ୍ଡ ବାଉଁଶ ଆଗରେ ଛେଦ
ହେଉଛି, ବାବା ! ପଡ଼ିବ ।

ଦଳ - ଛି- ଛି, ପେଟ ପାଇଁ ସେମାନେ
ଧାଇଛନ୍ତି । ତାଙ୍କୁ ମାରିଲେ ହାତ
ଗନ୍ଧେଇବ । ପାଇକ ପୁଅର କାମ ସେ
ନୁହେଁ, କୋଉ ପାଣି କୋଉଠିକି ଯାଉଛି
ଦେଖ । ଖମାର ଧାନ ସରିଲାଣି ?

ରଘୁ - ଅଧା ହୋଇନାହିଁ - ସରିବ କ'ଣ ?
ଲୋକେ ଖାଇପିଇ ଭଲରେ ଅଛନ୍ତି ।
ଫୌଜ ଘେରାଉ କରି ବସିଛନ୍ତି
ଗାଁମୁଣ୍ଡେ । ଆଖପାଖ ଗାଆଁକୁ ଖବର
ଯାଉଛି । ମେଣ୍ଟ ବାନ୍ଧିଲେଣି
ସେମାନେ । ଆଉ କଅଣ କରିବୁ
ବୋଲି ପଚାରିବାକୁ ଆସିଲି ।

ଦଳ - ଆଉ କିଛିଦିନ ଥୟ ଥର । ଦେଖ,
ପଲଟନ କଅଣ କରୁଛନ୍ତି । ଆମ
ଆଡୁ କିଛି ଗୋଳମାଳ ଅନୁକୂଳ କର
ନାହିଁ । ଚାଲ, ଏଠାରେ ଆଉ ମୋର
ରହିବା ଉଚିତ ନୁହେଁ । ସୁବେଦାର
ଆସିଥିଲା, କେତେବେଳେ ଯଦି ତା'ର
କୌଣସି ସନ୍ଦେହ ହୁଏ, ଅସୁବିଧା
ହେବ ।

ରଘୁ - କେତେକାଳ ଆଉ ଘରଦ୍ୱାର ଛାଡ଼ି
ଆପଣ ଶୀତ ଖରା ବର୍ଷାରେ ବଣେ
ବଣେ ବୁଲୁଥିବେ ? ଯା'ର କଅଣ
ଅନ୍ତ ନାହିଁ ଆଉ ?

ଦଳ - ସବୁ ଜଗନ୍ନାଥଙ୍କ ଇଚ୍ଛା, ଚାଲ ।
(ଦୁହେଁ ପ୍ରସ୍ଥାନ)

ସପ୍ତମ ଦୃଶ୍ୟ

(ବନପଥ । ଗୋଟିଏ ଦରିଦ୍ର ବୁଢ଼ା ନାଉରୀ ଏକ
ଦିଗରୁ ଆସି ଥକାମାରି ଠିଆ ହୋଇ ଚାରିଆଡ଼େ
ଅନାଇଲା । ଏତିକିବେଳେ ଦଳବେହେରା ଆସି
ପହଞ୍ଚିଲେ । ନାଉରୀ ତାଙ୍କୁ ପ୍ରଣାମ କଲା, ଜଣେ
ସାଧୁ ମନେ କରି ।)

ନାଉରୀ - ବାବାଜୀ ଗୋସେଇଁ ! ଗଡ଼ ମାଣିତିରାକି
ବାଟ କୁଆଡ଼େ ଜାଣିଛନ୍ତି କି ? ଏଇଠି
ଦୋ-ବାଟଟା ପଡ଼ିଛି ଯେ, କୁଆଡ଼କୁ
ଯିବି ଜାଣିପାରୁ ନାହିଁ ।

ଦଳ - ତୁମେ କ'ଣ ମାଣିତ୍ରୀ ଯିବ ?

ନାଉରୀ - ଆଜ୍ଞା ହଁ ।

ଦଳ - କାହିଁକି ? କ'ଣ କାମ ଅଛି ?

ନାଉରୀ - ଆଜ୍ଞା, ବଡ଼ ଗରିବ ମୁଁ । ଖାଇବା
ପିନ୍ଧିବା କଥା ତେଣିକି ଆଉ, ଚିକିଏ
ମୁଣ୍ଡ ଗୁଞ୍ଜିବାକୁ ଠାବ ନାହିଁ ମୋର ।
ନଇକୁଳେ କୁଡ଼ିଆ ଖଣ୍ଡିଏ ମାରି ଆମେ
ଦି' ପ୍ରାଣୀ ଥିଲୁ ଯେ, ଛାଆଣି ଛପର
କରିପାରିଲୁ ନାହିଁ । ଚାଲଯାକ କଣା,
ବାହାରେ ନ ପଡୁଣୁଁ ମେଘ ଘରେ
ବରଷୁଛି । ୫/୭ ଜଣିଆ ଛୋଟ
ତଙ୍ଗା ଖଣ୍ଡିଏ ଥିଲା । ପଝାପା ପାର
ଉତ୍ତାର କରି କିଛି କିଛି ପାଉଥିଲି ।
ସେଇଥିରେ ଭୋକେ ପିଇ ଦଣ୍ଡେ
ଜାଇଁକରି ଚଳିଯାଉଥିଲି । ଦଳବ
ବେଡ଼ି ଉପରେ କୋରଡ଼ା ମାରିଲା ।

ଦଳ - କଅଣ ହେଲା ? କିଏ ନେଇଗଲା ତମ
ତଙ୍ଗା ଖଣ୍ଡିକ ?

- ନାଉରୀ - ନାହିଁ ଆଜ୍ଞା ! ଆଉ କିଏ ନିଅନ୍ତା ସେ ଦଦରା ନାଆଟାକୁ । ନେଲାବାଲା ଏକା ଦଳବ । ଦୁଃଖୀରଙ୍କାଙ୍କ ଚଷ୍ମିରେ ଖୋଜ ପକାଇବାକୁ ଆଉ ପୁଣି ଜମିତି ଜଣେ କିଏ ଅଛି ?
- ଦଳ - କଅଣ ହେଲା ତେବେ ?
- ନାଉରୀ - ନଇବଢ଼ି ତ ଏ ବର୍ଷ ପ୍ରବଳ ହେଲା । ସଞ୍ଜବେଳେ ଘାଟ ମୁଣ୍ଡ ତଙ୍ଗା ବାନ୍ଧି ଦେଇ ଆସିଲି । ଭାରି ଝଡ଼ ବର୍ଷା ହେଲା । ଦିନଟାଏ ଆଉ ମୁଁ ଯାଇପାରିଲି ନାହିଁ । ପାଣି ସୁଅରେ ନାଆଟା କୁଆଡ଼େ ଭାସିଗଲା । ସାତ ଦିନ ହେବ ମୁଁ ତଳମାଳଯାକ ନଇ କୂଳେ କୂଳେ ଉପାସ ଭୋକରେ ଯେତେ ବୁଲିଲି । ଶେଷକୁ କାନମୁଣ୍ଡା ଆଉଁସି ତୁନି ହୋଇ ରହିଲି । ଆଉ କଅଣ କରିବି ବୁଦ୍ଧିବାଟ କିଛି ଦିଶୁ ନାହିଁ ।
- ଦଳ - ତେବେ ଆଉ କଅଣ ଭାବୁଛ ? ମାଣିତ୍ରୀ ଯିବାକୁ କାହିଁକି ବାହାରିଥିଲ ?
- ନାଉରୀ - ଆଜ୍ଞା, ଦଳବେହେରାଙ୍କ ପାଖକୁ ଟିକିଏ ଯିବି । ଚଢ଼େଇ ଚିରୁଗୁଣା ପେଟ ଚିହ୍ନିଲାବାଲା ସେ । ମୂଳକରେ ନାଆଁ ପଡ଼ୁଛି ତାଙ୍କର । ତାଙ୍କୁ ମାଗିବି । କଉଡ଼ି କିଛି ହେଲେ ପୁଣି ଖଣ୍ଡିଏ ତଙ୍ଗା ଗଢ଼େଇ ଚଳାଚଳ ହେବି । ଜୀବ ଥିଲାଯାକେ ଏ ତ ପୋଡ଼ା ପେଟ ଅଛି !
- ଦଳ - ଦଳବେହେରାଙ୍କ ପାଖରୁ ପଦେ ହୁଁ, କି ନାହିଁ ଶୁଣିଲେ ତେଣିକି ଯାହା ଏ କର୍ମରେ ଥିବ ।
- ନାଉରୀ - ଆହା ! ନାଉରୀ ଭାଇ, ତୁମେ କ'ଣ କିଛି ଶୁଣିନା ? ଦଳବେହେରା ତ ଆଉ ନାହାନ୍ତି ।
- ନାଉରୀ - ନାହାନ୍ତି ? ଦଳବେହେରା ନାହାନ୍ତି ! ଏ ରାଜ୍ୟରୁ ଦେବତା ପୁରୁଷ ବି ଛାଡ଼ିଗଲେ ? ଧର୍ମ ବୁଡ଼ିଗଲା ! କଅଣ ହୋଇଥିଲା ତାଙ୍କର ଆଜ୍ଞା ! ଆମ ପରି ଜୀବନ ନିତି ଆମେ ମରିବାକୁ ଖୋଜୁଛୁ - ଆମକୁ ଯମ ନଉନାହିଁ । ବାଛି ବାଛିକରି ଭଲତକ ଯାଉଛନ୍ତି !
- ଦଳ - ତାଙ୍କୁ ପରା କମ୍ପାନୀ ସାଇବ ଧରାଇ ନେଲାଣି - ତୁମେ ଆଉ ବ୍ୟସ୍ତ ହୁଅନାହିଁ । ତୁମକୁ ଆଉ ଗୋଟିଏ ସ୍ଥାନକୁ ନେଇଯିବି, କିଛି ପାଇବ । ତଙ୍ଗାଟିଏ ଗଢ଼େଇନବ । ଆସ, ମୋ' ସାଙ୍ଗରେ ଆସ ।
- ନାଉରୀ - ଆଜ୍ଞା ! କୋଉ ଦେବତା ଆପଣ ? ଦେବା ଲୋକ ତ ଗଲେ, ଆଉ ପୁଣି କିଏ ଅଛି ଦଳବେହେରାଙ୍କ ପରି ଯେ, ଦୁଃଖୀରଙ୍କାଙ୍କ ପେଟ ଚିହ୍ନିବେ ? ହଉ, କହୁଛନ୍ତି ଯଦି ଚାଲନ୍ତୁ ।
- ଦଳ - ଆସ, ଆସ, କଉଡ଼ି ମିଳିବ ତୁମକୁ, ଆସ ।
- (ଦୁହେଁ ଆଗପଛ ହୋଇ ଚାଲିଗଲେ)

ଅଷ୍ଟମ ଦୃଶ୍ୟ

(ଖୋରଧା, କମ୍ପାନୀର କଚେରୀ । ଶାସକ ତାଙ୍କ ଆସନରେ ବସିଛନ୍ତି ।

କର୍ମଚାରୀ ନାଏବ ଇତ୍ୟାଦି ଠିଆ ହୋଇଛନ୍ତି ।)

- | | | | |
|-------|--|-------|--|
| | | | |
| ନାଏବ | - ମାଣିତ୍ରୀ ଦେଖାଦେଖୁ ଚାରି ଖଣ୍ଡ ପାଖାପାଖି ପାଇକାଳି ଗାଆଁ ଖଜଣା ଦେବେ ନାହିଁ ବୋଲି ଜିଦ୍ ଧରି ବସିଲେଣି । ଦିନକୁ ଦିନ ତ ଏ ନିଆଁ ଜଳିଲା ହଜୁର ! | ସାହେବ | - ଆଉ କଅଣ ସେ ପବନରେ ଉଡ଼ି ବୁଲୁଛି ? ମଣିଷଟାଏ ତ ! କେଉଁଠି ହେଲେ ଥିବ । କେହି ମନ ଦେଇ କାମ କରୁନାହାନ୍ତି । ନେହିଲେ ତା' ସହିତ ଆମ ଲୋକଙ୍କର ମେଲିଅଛି । |
| ସାହେବ | - (ରାଗି) ସମସ୍ତେ ତ ସେଇକଥା କହୁଛନ୍ତି । ଆମେ ତ ପାଞ୍ଚଶ ଟଙ୍କା ଇନାମ ଦେବାକୁ ଘୋଷଣା କଲୁଁ । ଗାଆଁ ଗାଆଁରେ ନାଗରା ଦିଆଇଲୁ । ଗୋଟିଏ ଲୋକକୁ କେହି ଧରିପାରୁ ନାହିଁ ? ସମସ୍ତେ କହୁଛନ୍ତି - ସେଇ ଏ ନିଆଁ ଜାଳୁଛି ସେ ଏ ମେଲିର ମୂଳ । ତା'ର ମୁଣ୍ଡ କାଟିଆଣ, ଇନାମ ନିଅ - କମ୍ପାନୀ ସରକାର ତ ଏ କଥା ସଫା କହି ଦେଇଛି । ଯେତେ ଅଛ ସବୁ ଗଧ । ଗୋଟାଏ ଲୋକକୁ ଧରିପାରୁନାହିଁ ? ଆଉ ମୋ' ଆଗରେ ଆସି କଥା କହୁତ ! ନାଏବ ବାବୁ, ଲାଜ ନାହିଁ ତମମାନଙ୍କୁ ? | ନାଏବ | - ହଜୁର ତା' ନୁହେଁ । ଦଳବେହେରା ବଡ଼ ଚତୁର । ଧରାପଡ଼ିବା ସହଜ ନୁହେଁ । |
| ନାଏବ | - ହଜୁର ! ଖରା, ବର୍ଷା, ଶୀତ କାକର ସହି ତ ଆମ ସିପାହୀ ପିଆଦା ବଣ-ପାହାଡ଼, ଗାଆଁ-ଗଣ୍ଡା ଖୋଜିବାରେ ଲାଗିଛନ୍ତି । କିଏ କହୁଛି - ଆଜି ଏଠି ମେଲିଆମାନଙ୍କୁ ଦେଖୁଛି । ଦଳବେହେରାର ତ ଭେଟ ମିଳୁନାହିଁ । ଆମ ଲୋକେ ଅଧିକଲେଣି ଖୋଜିଖୋଜି । | ସାହେବ | - ସେ କଥା ତ ଦେଖୁଛୁ ଆମେ । (ନାଉରୀ ସହ ଦଳବେହେରା ଆସି ପହଞ୍ଚିଲେ) |
| | | ଦଳ | - ସାହେବ ! ମୋର କିଛି କହିବାର ଅଛି । |
| | | ସାହେବ | - କିଏ ତୁମେ ? |
| | | ଦଳ | - ମୁଁ ଏଇ ରାଜ୍ୟର ଜଣେ ପ୍ରଜା । |
| | | ସାହେବ | - ତୁମେ ଜଣେ ସାଧୁ ବାବାଜୀ । ତୁମର କ'ଣ କହିବାର ଅଛି ? ଆଜ୍ଞା କହ । |
| | | ଦଳ | - (ନାଉରୀକୁ ଦେଖାଇ) ଏ ଜଣେ ନାଉରୀ । ବିଚାରା ବଡ଼ ଗରିବ । ଖଣ୍ଡିଏ ଛୋଟିଆ ନାଆ ଥିଲା ତା'ର । ତାକୁ ଚଳେଇ କିଛି କିଛି ପାଉଥିଲା । ନଇବଡ଼ି ପାଣିରେ ନାଆ ଖଣ୍ଡିକ କୁଆଡ଼େ ଭାସିଯାଇଛି । |
| | | ସାହେବ | - ତେବେ ଆମେ କଅଣ କରିବୁ ? ତା'ର ନାଆ କୋଉଠି ଅଛି ଖୋଜି ଆଣିବୁ ? |
| | | ଦଳ | - ଶୁଣନ୍ତୁ ଆମେ ମୋ' କଥା ! |
| | | ସାହେବ | - ଆଉ କ'ଣ କହୁତ ? ଗରିବ ତ ରାଜ୍ୟରେ ଏପରି ଅନେକ ଅଛନ୍ତି । କମ୍ପାନୀ ବାହାଦୁର କ'ଣ ସମସ୍ତଙ୍କର ଖାଇବା - ପିଇବା ପାଇଁ ଧର୍ମଶାଳା ଖୋଲି ଦେବେ ? |
| | | ଦଳ | - ମୁଁ ତା' କହୁନାହିଁ । ଏ ଗରିବଟିର ଘରଦ୍ୱାର ବି ନାହିଁ । |

- ସାହେବ - ତା' ବୋଲି କଅଣ କମ୍ପାନୀ ତା' ଘରଦ୍ୱାର ତୋଳି ଦେବେ ? ତୁମେ ତ ସାଧୁଲୋକ; ତୁମକୁ ସେଥିରୁ କ'ଣ ମିଳିବ ?
- ଦଳ - କଥାଟା ଶୁଣନ୍ତୁ । ଏ ଲୋକଟି ଆଉ କିଛି ଆଶା ନ ପାଇ ମାଣିତ୍ରୀ ଯାଉଥିଲା ।
- ସାହେବ - ମାଣିତ୍ରୀ ଦଳବେହେରା ... ମାଣିତ୍ରୀ ।
- ଦଳ - ହଁ ସାହେବ ! ସେହି ମାଣିତ୍ରୀ ଗଡ଼ ।
- ସାହେବ - ଆଜ୍ଞା, ଆଜ୍ଞା, ତା'ପରେ ? ସେ ବଦମାସ ଦଳବେହେରାକୁ ଦେଖୁଛି ଏ ଲୋକ ?
- ଦଳ - ନା, ଏ ଲୋକ ମାଣିତ୍ରୀ ଯାଉଥିଲା; ବାଟ ନ ପାଇ ମୋତେ ପଚାରିଲା ।
- ସାହେବ - କାହିଁକି ଯାଉଥିଲା ମାଣିତ୍ରୀ ? ମେଳି କରିବାକୁ, ନା ?
- ଦଳ - ମାଣିତ୍ରୀ ଦଳବେହେରା ରାଜ୍ୟରେ ଦୁଃଖୀ ଦରିଦ୍ରଙ୍କୁ ସାହାଯ୍ୟ ଦିଅନ୍ତି ବୋଲି ସେ ଶୁଣିଛି । ତେଣୁ ଯାଉଥିଲା ଦଳବେହେରାଙ୍କ ପାଖକୁ ।
- ସାହେବ - (ରାଗି) ଦଳବେହେରା ! ଦଳବେହେରା ! ଦଳବେହେରା ! ସମସ୍ତେ ତା'ରି କଥା କହୁତ, କେହି ଧରେଇଦେଇ ପାରୁନାହିଁ ? ପାଞ୍ଚଶ ଟଙ୍କା - ପାଞ୍ଚଶ ଟଙ୍କା କମ୍ପାନୀ ବାହାଦୁର ପୁରସ୍କାର ଦେବେ । ନାଉରୀ ଦଳବେହେରାକୁ ଧରିଆଣ୍ଟୁ - ପୁରସ୍କାର ପାଇବ ।
- ଦଳ - ସାହେବ କଅଣ ସତରେ ପୁରସ୍କାର ଦେବେ ? ସାହେବଙ୍କର ଏ କଥା ସତ ତ ?
- ସାହେବ - ହଁ, ହଁ ଜରୁର୍ ।
- ଦଳ - ତେବେ ଏ ନାଉରୀକୁ ପୁରସ୍କାର ଦିଅନ୍ତୁ ! ସେ ଦଳବେହେରାକୁ ଧରି ଆଣିଛି ।
- ସାହେବ - (ହଠାତ୍ ଚୈକି ଛାଡ଼ି) ଧରିଆଣିଛି । ଏ ନାଉରୀ ଧରିଆଣିଛି ! ଦଳବେହେରାକୁ ? ସିଂହକୁ ବାନ୍ଧି ପାରିଛି ଏଇ ଲୋକ ? କାହିଁ ସେ ଦଳବେହେରା ?
- ଦଳ - ଆପଣ ପୁରସ୍କାର ଟଙ୍କା ଏଠିକୁ ଆଣନ୍ତୁ - ମୁଁ କହିଦେବି ।
- ସାହେବ - ନାଏବ ବାରୁ !
- ନାଏବ - ହଜୁର !
- ସାହେବ - ପାଞ୍ଚଶ ଟଙ୍କା ମାଲଖାନାରୁ ଆଣ - ଜଳଦି ।
- ନାଏବ - ହଜୁର ! (ଚାଲିଗଲେ)
- ଦଳ - ଏ ଗରିବ ନାଉରୀକୁ ପାଞ୍ଚଶ ଟଙ୍କା ଦେଇଦେବେ, ସାହେବ ! ସେ ଦଳବେହେରାକୁ ଧରି ଆଣିଛି ।
- ସାହେବ - କାହିଁ ସେ ଦଳବେହେରା ?
- ଦଳ - ଆପଣଙ୍କ ଆଗରେ ସାହେବ ! ମୁଁ ସେହି ଗଡ଼ମାଣିତ୍ରୀର ଦଳବେହେରା, ଯାହା ମୁଣ୍ଡ ବଦଳରେ ଆପଣ ପାଞ୍ଚଶ ଟଙ୍କା ଦେବାକୁ କହିଛନ୍ତି, ସେହି ମୁଁ...
- ସାହେବ - (ଓହ୍ଲାଜ ଆସି ଦଳବେହେରାଙ୍କ ହାତ ଧରିପକାଇ) ତୁମେ !!! ତୁମେ ସେହି ଦଳବେହେରା ? ଏଡ଼େ ମହତ୍ ତୁମେ !!
- (ନାଏବ ଟଙ୍କା ଆଣି ପହଞ୍ଚିଲେ । ସମସ୍ତେ ଆଶ୍ଚର୍ଯ୍ୟ ହୋଇ ତାହି ରହିଲେ । ନାଉରୀ ଦଳବେହେରାଙ୍କ ଗୋଡ଼ ତଳେ ପଡ଼ିଗଲା । ତା' ଆଖିରୁ ଝରଝର ଲୁହ ବହୁଛି)
- ନାଉରୀ - ସାଆନ୍ତ ! ଦେବତା ! ଏ କଅଣ କଲ ? ମୋର ଟଙ୍କା ଦରକାର ନାହିଁ । ମୁଁ ପଛେ ଚିରଦିନ ଗରିବ ହୋଇ ରହିବି - ମୋ ଜାତି ଗରିବ ନ ହେଉ, ସାଆନ୍ତେ !

ପ୍ରଶ୍ନାବଳୀ

(ପ୍ରତ୍ୟେକ ପ୍ରଶ୍ନର ଉତ୍ତର ପ୍ରାୟ ୫୦ଟି ଶବ୍ଦ ମଧ୍ୟରେ ଲେଖ)

୧. ବନମାଳୀ କିଏ ? ସେ ଦଳବେହେରାଙ୍କୁ କେଉଁ କଥା କହିଥିଲା ?
୨. ଦଳବେହେରା 'ଆପଣା ସୁନା ତ ଭେଷ୍ଟି' ବୋଲି କହିବାର ତାତ୍ପର୍ଯ୍ୟ କ'ଣ ?
୩. ରକ୍ତମାଂସ ଶରୀର କେତେ ସହିବ ? ଏକଥା କିଏ କାହିଁକି କହିଛି ?
୪. ବୁଢ଼ୀ ଦଳବେହେରାଙ୍କ ପାଖକୁ ଆସି କେଉଁ ବିଷୟରେ ଫେରାଦ ହୋଇଥିଲା ?
୫. ଦଳବେହେରା ଗ୍ରାମବାସୀଙ୍କୁ କି ପ୍ରସ୍ତାବ ଦେଲେ ?
୬. 'ଦେଶ ତାଟି ରହିଛି' - ଏ କଥା କୁହାଯାଇଛି କାହିଁକି ?
୭. 'ସମସ୍ତେ ତାଙ୍କୁ ଦେବତା ପରି ମାନନ୍ତି' - କାହାକୁ ଏବଂ କାହିଁକି ମାନନ୍ତି ?
୮. ଶାସକ ନାଏବ ଓ ସୁବେଦାରଙ୍କୁ କ'ଣ କରିବା ପାଇଁ ଆଦେଶ ଦେଲେ ?
୯. ଚକରା କିଏ ? ସେ ରତ୍ନକୁ କ'ଣ କହିଥିଲା ?
୧୦. ବରକନ୍ୟାଜ ଦୁହେଁ କେଉଁଠି ଏବଂ କାହିଁକି ଲୁଚି ବସିଥିଲେ ?
୧୧. ବୁଢ଼ୀ ବରକନ୍ୟାଜ ଦୁହିଁଙ୍କୁ କାହିଁକି ଚାଲି ଦେଲା ?
୧୨. ସୁବେଦାର ବାବାଜୀଙ୍କୁ କ'ଣ କହିଲେ ?
୧୩. 'ପାଇକ ପୁଅର କାମ ସେ ନୁହଁ' - ଏ କଥା କିଏ, କାହାକୁ ଓ କାହିଁକି କହିଛନ୍ତି ?
୧୪. ନାଉରୀର ଦୁଃଖମୟ ଜୀବନର ପରିଚୟ ପ୍ରଦାନ କର ।
୧୫. ନାଉରୀ ଦଳବେହେରାଙ୍କୁ କାହିଁକି ଖୋଜୁଥିଲା ?
୧୬. ଦଳବେହେରା ଶେଷରେ ନାଉରୀକୁ କ'ଣ କହିଥିଲେ ?
୧୭. ଦଳବେହେରା ନାଉରୀ ସମ୍ବନ୍ଧରେ ଶାସକଙ୍କୁ କ'ଣ କହିଲେ ?
୧୮. ଶାସକ ଦଳବେହେରାଙ୍କୁ 'ତୁମେ ଏଡ଼େ ମହତ୍' ବୋଲି କାହିଁକି କହିଲେ ?

ତୁମ ପାଇଁ କାମ :

୧୯. ଏହି ଏକାକିକାଟିକୁ ତୁମ ସାଙ୍ଗମାନଙ୍କ ସହିତ ମିଶି ଶିକ୍ଷକଙ୍କ ନିର୍ଦ୍ଦେଶନାରେ ଶ୍ରେଣୀଗୃହରେ ଅଭିନୟ କର ।
୨୦. ଦଳବେହେରାଙ୍କ ପରି ଆଉ କେତେ ଜଣ ସ୍ଵାଧୀନତା ସଂଗ୍ରାମୀଙ୍କ ସମ୍ବନ୍ଧରେ ତଥ୍ୟ ସଂଗ୍ରହ କରି ଲେଖ ।



ଦୂର ପାହାଡ଼

● ପ୍ରାଣବନ୍ଧୁ କର

ଲେଖକ ପରିଚୟ :

ପ୍ରାଣବନ୍ଧୁ କର (୧୯୧୪-୧୯୯୮) ଜଣେ ଗାଳ୍ପିକ, ନାଟ୍ୟକାର ଏବଂ ଏକାଙ୍କିକା ଲେଖକ ଭାବରେ ଓଡ଼ିଆ ସାହିତ୍ୟରେ ସୁପରିଚିତ । ତାଙ୍କର ପ୍ରଥମ ଏକାଙ୍କିକା ‘ପାଗଳ ଜନତାର ବାହାରେ’ ୧୯୩୮ ମସିହାରେ ପଣ୍ଡିତ ନାଳକଣ୍ଠ ଦାସଙ୍କ ‘ନବଭାରତ’ ପତ୍ରିକାରେ ଆରମ୍ଭ କରାଯାଇଥିଲା । ‘ଶିକାର ମୃତ୍ୟୁ’ ଓ ‘ପ୍ରବାର ଦାସ’, ‘ଶ୍ୱେତପଦ୍ମା’ ପ୍ରଭୃତି ଏକାଙ୍କିକା ତାଙ୍କ ସାରସ୍ୱତ ପ୍ରସିଦ୍ଧିର ପରିଚାୟକ । ସେ ଯେପରି ତାଙ୍କର ଗଳ୍ପମାନଙ୍କରେ ମୂଲ୍ୟବୋଧ ଓ ମାନବିକ ସମ୍ବେଦନଶୀଳତା ଉପରେ ଗୁରୁତ୍ୱାରୋପ କରିଛନ୍ତି, ଅନୁରୂପ ଭାବରେ ଏକାଙ୍କିକା କ୍ଷେତ୍ରରେ ମଣିଷ ଜୀବନର ବହୁବିଧ ରହସ୍ୟକୁ ଉନ୍ମୋଚନ କରି ଜୀବନ ପ୍ରତି ରହିଥିବା ତାଙ୍କ ବ୍ୟାପକ ଦୃଷ୍ଟିକୋଣର ପରିଚୟ ପ୍ରଦାନ କରିପାରିଛନ୍ତି । ‘ସ୍ୱାୟତ୍ତ ସଂହାର’ ନାଟକ ପାଇଁ ସେ ଓଡ଼ିଶା ସାହିତ୍ୟ ଏକାଡେମୀ ଦ୍ୱାରା ନାଟ୍ୟକାର ଭାବେ ପୁରସ୍କୃତ ହୋଇଛନ୍ତି ।

ଏହି ଏକାଙ୍କିକାରେ ସେ ଚଳନ୍ତି ସମାଜର ଅନୁକରଣପ୍ରିୟତା ଓ ଦେଖାଣିଆ ଭାବକୁ ଚିତ୍ରଣ କରିବା ସଙ୍ଗେ ସଙ୍ଗେ ସମାଜ ପ୍ରତି ରହିଥିବା ତାଙ୍କର ଦୃଢ଼ ପ୍ରତିବନ୍ଧତାକୁ ପ୍ରମାଣ କରିଛନ୍ତି । ଲଳିତ ବ୍ୟଙ୍ଗ ଓ ସାମାଜିକ ସଂସ୍କାର ‘ଦୂରପାହାଡ଼’ ଏକାଙ୍କିକାର ଦୈଶିଷ୍ଟ୍ୟ ।

| | |
|--|---|
| (ବିମଳବାବୁଙ୍କ ବୈଠକଖାନା ... ଅପରାହ୍ଣ ସାଢ଼େ ଚାରିଟା ... ବିମଳବାବୁ ପ୍ରବେଶ କରି ଗୋଟାଏ ଚୌକିରେ ବସିପଡ଼ିଲେ କ୍ଲବ୍‌ଭାବ ଦେଖାଇ... ରାଜାବୋଉ - କାହିଁକି ଏମିତି ଗଳା ଫଟେଇ ଡାକୁଥିଲ ଶୁଣେ ? | ବିମଳ - ନଳା ଧୋଉଥିଲ ଚି ? ମୁଁ ଜାଣେ ... |
| ବୟସ ଅଯାଜ ପଇଁଚାଳିଶ ... ଦେହର ରଙ୍ଗ ଚିକ୍କଣ କଳା ... ମୁଣ୍ଡର ବାଁ ପଟରୁ ଅଧେ ଚନ୍ଦା - ଘର ଭିତରଆଡ଼େ ଚାହିଁ...) | ବୀଣା (ରା : ବୋ :) - ସେଇଟା ଗୋଟାଏ କାମ ନୁହେଁ ପରା ? |
| ବିମଳ - ହଇହୋ, ଶୁଣୁଚ ? ... ହଇକିଓ ରାଜାବୋଉ ? ଠାକୁରାଣୀ କ’ଣ ଶୁଣିବେ ! (ଉଠି ଓ ଅସ୍ଥିର ଚିତ୍ତରେ ବୁଲାଇଲକରି) ଓ ରାଜାବୋଉ ! | ବିମଳ - ହଁ-ହଁ, ନୁହଁ ଆଉ କଅଣ ? ତୁମ ଘରେ ତ ନଳା ଧୋଇ ଧୋଇ ହାତରେ ବିଣ୍ଡି କରିଥିଲ ... ସେ ଅଭ୍ୟାସଟା ଯିବ |

- କୁଆଡୁ ? ବୁଝିଲ, ଜିଙ୍କି ସ୍ଵର୍ଗକୁ ଗଲେ ବି ଧାନ କୁଟେ ।
- ବୀଣା - ଆଜି ଏଇଟା ନୁଆ ଦେଖିଲ ?
- ବିମଳ - ତମେ ଏସବୁ ଛୋଟ ଅଭ୍ୟାସ ଛାଡ଼ିବ ନାହିଁ ? ଚାକର ଚାକରାଣୀଙ୍କି ତ ପେନ୍‌ସନ୍ ଦେଇ ଘରେ ବସେଇତ ... ହଇହୋ ! ମୁଁ ଗୋଟେ ଆସିଷ୍ଟାଣ୍ଟ ସେକ୍ରେଟେରୀ ... ମୋ' ମାନ ସମ୍ମାନ ତମେ ତଳକୁ ପକେଇ ଦେଇ ସାରିଲଣି !
- ବୀଣା - (ତାହାଙ୍କୁ ହସି) କିରାଣୀଗିରି କରି ତ କୋଡ଼ିଏ ବର୍ଷ କଟେଇଲ । ଏବେ ମାସ କେଇଟା ହେଲା ଆସିଷ୍ଟାଣ୍ଟ ସେକ୍ରେଟେରୀ ହୋଇଗଲ ବୋଲି ମୋ' ନଳା ଓଲଟେଇବାଟା ତୁମକୁ ଗନ୍ଧେଇଲା । ବାହା ହବାଠୁ ଆଜିଯାଏ କେତେ ଗଣ୍ଡା ଚାକର ପୂଜାରୀ ଖଞ୍ଜି ଦେଇଥିଲ ?
- ବିମଳ - (ଚିଡ଼ିଯାଇ) ଏବେ ତ ରଖୁଟି । ଦେଖ ରୀନାବୋଉ ... ମୋତେ ରଗାଅନା କହୁଟି ...
- ବୀଣା - ମୁଁ କାହିଁକି ତୁମକୁ ରଗାନ୍ତି ... ତୁମେ ସିଆଡୁ ତ ମୁଣ୍ଡ ବିଗାଡ଼ି କରି ଆସିଛ ... ଉପର ହାକିମଠୁଁ ବକା ଖାଇଥିବ - ମୋ' ଉପରେ ଆସିଝଡ଼େଇ ହଉତ । ମଲା ମୋର ... କାଣୀ ବିରାଡ଼ିର କୁଜି ଅସରଯା ଉପରେ ରାଗ ... (ସବେଗେ ପ୍ରସ୍ଥାନ)
- ବିମଳ - ଦେଖୁତ ଦେଖୁତ ... ଲୋକଟା କେଡ଼େ ଖରାପ ! ଚାକର ଚାକରାଣୀଙ୍କୁ ମୁଣ୍ଡରେ ବସାଇଟି, ମୁଁ ସେଇକଥା କହିଲାରୁ ...
- (ହରେନ୍ଦ୍ରର ପ୍ରବେଶ ... ବୟସ ସେଇ ଚଉତାଳିଶ ପଇତାଳିଶ ଭିତରେ । ସୁନ୍ଦର ଚେହେରା ... ପୋଷାକ ପରିଚ୍ଛଦ ରୁଚିସମ୍ପନ୍ନ ... ମୁହଁରେ ପାଇପ ।)
- ହରେନ୍ଦ୍ର - (ହସ ହସ ମୁହଁରେ) କିରେ ବିମଳ - କଅଣ ଏମିତି ବସି ଭାବୁତୁ ?
- ବିମଳ - ଆରେ ହରେନ୍ଦ୍ର ! ଆ ଭାଇ, ଆ ... ମାସେ ହେଲା ଏ.ଡ଼ି.ଏମ୍. ହୋଇ ଆସିଲୁଣି - ଆଜି ମନେପଡ଼ିଲା ? ବ' ବ' - ହଇହେ ଶୁଣୁତ ... ହରେନ୍ଦ୍ର ଆସିଟି ...
- ହରେନ୍ଦ୍ର - (ବସି) ସମୟ ପାଇନି ଭାଇ ... ବୁଝୁନୁ - ନୁଆ ହୋଇ କଟକ ଭଳି ଜାଗାକୁ ଏ.ଡ଼ି.ଏମ୍. ହୋଇ ଆସିଛି - ଚିକିଏ ସମ୍ଭାଳିଲା ପରେ ତ ଯାଇ ... ହେଲେ ତୁ ତ ଯାଇ ପାରିଥାନ୍ତୁ ମୋ' ଘରଠିକି ?
- ବିମଳ - ଏ ସଂସାର ଜଞ୍ଜାଳରୁ ମୁକୁଳିଲେ ତ ! କହିବୁଟି ଭାଇ, ଆମ ସୁମିତ୍ରା ଦେବୀ କିପରି ଅଛନ୍ତି ?
- ହରେନ୍ଦ୍ର - ସୁମିତ୍ରା ... ସେ ତା'ର ବେଶ୍ ଆରାମରେ ଅଛି - ପିଲାଛୁଆ ଜଞ୍ଜାଳରୁ ତ ଭଗବାନ ତାକୁ ପ୍ରଥମରୁ ମୁକ୍ତି ଦେଇଛନ୍ତି । ସ୍ଵଚ୍ଛନ୍ଦ ଆଉ ଅତୁଟ ସ୍ଵାସ୍ଥ୍ୟ ଭିତରେ ସେ ଆକଣ୍ଠ ସୁଖ ପାନ କରୁଛି । ବରଂ ତୋ' ଖବର କଅଣ କହ ?
- ବିମଳ - ମୋ' ଖବର ନାହିଁ, ଭାଇ ... ନିହାତି ନାହିଁ ।
- ହରେନ୍ଦ୍ର - ତୋ' କହିବା ଭଙ୍ଗଟା ବଦଳିନି ଦେଖୁଟି । ଗୋଟିଏ ଝିଅ ଏବର୍ଷ ଡାକ୍ତରୀ ପାଶ୍ କରିବ ... ସାନ ଝିଅଟି

- ଆସି ଆଇ.ଏ.ପଡ଼ିଲାଣି... ଆଉ ବିମଳ - (ଦୀର୍ଘ ନିଃଶ୍ୱାସ ମାରି) ତୁ ତ ଖାଲି ଏଇଥିରୁ ଗୁଡ଼େ କହି ମୋ' କଥା ଉଡ଼େଇଦେବୁ । ମୋ' କପାଳ ହରେଇ ... ମୋ' କପାଳ ... ମୋ' କଥା କେହି ବୁଝିବେନି ।
- ବିମଳ - ହଇଚି ହରେଇ ! ସୁନ୍ଦରୀମାନେ କେବେ ପୁଣି ସୁନିପୁଣା ହବାର ନଜିର ଅଛି ଏ ଦୁନିଆରେ ? ଚାଲ ... ହରେଇ - ବୁଝିଲୁ... ତୁ ଏମିତି ଗୁଡ଼ାଏ ଅଭିଯୋଗ ତୋ' ସ୍ତ୍ରୀ ବିରୋଧରେ ବାଡ଼ି ଚାଲିଥିବୁ ମଲାଯାଏ । ହଇଚି ବିମଳ, ମୁଁ ମୋଟେ ବୁଝିପାରୁନି ତୁ କାହିଁକି ଏମିତି ହଉଛୁ । ତୋ' ସଂସାରରେ ତ ଯଥେଷ୍ଟ ଆନନ୍ଦ ଅଛି... ତୋ' ସ୍ତ୍ରୀ ସୁନିପୁଣା ବୋଲି ଜଣକଠୁଁ ନୁହେଁ, ହଜାର ଜଣକଠୁଁ ମୁଁ ଶୁଣିଚି ... ତା' ଛଡ଼ା ମୁଁ ତ ନିଜେ ଦେଖୁଚି ।
- ବିମଳ - (ଉତ୍ତ୍ୟକ୍ତ ହୋଇ) ଦେଖ ହରେଇ ... ମତେ ତୁ ଆଉ କିଛି ପଚାରନା ... ମୋ ମୁଣ୍ଡ ବିଗିଡ଼ି ଯିବ । ବିମଳ - ହଁ ହେଇଥିବ । ମୋ ସ୍ତ୍ରୀର ପ୍ରଶଂସା ଶୁଣିବା ବିଚିତ୍ର ନୁହେଁ । ଅନ୍ୟ ପାଖରେ ସେ ଖୁବ୍ ଭଲ ।
- ହରେଇ - (ପାଇପରୁ ପାଉଁଶ ଝାଡ଼ି ପକେଟ୍ରେ ରଖି ରଖି) ତୋ' ମୁଣ୍ଡ କେବେ ବିଗିଡ଼ି ନ ଥିଲା ବୋଲି ତ କାହିଁ ମୋର ମନେପଡ଼ୁନି ? But I know where the shoe pinches.
- ବିମଳ - ତା' ମାନେ ତୁ କହୁଛୁ ଯେ ମୋ' ମୁଣ୍ଡ ସବୁବେଳେ ବିଗିଡ଼ା ? ହରେଇ - ତୋ' ଜୋତାରେ ତ କଣ୍ଠା ଫୁଟି ବାହାରିନି ... pinch କରିବ କୁଆଡୁ ... ମିଛଟାରେ ଖାଲି ଗୋଟାଏ ... ଶିରୋ ନାସ୍ତି ଶିର ପାଡ଼ା... ବୁଝିଲୁ । ତୋ' ସ୍ତ୍ରୀଠୁଁ ତୁ ଅତି ବେଶି ସେବା ଯତ୍ନ ଆଶା କରୁଛୁ ?
- ହରେଇ - ମୋର ସେହି ଧାରଣା ବଦଳିଯିବାର କୌଣସି କାରଣ ଦେଖୁନି ତ । ବାହା ହବାର ଗୋଟିଏ ମାସ ନ ଯାଉଣୁ ତ ତୁ ତୋର ସ୍ତ୍ରୀର ସମାଲୋଚନା ଆରମ୍ଭ କରିଦେଇଥିଲୁ । ଆଉ ଏ ଦୀର୍ଘ କୋଡ଼ିଏ ବର୍ଷ ଭିତରେ ତା'ର ବହୁତ ପୁନରାବୃତ୍ତି ନିଶ୍ଚୟ କରିଥିବୁ । ବିମଳ - ଆଶା କରିବାଟା କଅଣ ଅନ୍ୟାୟ ? ମୋ' ସଂସାରଟା କଅଣ ତା'ର ନୁହେଁ ? ସବୁକଥା କହିଲେ ଯାଇ ହବ । ନିହାତି ଅଯୋଗ୍ୟ... ହରେଇ, ନିହାତି ଅଯୋଗ୍ୟ... ଆଛା ଏଇ ଗୋଟାଏ କଥାରୁ ତୁ ବୁଝ । ଅଧିକରୁ
- ବିମଳ - କଅଣ କୌଣସି କାରଣ ନ ଥାଇ ?
- ହରେଇ - କାରଣ ନ ଥାଇ କାର୍ଯ୍ୟର ଉତ୍ପତ୍ତି ବି ତ ହୋଇପାରେ ... ବିଭାବନା ଅଳଙ୍କାରଟା କଅଣ ଜାଣିଥିବୁ ତ ... ଆମର ଆଇ.ଏରେ ପଢ଼ା ହେଉଥିଲା ?

- ହାଲିଆ ହୋଇ ଫେରେ ... ଇଚ୍ଛା ହୁଏ, ହରେନ୍ଦ୍ର
ସେ ଦଉଡ଼ି ଆସି ମତେ ଟିକିଏ ପଞ୍ଜା
କରିଦିଅନ୍ତେ, ମୋ' ପାଖରେ ଆସି
ବସନ୍ତେ ।
- ହରେନ୍ଦ୍ର - ଆଉ ତାଙ୍କ ପ୍ରୌଢ଼ ସ୍ଵାମୀଟି ଆଡ଼େ
ଟିକିଏ ବାଙ୍କ ନୟନରେ ଚାହାନ୍ତେ ... ବିମଳ
ମୁରୁକି ମୁରୁକି ହସନ୍ତେ, ବାଣାଜିଣା
କଣ୍ଠରେ ଗାଆନ୍ତେ - 'ତୁମ୍ଭେକେ ତୁମ୍ଭେକେ
ବୋଲ ନୟନା' ।
- ବିମଳ - ହଁ, ଅଜ୍ଞା କରିବୁନି କାହିଁକି ? ଆଜ୍ଞା
ସତ କହିଲୁ ... ତୋ' ସ୍ତ୍ରୀ କଅଣ ତୋର
ସେବା-ଯତ୍ନ କରେନି ?
- ହରେନ୍ଦ୍ର - ହଁ ଭାଇ, ସେତକ ମୋ' ଭାଗ୍ୟରେ
ଜୁଟେ ... ଯେତେବେଳେ ସୁମିତ୍ରା
ମିଜାଜଟା...
- ବିମଳ - ମୁଁ ଜାଣେ ପରା ... ଆରେ,
ଯେତେହେଲେ ଉଚ୍ଚଶିକ୍ଷିତା ... ଫେର
ପିଲାଦିନରୁ କଳିକତାରେ ବଢ଼ି
ଆସିଛନ୍ତି ।
- ହରେନ୍ଦ୍ର - ତା' ଯାହା କହିଲୁ ଅତି ଠିକ୍ କଥା ।
କାଣା ହେଲେ ବି କଟକିଆଣୀ ତ ?
- ବିମଳ - ଆଜ୍ଞା କହିଲୁ, ସୁମିତ୍ରା ଦେବୀ ତୋର
ଆଉ କି କି ସେବା କରନ୍ତି ?
- ହରେନ୍ଦ୍ର - ଏଇ ଧର ... ମୋ' ଗୋଡ଼ରୁ ଜୋଡା
ମୋଜା କାଢ଼ି ଦିଅନ୍ତି...
- ବିମଳ - କାଢ଼ି ଦିଅନ୍ତି ? କିନ୍ତୁ ଏଇ ଆମର... ?
ଆଜ୍ଞା, ଅଧିକାରୀ ତୁ ଝାଳନାଲ ହୋଇ
ଫେରିଲା ପରେ ତତେ ପଞ୍ଜା କରି
ଦିଅନ୍ତି ନି ?
- ହରେନ୍ଦ୍ର - ଆରେ ବାପ - ହାଡ଼ା ଫେର କରନ୍ତି
ନି ? ସେ ଯେଉଁ ହାଡ଼ା କରନ୍ତି ବିମଳ,
ଦିହ ଶୀତେଇ ଉଠେ, ଟେମ୍ପରେଚର
୯୮.୪ରୁ ବିଲକ୍ଷୁଲ ୫୦କୁ
ଖସିପଡ଼େ ।
- ବିମଳ - ମୁଁ ଜାଣେ ପରା ... କିନ୍ତୁ ଆମର ଯେକୁ
ସମୟ ନ ଥାଏ । ଭାଇ କହିଲୁ, ଆଉ
କି କି ସେବା କରନ୍ତି ସୁମିତ୍ରା ଦେବୀ ?
- ହରେନ୍ଦ୍ର - ଦିହରୁ ଜାମାପଟା କାଢ଼ି ଦିଅନ୍ତି ... ଦିହ
ହାତ ମୋଡ଼ାମୋଡ଼ି କରିଦିଅନ୍ତି, ଏମିତି
କେତେ କଅଣ -
- ବିମଳ - ବୁଝିଲୁ, ଯାକୁ କହି କହି ଯାକ ପ୍ରକୃତି
ବଦଳିନି ... କୁଆଡୁ ବଦଳିବ ...
ଘୁଷୁରି ପ୍ରକୃତି ପଙ୍କେ ଲୋଟେ,
ମଣିଷ ପ୍ରକୃତି ମଲେ ତୁଟେ ।
(ଦୀର୍ଘ ନିଃଶ୍ଵାସ ମାରି) ବୁଝିଲୁ ହରେନ୍ଦ୍ର,
ତୁ ଭାରି କପାଳିଆ ।
- ହରେନ୍ଦ୍ର - କହନି ଭାଇ ମୋ' କପାଳ କଥା -
ଖାଲି ଜଳୁଛି, (ଘଣ୍ଟା ଦେଖି) ଭାଇ ମୁଁ
ଉଠେ, ଆଉ ଟିକିଏ ଛାଡ଼ି କରି
ଆସିବି । ବର୍ତ୍ତମାନ ଗୋଟାଏ ଜରୁରୀ
କାମ ଅଛି ।
- ବିମଳ - ଆରେ ଆରେ, ତା' ଟିକିଏ...
- ହରେନ୍ଦ୍ର - ପଛେ ଆସିଲେ ଖାଇବି । ବରଂ ଯଦି
ସିଗାରେଟ୍, ରଖୁଛୁ ... ଖଣ୍ଡେ ଦେ ।
- ବିମଳ - (ପକେଟରୁ ସିଗାରେଟ୍ ବାହାରକରି)
ନେ... ।
- ହରେନ୍ଦ୍ର - କିରେ, ଜଗୁଡ଼ାକ ଚାର୍ମିନାର...
- ବିମଳ - ୩ କ୍ୟାସେଲରୁ ୪ କ୍ୟାସେଲକୁ
ପ୍ରମୋସନ ହୋଇଯାଇଛି ।

- ହରେନ୍ଦ୍ର - କାହିଁକିରେ ?
- ବିମଳ - ସ୍ତ୍ରୀଙ୍କ ଯୋଗ୍ୟତାରୁ ।
- ହରେନ୍ଦ୍ର - (ସିଗାରେଟ୍ ଲଗାଇ) ଆଃ, ଘୂରି ଘୂରି ଫେରୁ ସେଇଠି । ସ୍ତ୍ରୀଙ୍କୁ ଦୋଷ ନ ଦେଲେ ତୋ' ପେଟର ଭାତ ହଜମ ହଉନି... ହଉ ଆସେ । (ହରେନ୍ଦ୍ରର ପ୍ରସ୍ଥାନ - ବୀଣା ଦେବୀଙ୍କର ଜଳଖିଆ ହସ୍ତେ ପ୍ରବେଶ)
- ବୀଣା - (ଟେବୁଲ ଉପରେ ଜଳଖିଆ ଥୋଇ) ମଲା, ହରେନ୍ଦ୍ର ବାବୁ ଚାଲିଗଲେ ନା କଅଣ ?
- ବିମଳ - ନାହିଁ, ତମ ଶ୍ରୀହସ୍ତରୁ ଜଳଖିଆ ଖାଇବା ପାଇଁ ଘଣ୍ଟା ଘଣ୍ଟା ଧରି ଅନେଇ ବସିଥାନ୍ତେ ?
- ବୀଣା - (ରାଗିଯାଇ) ପାଞ୍ଚ ମିନିଟ୍ ତ ହେଇନି - ଆଉ ଘଣ୍ଟା ଘଣ୍ଟା ଧରି କୋଉଠି ହେଲା ?
- ବିମଳ - ହଉ, ରଖ ତମ ବାତିଳି । (ବାହାରୁ ଶୁଭିଳା - ଭିତରକୁ ଆସିପାରେ କି ସାର) ?
- (ରାଜୀବର ପ୍ରବେଶ - ବୀଣା ଦେବୀ ଓଡ଼ିଶା ଟାଣିଦେଇ ପ୍ରସ୍ଥାନ)
- ରାଜୀବ - ଆଜ୍ଞା ନମସ୍କାର ।
- ବିମଳ - (ଭୁକୁଞ୍ଚନକରି) ନମସ୍କାର ... ତମେ କିଏ ?
- ରାଜୀବ - ଆଜ୍ଞା, ଦୟାକରି ମୋତେ ମିନିଟିଏ ସମୟ ଦେଲେ ମୋର ପରିଚୟତା ଦେବି... ଟିକିଏ ବସିବେନି ?
- ବିମଳ - ନା, ମୋର ବସିବାକୁ ସମୟ ନାହିଁ - ମୁଁ ବର୍ତ୍ତମାନ ...
- ରାଜୀବ - ଉତ୍ତ୍ୟକ୍ତ ?
- ବିମଳ - ହଁ... ଏଁ... ତମେ କେମିତି ଜାଣିଲ ?
- ରାଜୀବ - ଆଜ୍ଞା, ଲୋକମାନଙ୍କର ମନ ଜାଣିବା ହେଲା ଆମର ପେସା ।
- ବିମଳ - ତା' ମାନେ ତମେ ଜଣେ Psychologist ?
- ରାଜୀବ - ନାହିଁ ଆଜ୍ଞା, କହୁଛି - ଆପଣ ଟିକିଏ ବସିଯାନ୍ତୁ ।
- ବିମଳ - ନା - ନା, ମୁଁ ବସିପାରିବି ନାହିଁ । ମୋର ଖୁବ୍ ଗୋଟିଏ ଜରୁରୀ କାମ ଅଛି ।
- ରାଜୀବ - ଆଜ୍ଞା ! ସେ କଥା ବି ମୁଁ ଜାଣେ ।
- ବିମଳ - ସେ କଥା ବି ଜାଣ ? ତମେ ତେବେ ସାଇକୋଲୋଜିଷ୍ଟ ନୁହଁ ବୋଲି କିମିତି କହୁଛ ?
- ରାଜୀବ - ଟିକିଏ ବସିବେନି ?
- ବିମଳ - ହଉ ବସୁଛି ... କଅଣ କୁହ ... ଶାନ୍ତ କୁହ ।
- ରାଜୀବ - (ବସି) ଆପଣ ଆଉ କିଛି ଇନ୍‌ସିଓର କରନ୍ତୁ ।
- ବିମଳ - ଇନ୍‌ସିଓର ? ତମେ ତେବେ ଜୀବନବାମା ଏଜେଣ୍ଟ ?
- ରାଜୀବ - ଆଜ୍ଞା, ମୁଁ ନର୍ଥ ଟ୍ରିଟିଶ କମ୍ପାନୀର ଓଡ଼ିଶା ଶାଖାର ଜେନେରାଲ ମେନେଜର । ଏ କମ୍ପାନୀ ... ଆପଣ ଦେଖିବେ ... ସବୁଠୁଁ ପୁରୁଣା କମ୍ପାନୀ ... ବିଲାତି । ସବୁଠୁଁ ବେଶି ବୋନସ୍ ଦିଏ, କୋଡ଼ିଏ ପରସେଣ୍ଟ ।

- ବିମଳ - (ଉଠି) ହଉ ସବୁ ବୁଝିଗଲି - ଦେଖନ୍ତୁ, ମୁଁ ଏ ଜୀବନବାମାବାଲାକୁ ଦି ଆଖିରେ ଦେଖୁପାରେନି ।
- ରାଜୀବ - ଭାରି ଭଲ କରନ୍ତି ଆଜ୍ଞା...
- ବିମଳ - (ବିସ୍ମିତ ହୋଇ) ମାନେ ?
- ରାଜୀବ - ମାନେ, ଆପଣ ଜୀବନବାମାବାଲାକୁ ଯଦି ଦି' ଆଖିରେ ଦେଖୁପାରୁଥାନ୍ତେ, ତେବେ ସେମାନେ ଜନ୍ମସିଂହର ଉପକାରିତା ବିଷୟରେ କ୍ଲ୍ୟାଣ୍ଡମାନଙ୍କୁ କିଛି ବୁଝାଇ ପାରନ୍ତେ ନାହିଁ ।
- ବିମଳ - ତମେ ତ ଭାରି କଥା କହିପାର ହୋ !
- ରାଜୀବ - ଆଜ୍ଞା, ସେଇଟା ଆମ ପେସା ସାର୍ ... ଆପଣ କେତେ ହଜାର ଜନ୍ମସିଂହର କରିଛନ୍ତି ?
- ବିମଳ - ମୋଟେ କରିନି - ମୁଁ ଜନ୍ମସିଂହରେନ୍ଦ୍ରର ପକ୍ଷପାତୀ ନୁହେଁ ।
- ରାଜୀବ - ସ୍ୱାଭାବିକ... ଆଗରୁ ଆପଣଙ୍କୁ ଏହାର ଉପକାରିତା ବିଷୟରେ କେହି ଠିକ୍ ବୁଝାଇ ପାରିନାହାନ୍ତି । ଜାଣନ୍ତି ତ ସାର, ଚାଣକ୍ୟ ପଣ୍ଡିତଙ୍କର ସେହି ଶ୍ଳୋକ "ଅଜରାମରବତ୍ ପ୍ରାଞ୍ଜଃ ବିଦ୍ୟାମର୍ଥଞ୍ଚ ଚିନ୍ତୟେତ୍" - ଧରନ୍ତୁ ଯଦି ଆପଣଙ୍କର ମୃତ୍ୟୁ ହୁଏ...
- ବିମଳ - ଏ, କଅଣ କହିଲ ?
- ରାଜୀବ - ହବ ସାର, ନିଶ୍ଚୟ ହେବ ... Sceptre and crown tumble down...
- ବିମଳ - ବହୁତ ବିରକ୍ତ କଲଣି - ତମେମାନେ ତ ଜୀବନବାମା ନୁହଁ, ଗୋଟିଏ ଜୀବନବୋମା, ମାନେ - ଲାଇଫ୍ ବମ୍ ।
- ରାଜୀବ - ସେ ତ ସତକଥା ଆଜ୍ଞା, ଆପଣମାନେ Insure କରି ନେବା ଦ୍ୱାରା ଆପଣମାନଙ୍କ ଜୀବନକୁ ଗୋଟିଏ ଲେଖାଏ ବୋମାରେ ପରିଣତ କରିଦେଉ ।
- ବିମଳ - ହଉ, ଆଉ ମୋର ସମୟ ନାହିଁ - ଆଉ ଯଦି ବେଶି ବିରକ୍ତ କରିବ ତେବେ ମୋ' ମୁଣ୍ଡଟା ଗୋଟିଏ ଆଟମ୍ ବମ୍ ହୋଇଯିବ ।
- ରାଜୀବ - (ହସି) ଆପଣଙ୍କର ବୟସ କେତେ ?
- ବିମଳ - ଛୟାଳିଶ ।
- ରାଜୀବ - ଆପଣଙ୍କ ସ୍ତ୍ରୀଙ୍କର ବୟସ ?
- ବିମଳ - ଛତିଶ ।
- ରାଜୀବ - ତେବେ ଆପଣଙ୍କ ସ୍ତ୍ରୀଙ୍କ ନାମରେ କରନ୍ତୁ ।
- ବିମଳ - ସ୍ତ୍ରୀଙ୍କ ନାମରେ - କାହିଁକି ହୋ, ମୋ' ନାଁରେ ନକରି ମୋ' ସ୍ତ୍ରୀଙ୍କ ନାଁରେ କିଆଁ କରିବି ?
- ରାଜୀବ - ତା'ହେଲେ ଆଜ୍ଞା କମ୍ ପ୍ରିମିୟମ୍ ଦେବାକୁ ପଡ଼ିବ ।
- ବିମଳ - ଆଜ୍ଞା କହିଲ, ଯେଉଁମାନେ ପତିସେବା କରନ୍ତିନି ତାଙ୍କୁ ଜନ୍ମସିଂହର କଲେ କି ସୁବିଧା ମିଳିବ ?
- ରାଜୀବ - ଆଜ୍ଞା ବହୁତ ।
- ବିମଳ - ହୋଇଥିବ, ହୋଇଥିବ - ବିଲାତି କମ୍ପାନୀ କି ନା !
- ରାଜୀବ - ଠିକ୍ କହିଛନ୍ତି ଆଜ୍ଞା ! ଶୁଣନ୍ତୁ, ଯେଉଁ ସ୍ତ୍ରୀ ସ୍ୱାମୀର ସେବାୟତ୍ତ ନ କରେ ଆମର ସେଇମାନଙ୍କୁ ଆଗ ଜନ୍ମସିଂହର କରିବା ଦରକାର ।

ବିମଳ - କାହିଁକି ବାବୁ ?
 ରାଜୀବ - ସେମାନେ ଅଯଥା ସ୍ଵାମୀ ସେବାରେ ସେମାନଙ୍କର ଶକ୍ତି କ୍ଷୟ କରନ୍ତି ନାହିଁ - ତଦ୍ଵାରା ଶକ୍ତି ସଂରକ୍ଷଣ ଅର୍ଥାତ୍, Conservation of energy ହୁଏ ତେଣୁ Longevity ବଢ଼େ । ସେମାନଙ୍କୁ ଜନ୍ମସମ୍ପର୍କ କଲେ କମ୍ପାନୀର ରିସକ୍ ମୋଟେ ନାହିଁ ।

ବିମଳ - ହଇ ହୋ ବାବୁ, ତମ କମ୍ପାନୀ ତେବେ ସ୍ଵାମୀ ସେବାକୁ ପସନ୍ଦ କରେନି ? ସ୍ଵାମୀ ସେବା କଲେ ଶକ୍ତି କ୍ଷୟ ହୁଏ, ନା ?

ରାଜୀବ - ଆଜ୍ଞା ରାଗୁଛନ୍ତି କାହିଁକି ? ମୁଁ ବୁଝେଇ ଦେଉଛି, ଶୁଣନ୍ତୁ ! ଆଜିକାଲି ଆଉ ସ୍ଵାମୀ-ସେବା କରିବା ଉଚିତ ନୁହେଁ । ସତୀ ସାଧ୍ଵୀ ସ୍ତ୍ରୀ ଭାବରେ - ଧରନ୍ତୁ କେହି ଅକ୍ଳାନ୍ତ ପରିଶ୍ରମ କରି ସ୍ଵାମୀ ସେବା କଲା, ରାତିରେ ସ୍ଵାମୀର ଗୋଡ଼ ମୋଡ଼ିଦେଲା, ଖାଇବା ସମୟରେ ବସି ପାଖରେ ହାଣ୍ଡା କଲା... ଇତ୍ୟାଦି ଇତ୍ୟାଦି, କିନ୍ତୁ ତା'ର ଲାଭ କ'ଣ ହେଲା ? ସ୍ଵାମୀ ଇଆଡ଼େ ସ୍ତ୍ରୀଠାରୁ ଏତକ ପାଇ ସିଆଡ଼େ ପରସ୍ତା ଉପରେ ଦୃଷ୍ଟିପାତ କଲେ - ନିଜ ସ୍ତ୍ରୀକୁ ଆଡ଼ ଆଖିରେ ଚାହିଁଲେନି ।

ବିମଳ - ହୁଁ ଏମିତି କଥା । ହଇଓ, ଏଥିରେ ତୁମ କମ୍ପାନୀର ସିନା ଲାଭ, ଜନ୍ମସମ୍ପର୍କରେ କଲାବାଲାରି କି ଲାଭ ?

ରାଜୀବ - ବହୁତ ଆଜ୍ଞା, ବହୁତ । ଦେଖନ୍ତୁ ଆଜ୍ଞା, ମୁଁ ଆଜି ଆପଣଙ୍କୁ ଅତି ବନ୍ଧୁଭାବରେ କହୁଛି, କିନ୍ତୁ କାହାରିକୁ କହିବା କଥା ନୁହେଁ ।

ବିମଳ - କହ ବାବୁ, ଶୀଘ୍ର କ'ଣ କହୁଛ କହ ।

ରାଜୀବ - ଆଜିକାଲି ତ ଦେଖୁଛନ୍ତି, ପାଠୋଇ ଝିଅମାନେ ଅଧିକାଂଶ ସ୍ଵାମୀଭକ୍ତି, ସ୍ଵାମୀ-ସେବା କରୁନାହାନ୍ତି । ତେଣୁ ସବୁବେଳେ ସ୍ଵାମୀ-ସ୍ତ୍ରୀ କଲହ ଲାଗି ରହିଛି ।

ବିମଳ - ହଁ, ତା' ତ ଠିକ୍ କଥା ।

ରାଜୀବ - ଫଳ କ'ଣ ହଉଛି ବୁଝୁଛନ୍ତି ସାର ... ପାଠୋଇ ଝିଅ ତ ହିନ୍ଦୀ ଫିଲିମ୍ ଦେଖୁ ଅତି ମାତ୍ରାରେ ଭାବପୂର୍ବକ ହୋଇପଡ଼ୁଛନ୍ତି, ଆଉ ପରିଣତି ଯାହା ହୁଏ ... ଆତ୍ମହତ୍ୟା (ସ୍ଵାମୀ ସ୍ତ୍ରୀଙ୍କ ନାମରେ ଯୋଡ଼ିଏ ପ୍ରିମିୟମ ଦେଇଛନ୍ତି କି ନାହିଁ କିଲ୍ଲାଫତେ । ଦଶ ହଜାର ହଉ, କୋଡ଼ିଏ ହଜାର ହଉ, ଯେତେ ଟଙ୍କା ପାଇଁ ଜନ୍ମସମ୍ପର୍କ କରିଥିବେ, ସବୁ ଆସି ଆଜ୍ଞା ପାଦତଳେ ହାଜର ।

ବିମଳ - ବାବୁ ତମେ ଗଲ, ତମ ଥିଓରି ମୁଁ ଶୁଣିବାକୁ ଚାହେଁ ନି - ଉଠ- ମୋର କାମ ଅଛି - ମୁଁ ଯିବି ।

ରାଜୀବ - ଆପଣ ବର୍ତ୍ତମାନ ଆପଣଙ୍କ ସ୍ତ୍ରୀଙ୍କ ଉପରେ ଭାରି ଉତ୍ତମ ଅଛନ୍ତି । ଆଜ୍ଞା ସାର, ମୁଁ ବର୍ତ୍ତମାନ ଉଠେ, ଆପଣଙ୍କ ମିଜାଜ ଥଣ୍ଡା ଥିଲାବେଳେ ଆସିବି ... ହଉ, ନମସ୍କାର ।

ବିମଳ - ହଇଓ ବାବୁ ଶୁଣ ଶୁଣ ...
 ରାଜୀବ - କଅଣ କହନ୍ତୁ ଆଜ୍ଞା !
 ବିମଳ - ତୁମେ ବାହାହେଇଟ ? (ରାଜୀବ ମୁହଁକୁ ଚାହିଁ)
 ରାଜୀବ - ଆଜ୍ଞା ନା - ହେଇନି ।
 ବିମଳ - ତେବେ ବାହା ହବନି ... ବୁଝିଲ ।
 ରାଜୀବ - ବାହା ହେବନି ? କିନ୍ତୁ ଆଜ୍ଞା...
 ବିମଳ - କିନ୍ତୁ ଆଜ୍ଞା ଫେର କଅଣ ? ମୁଁ କହୁଛି ବିବାହ କରନି, ଭାଷଣ ବିପଦରେ ପଡ଼ିବ ।
 ରାଜୀବ - ମୁଁ କରନ୍ତିନି ଯେ କିନ୍ତୁ ମତେ ଜଣେ ବିବାହ କରିବାକୁ ଇଚ୍ଛା ପ୍ରକାଶ କରିଛନ୍ତି - ତାକୁ ମୁଁ କିମିତି ନିରାଶ କରିବି କହନ୍ତୁ ତ ?
 ବିମଳ - ଜଣେ ସ୍ତ୍ରୀଲୋକ ହୋଇ, ସେ ଫେର ତମକୁ ବିବାହ କରିବାକୁ ଇଚ୍ଛା ପ୍ରକାଶ କରିଛନ୍ତି ?
 ରାଜୀବ - ଆଜ୍ଞା !
 ବିମଳ - କି ବିଚିତ୍ର କଥା ଲୟେ - ହଇଓ, ଲୟେ କି ଓଲଟା କଥା ?
 ରାଜୀବ - ଆଜ୍ଞା, ଆଜିକାଲି ପରା ଏମିତି ସବୁ ଓଲଟା କଥା ଚାଲିଲାଣି ।
 ବିମଳ - ସେ ଝିଅଟି କଅଣ କରେ ?
 ରାଜୀବ - ଆଜ୍ଞା ତାଙ୍କରା ପଡ଼ନ୍ତି ।
 ବିମଳ - ହଁ, ସେଇ କଥା କହୁନ - ତା' ନ ହେଲେ ସ୍ତ୍ରୀ ଫେର ପୁରୁଷ ପାଖରେ ବିବାହ କରିବାକୁ ଇଚ୍ଛା ପ୍ରକାଶ କରନ୍ତା ! ତମେ ଫେର ଏଭଳି ସ୍ତ୍ରୀକୁ ବାହାହବାକୁ ଇଚ୍ଛା ପ୍ରକାଶ କରିବ ?
 ରାଜୀବ - ଆଜ୍ଞା କରିବି ।

ବିମଳ - ସେଥିପାଇଁ ତମେ ମତେ ଏତେ ଥିଓରି ପଢ଼ାଉ, ସ୍ତ୍ରୀ ନାଁରେ ଇନ୍ଦ୍ରିୟର କରିବା ପାଇଁ ? ତମେ ବାବୁ ଶାନ୍ତ ଗଲ, ତମେ ମୋତେ ସୁବିଧା ଲୋକ ନୁହଁ ।
 ରାଜୀବ - ଯାଉଛି ଆଜ୍ଞା, ନମସ୍କାର । (ପ୍ରସ୍ଥାନ)
 ବିମଳ - ଗୋଟାଏ ଭୟଙ୍କର ଲୋକ ... ଫେର ସ୍ତ୍ରୀ ନାଁରେ ଇନ୍ଦ୍ରିୟର କରିବାକୁ କହୁଛି । ନାଃ, ମୁଁ ଯାଏ । ଯାର ଗୋଟେ ଦଫା ରଫା ନ କଲେ ଚଳିହବନି ଏ ଘରେ । କିମିତି ମୋ' ସ୍ତ୍ରୀ ମୋର ସେବା - ଯତ୍ନ ନ କରିବ ଦେଖିବା । ଏଇ ସ୍ତ୍ରୀପବାଳା ଜୋତା ପିନ୍ଧିଲାରୁ ସିନା ଏତେ କଥା, ଖୁସ୍କିନା ଗୋଡ଼ରୁ ଖସିଯାଉଛି - ରହ (ବାହାରଆଡ଼େ ପ୍ରସ୍ଥାନ । ପଦାର ପ୍ରବେଶ । ସେ ଥୁଆ ହୋଇଥିବା ଜଳଖିଆ ନିକଟକୁ ଯାଇ ସିଙ୍ଗଡ଼ାଟିକୁ ଧରି ଖାଇବାକୁ ଆରମ୍ଭ କଲା । ଚାରିଆଡ଼େ ଚାହିଁ ଦେଖିଲା କିଏ କୁଆଡ଼େ ଆସୁଛି କି ନାହିଁ । ସିଙ୍ଗଡ଼ାଟିଏ ଉଠେଇ ଓ ପାଟିରେ ପୁରେଇ)
 ପଦା - ଜିନିଷଗୁଡ଼ାକ ଏମିତି ନଷ୍ଟ ହେଲେ ମୋ' ଦେହ ଜଳିଯାଏ । ବଡ଼ଲୋକଙ୍କର ଖାଆଣି ପରା ସିମିତି ... ଖାଲି ଖୁମ୍ବିବେ ... ପୋଡ଼ିଯାଉ ତାଙ୍କ ଖିଆ - କାହାକୁ କହିବ ଏ ଘରେ ? ମା'କୁ ତ ମାଆ, ବାବୁକୁ ତ ବାବୁ-ଓଲଟି କହିଲା ଲୋକର ଦୋଷ, ଶୁଣିଲା ଲୋକର ରୋଷ । ମୋର କି ଥାଏ ଲୋ ମା' ! ଆମେ ଦାସୀ ପୋଇଲା

ଲୋକ - ଆମ କାମ ହେଲା କଂସା ରାଜାବ - ଦେଲି ଏମିତି ଖୁସିରେ । ହଉ ମୁଁ
ଲୋଟା ଯାହା ହାବୁଡୁଛି ଅଧିକ ଉଠା । ଯାଉଛି । (ଯିବାକୁ ଉଦ୍ୟତ ହେଲା)
(ରାଜାବର ପୁନଃ ପ୍ରବେଶ । ପଦା - ଚାଲିଯାଉଛି କିଆଁମ ବାବୁ ? ରଜଥା,
ରାଜାବକୁ ଦେଖୁ ପଦା ମୁହଁ ମୁଁ ରାଜା ଦେଇକି ତାକି ଦଉଛି ।
ପୋଛିଦେଇ ଠିଆହୋଇ) କଅଣ କିଓ ରାଜାବ - ସିଏ ପରା ନାହାନ୍ତି ?
ବାବୁ - ଏଇନେ ତ ଆଇଥିଲ, ଫେର ପଦା - ନିଆଁ ନଗା ମନଟାଏ ପରା ବାବୁ !
କିଆଁ ? ବାବୁ ତମ ପଛେ ପଛେ କୁଆଡ଼େ ବାହାରିଗଲେଣି । ଫେରିବା କଥାଟା ଭୁଲି ଯାଇଥିଲି ।
ଏବେ ମନେପଇଲା - ତମେ ବସ, ମୁଁ
ରାଜାବ - ମୁଁ ବାବୁଙ୍କ ପାଖକୁ ଆସିନି - ତୋ' ତାଙ୍କୁ ତାକି ଦଉଛି ।
ରାଜାବ ଦେଇ ଅଛନ୍ତି ?
ପଦା - ଆମ ଦେଇଙ୍କ ସାଥରେ ତମର କି ରାଜାବ - ହଉ ଯା - ବେଇଟି ତାକିଦେ । ମୁଁ
କାମ ? ବେଶି ସମୟ ରହିପାରିବିନି ।
ରାଜାବ - (ପଦା ନିକଟକୁ ଯାଇ) କାମ ଅଛି, (ପଦାର ପ୍ରସ୍ଥାନ । ରାଜାବ ପଦାକୁ
ଟିକିଏ ତାଙ୍କୁ ତାକିଦେବୁ ? ଥରେ ଥରେ ଚାହିଁ ବୁଲାଇଲା କରିବା,
ପଦା - ମୁଁ ପାରିବିନି ପରା କହିଲି - ସିଏ ଘରେ ରାଜାବ ପ୍ରବେଶ)
ନାହାନ୍ତି - କୁଆଡ଼େ ଯାଇଛନ୍ତି । ରାଜାବ - (ହସି ହସି) କଅଣ ବାପାଙ୍କ ସଙ୍ଗେ
ରାଜାବ - ତୁ ମିଛ କହୁଛୁ... ଆଲାପ ପରିଚୟ ହେଲା ?
ପଦା - ତମେ କୋଉଆଡ଼ିକିଆ ବାବୁ କିଓ ? ରାଜାବ - ହଁ ହେଲା... କିନ୍ତୁ ତାଙ୍କ ମିଜାଜଟା
ମୋତେ ମିଛେଇ କହୁଛ ? କହିଲି ବର୍ତ୍ତମାନ ସମ୍ପ୍ରମରେ ଅଛି । ହେଲେ
ପରା ସିଏ ନାହାନ୍ତି । ମୁଁ ଠିକ୍ ଜମେଇଦେବି, କିନ୍ତୁ ବାପା
ରାଜାବ - ଆଜ୍ଞା ହଉ ହଉ, ତୁ ଏମିତି ପାଟି ତମର ବିଲକୁଲ ବିବାହ ବିରୋଧୀ
କରିନି । ହୋଇପଡ଼ିଛନ୍ତି ।
ପଦା - ମୋ' ପାଟି ସେମିତି... ରାଜାବ - ତା' ତ ମୁଁ ତୁମକୁ ଆଗରୁ କହିଛି ...
ରାଜାବ - (ପକେଟରୁ ଗୋଟେ ଟଙ୍କା ବାହାର ରାଜାବ - ମତେ ଜଣେ ତାଙ୍କର ଛାତ୍ରୀ
କରି) ନେ... ବାହାହେବାକୁ ଚାହାନ୍ତି ଶୁଣି ତ
ପଦା - କଅଣ ? ଏକବାରେ ଖପ୍ପା ।
ରାଜାବ - ନେ ଏ ଟଙ୍କାଟା ବକ୍ସିସ୍ । ରାଜାବ - ବାପା କୁଆଡ଼େ ଫେର ଗଲେ ?
ପଦା - (ହାତ ବଡ଼େଇ ଦେଇ) ମଲା, ମୁଁ ରାଜାବ - ମୁଁ ତାଙ୍କୁ ଗୋଟେ ଜୋଡା ଦୋକାନରେ
ତମର କଅଣ କଲିକି ମତେ ବକ୍ସିସ୍ ପଶିବାର ଦେଖୁ ସୁଟକିନି ଫେର
ଦଉଛି ? ଦେରିଆସିଲି ତମ ସହିତ ଟିକିଏ

ଦେଖାକରି ଯିବାକୁ । ମୁଁ ଉଠେ ରାନା ଗୁରିଆ - ସତରେ ଭାରି କଷ୍ଟ ହେଇଥିବ ? ତୁ
 ... ଯଦି ହଠାତ୍ ପହଞ୍ଚିଯିବେ ନା, ପାଟିଟା ମେଲାକରି ଦେଲୁନି ...
 ତେବେ ସର୍ବନାଶ । ପବନ ଗୁଡ଼ । ପଦାକୁ
 ପଲେଇଆଆନ୍ତା ।
 ରାନା - ଅସମ୍ଭବ କିଛି ନୁହେଁ ...
 ରାଜୀବ - ଆହ୍ଲା, ମୁଁ ଆସେ । ତମେ କିଛି ପଦା - ଆରେ ସତେ ତ ଗୁରିଆ ... ନିଆଁ
 ଭାବନା ରାନା ! ମୁଁ ସବୁ ଠିକ୍ ପଦା ନଗା ମନ ପରା ... ସେତେବେଳେ
 କରିଦେବି । (ରାନାର ଭିତରକୁ କଅଣ ହେଲେ ମନେ
 ପ୍ରସ୍ତାନ । ପଦାର ଚାରିଆଡ଼େ ଚାହିଁ ପଇଲା ? ଗୁରିଆରେ, ମୁଁ ଏ ଘରେ
 ଚାହିଁ ପ୍ରବେଶ ଓ ଜଳଖିଆ ଥାଳିଆ ପାଇ ରହିବନି ।
 ପାଖକୁ ଯାଇ ଗୋଟିଏ ରସଗୋଲା ଗୁରିଆ - (ବ୍ୟସ୍ତ ହୋଇ) କାହିଁକି ଲୋ ?
 ପାଟିରେ ପୁରେଇ ଦଉ ଦଉ ଗୁରିଆର ପଦା - ମୁଁ ଆଉ ଏ କାମକୁ ପାରିବିନି - ବଅସ
 ପ୍ରବେଶ । ଗୁରିଆ ତା'ର ଗାଲଫୁଲା ଗଲାଣି ।
 ଦେଖିଲା - ତା' ନିକଟକୁ ଯାଇ) ଗୁରିଆ - ଭାରି ତ କାମ କରି ଫଟେଇ ଦେଲୁଣି
 ଗୁରିଆ - କଅଣ ହେଲା କି ପଦା କ'ଣ ହେଲା ! କିଲୋ, ତୁ କି କାମ କରୁଛୁ ? ମା'
 ? (ପଦା ପେଟକୁ ଚିପି ଧରି ବସିପଡ଼ି ତ ସବୁ ବାସିପାଇଟି
 ଗାଲକୁ ଫୁଲାଇ ରସଗୋଲାଟା କରୁଛନ୍ତି - ତୁ ତ ଖାଲି ବଇରୁ ।
 ଖାଇବାକୁ ଲାଗିଲା) ଏଁ ... ଏଁ ... ପଦା - ହଇରେ ହେ, କଅଣ କହିଲୁ... କଅଣ
 କଅଣ ହେଲା ? (ପଦା ପିଠିକୁ ଆଉଁସି କହିଲୁ ? ମୁଁ ଖାଲି ବଇଟି ? ହଇରେ
 ପକାଇ) କଅଣ ହେଲା ? (ପଦା ମୋ' ପାଇଟି ତୋ' ଆଖିକି ଦିଶୁନି
 ପିଠିକୁ ଆଉଁସି ଦେବାକୁ ନିର୍ଦ୍ଦେଶ ହଇରେ ? ଏ ଘରର ସକଳ ପାଇଟି
 ଦେଲା - ପଦା ରସଗୋଲା ଖାଇ ସାରି କିଏ କରୁଛି ? ଢିକି ପଡ଼ିଛି ଆଠଗଣ୍ଡା,
 ଠିଆ ହେଲା ।) ଶୁଖେଇ ଦବାକୁ ଜଣେ ଭେଣ୍ଡା ।
 ପଦା - ଓଃ ! ଏତେ ବଡ଼ ଘରଟାରେ ପାଇଟି ସବୁ ମୁଁ
 ଗୁରିଆ - ଓଃ, କଅଣ ହେଲା ପଦା ତୋର ? କରୁଛି । ଦିଶୁନି ? ହଇରେ ତୁ ଘରେ
 ତୋ' ଗାଲ ଦି'ଟା ଏମିତି ଫୁଲି କି କାମ କରୁଛୁ ?
 ଯାଇଥିଲା କାହିଁକି ? ଗୁରିଆ - ମୁଁ କରୁନି, ଆଉ ତୁ କରୁଛୁ - ନାହିଁ ?
 ପଦା - କଅଣ କହିବିରେ ଗୁରିଆ ! ପେଟ ପଦା - ତୁଟା କଅଣ କରୁଛୁ ବା ? ବଜାର
 ଭିତରୁ ଗୋଟେ ପବନ ବାହାରି ଆସିଲା ସଉଦାରୁ ପଇସା ମାରି ଗାଞ୍ଜିଆ
 ଯେ ମୋ' ଗାଲ ଦି'ଟା ଫୁଲେଇ ଦେଲା ପୁଲୋଉତୁ ଖାଲି । ମୁଁ କଅଣ ତୋ'
 ପରାରେ ଗୁରିଆ ! ମୁଣ୍ଡ ଝାଙ୍କି ଝାଙ୍କି ଗୋଇ ଜାଣିନି ? ଖୋଲିବି
 କରିଦେଲା । ବୋଇଲେ -

ଗୁରିଆ - ତୁ ଦେଖିବୁ ... ମୁଁ ପଇସା ଖାଉଟି
ବଜାର ସଉଦାରୁ ... ହଇଲୋ
ଦେଖୁବୁ ?

ପଦା - ହଇରେ ହେ - ହେ, ଚୋରି କିଏ
ଦେଖୁଥାଏ ? ଆରେ -
ତଳେ ତଳେ ଗଲା ତଳ ଗଡ଼ିଣା ନା
କେହି ନ ଜାଣିଲେ ସାଇ ପଡ଼ିଣା ।

ଗୁରିଆ - ହ' ମ, ତୋ ଗୋଇ ମୁଁ ଜାଣିନି ବାକି
ଯେ...

ପଦା - ହଇରେ, କ'ଣ ଜାଣିଚ କହିଲୁ ...
କହିଲୁ ଦେଖୁ ... ନଇଲେ ତୋ' ଦାତ
ଭାଙ୍ଗି ଦେବି ।

ଗୁରିଆ - କହିବି ... କହିବି ?

ପଦା - କହୁନୁ, ତୋ' ଜିଭରେ କେତେ ହାଡ଼
ଅଛି ଦେଖିବା ।

ଗୁରିଆ - ଏଃ, ରସଗୋଲାଟା ପାଟିରେ ପୁରେଇ
କହୁଥିଲୁ ପେଟରୁ ପବନ ବାହାରି ଗାଲ
ପୁଲେଇ ଦେଲା । ତୁ ଭାବିଥିଲୁ ମୁଁ
ଜାଣିନି ବୋଲି ?

ପଦା - ଦେଖୁ ଗୁରିଆ, ମୋ' ସାଙ୍ଗେ ଖଟନାଟ
କରି ଲଗାନା କହୁଛି...

ଗୁରିଆ - ମୁଁ କାହିଁକି ତୋ' ସାଥରେ ଲଗାନ୍ତି ...
ଓଲଟି ତୁ ତ ମୋ' ଉପରେ ପଡ଼ି ଝଗଡ଼ା
କରୁଛୁ ।
(ବାଣୀ ଦେବାକର ଚୈକି ଝାଡ଼ୁଣିଧରି
ପ୍ରବେଶ । ଧନକଦେବା ସ୍ଵରରେ)

ବାଣୀ - ମୁଁ ଜାଣେ ପରା - ହଇଲୋ ପଦା,
ବୁଢ଼ୀଦିନେ ତୁ କ'ଣ ଚୋକୀ
ହୋଇଯାଉଛୁ ଲୋ ? କାମ ନାହିଁ
ଦାମ ନାହିଁ, ଖାଲି ... କିରେ ଗୁରିଆ
... କ'ଣ କରୁଛୁ ଏଠି ଠିଆ ହୋଇ

... ଯା ଗଲୁ ... କଲରୁ ପାଣି ଆଣିବୁ
ଯା । କୋଉଠି ଟୋପାଏ ହେଲେ
ପାଣି ନାହିଁ ।

ଗୁରିଆ - ଯାଉଛି ମା' ! (ବାଲଟି ଧରି ପ୍ରସ୍ଥାନ)

ବାଣୀ - ହଇଲୋ ଏ ! ଆଲୋ, ସେଇଟା ସଙ୍ଗେ
ଏତେ ରଜସ୍ଵଳ କିଆଁଲୋ, ଅଲାଜୁକି !

ପଦା - (କାନ୍ଦ କାନ୍ଦ ସ୍ଵରରେ) ମା', ତମେ
କିଛି ନ ବୁଝି ମତେ କିଆଁ ଗାଳିଦଉଡ଼
? ସେ ନିଲଠିଆ ଅଲାଜୁକ ତ
ସବୁବେଳେ ମୋ' ପଛେ ପଛେ
ଗୋଡ଼େଇଟି ।

ବାଣୀ - ହଁ, ତୋର ଯେମିତି ଦୋଷ ନାହିଁ ...
ଗୋଟିଏ ଯାକ ତ ତୁଳସୀପତ୍ର ! ଯା,
ଅଇଁଠାବାସନଗୁଡ଼ାକ ସିଆଡ଼େ
ପଡ଼ିବି ।

ପଦା - କିଛି ନ ବୁଝି ମୋତେ ଏତେ କଥା
କିଆଁ କହୁଛ ମ ?

(ପଦାର ପ୍ରସ୍ଥାନ ଓ ବାଣୀ ଦେବାକର
ଚୈକି ଝାଡ଼ିବା - ଘରେ ପ୍ରବେଶ କଲା
ରାନା ।)

ରାନା - ବୋଉ, ତୋତେ ଯେତେ ମନାକଲେ
ବି ତୁ ଶୁଣିବୁନି ।

ବାଣୀ - କୋଉ କଥା ମା' ?

ରାନା - କୋଉ କଥା ଆଉ ... ଏଗୁଡ଼ା ସବୁ
ଚାକରବାକରକର କାମ । ତୋତେ
ଏସବୁ ନ କରିବାକୁ କହି କହି
ଅକିଗଲୁଣି ।

ବାଣୀ - କାହିଁକି କହୁଛ ଯେ ... ଦେଖୁଚ ତ ମୁଁ
ଶୁଣୁନି ।

ରୀନା - ନାହିଁ ବୋଉ ତୋତେ ଶୁଣିବାକୁ ହେବ । ତୁ ଏତେ କାମ କଲେବି ବାପା କୋଉ ଖୁସି ତୋ' ଉପରେ ?

ବାଣୀ - ତୋ' ବାପାକୁ ଖୁସି କରିବା ପାଇଁ ତ ମୁଁ ଏସବୁ କରୁନି ।

ରୀନା - ତୁ ତ ବାପାଙ୍କ କଥା କିଛି ବୁଝୁନୁ ବୋଲି ସେ ତୋ' ଉପରେ ସବୁବେଳେ ଚିଡ଼ିଚିଡ଼ି ହଉଚନ୍ତି ।

ବାଣୀ - ସେ ସେମିତି ହେଉଥିବେ । ତମେ ଦି' ଝିଅ ତ ତାଙ୍କ କଥା ସବୁ ବୁଝୁଚ । ଆଉ ମୁଁ ବୁଝା ହେଲାଯାଏ ତୋ' ବାପାଙ୍କର ସବୁକଥା ବୁଝୁଥିବି ?
(ପଦାର ଗୋଟିଏ ଗଣ୍ଠି ଧରି ପ୍ରବେଶ)

ପଦା - ମା' ମୁଁ ଏଠି ରହିବିନି ... ମତେ ଗାଁକୁ ପଠେଇଦିଅ ।

ରୀନା - କାହିଁକି ... ତୋର କଅଣ ହେଲା ?

ପଦା - ନାହିଁ ଦେଇ ... ମୁଁ ଆଉ ରହି ପାରିବିନି, ମୁଁ ଆଉ କାମକୁ ପାରୁନି ।

ରୀନା - କି କାମଟା ତୁ କରୁଛୁ କି ଲୋ ... ବୋଉ ତ ସବୁ କରୁଚି । ତୁ ସାଆନ୍ତାଣୀ ହୋଇ ବସିରୁ ।

ପଦା - ମୁଁ ଯେତେ କାମ କଲେ ଏ ଘରେ କାହାରିକୁ ଦିଶୁନି । ନାହିଁ ମୁଁ ଏତେ କଥା ଶୁଣି ପାରିବିନି କି ରହି ପାରିବିନି ।

ବାଣୀ - କି ଲୋ, ତୋତେ କିଏ କଅଣ କହିଲା କିଲୋ ?

ପଦା - ତମେ ତ ମା' ନିଜେ କହିଲ ।

ବାଣୀ - (ହସି) ମୋ' କଥାକୁ ତୁ କୋଉଦିନ ଧରିଥିଲୁ ଯେ ଆଜି ଧରିରୁ ?

ରୀନା - ନାହିଁ ବୋଉ, ତାକୁ ଖୋସାମତ କରନା, ସେ ଯାଉ ତା'ର ଯୁଆଡ଼େ ଇଚ୍ଛା ହେଉଚି ।

ପଦା - ମୁଁ ଯିବିନି ଆଉ କଅଣ ରହିବି ? ଗତର ଖଟେଇଲେ କଅଣ ପେଟକୁ ଗଣ୍ଠେ ଖାଇବାକୁ ମିଳିବନି ? ଦେ କଉଡ଼ି ଖା ପିଠା, ଏଥିପାଇଁ କିଆଁ ଦାନ୍ତ ନିକୁଟା ।

ରୀନା - ହଉ ଭଗ ମେଲାନି ... ଯିବୁ ଯଦି ଚାଲିଯା ... ତୋ ପଛରେ କେହି ଗୋଡ଼େଇ ଯିବେନି ।

ପଦା - (ବୁଲୁଳି ଜାକି ଘରର ଗୋଟିଏ କଣରେ ବସିପଡ଼ି) ହଁ, ଯିବି ତ ... ନିଶ୍ଚେ ଯିବି ।

ରୀନା - ଯିବୁ ତ ବସିଲୁ କିଆଁ ?

ପଦା - ମୁଁ ଯିବି ବୋଲି କଅଣ ବସିବାକୁ ମନା ? ଯିବି ବୋଲି ତ ବସିଲି ।

ବାଣୀ - କାହିଁକି ସେଇଟାକୁ କିଛି କହୁରୁ ? ଆଜିକାଲି ତା'ର ମୁଣ୍ଡ ଠିକ୍ ରହୁନି ।

ରୀନା - ତୁ ତା' ମୁଣ୍ଡ ବିଗାଡ଼ୁରୁ ।

ବାଣୀ - ମୁଁ ସଭିକ ମୁଣ୍ଡ ବିଗାଡ଼ୁଚି - ତା ମୁଣ୍ଡ, ତୋ' ବାପା ମୁଣ୍ଡ ।

ରୀନା - ତୁମ୍ଭର ଯାହା ଇଚ୍ଛା କର । ମୁଁ ବାହାରିଲି ।

ବାଣୀ - କୁଆଡ଼େ ?

ରୀନା - ମୋର ଆଜି ରାତି ଖୁବ୍-ଦୁଧି ଅଛି ।

ବାଣୀ - କଅଣ ରାତିରେ ତାଙ୍କୁ ରଖାନାରେ ରହିବୁ ?

ରୀନା - ହଁ ।

(ରୀନାର ପ୍ରସ୍ଥାନ । ଦୁଇଟା ବାଲଟି ଦୁଇ ହାତରେ ଧରି ଗୁରିଆର ପ୍ରବେଶ)

ଗୁରିଆ - (ବାଲଟି ଧଉଳିନା ଥୋଇଦେଇ) ମା',
ମୁଁ ଆଉ ତମ ଘରେ ନଉକରି
କରିପାରିବିନି । ମତେ ଆଜି
ବିଦା କରିଦିଅ !

ବାଣୀ - କିରେ, ତୋର ଫେର କଅଣ ହେଲା ?

ଗୁରିଆ - ମୁଁ ଆଉ ଦାଣ୍ଡକଳରୁ ପାଣି ବୋହି
ପାରିବିନି - ମୋ' ଅଣ୍ଟା ପିଠି
ଲାଗିଗଲାଣି ।

ବାଣୀ - ଆଜିଯାଏ ତ କାହିଁ ସେ କଥା କହୁ ନ
ଥିଲୁ ?

ଗୁରିଆ - କହୁ ନ ଥିଲି ... ଏବେ କହିଲି ।

ବାଣୀ - ହଉ, ଦି' ଜଣାଯାକ ଅଭି ବାହାର
ମୋ' ଘରୁ ... ବାହାର । ଯା' ପଦା
ବାହାର ...

ପଦା - ମା, କହିଲା ସାଙ୍ଗେ ସାଙ୍ଗେ କଅଣ ମୁଁ
ବାହାରିଯିବି ? ମୁଁ ସିନା ଆଉ ତମ
ଘରେ ରହିବିନି ବୋଲି କହିଲି,
ଏଇନେ ସାଥୁ ସାଥୁ ତମ ଘରୁ ବାହାରି
ଯିବାକୁ ତ କହିନି ।

ବାଣୀ - ତେବେ ଗଣ୍ଠିଲି ପତ୍ର ଧରି ଏଠି ବସିଲୁ
କିଆଁ ?

ପଦା - ମୋ' ଇଚ୍ଛା ହେଲା, ତା' ବୋଲି କଅଣ
ମୁଁ - ନାହିଁ, ମୋର ଯୋଉ ଦିନ ଇଚ୍ଛା
ହେବ - ମୁଁ ଯିବି - ମାସକରେ ହଉ -
ବର୍ଷକରେ ହଉ - ହେଲେ ତମ ଘରେ
ଆଉ ରହିବିନି ।

ବାଣୀ - (ହସି) ହଉ, ଭଲକଥା । ଗୁରିଆ,
ତୁ କଅଣ ଆଜି ଯିବୁ ?

ଗୁରିଆ - ମା' ତମର ଯୋଉ କଥା ! ଯାଉଛି
ମା' । ହଇକିଏ ମା', ବାବୁକୁ କହୁନ
ଆଉ ଗୋଟେ ବଡ଼ ଡିରାମ ଆଣିମେ ।

ଗୋଟେ ଡିରାମ ପାଣି ଅଣୁନି । ଦି'ବା
ଡିରାମରେ ପାଣି ଭରି କରିଦେବି ଯେ
କେତେ ଖର୍ଚ୍ଚ କରୁଚ କରୁଥା ।

ବାଣୀ - ହଉ ହଉ ଯା - ସେ କଥା ମୁଁ ବୁଝିବି ।
ଏ ଘରେ ସଭିକ ମୁଣ୍ଡ ଖରାପ (ପ୍ରସ୍ଥାନ)

ଗୁରିଆ - ଏ ପଦା, ଚାଲ - କାମ କରିବୁ
ଚାଲ । ଗଣ୍ଠିଲି ଜାକି ଗାଁକୁ ଯିବ
ବୋଲି ବଜାଟି ... ଭାରି ଯିବାବାଲା ।

ପଦା - (ଉଠି) ହଇରେ, ମୁଁ ତ ଗଲିନି ତୁ ତ
ଆଜି ଯିବୁ ବୋଲି ବାହାରିଥିଲୁ,
କାହିଁକି ରହିଗଲୁ ?

ଗୁରିଆ - ଆହେ ଏତିକି ବୁଝିପାରିଲୁନି ? ତୁ
ବାହାରିଥିଲୁ ବୋଲି ମୁଁ ଯିବାକୁ କହୁଥିଲି
ନା !

ପଦା - ସତେ !

ଗୁରିଆ - ତୋ' ଆଖି ଛୁଉଟି ଲୋ ପଦା !

ପଦା - ମୋ' ଆଖି ଛୁଇଁବୁ କିଆଁରେ .
ବାଡ଼ିପଡ଼ା ।

ଗୁରିଆ - ତୁ ପଦା ମୋ' ଉପରେ ଏତିକି ଗରଗର
କିଆଁ ହଉରୁ ? ମୁଁ ତ ତୋ' ପେଇ...

ପଦା - କଅଣ କହୁନୁ - ରହିଗଲୁ କିଆଁ ?

ଗୁରିଆ - ମୁଁ ଯୋଉ ପଇସା ସଞ୍ଚୁଛି ... କାହା
ପାଇଁ କହିଲୁ ପଦା ?

ପଦା - କାହାପେଇଁ ?

ଗୁରିଆ - ହେଁ, ହେଁ, ହେଁ... ।

ପଦା - ହଇରେ, ମୁଁ ତୋଠୁଁ ଆଠ କି ଦଶ ବର୍ଷ
ବଡ଼ ହେବି - ସାଆନ୍ତାଣାକି ଯେତେ,
ମତେ ସେତିକି ବୟସ ହେଲାଣି ଆସି...
ତୁ ଫେର... ।

| | | | |
|-------|---|--------------------------------------|--|
| ଗୁରିଆ | - ହେଲେ କଅଣ ହେଲା - ସବୁବେଳେ ବରମାନେ କନ୍ୟାମାନଙ୍କଠୁଁ ବଡ଼ ହେବେ ଇୟା କଅଣ ଶାହାସ୍ତରେ ଲେଖାଅଛି ? ଆଜିକାଲି ଶାହାସ୍ତ ବଦଳିଗଲାଣି ମ । ଆଜନ ହେଜଗଲା ପରା ଲୋ ... କନ୍ୟାମାନେ ବରଠୁଁ ଦଶ ବାର ବର୍ଷ ବଡ଼ ହେବେ ... ବୁଝିଲୁ । | ମାନା ବିମଳ ମାନା ବିମଳ | - ଏଠି କାହିଁକି ବସିବ - ଭିତରକୁ ଯାଉନ ? - ନା ... - ଚାଲ - ଜାମାପଟା ଖୋଲି ଚା' ଖାଇବ ଚାଲ । - ନା, ତୁ ପାଟିତୁଣ୍ଡ କରନା ମାନା ... ତୁ ତୋର ନାତୁରୁ ନାରୁଆ, ମୁଁ ଭାରି ହାଲିଆ । |
| ପଦା | - ହଜରେ, ତୁ ଏଠୁ ଯାଉଛୁ ନା ଜଳେ ଦେଖୁବୁ ! | ମାନା | - ହାଲିଆ ହବନି ? ଗଧକ ଭଳି ସକାଳ ସାତରୁ ରାତି ଦଶ ପର୍ଯ୍ୟନ୍ତ ଖାଲି ଅର୍ପିସ ଫାଇଲରେ ମୁଣ୍ଡ ଗୁଞ୍ଜି ବସୁଟ ... ଆଉ... |
| ଗୁରିଆ | - ଯାଉଛି ପଦା ... ତୁ ଏମିତି ରାଗନା (ପ୍ରସ୍ଥାନ) | | |
| ପଦା | - ହଁ, “ରସିକ ଯାଉଟି ବନ୍ଧରେ, ବଣମଲ୍ଲୀ ଫୁଲ ପାଟିଲା ଗାମୁଛା ପଶି ହଉନେଇଁ ଗନ୍ଧରେ ।” (ଜଳଖୁଆ ଫ୍ଲେଟ ଓ ଚା' ଗ୍ଲାସ ଧରି ପ୍ରସ୍ଥାନ । ପ୍ୟାଣ୍ଟିକୁ ଗୋଡ଼ ଉପରକୁ ଇଷତ୍ ଟେକିଧରି ବିମଳବାବୁଙ୍କର ପ୍ରବେଶ ଓ ତୁଇଁ ରୁମ୍ରେ ଛୋଟେଇ ଛୋଟେଇ ପଦଚାରଣା କରିବା । କାହାକୁ ନ ଦେଖୁ...) | ବିମଳ ମାନା ବିମଳ ମାନା ବିମଳ | - କିଏ ସେ ମୋ' ଦୁଃଖ ବୁଝୁଟି ? - କାହିଁକି ... ରାନା ଅପା, ମୁଁ କେତେ ଥର ମନା କଲୁଣି ଖଟ ନାହିଁ ବୋଲି... - ତୁମେ ସବୁ କହିଲେ କଅଣ ହବ ? - ବାପା, ମୁଁ ଗୋଟିଏ ନୂଆ ନାଚ ଶିଖୁବି । ଦେଖୁବ ସେଇଟା ? - ନାହିଁ ନାହିଁ, ମୋର ବର୍ତ୍ତମାନ ତୋର ନାଚ-ଫାଟ ଦେଖୁବାକୁ ଇଚ୍ଛା ନାହିଁ । ବୁଢ଼ା ଦିନରେ ଗୋଟେ ନାଚ ଶିଖା ହେଉଟି... |
| ବିମଳ | - ଓଃ ... କାହାରି ଦେଖା ନାହିଁ ... ଗୋଡ଼ ଏଆଡ଼େ କଟକଟ କଲାଣି ... କଅଣ କରିବ ମଣିଷ । (ଗୋଟାଏ ଚୌକିରେ ବସିବା) | ମାନା | - (ବିମଳବାବୁଙ୍କ ପାଖରେ ଲାଗିକରି ବସି ଓ ଗେହ୍ଲେଇ ହୋଇ) ବାପା, ତମେ ଆଜିକାଲି ଭାରି ଚିଡ଼କ ହୋଇଗଲାଣି - ସବୁବେଳେ ଖାଲି ଚିଡ଼ିଚିଡ଼ି ହେଉଟ । |
| ମାନା | - (ନାଚି ନାଚି ପ୍ରବେଶ ଓ କିଛି ସମୟ ପରେ ବିମଳବାବୁଙ୍କୁ ଦେଖି) ବାପା ! ତମେ କେତେବେଳୁ ବସିବ ଏଠି ? | ବିମଳ | - ହେବନି ... ? ମୋ' କଥା କେହି ବୁଝୁନାହାନ୍ତି । |
| ବିମଳ | - (ଗମ୍ଭୀର ଭାବରେ) ବହୁତ ବେଳୁ । ନିଦରେ ଶୋଇବାବେଳେ ନାଚ କରୁନୁ ତ ମାନା ? | ମାନା | - ମୁଁ ଆଉ ରାନା ଅପା ତ ସବୁବେଳେ ବୁଝୁରୁ ତମକଥା । |

ବିମଳ - ତମେ ବୁଝିଲେ କ'ଣ ହେବ - ଯିଏ ବୁଝିବା କଥା ସିଏ ତ ବୁଝୁନି ।

ମୀନା - (ଟିକିଏ ଦୁଃଖୀ କରି) ସେଇ ଯିଏଟି କିଏ ବାପା ?

ବିମଳ - ଜାଣିନୁ କିଏ ?

ମୀନା - ବୋଉ ?

ବିମଳ - ହଁ-ହଁ, ତୋର ସେଇ ଗୁଣବତୀ ବୋଉ ... ମୋତେ ଟିକିଏ ପଚାରୁଚି ?

ମୀନା - ତାକୁ କେତେବେଳେ ପୁରୁସତ୍ ଅଛି କହିଲ ?

ବିମଳ - ହଁ, ସେଇଥିପାଇଁ ମୋ' କଥା ଟିକିଏ ବୁଝିବାକୁ ପୁରୁସତ୍ ହଉନି ? ମୋ ପ୍ରତି ତୋ' ବୋଉର ଗୋଟେ ଘୁଣା ହୋଇଯାଇଛି ।

ମୀନା - (ଦୁଃଖୀ ହସିହସି) ଆଜ୍ଞା, କାହିଁକି ବୋଉ ତୁମକୁ ଘୁଣା କରୁଥିବ ବୋଲି ଭାବୁତ ବାପା ?

ବିମଳ - କାହିଁକି ... କାହିଁକି ... ଆଉ କଅଣ ... ମୋର ଏଇ କଳା ଚେହେରା, ଆଉ ମୁଣ୍ଡ ପଛରେ ଏହି ଭାଲୁଖିଆ ଚନ୍ଦା - ଆଉ ନିଜେ ସୁନ୍ଦରୀ ବୋଲି ଗୋଟାଏ ଗର୍ବ - କଅଣ କହୁଛୁ ସତ ନୁହେଁ ?”

ମୀନା - (କପଟ ଗାନ୍ଧାର୍ଯ୍ୟ ପ୍ରକାଶ କରି) ମୁଁ ଟିକିଏ ଭାବେ ବାପା -

ବିମଳ - ଭାବିବୁ ଆଉ କଅଣ, ମୁଁ ଠିକ୍ ଜାଣେ । ତମ ଦି' ଝିଅଙ୍କ ମତ ବି ସେଇଆ । ତମ ଦି' ଝିଅଙ୍କର ମିଜାଜ୍ ବି ଠିକ୍ ତମ ବୋଉଙ୍କ ମିଜାଜ୍ ଅନୁସାରେ ଗଢ଼ି ଉଠିଲାଣି ।

ମୀନା - ବାପା, ତମେ ତ ସବୁ କଥା ଖାଲି ନିଜେ କହିଯାଉଛ... ଆଜ୍ଞା, ସତ କହିଲ, ବୋଉ ସୁନ୍ଦରୀ ବୋଲି ତମ ମନରେ ଗର୍ବ ହୁଏନା ?

ବିମଳ - ଆରେ ବାବୁ ସେ କଥା କିଏ ମନାକଲା ? ତା' ବୋଲି ସିଏ ମୋତେ ଘୁଣା କରିବ ? ନା, ଏ ଘରେ ଆଉ ଚଳି ହେବନି । ତୁମେ ଝିଅଗୁଡ଼ାକ ବି ମାଆକୁ Support କଲଣି । ନା, ମୁଁ ଆଉ ଏ ଘରେ ଚଳିପାରିବି ନାହିଁ ।

ମୀନା - (ହସି) ଆଉ ତେବେ କେଉଁ ଘରେ ଚଳିବ ବାପା ?

ବିମଳ - (ପାଟିକରି) ତୋ' ବୋଉ ଯେଉଁ ଘର ଚୋଲିଦେଇଛି ମୋ' ପାଇଁ । ତୁମ୍ଭକର । ଭାରି ଫାଜିଲ ହୋଇଯାଉଛି । (ଅସ୍ମିର ଭାବରେ ବୁଲିବାକୁ ଲାଗିଲେ । ବୀଣା ଦେବାଙ୍କର ପ୍ରବେଶ)

ବୀଣା - କୁଆଡ଼େ ଯାଇଥିଲ ? ଫେରିବା ସଙ୍ଗେ ସଙ୍ଗେ ପୁଣି ପାଟିତୁଣ୍ଡ ଆରମ୍ଭ କରିଦେଲଣି ।

ବିମଳ - ଘଣ୍ଟାଏ ହେଲା ଫେରିଲିଣି । ହେଲେ କିଏ ମୋ କଥା ବୁଝୁଛି ? ଊଃ, ପାଦଟା କଟକଟ୍ ହେଲା ।

ମୀନା - ନାହିଁ ବୋଉ, ବାପା ମିଛ କହିନାହାନ୍ତି ଯେ, ତାଙ୍କର ସମୟ ଜ୍ଞାନ ଟିକିଏ କମିଗଲାଣି ।

ବୀଣା - ତୁ ତୁମ୍ଭକର ଟୋକା । ଅତି ଫାଜିଲ ହୋଇଯାଉଛି ...

ବିମଳ - କାହିଁକି ଆଉ ଏମିତି ଶୁଖିଲା ଧମକ ଦଉଛ ଝିଅକୁ ? ଝିଅଗୁଡ଼ାକୁ ତ ସେଇମିତି ଖରାପ କରି ବଢ଼େଇତ ।

- ମୀନା - ଫେର ମିଛ କହିଲ ବାପା, ଆମେ ମୋଟେ ଖରାପ ବଢ଼ିଲୁ । ଦେଖ, ମୁଁ ଲମ୍ବା ଚୌଡ଼ା । Figure, କେମିତି Ideal.
- ବିମଳ - ଯା ଯା, ଫାଜିଲ ... (ହସିବା)
- ମୀନା - (ତାଲିମାରି) ଏଇ ବାପା ହସିଲେ ... ବାପା ହସିଲେ ... ଆଉ ରାଗି ପାରିବେନି ... ବୋଉ, ତୋର ଦୁଃଖ ନାହିଁ ।
- ବିମଳ - (ଗମ୍ଭୀର ହୋଇଯାଇ ଓ ତଳକୁ ଜୋତା ଓ ମୋଜାକୁ ଚାହିଁ) ଉଃ, କି ଭୀଷଣ କଟକଟ୍ କଲାଣି ପାଦ ।
- ମୀନା - ଏଁ, କଅଣ କହିଲ ବାପା ? ପାଦ କଟକଟ୍ କଲାଣି ... (ପାଦକୁ ଚାହିଁ - ହସି ହସି) ବାପା, ଜୋତା ଫିତାଟା ଏମିତି ଚାପିଚାପି ଭିଡ଼ିତ କାହିଁକି ? ବାପା ଏଇଟା କଅଣ ନୂଆ ଜୋତା ହଲେ ? ଇଲେ ଏଇ ଜୋତା କିଣିବାକୁ ଯାଇଥିଲ କି ବାପା ? ହଉ ହଉ ମୁଁ ଖୋଲି ଦଉଡ଼ି ।
- ବିମଳ - ନା - ନା, ତୋର ଖୋଲିବା ଦରକାର ନାହିଁ ।
- ବାଣୀ - ମଲା, ପାଦକୁ କାରୁଟି ବୋଲି ତ କହୁତ - ମୀନା ଜୋତା ମୋଜା ଖୋଲିଦେଲାବେଳକୁ ମନା କରୁତ କାହିଁକି ? ତେବେ ନିଜେ ଖୋଲ ।
- ବିମଳ - (ରାଗିଯାଇ) ହଁ, ନିଜେ ନ ଖୋଲିବି ତ ଆଉ ମୋର କିଏ ଅଛି ଯେ ଖୋଲିଦେବ ? ରକ୍ତ ପାଣିକରି ଚାକିରି କରିବି; ଆଉ ଜୋତା-ମୋଜା ନିଜେ ଖୋଲିବିନି ତ ଆଉ କଅଣ ? ଉଃ, ପାଦଟା କଟକଟ୍ କଲାଣି !
- ମୀନା - ତୁ କେମିତି ବୁଝିପାରୁନୁ ବୋଉ ? ବାପା ଚାହାନ୍ତି ତୁ ତାଙ୍କ ଜୋତା ମୋଜା ଖୋଲିଦେ ।
- ବାଣୀ - ମୁଁ ଖୋଲିଦେବି ?
- ବିମଳ - ତୁମେ ଖୋଲିଦେବ... କୋଉଦିନ ଦେଇଥିଲ ନା...
- ବାଣୀ - (ବିରକ୍ତ ହୋଇ) ତା' ହେଲେ ନିଜେ ଖୋଲ । ଯେତେ କାମ କଲେ ବି ତୁମ ଆଖୁକି ଦିଶୁନି ।
- ବିମଳ - ଏଁ, କଅଣ ଏମିତି ଗୁଡ଼ାଏ କାମ କରିପକଉତ ? ଭାରି ଧମକ...
- ବାଣୀ - ଦିଅ ଉଠ - କାହିଁକି ଗୁଡ଼ାଏ ଅଯଥା ଅଶାନ୍ତି ସୃଷ୍ଟି କରୁଛ ! ମୀନା, ଗଲୁ; ବାପାଙ୍କ ପାଇଁ ତା ଜଳଖିଆ ନେଇ ଆସିବୁ ।
- ମୀନା - ବାପା, ମୁଁ ତା' ଜଳଖିଆ ଆଣିବି ? (ପ୍ରସ୍ଥାନ)
- ବିମଳ - ମୁଁ ତା' ଜଳଖିଆ ଖାଇବିନି । ଆଜି ଯା'ର ଗୋଟିଏ ଦଫାରପା ନ କଲେ ମୁଁ ଏ ଘରେ ଜଳ ସ୍ପର୍ଶ କରିବିନି ।
- ବାଣୀ - କାହାର ଦଫା ରଫା କରିବ ? କଥା କିଛି ନାହିଁ... ଛି... ଛି, ଝିଅଗୁଡ଼ାକ ଏଡ଼େ ଏଡ଼େ ହେଲେଣି । ସେମାନେ କଅଣ ଭାରୁଥିବେ କହିଲ ?
- ବିମଳ - ଭାବିବେ ଗୋଟେ କଅଣ ? ମୁଁ ଘରର ମାଲିକ - ମୁଁ ଯା' କହିବି ସେଥିରେ ଭାବିବ ଗୋଟାଏ କିଏ କଅଣ ?
- ବାଣୀ - କ'ଣ ଦଫା ରଫା କରିବ ଶୁଣେ ?
- ବିମଳ - ତୁମେ କାଲି ବାପଘରକୁ ଯାଅ ।
- ବାଣୀ - ମୋର କି ଦୁଃଖ ହୋଇଯାଇଛି ଯେ ବାପଘରକୁ ଯିବି ?

ବିମଳ - ତମର କାହିଁକି ଦୁଃଖ ହେବ, ମୋର ଦୁଃଖ ହୋଇଛି । ମୁଁ ତମ ସାଥରେ ଥାଉ ଚଳି ପାରିବିନି ।

ବାଣୀ - ତୁମେ କାହା ସାଥରେ ଚଳି ପାରିବନି । ତମର ଯେମିତି ଖୁସିଖୁସିଆ ମିଜାଜ ହେଲାଣି ନା...

ବିମଳ - ତୁମରି ସକାଶେ - ଖାଲି ତୁମରି ସକାଶେ - ତୁମେ ମୋ' କଥା ମୋତେ ବୁଝୁନା । ଉଃ, ପାଦଟା କରକଟ୍ ହେଲାଣି ।

ବାଣୀ - କେତେଇଟା ଚଳାକି ତୁମେ କଥା ବୁଝିବେ ?

ବିମଳ - ଯେତେ ଜଣ ବୁଝୁଛୁ - ତୁମେ ବୁଝୁଛ କି ?

ବାଣୀ - ମୋର ବେଳ ନାହିଁ ।

ବିମଳ - କେମିତି ବେଳ ହେବ ? କୋଉ ଝିଅକୁ ନାଚ ଶିଖେଇ ସିନେମା ଷାର୍ କରେଇବ - ଥାଉ କୋଉ ଝିଅକୁ ଡାକ୍ତରାଣୀ କରେଇବ, ସିଏ ଗୋଟେ ଷ୍ଟେସସକୋପ୍ ବେକରେ ଝୁଲାଇ ସବୁବେଳେ ଟଙ୍ଗ ଟଙ୍ଗ ହେଇ ବୁଲୁଛି ।

ବାଣୀ - ବେଶ୍, ମୁଁ ତେବେ ମାନାର ନାଚ ବନ୍ଦ କରିଦେଉଛି - ମାଷରକୁ ମନା କରିଦେବି ଆସିବାକୁ ।

ବିମଳ - କାହିଁକି ମନା କରିଦେବ ? ମୁଁ ଟଙ୍କା ଦବାକୁ ଆପରି କଲି ?

ବାଣୀ - ତେବେ ମୁଁ ସିନେମା ଷାର୍ କିମିତି କରେଇବି ବୋଲି କହୁଛ ? ସିଏ ତ ଭଲ ନାଚୁଛି ବୋଲି ତୁମେ ଖୁସିରେ ପାଗଳ ।

ବିମଳ - ତମେ ହେଉନ ?

ବାଣୀ - ତେବେ ଏମିତି କଥା କହୁଛ କାହିଁକି ?

ବିମଳ - ହଁ କହିବି, ହଜାର ଧର କହିବି - ମୋ' ଇଚ୍ଛା, ମୁଁ କହିବି । ଓଃ, ପାଦଟା କରକଟ୍ ହେଲାଣି ।

ବାଣୀ - ପାଦ ସେମିତି କରକଟ୍ କରୁଥାଉ - ତମେ ବସିଥା ଏଠି - ମୁଁ ଯାଉଛି । ମୋତେ ଦେଖିଲେ ତ ପାଦ କରକଟ୍, ଦିହଶୁଳା, ମୁଣ୍ଡବଥା କେତେ କ'ଣ ବାହାରିବ ।

ବିମଳ - ଦେଖ ରାନାରୋଉ, ମୋତେ ରଗାନା କହୁଛି ।

ବାଣୀ - ରଗେଇଲି କଅଣ ? ତୁମ କାମ କରିବାକୁ ଗଲେ ତ କହିବ - ନା ଥାଉ, ତୁମର ଆନ୍ତରିକତା ନାହିଁ, ଉ ପ ର ମନରେ କରୁଛ...

ବିମଳ - ମୁଁ ସେ କଥା ମିଛ କହିନି ତ !

ବାଣୀ - ବେଶ୍, ତେବେ ନିଜେ ନିଜେ କର । ଝିଅମାନେ ତ ଅଛନ୍ତି, ତମ ସେବା କରନ୍ତୁ । ତମ ମୁଣ୍ଡ ତ ଖରାପ... (ପ୍ରସ୍ଥାନ)

ବିମଳ - ଦେଖୁଛ, କହୁଛି ମୋ' ମୁଣ୍ଡ ଖରାପ । ହଁ-ହଁ, ମୋ' ମୁଣ୍ଡ ଖରାପ ନୁହେଁ ଥାଉ କ'ଣ ? ଭାଲୁଖୁଆ - ଚନ୍ଦାମୁଣ୍ଡ... । (ମାନା ଜଳଖୁଆ ନେଇ ପ୍ରବେଶ କରି ଟେବୁଲ ଉପରେ ରଖି)

ମାନା - ବାପା, ଉଠ, ଜାମାପଟା ଛାଡ଼ ।

ବିମଳ - ମୁଁ ଖାଇବିନି (ରାନାର ଡାକ୍ତରୀ ବ୍ୟାଗ୍ ଧରି ପ୍ରବେଶ) - କୁଆଡ଼େ ବାହାରିଲ ଡାକ୍ତରାଣୀ ? ବେକରେ କାଜିକି ତମର ସେଲଟା ଆଜି ଝୁଲୁନି ?

| | | |
|------|---------------------------------------|--------------------------------------|
| ରାମା | - (ହସି) ମୁଁ ତାଙ୍କରଖାନାକୁ ଯାଉଛି - ମାମା | - ତା'ର କାରଣ କଅଣ ଜାଣିତ ବାପା ? |
| | ମୋର ଆଜି Night Duty ଅଛି । | ବାପା, Psychology କହୁଛି |
| ବିମଳ | - ନାହିଁ, ସେ ତିଉଟି ଫିଉଟି ଚୋତେ | unfulfilled desire ଗୁଡ଼ାକ |
| | କରିବାକୁ ପଡ଼ିବନି; “ଶୁଣ ରାମା, | ସାହିତ୍ୟରେ ପ୍ରକାଶ ପାଏ । |
| | ମାମା ! ତମର କଲେଜ ପାଠପଢ଼ା | ଆଜିକାଲି ସ୍ଵାମୀମାନେ ସ୍ଵାମୀମାନଙ୍କଠୁଁ |
| | ଆଜିଠୁ ବନ୍ଦ । ତୁ ତାଙ୍କରା ପଢ଼ି ଭାରି | ଅତି ବେଶି ସେବା-ଯତ୍ନ ପାଉଛନ୍ତି |
| | ସ୍ଵାଧୀନ ହୋଇଯାଉଛି ।” | ବୋଲି ପୁରୁଷ ଲେଖକମାନଙ୍କୁ ଆଉ |
| ମାମା | - (ବିମଳ ପାଖରେ ବସିପଡ଼ି) ବାପା, | ସେସବୁ କଥା ଲେଖାରେ ପ୍ରକାଶ |
| | ସତ କହୁଛ... ପାଠପଢ଼ା ବନ୍ଦ ହେବ ? | କରିବାକୁ ଦରକାର ପଡ଼ୁନି । |
| ବିମଳ | - ହଁ, ହଁ, ବନ୍ଦ... | ବିମଳ |
| ମାମା | - (ଖୁସି ହୋଇ) ବାପା, ଭାରି ଭଲ | - ତମ Psychology ଏଇଆ କହୁଛି, |
| | ହେଲା । ମୋର ପାଠ ପଢ଼ିବାକୁ | ନାହିଁ ଆଜିଠୁଁ ବନ୍ଦ - ସବୁ ବନ୍ଦ । |
| | ମୋଟେ ଇଚ୍ଛା ନାହିଁ । ଏହି ଯେଉଁ | (ରାମାକୁ) ତତେ ତାଙ୍କରା ପାଠ |
| | Logic ନା ବାପା... ମୋଟେ ମୁଣ୍ଡରେ | ପଢ଼ିଯିବାକୁ ହବନି । |
| | ପଶୁନି । ବାପା, ତମ ମୁଣ୍ଡରେ | ବୀଣା |
| | Logic ପଶୁଥିଲା ? | - (ପ୍ରବେଶ କରି) ତମ ମୁଣ୍ଡ ଆଜି ଠିକ୍ |
| ବିମଳ | - ଏଁ ମୋ' ମୁଣ୍ଡରେ Logic | ହେବନି ଦେଖୁଟି ! |
| | ପଶୁଥିଲା ? ମୁଁ କ୍ଲସରେ ଫାଷ୍ଟ | ବିମଳ |
| | ହେଉଥିଲି ! | - ହବନି ତ ... ତମଭଳି ଯୋଗ୍ୟା ସ୍ତ୍ରୀ |
| ମାମା | - (ମୁହଁ ଶୁଖେଇ) ବାପା, ସେଥିପାଇଁ ତମ | ଥିଲେ । ନାହିଁ ସବୁ ବନ୍ଦ... ଏ ଘରେ |
| | ମୁଣ୍ଡ ଆଜିକାଲି ମୋଟେ ଠିକ୍ ରହୁନି । | ଆଉ କିଛି ତାମସା ହୋଇ ପାରିବନି । |
| ବିମଳ | - ଏଁ, କଅଣ କହିଲୁ ? ନା, ବନ୍ଦ - | ଯେଉଁ ଘରେ ପୁଅଝିଅମାନଙ୍କୁ |
| | ତୁମ ଦୁହିଁଙ୍କ ପାଠପଢ଼ାରେ କିଛି ମୂଲ୍ୟ | ସ୍ଵାମୀସେବା ମହତ୍ତ୍ଵ ଶିକ୍ଷା ଦିଆଯାଉନି |
| | ନାହିଁ । ନା, ଯେଉଁ ପଢ଼ାରେ 'ପତି | କିମ୍ପା ତା'ର କୌଣସି ଉଦାହରଣ |
| | ପରମଗୁରୁ' 'ପତି ଦେବତା' ଶିକ୍ଷା | ଦେଖେଇ ଦିଆହଉନି ସେ ଘର ଘର |
| | ଦିଆଯାଉନାହିଁ, ସେଗୁଡ଼ା ପଢ଼ି କିଛି | ନୁହେଁ - ନର୍କ ନର୍କ - ଉଠ ପାଦଟା ବଡ଼ |
| | ଲାଭ ନାହିଁ । ଆଜ୍ଞା, ଆଜିଯାଏଁ ଭଲ | କଟକଟ.. |
| | କୋଉଠି ପଢ଼ିଲ “ପତିସେବା ପରମ- | ମାମା |
| | ଧର୍ମ” ? | - ବାପା, ପୁଅମାନଙ୍କୁ ସ୍ଵାମୀସେବା ଶିକ୍ଷା |
| ରାମା | - ନାହିଁ ତ ବାପା ! ଆଜିକାଲି | ଦିଆଯିବ କିମିତି କହିଲ ? ବରଂ |
| | ଯେଉଁମାନେ ଟେକ୍ସବୁକ୍ ଲେଖୁଛନ୍ତି, | ସେମାନଙ୍କୁ ସ୍ଵାସେବା ଶିକ୍ଷା ଦିଆଯିବା |
| | ସେମାନେ ଏମିତିକିଆ କଥା ଆଉ | ଉଚିତ । |
| | ଲେଖୁନାହାନ୍ତି । | ବିମଳ |
| | | - ଏଁ ! ନା, ନା, ପୁଅଗୁଡ଼ାଙ୍କୁ ସ୍ଵାସେବା |
| | | ଶିକ୍ଷା ଦିଆଯିବା ଉଚିତ ନୁହେଁ । |
| | | ତାହାହେଲେ ସେଗୁଡ଼ାକ Efeminate |
| | | ବା ସ୍ତ୍ରୀଶ ହୋଇଯିବେ । |

ରାନା - ବାପା, ମୋର କାହିଁକି ଭୀଷଣ ସନ୍ଦେହ ହେଉଛି ଯେ ତମର ହାଲ ବୁଡ଼ ପ୍ରେସର ହେଲାଣି ।

ବିମଳ - କଅଣ କହିଲୁ, କଅଣ କହିଲୁ ? ମୋର ହାଲ ବୁଡ଼ ପ୍ରେସର ହେଲାଣି ?

ରାନା - ହଁ ବାପା, ତା' ନ ହେଲେ ତମେ ସବୁବେଳେ ଏମିତି କାହିଁକି ଚିତ୍ତଚିତ୍ତ ହଉଚ, ତମେ ରହ, ମୁଁ ତମର ବୁଡ଼ ପ୍ରେସର ପରୀକ୍ଷା କରେ ।

ମାନା - ହଁ ରାନା, ଟିକିଏ ପରୀକ୍ଷା କରିବୁଟି - ମୋର ତ ସେଇ ସନ୍ଦେହ ହଉଚି ।

ବିମଳ - ନା, ନା, ନା, ମୋତେ ପରୀକ୍ଷା କରିବାକୁ ହବନି ।

ରାନା - (ବାପା ପାଖରେ ବସିଯାଇ) ନାହିଁ ବାପା, ମୁଁ ପରୀକ୍ଷା କରିବି... (ବ୍ୟାଗରୁ ବୁଡ଼ ପ୍ରେସର ଯନ୍ତ୍ର ବାହାର କରି) କୋର୍ଟା ଟିକିଏ କାଢ଼ି ବାପା... ମାନା, ଟିକିଏ ବାପାଙ୍କ କୋର୍ଟା କାଢ଼ିବୁଟି...

ବିମଳ - (ଉଠିପଡ଼ି) ନାହିଁ ନାହିଁ, ମୋ' କୋର୍ଟା ଫୋର୍ କଢ଼ା ହବନି - (ବାଣୀକୁ ଦେଖି) ଠିଆଟେ ହୋଇ ସେଠି ବାହିଁଚ କ'ଣ ? ଦେଖ, ଝିଅକୁ ପାଠ ପଢ଼େଇ କିମିତି ସଶୁଣା ବତେଇଚ, ମୋ' ୠ ଜନ୍ମ ହେଇ ଲକ୍ଷେ ଫେର୍ ମୋତେ କହିବ ମୋର ବୁଡ଼ ପ୍ରେସର୍ ହୋଇଛି । ହଁ, ମୁଁ ଗୋଟେ ଆସିଷ୍ଟାଣ୍ଟ ସେକ୍ରେଟେରୀ - ଆମ ସେକ୍ରେଟେରୀ ବି ମୋତେ ଖାତିର କରେ । ମୋର ବୁଡ଼ ପ୍ରେସର୍ Normal ଅଛି ବୋଲି ସିନା ମୋତେ ସେମାନେ ଖାତିର କରନ୍ତି ! (ସୁମିତ୍ରା ପର୍ଦା ଆଡ଼େଇ ପ୍ରବେଶ)

ବିମଳ - ଆରେ ସୁମିତ୍ରା ଦେବି ! ନମସ୍କାର ।

ବାଣୀ - ନମସ୍କାର ! ବସନ୍ତ !

ସୁମିତ୍ରା - (ବସି ଓ ରାନା ମାନାଙ୍କୁ ଚାହିଁ ଚାହିଁ) ଝିଅ ଦିଓଟି ଆପଣଙ୍କର ?

ବିମଳ - ହଁ ଆଜ୍ଞା, ଏ ଝିଅଟି ତାଳୁରୀ ପଢ଼େ - ଏଇ ବର୍ଷ ଶେଷ ପରୀକ୍ଷା ।

ସୁମିତ୍ରା - (ସ୍ଥିତ ହସି) ବାଃ, ବେଶ, ଆମ ଦେଶରେ ତାଳୁରୀଣୀର ବହୁତ ଅଭାବ ।

ବିମଳ - ଆଉ ଏ ମୋ' ସାନ ଝିଅ ମାନା... ଖୁବ୍ ଭଲ ନାଚ ଜାଣେ - ବଡ଼ ବଡ଼ Function ରେ ନାଚି ଖୁବ୍ ନାଁ କରିଚି । ବୁଝିଲେ ନା, ମୁଁ Assistant Secretary ହିସାବରେ ଯେତେ ନାଁ କରିଚି, ମାନାର ବାପା ବୋଲି ତା' ଅପେକ୍ଷା ବେଶି Known । ଗୋଟିଏ ନାଚ ଦେଖେଇବୁଟି ମାନା ! (ବାଣୀକୁ) କିଓ, ଆଁଟା କରି ସେଠି ଠିଆ ହେଉଚ କାହିଁକି ... ଯାଅ, ସୁମିତ୍ରା ଦେବୀଙ୍କ ପାଇଁ ତା' ଜଳଖିଆ ଟିକେ ଆଣ ।

(ବାଣୀ ଅପ୍ରସ୍ତୁତ ଭାବରେ ପ୍ରସ୍ଥାନ କଲେ)

ମାନା - ବାପା, ତୁମ ପାଦ କଟକଟ ବନ୍ଦ ହୋଇଗଲାଣି ?

ବିମଳ - ଏଁ-କିରେ, ତତେ ପରା କହିଲି ସୁମିତ୍ରା ଦେବୀଙ୍କୁ ଗୋଟିଏ ନାଚ ଦେଖେଇବାକୁ ?

ମାନା - ମୋ' ଆଶ୍ଚର୍ୟ ଆଜି ଦରଜ ହୋଇଛି ବାପା - ମୁଁ ପାରିବନି ।

ସୁମିତ୍ରା - (ହାତଗଢ଼ି ଦେଖି) ନାହିଁ - ପରେ ବିମଳ - ନମସ୍କାର ! (ପର୍କା ପର୍ଯ୍ୟନ୍ତ ଯାଇ ସୁମିତ୍ରା ଦେବାକୁ ବିଦା କରି ଫେରିଲା ବେଳକୁ ଦେଖିଲେ ମାନା ଓ ରାନା ହସୁଛନ୍ତି) ସଁ, ଏତେ ହସୁଛ କିଆଁ ?

ବିମଳ - ହଁ ଆସିଥିଲେ ଯେ, ହେଲେ ସେ ତ ମାନା - ବାପା - ସୁମିତ୍ରା ଦେବୀ ବଡ଼ ପତିଗତପ୍ରାଣୀ - ତା'ର ପ୍ରଥମ ନମୁନା ଗାଡ଼ିଟା ସବୁବେଳେ ତାଙ୍କ Disposal ରେ ଥାଏ ।

ସୁମିତ୍ରା - କୁଆଡ଼େ ଗଲେ ?

ବିମଳ - କହିପାରିବିନି ଆଜ୍ଞା !

ସୁମିତ୍ରା - ଯାଏଁ, ତାକୁ ଖୋଜେ...

ବିମଳ - କୁଆଡ଼େ ଏବେ ଖୋଜିବେ ଏତେ କଷ୍ଟକରି ?

ସୁମିତ୍ରା - ନା, କଷ୍ଟ ଆଉ କଅଣ ? ଗାଡ଼ି ଅଛି - ଗାଡ଼ିଟା ତାକୁ ଅପିସରେ ଛାଡ଼ି ଦେଇ ଆସେ, ପୁଣି ନେଇଆସେ - ବାକି ସମୟତକ ମୋ Disposal ରେ ଥାଏ... ହଜାରେ ସଭା ସମିତିରେ ଯୋଗଦେବାକୁ ପଡ଼େ କି ନା ? ହଉ, ତେବେ ମୁଁ ଉଠେ ।

ବିମଳ - ଚିକିଏ ତା', ଜଳଖିଆ...

ସୁମିତ୍ରା - No, thanks... ମୁଁ ବର୍ତ୍ତମାନ ଘରୁ ବାହାରିଛି ମି. ଦାସଙ୍କ ଖୋଜରେ ।

ବିମଳ - ଊ ଆପଣ ବାସ୍ତବିକ କି ପତିଗତପ୍ରାଣୀ, ସୁମିତ୍ରା ଦେବୀ ! ସ୍ଵାମୀଙ୍କୁ ଦଣ୍ଡେ ନ ଦେଖୁ ରହି ପାରୁନାହାନ୍ତି ।

ସୁମିତ୍ରା - ଆଉ ଆପଣଙ୍କ ସ୍ତ୍ରୀ ?

ବିମଳ - (ଦୀର୍ଘଶ୍ଵାସ ନେଇ) ଛାଡ଼ନ୍ତୁ - କଅଣ ଆଉ ସେ କଥାଗୁଡ଼ା କହିବି । ମୋ' ଭାଗ୍ୟ । ମୋ' ସ୍ତ୍ରୀ ଆଉ ଆପଣ... ହୁଁ ।

ସୁମିତ୍ରା - ଆଜ୍ଞା, ଆସୁଛି... ନମସ୍କାର । (ବ୍ୟାଗଟି ଛାଡ଼ିଦେଇ ପ୍ରସ୍ଥାନ)

ବିମଳ - ରାନା - ଆଉ ଦ୍ଵିତୀୟ ନମୁନା - ସେ ସବୁବେଳେ ସ୍ଵାମୀଙ୍କୁ ଖୋଜିବାରେ ବ୍ୟସ୍ତ ।

ବିମଳ - ଏଇ ଦେଖ, ତାଙ୍କ ଭଳି ବିଦୁଷୀ ମହିଳାଙ୍କୁ ଏମିତି ପରିହାସ କରନ୍ତି ? ସେ ଶିକ୍ଷିତା ହୋଇ ବି ତାଙ୍କ ସ୍ଵାମୀଙ୍କର ସେବାୟତ କରନ୍ତି ଦିନରାତି... ଆହା, ସ୍ଵର୍ଗୀୟ !

ମାନା - କେତେବେଳେ ସେବା କରନ୍ତି ବାପା ? ତାଙ୍କୁ ତ ସଭାସମିତିରେ ଯୋଗ ଦେବାକୁ ଆଉ ସ୍ଵାମୀଙ୍କ ଖୋଜିବାକୁ ବେଳ ମିଳୁ ନ ଥିବ । ଆରେ ତାଙ୍କ ଭାନିଟି ବ୍ୟାଗଟା ଛାଡ଼ି ଦେଇ ଗଲେ..

ବିମଳ - ସଁ, ବଡ଼ ମୁସ୍କିଲ ହେଲା । ଆଜ୍ଞା, ମୁଁ ଦେଇଆସିବି ନିଜେ ଯାଇ ।

ରାନା - (ଗମ୍ଭୀର ହୋଇ) ବାପା ଦେଖ, ତମେ ଆଜି ବୋଉକୁ ଭୀଷଣ ଅପମାନ ଦେଇଛ ସୁମିତ୍ରା ଦେବୀଙ୍କ ସାମନାରେ ।

ବିମଳ - କଅଣ ଅପମାନ ଦେଲି ?

ରାନା - କ'ଣ ଅପମାନ ଦେଲ ତୁମେ ବୁଝିପାରିବନି - ତୁମର ମୁଣ୍ଡ ଠିକ୍ ନାହିଁ ।

ମୀନା - ରୀନା ଅପା, ବାସ୍ତବିକ୍ ବାପାଙ୍କ ମୁଣ୍ଡ କେମିତି ଠିକ୍ କରାଯିବ କହିଲୁ ? ଗୋଟାଏ ଉପାୟ ଚିନ୍ତା କର - ଆଜି କାହିଁକି ସବୁଦିନ ଅପେକ୍ଷା ବେଶି ବିଗଡ଼ି ଯାଇଛି ।

ରୀନା - ମୁଁ କାଲି ହସପିଟାଲରୁ ଫେରିଆସେ ମୀନା ! (ପ୍ରସ୍ଥାନ)

ବିମଳ - ନା, ତମମାନଙ୍କ ଦୌରାତ୍ମ୍ୟରେ ମୁଁ ଏଠି ଚଳିପାରିବିନି । ମୁଁ ଚାଲିଲି... (କହି ଉଠିପଡ଼ିଲେ) ଉଃ, ପାଦଟା କଟକଟ କଲା ।

ମୀନା - (ବାପାଙ୍କ ହାତ ଧରି) ବାପା, ତୁମ ପାଦ କଟକଟ କରୁଛି, ତୁମେ ଯାଇପାରିବନି ।

ବିମଳ - ନା, ମୁଁ ଯିବି । ମନ ତ କଟକଟ କଲାଣି.. ଆଉ ପାଦ କଟକଟ କଲେ କିଏ ପଚାରୁଛି ।

ମୀନା - ନା, ଆମେ ତୁମକୁ ଛାଡ଼ିବୁନି... ତୁମେ ଯାଇପାରିବନି । (ହରେନ୍ଦ୍ର ପଶିଆସିଲେ)

ହରେନ୍ଦ୍ର - କିରେ ବିମଳ, ବାପ ଝିଅଙ୍କର କି ଦୃଶ୍ୟ ଏ ଲାଗିଛି ? ବଡ଼ ମଜାର ତ !

ବିମଳ - ଏ... ନାହିଁ ! ଆ, ବ.. ବ । ମୁଁ ତ ଦୁଃଖ-ସମୁଦ୍ରରେ ଭାସୁଛି ! ଆରେ ହଁ, ସୁମିତ୍ରା ଦେବୀ ଏଇଲେ ଆସିଥିଲେ ତତେ ଖୋଜିବାକୁ ।

ହରେନ୍ଦ୍ର - ସୁମିତ୍ରା ଆସିଥିଲା ... ମୁଁ ଜାଣେ ।

ବିମଳ - ବୁଝିଲୁ ହରେନ୍ଦ୍ର... ତୋ' ଭାଗ୍ୟ ଯେ ତୁ ଏମିତି ସ୍ତ୍ରୀ ରତ୍ନଟିଏ ପାଇବୁ । ତତେ ଦଣ୍ଡେ ନ ଦେଖିଲେ ପାଗଳ... ଆହା କି ପତିଗତପ୍ରାଣା !

ମୀନା - ମଉସା, ଆପଣ ଠିକ୍ ସମୟରେ ଆସିଛନ୍ତି । ବାପା ତ ଏଇଲେ ଘରୁ ଏକମୁହାଁ ହୋଇ ବାହାରି ଯାଉଥିଲେ, ଆଉ ଫେରି ନ ଥାନ୍ତେ ।

ହରେନ୍ଦ୍ର - (ହସି) କିରେ କାହିଁକି ?

ମୀନା - ଆଜି କ'ଣ ଯେ ମୁଣ୍ଡ ବିଗିଡ଼ିଛି ବାପାଙ୍କର, ଆମ ସଙ୍ଗେ ଝଗଡ଼ା ଆରମ୍ଭ କରିଛନ୍ତି ।

ହରେନ୍ଦ୍ର - କଥା କଅଣ ?

ମୀନା - କାରଣ ତାଙ୍କର ଅଭିଯୋଗ ଯେ, ବୋଉ ତାଙ୍କର କୌଣସି ସେବାୟତ୍ କରୁନି ।

ହରେନ୍ଦ୍ର - ସେ ଅଭିଯୋଗ ତ ମୁଁ ଏଇ ଘଣ୍ଟାଏ ଆଗରୁ ଶୁଣିକରି ଯାଇଥିଲି ।

ବିମଳ - ଏ ମୀନା, ତୁ ଗଲୁ ... ଏଠୁ ଯା !

ମୀନା - ନା, ମୁଁ ଯିବିନି । ଶୁଣିବ ମଉସା ... ଗୋଟେ କଥା । ଅଧଘଣ୍ଟା ଆଗରୁ ବାପା ଦୋକାନକୁ ଯାଇ ନୁଆ ଜୋତା ମୋଜା ପିନ୍ଧି ଫେରିଆସିଲେ । ଦେଖ ମଉସା, ବାପା ଜୋତାକୁ କିମିତି କଷ୍ଟ କରି ପିନ୍ଧିଛନ୍ତି ।

ହରେନ୍ଦ୍ର - ହଁ, ସେଯା ଦେଖୁଛି - ଜୋତା ମୋଜା ବିଲକୁଲ୍ ନୁଆ ।

ମୀନା - ତାଙ୍କର ଇଚ୍ଛା ଥିଲା ବୋଉ ଦୌଡ଼ିଆସି ତାଙ୍କ ଜୋତା ମୋଜା ଖୋଲି ଦେଇଥାନ୍ତା । ସେଥିପାଇଁ ତାଙ୍କ ପାଦ କଟକଟ୍ କଲେ ବି ସେ ଜୋତା ଏ ଯାଏ ନ ଫିଟାଇ ଲଗାଇଛନ୍ତି କଲି ।

ବିମଳ - ହଁ, କ'ଣ ଭାରି ଗୋଟେ ପାପ କରି ପକେଇଛି ? ପଚାରିଲୁ .. ପଚାରିଲୁ ମଉସାକୁ । ଅଧିକରୁ ଫେରିବା ସଙ୍ଗେ

ସଙ୍ଗେ କେମିତି ସୁମିତ୍ରା ଦେବୀ ତାଙ୍କ ହରେନ୍ଦ୍ର
ଗୋଡ଼ରୁ ଜୋତା ମୋଜା କାଢ଼ିଦିଅନ୍ତି ।
ସିଏ ଫେର ଅନର୍ଥ ସହ ବି.ଏ. ପାସ
କରିଛନ୍ତି । କିରେ ହରେନ୍ଦ୍ର - କହିଲୁ
- ନୁହେଁ ?

ହରେନ୍ଦ୍ର - ହଁ, ମୁଁ କହିଛି ଯେ... କିନ୍ତୁ ମୋ' କଥାର ବିମଳ
ତାପ୍ତର୍ଯ୍ୟ ବୁଝେଇବାକୁ ସମୟ
ପାଇପାରିନି । ମୁଁ ତ ଆଉ ଜାଣିନି ଯେ
ତୁ ମୋ'ଠାରୁ ଶୁଣିବା ସଙ୍ଗେ ସଙ୍ଗେ ହରେନ୍ଦ୍ର
ବଜାରରୁ ନୂଆ ଜୋତା ମୋଜା ଆଣି
ଘରେ ମାର୍କଟାମି ଆରମ୍ଭ କରିଦେବୁ -

ବିମଳ - ତୋ' କଥାର ତାପ୍ତର୍ଯ୍ୟ କ'ଣ ମୁଁ
ବୁଝିପାରିନି ଯେ ତୁ ମୋତେ
ବୁଝେଇଥାନ୍ତୁ ? ତୁ ଗ୍ରାକ୍ ନା ଲାଟିନ୍
କ'ଣ କହିଲୁ ଯେ ମୁଁ ବୁଝିପାରିଲିନି ?

ହରେନ୍ଦ୍ର - ହଁ, ତୁ ଯାହା ବୁଝିବୁ ତୋ' ସ୍ତ୍ରୀ ଉପରେ ବିମଳ
ସେଇଆ ପ୍ରୟୋଗ କରିବୁ ସାଙ୍ଗେ
ସାଙ୍ଗେ ... ତୋ' ଗୋଡ଼ର ଜୋତା
ମୋଜା ପିନ୍ଧାରୁ ଜଣା ପଡ଼ିଯାଉଛି; କିନ୍ତୁ ମୀନା
ମୁଁ ଭିନ୍ନ ଅର୍ଥରେ କହିଲି ।

ବିମଳ - ହଇରେ, ତୋ' ସ୍ତ୍ରୀ ତ ତୋ' ଗୋଡ଼ରୁ ହରେନ୍ଦ୍ର
ଜୋତା ମୋଜା କାଢ଼ି ଦିଅନ୍ତି... ତା'ର
ପୁଣି ଭିନ୍ନ ଅର୍ଥ ଗୋଟେ କଥା ?

ହରେନ୍ଦ୍ର - ଆରେ, ବୁଝେଇ ଦଉତି - ମୁଁ କୁବକୁ ବିମଳ
ବାହାରିଲା ବେଳେ ମୋ' ସ୍ତ୍ରୀ ମୋ'
ଗୋଡ଼ରୁ ଜୋତା ମୋଜା କାଢ଼ି
ଲୁଚେଇଦିଏ - ଯିମିତିକି ଆଉ କୁବକୁ
ଯାଇପାରିବିନି । ହରେନ୍ଦ୍ର

ବିମଳ - (ବିସ୍ମିତ ହୋଇ) ଏଁ, ଆରେ ସେଇଟା
ତ ତୋ' ପ୍ରତି ଅତିରିକ୍ତ ସ୍ନେହ ଅଛି
ବୋଲି ... ?

- ଆଗ କଥାଟା ଶୁଣିସାରେ । ଖାଲି
ପାଦରେ ଯଦି କୁବକୁ ବାହାରିଲି,
ତେବେ ମୋତେ ମାଡ଼ିବସିମୋ' କୋର୍
କାମିଜ ଗୋଞ୍ଜି ଉତାରିନେବ, ବାକୁ
ଭିତରେ ଲୋତାକୋତା କରି
ଥୋଇଦେବ ।

- ବାଃ, କି ଅତଳା ସ୍ନେହ... ସ୍ୱର୍ଗୀୟ ...
ସ୍ୱର୍ଗୀୟ ! ହଁ-ହଁ ଭାଇ, ମୋଡ଼ାମୋଡ଼ି
କଥାଟା କଅଣ କହିବୁଟି ?

- ସେଇଟାର ତ କେତେ ଅର୍ଥ
ହୋଇପାରିବ ... ପାରିବ ହାତ
ମୋଡ଼ିଦେବା, କାନ ମୋଡ଼ିଦେବା,
ଇତ୍ୟାଦି । ରାଗିଗଲା ବେଳେ ମୁଁ ଯେ
ତା'ର ସ୍ତ୍ରୀ ଏ କଥା ସୁମିତ୍ରା
ଭୁଲିଯାଏ ।

- ଏଁ, ତୁ କ'ଣ କହୁଛୁରେ ହରେନ୍ଦ୍ର !
ସୁମିତ୍ରା ଦେବୀ ତତେ ମାରନ୍ତି ? ଏ
କଥା କ'ଣ ସତ ?

- ମଉସା, ଆପଣ ଭାରି ମିଛୁଆ
ଲୋକ । ମଉସା ଫେର କୁଆଡ଼େ..

- ମିଛ ନୁହେଁ... ମୁଁ ଯାହା କହୁଛି ସତ...
କେହି ଅବଶ୍ୟ ଏ କଥା ଜାଣନ୍ତିନି ।
ମୋ' କଥାକୁ ଭୁଲ ବୁଝି ତୋ' ବାପା
ଏସବୁ ଗଣ୍ଡଗୋଳ ଆରମ୍ଭ
କରିଦେଇଛି ।

- ହରେ, ମୁଁ ଭାବିଥିଲି ତୋ' ସ୍ତ୍ରୀ
ଉଚ୍ଚଶିକ୍ଷିତା...

- ଆରେ, ଯେତେ ଶିକ୍ଷା ପାଇଲେ ବି
ଯୋଉ ମଣିଷର ଯୋଉ ପ୍ରକୃତି ତା'
କ'ଣ ସହଜରେ ଯିବ ?

(ଝଡ଼ ଭଳି ସୁମିତ୍ରାର ପ୍ରବେଶ)

ପ୍ରଶ୍ନାବଳୀ

୧. ବିମଳବାରୁ ବାଣୀକୁ 'ଡିଜି ସ୍ପର୍ଶକୁ ଗଲେ ବି ଧାନ କୁଟେ' କହିବାର ତାତ୍ପର୍ଯ୍ୟ କ'ଣ ?
୨. ହରେନ୍ଦ୍ର ବାରୁ କିଏ ଓ ସେ କ'ଣ କରନ୍ତି ?
୩. ସୁମିତ୍ରା ଦେବୀ 'ଆକଣ୍ଠ ସୁଖପାନ କରୁଛନ୍ତି' ବୋଲି ହରେନ୍ଦ୍ରବାରୁ କାହିଁକି କହିଲେ ?
୪. 'କାରଣ ନ ଥାଇ କାର୍ଯ୍ୟର ଉତ୍ପତ୍ତି' - ଏହା ହରେନ୍ଦ୍ରବାରୁ ବିମଳବାରୁକୁ କହିବାର ଉଦ୍ଦେଶ୍ୟ କ'ଣ ?
୫. ବିମଳବାରୁ ବାଣୀଦେବୀଙ୍କଠାରୁ କ'ଣ ଆଶା କରନ୍ତି ?
୬. ରାଜୀବ ବିମଳବାରୁକୁ କେଉଁଥିଲାଗି ପ୍ରବର୍ତ୍ତାଇଥିଲେ ?
୭. ବିମଳବାରୁ ରାଜୀବକୁ କି ଉପଦେଶ ଦେଇଛନ୍ତି ଓ କାହିଁକି ?
୮. 'ଡିଜି ପଢ଼ିଛି ଆଠଗଣ୍ଠା, ଶୁଖେଇଦବାରୁ ଜଣେ ଭେଣ୍ଡା' - ଏ କଥା ପଦ୍ୟ କାହିଁକି କହିଲା ?
୯. ବିମଳବାରୁଙ୍କ ଗୋଡ଼ କାହିଁକି କଟକଟ କରୁଥିଲା ?
୧୦. ବିମଳବାରୁ ଝିଅ ମାନା ଆଗରେ କି ଅଭିଯୋଗ କରିଛନ୍ତି ?
୧୧. ଝିଅମାନେ ବୋଉକୁ ସମର୍ଥନ କରୁଛନ୍ତି ବୋଲି ବିମଳବାରୁ କାହିଁକି କହିଲେ ?
୧୨. ଝିଅମାନଙ୍କ ପଢ଼ା ବନ୍ଦ କରିଦେବେ ବୋଲି ବିମଳବାରୁ ହଠାତ୍ କାହିଁକି କହିଲେ ?
୧୩. ଉଚ୍ଚ ଶିକ୍ଷିତା ହେଲେ ମଧ୍ୟ ମଣିଷ ନିଜ ପ୍ରକୃତି ସହଜରେ ଛାଡ଼ିପାରେ ନାହିଁ - ଏହା କେଉଁ ପ୍ରସଙ୍ଗରେ କୁହାଯାଇଛି ?
୧୪. ବିମଳବାରୁ ନିଜକୁ ବୋକା ବୋଲି କାହିଁକି କହିଲେ ?
୧୫. 'ଦୂର ପାହାଡ଼ ସୁନ୍ଦର' ବୋଲି ମାନା କାହିଁକି କହିଲା ?
୧୬. ଏକାକିକାର ନାମ ' ଦୂରପାହାଡ଼' ରଖିବାର ତାତ୍ପର୍ଯ୍ୟ କ'ଣ ?

ତୁମ ପାଇଁ କାମ :

୧୭. ପ୍ରାଣବନ୍ଧୁ କରଙ୍କ ଅନ୍ୟାନ୍ୟ ଏକାକିକା ସଂଗ୍ରହ କରି ତୁମେ ପଢ଼ ଓ ଅନ୍ୟମାନଙ୍କୁ ଶୁଣାଅ ।
୧୮. 'ଦୂର ପାହାଡ଼' ବ୍ୟତୀତ ଏହି ଏକାକିକାର ଅନ୍ୟ କ'ଣ ନାମକରଣ କରାଯାଇପାରେ, ସେ ସମ୍ପର୍କରେ ତୁମ ସାଙ୍ଗମାନଙ୍କ ସହିତ ଆଲୋଚନା କର ।

